

Wincuk Adważny.

# Chłapiec

P O W I E Ś Ć.




Mr. Katal. 103

F. Looz

M. Hivan  
Amsterdam

W I L N I A 1 9 3 5 H O D

WYDAWIECTWA „BIEŁARUSKAJE KRYNICY“.





---

**Bielaruskaja Drukarnia im. Franciška Skaryny ŭ Wilni.**



## I. Wincus.

— Što mnie rabić z chłopcom? — pytałasja maładaja ũdawa Hanula Jakubicha ũ staroha dziadźki, Alaksandry Matusewiča: — paradź mnie, dziadźka, pa-susiedzku i pa bačkaŭsku. Moj Wincusiok, taki jašče chłopčyk maleńki, a ũžo zachacieŭ u škołu iŭci. I prosić i nazalaje i płača, što j rady z im dać nie mahu: „Puŭci, mama i puŭci! Wun — kaža — ũsie dzieci chodzjać, i ja — kaža — pajdu“.

— Daj-ža, waspani, jamu ramianiom! Daj, dobrańka daj, kab wiedaŭ, pačom funt licha kaŭtuje. Kali nia maješ, ja swoj ramień pazyču: smahły, ŭelma, ja ũsich dziaciej im pahadawaŭ. Abo choć rozačkaj, ci prostym dubčykam jaho paŭciabaj. Ramień — heta najlepšaja nawuka dla dziaciej i najlepšaje lekarstwa. Užo-ž jak, bywała, moj bačka (wiečnaja jamu pamiać!) mianie siek, dy j to ničoha nie pamahała. A ty, Hanula, ja baču, raspuŭciła swajho chłopca, jak dziadoŭskuju puhu, i što-ž z hetaha budzie? Mała tam čaho smarkatamu zachočacca!.. Wiš ty, taki-hetaki, wučycca jon choča! Ja ũžo daŭno na was hladžu i miarkuju, što z chłopca ničoha dobraha nia budzie. A ty woś, baba, waźmi, dy wywučy takuju jahadku, dyk adryhniecca tabie poŭle horkim piercam. Dy skaży, waspani, sama: na što ũ našaj prastacie patrebna nawuka? — zakončyŭ dziadźka swaju radu takim pytańniem, dumajučy, što tut ũžo ničoha i adkazać nia možna.

— Jak-ža nie patrebna? Nawuka nadta patrebna... tak choć-by, jak ŭiatło dla čaławieka, — adkazała Hanula, spuŭciŭszy wočy.



— Hm! wiś, jak ty mudra kažaś, a, zdajecca, prostaja baba. Ale, bačyš ty, što my woś wiek prażyli biaz nijakaj nawuki i... musić da śmierci daciahnem...

Tut niejak hałoŭnaja dumka ũ dziadźki abarwałasja. Matusewič pyknuŭ dwa razy lulku i zadumaŭsia. Stary byŭ wielmi ũzburany, bačučy jasna ũsiu niemaraść maładoha pakaleńnia, katoraje šukała, jak kaža pahaworka, „bobu ũ harosie“. Dziadźka bačuŭ, što małady świet saŭsím pieramianiajecca. Tałkawaŭ jon ab hetym dosyć časta pamiż susiedziami i ciapier Hanuli hawaryŭ ad serca; jon byŭ pierakanany, što biednømu čaławieku nawuka niemahčyma, dyj niepatrebna, a nawat bywoje škodna. Dyk woś, pykajučy lulku, dziadźka Alaksandra bubniŭ palcami pa stale, to cierabiŭ łysinu, to papraŭlaŭ kipciem ahoń u lulcy... a ũsio dalej toje samaje tałkawaŭ Hanuli.

— Nu, i na što prostamu chłapcu nawuka? Ty moža dumajeś, što ja wučonych nia bačuŭ? Ja Ź wun z samym staršym kamornikam, Zamasłaŭskim, try miesiacy jeździŭ pa paloch. Jak stanie jon, bywała, hawaryć tabie i wywodzić, što z čaho idzie i adkul wychodzić, dyk (adpuści, Boža, hračhil) čort wiedaje, što placie! I jak jaho, zdajecca, ziamla świataja nosić? Che, che, brat ty moj, Hanula, kažaś — wučony, wučony!.. Kažaś: „nawuka — świetłaść tabie ũ wočy“... Kamu świetłaść, a kamu i ciomnaść... Wučony tolki na nieba pahladaje i zorki liča, — kazaŭ, jedka ũśmichnuŭšysja dziadźka Matusewič: — a da raboty wučony nia zdatny. Wun Symonaŭ Jazep — aŹ siem klasaŭ kaliści skončyŭ: bačka pradaŭ apošniuju karoŭku, kab wywieści syna ũ ludzi; kazaŭ: „budu kaliści pry im żyć spakojna na staraść, bo syn budzie wučony“. A što-Ź z jaho wyšla? Byŭ basiak i astaŭsia basiak. Ni jon Bohu, ni jon ludziom: wozik hnoju wioz na papar, dyj toj wywiarnuŭ. Zatoje-Ź jon wu-



čony... Wučonamu tolki jeści choćacca i spać, a pracawać wučonamu nia choćacca: jamu zara plečy balać, mlejuć ruki, dryžać kaleni... Che, che!...

Tut dziadźka sumna zaśmiajaŭsia, biez nadziei na machnuć rukoj i puścić z lulki taki klubok dymu, što sam u im schawaŭsia.

Alaksandra Matusewič byŭ dalokim swajakom i blizkim susiedam Hanuli Jakubich. Z swajej nierazlučnaj lulkej dobra nadajeu jon samoj Hanuli i druhim susiedam u Zamkowaj wulicy. Z twaru Alaksandra byŭ padobny da staroha, pamorščanaha hryba-smarščka. Skura na twary žaŭtawataja i parkarabačana jak hubka, na łysinie była światlejšaja, a na samym ciemieni bliščela tak jarka, što — jak ludzi śmiajalisia — można było pry im čytać u najciemniejszaju noć. Na samych wiskoch i na patylicy, kala kaŭniara, dażywali wieku apošnija wałasy, świetła-mutnaha koleru i skałmočany, jak hniły, pramokły letašni lon. Pryžaŭcieušyja ad lulki wusy i daŭno stryżanaja barada krasili twar, haławu i celuju fihuru našaha dziadźki.

— Ty, Hanula, adściabaj chłapca rozačkaj! — kazaŭ Alaksandra, — bo widziš, toje i sioje... i he-ta... a tahdy — wun što!

Ale Hanula daŭno ŭžo pierastała ŭwagać na filozofiju staroha Alaksandry: jejnyja dumki biehliswajej darohaj; poŭnaj, praŭda, wyboinaŭ, kamianistaj i ciarnistaj, ale zatoje swajej... Bo i żywćio Hanulina było niezawidnaje: astałasja ŭdawoju piać hadoŭ tamu nazad, majučy ŭsiaho dwaccać dwa, ci try hady. Muż jejny, Jakub, čaławiek zdolny i dobry majstar-kawal, pierachwareu usie zaroblenyja hrošy i pakinuŭ žonku z dwuletnim synkom, jak na lodzie — „ni kała, ni dwara” — ni chaty, ni kusočka ziamli. A synok, Wincuk, mały, rezwy chłapčyna — ŭsio Hanulina ščaście i bahaćcie — wałasy wichrom, wočy jak dwa jarkija ahońčyki —



taki ũžo ũdaŭsia palatun! Ale dzicia dobraje i pasłuchmianaje. Na celaje żywćio tolki raz jaho biła. I lubiła-ż jaho Hanula, lubiła!...

Uspomniła tut Hanula swaje dziawočyja hody; maładoha chłapca, Jakuba, katoraha lubiła sakret-na z maładych hadoŭ i katory pašla całkom zapałoniŭ jejnaje serca i staŭ mužam. A taki byŭ wiasioły, što i hora nie adčuwałasia: biŭ mołatam pa żalezie, što aź dryžeła kuźnia; a pijaŭ pieśni takim zwonkim hołasam, što aź dryžeła serca; byŭ dobrym mužam, baćkam hetaha dziciaci: żyłosia pamysna, dyj tak koratka... zyjšoŭ u mahiłu i tolki dwa razy pryśniŭsia. Woś Hanula—ŭdawoju. Prazuwajuć jaje „Jakubichaj“ i „Kawalichaj“, a Wincusia — „Jakubionak“, abo „Kawalonak“. Wincusiok darastaŭ: mieŭ ũžo wośmy hadočak; dzicia wielmi miłaje, ale niejkuje asabliwaje: taki jašče ma-leńki, a ũžo płacza, kab iści ũ szkołu. I što-ż z im rabić?

Hanula ad samaha ślubu wielmi chaciela, kab byŭ chłopczyk: wymaliła jaho ũ Boha, tady wypieściła nienahladnuju dziacinu, a pośle wychuchała — siracinu.. Druhi raz замуż nie pajšla, choć i miała dobrych swatoŭ; a pa-praŭdzie skazaŭszy, treba było jści, bo nia było nijakaha żywćia ŭdawoju, z siratoju... ale nie pajšla, bo wielmi žaleła Wincusia, i nie chaciela dziać swajho serca i skryŭdzić synočka.

— Dy ty jaho dobrańka adściobaj! — kazaŭ ũžo treci raz Alaksandra, pierabiwajučy Hanuliny dumki. — Ty, baba, durań! — ciahnuŭ stary chren: — nie twajej siłaj pasyłać jaho ũ szkołu... Moj dzied nia ŭmieŭ čytać, moj baćka nia ŭmieŭ, a woś żyli, jak usie dobryja ludzi: mieli dosyć chleba i da chleba. Mianie, praŭda, pasyłali ũ szkołku praz dwa hady, ale ja bolš haniaŭsia za siničkami i śnihirami, jak za kniżkami. Ech, bywała, jak ukradzieš baćkawy sanki, dy kali puścišsia z hary, dyk tut ta-



bie ũsio ũ wačach pamitusiccal! Che, che! skolki razoŭ, bywała, ja wybiwaŭ sabie zuby; a raz dyk tak wywichnuŭ sabie ruku, što (nie pawieryš mo-ža?) jašče ciapier cierchnie ũ hetym miescy, a ũžo prajšlo hadoŭ šeśćdziesiąt.

Tut dziadźka iznoŭ abkadziŭsia dymam: sia-dzieŭ i mroiŭ sabie, jak jaho kaliści zławiŭ susied z ukradzionymi sankami i takoha zadaŭ piercu, što až ciapier baki zašwiarbieli; a pośle jašče bačka dałażyŭ u chacie... E-e-ech! bywała toje, bywała heta... Dziadźka až kupaŭsia ũ dymie i ũ tych dum-kach-uspaminach; až śmiajaŭsia sam da siabie; až, zdajecca, čuŭ toj żudasna-wiasioły świst wietru ũ wuśach, kali-to, bywała, niośsia strymhałoŭ z samaj wysokaj hary. Až zdryhanuŭsia-padskočyŭ ciapier, pośle kapy hadoŭ, uspomniŭšy, jak kaliści haknuŭ sankami ab wializarny prydarožny kamień, i jak tam nakryŭsia nahami, abliŭsia juchaj i čuć duśoj nie zahawieŭ...

— Nu, — kazaŭ, apamiataŭšysia, stary dziadźka: — što tam hawaryć! Moładaść-durnaść. Mała bačka mianie biŭ — dyk woś i nia ũmieju ni čy-tać, ni pisać (padpisacca dyk mahu!), a woś żywu: chlebam syty. Dy na kaho ty, Hanula, chočaś chłap-ca wučyć? Moža na ksiandza, što? — pytaŭsia, raźwioŭšy ruki, Matusewič.

— Hdzie-ż tam mnje, takoj biednaj! Što ha-waryć...

— A widziš, ja-ż tak i kazaŭ, — hawaryŭ ũžo łaskawiej stary dziadźka: — nawučyš jaho sama čytać z polskaha lemantara, dy z nabożnaj kniżki. Ty — baba čytałnaja i nabożnaja: usich tracija-rak wodziš pa kaściele. Padraście chłapiec, wywu-čyš na šaŭca, a sama pry im budzieš żyć jak pa-nia. Što, moža nia praŭdu kažu? Šawiec małatkom stuknie — jamu j hrośy niasuć? A šaŭcu na što szkoła? Pisać šaŭcu nia treba...



— Zadawisia ty z swajej „praŭdaj“! — takaja dumka stuknuła Hanuli ũ haławu. Adkidała jaje, jak mahła, bo jana nikoli nikoha ni za što nie praklinała; a tut prosto jak na złość — lezie pakusa ũ dušu i ũsio. Adnak-ža skora Hanula zrazumieła, što choć i ćwiordaja taja „praŭda“, dyk-ža ciapier načaj zrabić nia možna, jak tolki pa dziadźkawaj radzie. Tolki-ż bić Wincusia niama za što: chłopiec nia winawaty.

— Synok, nia płáč! Ty jašče saŭsim maleńki, kazała Hanula, wiarnuŭšysia damoŭ: — ty taki malusieńki, a ũ škole ũsie dzieci buduć bolšyja za ciabie. Padraści, synok, da druhoha hodu; dyj sioleta ũžo pozna iści ũ szkołu: widziš, jakaja drennaja zima! Zalezieš hdzie ũ hurbu śniehu i zamierznieš tam. A jak-ža ja adna biez ciabie astanusia, adnadniusieńkaja na całym świecie?

— Heta ničoha! — kazaŭ Wincuś: — jak zalezu, dyk waźmu i wylezu, i da chaty prydu.

— Dy ũ ciabie, synok, wun i bociki saŭsim błażeńkija.

— Dyk, mama, kupi mnie nowyja bociki!

— Synok, adkul-ža ja hrošy waźmu? My-ż saŭsim biednyja... a tata daŭno pamior...

Hanula zmoŭkła, łamajučysia ũ sercy, ale ślozy pieramahli wolu i bujna pasypalisia na haławu Wincusia. Wincuś, uwidzieŭšy ślozy, abniaŭ matku.

— Mama, nia płáč, nia treba tak, mama! Ja ũžo bocikaŭ nie chaču: mnie jašče i hetyja dobryja. Mama, ja ũžo i ũ szkołu nle chaču, — šapnuŭ Wincuś matcy ũ samaje wucha.

A sam toż abliŭsia ślaźmi. Tak abyjšłosia biaz remienia i biaz rozhi: Wincuś tuliŭsia da matki; Hanula hładziła jaho pa wichrawataj hałoŭcy; piaściła, tuliła da serca, i woś małaja ślamiejka była ščaśliwa ũ niaščaści, wiasioła ũ ślozach.



\* \* \*

Hanula Jakubicha żyła kutam u swajej siastry, Maryli Piatrowičychi. Maryla, z swaim mužam Tamašom i z maleńkaj — jašče ũ kałyscy — dačuškaj, Julačkaj, żyli ũ dzierawiannaj chacie pry Zamkowaj wulicy, u miastečku Zawałocy. Mieli jany niewialičkuju haspadarku: čwiortku ziamli ũ waśmi wuzieńkich, doŭhich šnuroch, katoryja byli raskidany pa ũsich akaličnych paloch, jak kažuć: „za wačami“, hdzie susiedzi „pasusiedzku“ rabili sabie naŭzajem škody; śpiašalisia nawypieradki zžać i zwazić zbožža z pola, kab druhija nia strawili i nia zhłumili. Za heta, praŭda, susiedzi nikoli, pasusiedzku, nia sudzilisia; ale wielmi časta i krepka swarylisia i klalisia, taksama, „pasusiedzku“.

Tamaš dziaržaŭ zaŭsiody adnaho kania, a Maryla — adnu karowu. Maryla, maładaja haspadynia, saŭsim zawajawała swajho hłuchawataha, małamoŭnaha, ale pracawitaha muža, Tamaša. Z pad žončynaj apieki Tamaš wychodziŭ tolki na Zapusty, kali padpiušy. z niejkej cikawaj, ale nieponiatnaj pieśniaj, waročaŭsia da chaty. Tady pačynałasia wielmi cikawaja, a nawat časam duža strašnaja, scena, na katoruju Wincuś pahladaŭ, zalezšy na pieč, z-za komina. Tamaš upadaŭ u mnohasłouje: dakazywaŭ usim u chacie i tałkawaŭ, što jon mužčyna-haspadar... — a ty, kaža, baba, i bolš ničoha! Wołas u ciabie doŭhi, a rozum karotki — dyk ty pawinna muža słuchać i maŭčać! Każy: praŭda, ci nia praŭda? — źwiartaŭsia Tamaš da piečy, jak-by da jakoha razumnaha čaławieka. — Čuješ, każy, čaho maŭčyš? — kryčaŭ Tamaš i tupaŭ nahoju.

Ale pieč maŭčała i Tamaš nia wiedaŭ, što rabić.

Wielmi źbiantežany, Tamaš stajaŭ pasiarod chaty, chistajučysia na niepasłušnych nahach. Wa-



łasy skałmočany, wočy błudnyja, twar čyrwony, wusny raspaleny. Jon byŭ strašenna ŭzburany tym, što kali jaho nia było doma, biez jaho wiedama i pazwaleńnia, choć jon tut haspadar, — usio ŭ chacie pieramianilaŭsia. Najpierš toje, što žonka — Maryla — čamuŭci zdurnieła: kryčyć, bjecca — ani jaje ździaržać, ani prakanać. I Hanula Jakubicha taksama štoŭci nia tak... maŭčyć, vzdychaje, a nawat plača... i nia wiedama čaho, bo ničoha nie haworyć. Chacieŭ Tamaš jaje supakoić i pahładzić pa haławie, dy jana tak adpichnuła jaho, što čuć-čuć nie pawaliŭsia. Ale najbolšaje było dziwa i złość, što ŭsie rečy ŭ chacie stali żywymi i pačali duračycca: pieč i šafa ślanialisia pa chacie, jak pjanyja; stoł padskakiwaŭ na nahach, a cełaja chata krużyłaŭsia i tancawała, jak zwarzacieŭšy. Tamaš byŭ prakanany, što ŭsiamu winawata žonka-Maryla i chacieŭ jaje dobra za heta prawučyć. A Maryla tymčasam hałasila i klała, na čym świet staić: to skakała da muža bicca, to adskakiwała na bok, bajučysia wializarnaha jahonaha kułaka.

Hetaja kamedyja paŭtarałaŭsia akuratna koždy hod — na Zapusty; nawat časami dwa razy na hod: druhi raz pad wosień, kali Tamaš pradawaŭ, ci mianiaŭ kania. Nazaŭtra, bywała, Tamaš laniŭsia ŭstawać; časami nawat prabawaŭ spračacca z žonkaj, ale jana zasypała jaho cełym hradam słowaŭ i zakidaŭ, dyk biedny Tamaš, nia majučy ŭčarašniaj adwahi, pakorna maŭčaŭ i ŭstupaŭ; nu, i pačynałaŭsia tady zwyčajnaja historyja: supakoj ŭ chacie i poŭnaje wierchawodztwa ciotki Maryli.

Hanula, nia majučy swajho kuta chadziła pa čużych kwaterach u Zawalacy; apošnija hady dwa była aspodnicaŭ u Maryli. Wincuś pilnawaŭ ciotčynych kurej, pośle chadziŭ za druhaj drobnaj skacinaŭ i aź narešcie staŭ haniać na pole łysuju karowu z rabym cialotkam.



\* \* \*

Miastečka Zawałaka, jakich dziesiątki i setki spatkaješ na Biełarusi, adno z tak nazywanych „šerych“ miastečak, było raspaložana nad rečkaj Wałačankaj; miała pasiarod wialiki kwadratowy rynak, čatyry doŭhija wulicy kryž-na-kryž, dwa ci try wuzkija, kosyja i krywyja zawułki; kala rynku ahramadny biely kaścioł z čyrwonym dacham; kryšku dalej taksama biełuju, kruhłuju carkwu z zialonym dacham, i jašče dalej z boku dźwie dzieraŭlanyja żydoŭskija bažnicy — dla dźwioch relihijnych partyjaŭ — chasidaŭ i miśnahidaŭ. Carkwa była kaliści unijackaj i ludzi żywa pomnili daŭniejšuju jednaść, kali było ũsio roŭna, ci iści da kaścioła, ci da carkwy: tady byŭ adzin Boh, adna wiera i... adzin narod. A ciapier usio toje zabyłasja i pieramianiłasja.

Zawałackija wulicy byli pierachodnymi i prajezdnyimi tolki letam: wiasnoj i wosieniaj byli praklaćciem dla koniaŭ, dla kalos i dla padarožnych. Zrešta, piachotnyja chadzili harodami. Zimój wulicaj mała chto jeździŭ — jeździli praz pazahumieñni. Bałota panawała tut z prakon-wieku, choć na paloch była propaść kamieñniaŭ, katorych haspadary taksama klali, jak u miastečku klali toje niaščasnaje bałota.

Ale Zawałaka miała taksama swaju krasu, katoraj tak bahata biełaruskaja pryroda, asabliwa, kali ũmiełaja i pracawitaja ruka bywała ũ zhodzie z hetaj matkaj-pryrodaj. Hetaja krasa najbolš wyjaŭlałasja ũletku, kali kožnaja nowaja chata, akružana wiankom zieleni, wyhladała jak maładucha, ustrojajenaja da šlubu; a staryja chatački prycharašywalisia taksama jak tyja swaci na wiasielle, abo ciotki, ci babuli, i widać było, što zawidywali tym maładucham ichnaj krasy i asabliwa hadoŭ.

Ech wy, hady maładyja, hady poŭnyja żywicia



i bujnaj wiasiołaści, kudy wy ũciakajecie? Tak nia-  
daŭna i my byli maładymi, a hdzie-ž jana ciapier,  
taja naša junaść-moładaść? Tady-to da čaławieka  
ŭsio hawaryła i hreła i śmiajałasja... A ciapier?...  
Tady śmiajałasja da ciabie pahodnaje nieba z jas-  
nym soniejkam i śmiajałasja śpiełaje zbožža, chwa-  
lujučy na wuzieŭnych pałoskach, jak-by tyja roz-  
načwietnyja stužački — na hrudziach dziawočych;  
śmiajałasja Wałačanka, mianiajučy koler wady na  
soncy; śmiajalisia miestačkowaja chaty... Ale asab-  
liwa miła śmiajalisia — śmiecham ščyrym i zwon-  
kim — maładzieŭkija dziaŭčatki — krasa, žyćcio  
i hordaść biełaruskich miastečak i wiosak i jurli-  
wym wočkam ščykatali za serca. Dyk woś, trapiŭšy  
ŭ takoje dziawočaje koła, čaławiek, choć-by byŭ  
čwiordy jak kamień ci jak zakapturany manach —  
i to, bywała, spaławieje i ščyrwanieje, ab usim za-  
budzie i sam zaśmiajecca. A małady chłopiec, jak  
zahledzicca ŭ takija razśmiajanyja wočy, dyk miak-  
nie, jak воск na ahni, i nia bačyć, što ŭ tym wia-  
siołym wočku dziaŭčaci jość hłyboka skryty i zato-  
jeny kručok, katorym jana planowa paluje na jaho-  
naje wolnaje serca... Ech, wy hady maładyja, hdzie  
wy, hdzie wy?

---



## II. Zawałaka.

Na samym widnym miescy ũ Zawałacy, kala hałoŭnaha rynku, krasawaŭsia ahramadny kaścioł, zmurawany na pačatku XVII wieku kniaziem Sapiehaj. Pry kaściele byŭ zbudawany wialiki, na dwa pawierchi, klaštar dla ajcoŭ Franciškanaŭ, pośle, u 1864 hodzie skasawanych i razahnanych maskalami za toje — jak było haworana — što pama-hali polskim paŭstancam. Kaścioł z paŭkruhłym frontam, z adnej wiežaj wyšejšaj, hdzie byli zwany i z dźwiuma niżejšymi, hdzie miaścilisia celyja chmary hałuboŭ, ušpiorsia na wielmi hrubych ście-nach i wializarnych filarach. Ściana za wialikim aŭta-rom, katory stajaŭ adłučany ad muru, była hladka-ja ad samaj stoli da ziamli i pryhoža rozmala-wana: byli tam niejkija admiennyja drewy; ciakła niejka rečka, jak-by siniaja stužka, pry katoraj siadzieli ludzi, a pry ich stajaŭ wialiki čaławiek z doŭhim šastom, zakončany kryžykom. Toj čała-wiek niešta tym siadziačym hawaryŭ i pakazawaŭ kudyści rukoju. A dtul zдалoku išoŭ niechta druhi.

Hanula z Wincusiom časta chadziła da kaś-cioła.

— Mama, chto tam taki? — pytaŭsia mały Wincuś, pakazywajučy Hanuli na tyja malunki. A Hanula ščyra maliłasia.

— Heta, synku, św. Jan chryścić ludziej, — šaptała Hanula: — a hena wun pływie rečka Jordan.

— A na kaho jon pakazywaje? — pytaŭsia Wincuś.

— Tam wun zдалoku idzie sam Pan Jezus.

Dalej i wyšej, nad hetym abrazom, išli aź



pad sufit roznakalornyja malunki: pakoï, filary, hanki i pierachody, pa katorych hulali i latali wiasio-  
łyja maleńkija aniołački, a pasiarod ich niechta sia-  
dzieŭ i niešta pisaŭ. Wincuś z wialikim dziwam  
razhladaŭ usie hetyja cudy.

— Mama, chto tam siadzić?—pakazwaŭ Win-  
cuś palcam na taho pisara. Hanula nia rada była  
ŭwachodzić u razhawory, bo zaniata była pakutny-  
mi psalmami, a tut chłapiec pierabiwaŭ druhi raz.

— Heta św. Jan Ewanelisty, što piša Ewa-  
neliju.

— A husia? — pytaŭsia jašče Wincuś.

— Jakaja husia, što ty placieś?

— Tam, wun pry im siadzić: ci, mama, nia  
widziś?

— Heta aroł: jon padkazywaje św. Janu, što  
treba pisać, kab nie pamylicca. Ale ty, sýnok, maŭ-  
čy, bo my ŭ kaściele.

Hanula wiedała ŭ kaścielnych sprawach bolš  
za druhich tracijsk, bo mnoha pračytała nabož-  
nych knižak i ŭžo dobra rozumieła ksiandzoŭskuju  
nawuku, u katoraj druhija babulki raźbiralisia mała;  
bo nawuka ŭ kaściele ŭ tyja časy hawaryłasja na  
Biełarusi papolsku. Praŭda, prostym babulam da-  
hadzić było dawoli lohka: ledź ksiondz uźlezie na  
amboniju, pačynajuć, bywała, smarkacca; a kali z  
razhonu ksiondz prykryknie, dyk babulki płachuć i  
blajuć, jak awiečki. Pry tym byli takija pakornyja,  
što niwodnaja nia wiedała, čaho płakała. Dyk woś  
i ksiondzy bywali zdawoleny z swajej pracy i baby  
byli rady z takoha nabaženstwa.

Ale Wincuś byŭ druhoha charakteru, bo ŭsio  
chacieŭ wiedać i nie zhadžaŭsia z matkaj.

— Mamačka, — kazaŭ jon — pahladzi dobra:  
heta-ż sapraŭdy husia, wun aź raziawiłasja!

— Cicha ty! ci ty nia bačyš, što my ŭ kaś-  
ciele? Tut hawaryć nia možna. Wot zara wychodzić  
świataja Imša. Malisia, hawary paciery!



— Ja užo zhawaryŭ paciery.

Hanula pačala nowy ražaniec, a Wincus razhladaŭ abrazki ŭ matčynaj nabožnaj knižcy.

\* \* \*

Da asabliwašciaŭ u Zawałackim kaściele, katoryja Wincus ahladaŭ štodzień, chodziačy z matkaj na nabaženstwa, — treba zaličyć i amboniju; nad joj była źwierchu zawiešana jak-by dzierawianaja streška, ci baldachim, hdzie na samym wiaršočku stajaŭ taki samy čaławiek, wyrazany z drewa, jak toj namalawany na ścianie — św. Jan Chryściciel — z kryžam u lewaj rucce, prawaj taksama kudyści pakazywaŭ. Wincus časta zadziraŭ hałoŭku ŭ haru i pahladaŭ na ũsie kaścielnyja dziwy; asabliwa-ž časta dziwiŭsia na taho św. Jana i pytaŭsia ŭ matki, jak jon nia zwalicca adtul — tak wysaka staić? I adziety byŭ św. Jan tolki ŭ wadnu aŭčynku, a sam hoły-bosy i biaz šapki. „Musić jamu zimna?“ — pytaŭsia sam siabie Wincus. — Da samaj ambonii pryčepлены byli čatyry čaławiečki (Ewangelistyja), a pry ich byli tawaryšy: anieł, woł, leŭ i... aroł. Wincusiu zaŭsiody dumałasja, što heta husia, ale Hanula zabaraniła bolš ab heta pytacca, raz nawat zakrucila chłapca za wucha.

Była jašče adna cikasawaja reč u kaściele: fihura św. Jana Nepomucena, českaha ksiandza, mučanika, katoraha biazbožny česki karol prykazaŭ utapić u rečcy za toje, što toj nie chacieŭ wydać tajnicy spowiedzi. Heta byŭ užo treci Jan u Zawałackim kaściele: fihura była dzieraŭlanaja, rostam u wysokaha čaławieka, ubrany jak ksiondz — u komžy i ŭ ksiandzoŭskaj rahataj šapačcy.

Wincus wielmi cikawa pryhladaŭsia na hetaha šwiatoha, kali Hanula, uwajšoŭšy ŭ kaścioł, čaławala jaho ŭ nahu. Najbolš zajmali Wincusia karonki na ksiandzoŭskaj komžy św. Jana: „Musić tyki jany ćwiordyja?“ — думаŭ jon. Raz nawat pašču-



paŭ rukoj, jak Hanula padniała jaho, kab pacała-  
waŭ światoha, — i prakanaŭsia, što tyja karonki  
byli sapraŭdy ćwiordyja.

Hety apošni Jan nia mieŭ swajho pastajanna-  
ha miejsca ũ kaściele: z prakon-wieku stajaŭ jon  
u babincy, hdzie žabrušczyja baby bubnieli paciery  
i abmaŭlali swaich dabradziejaŭ. Ciażkaja dola by-  
ła hetaha światoha: praciarpieŭšy za žyćcia za toje,  
što maŭčaŭ i nia wydaŭ karalu światoj tajnicy spo-  
wiedzi, tut, u Zawałacy, musiŭ słuchać wiečnih  
babskich burčeńniaŭ i... taksama maŭčać. A staraja,  
wysokaja i chudaja Ruzia, što nazywali „babski  
starasta“, bo trymała ũ hrazie i pasłušenstwie cały  
babiniec, wiešała na rucce św. Jana swaju zapas-  
nuju torbu. Dyk woś adnaho razu, jak pierad świa-  
tam myli kaścioł i adna z takich šapiatuchaŭ pad-  
čapiłasia, kab abmyć i św. Jana — niejkim parad-  
kam św. Jan zwarušyŭsia z miesca i, hroknuŭšy na  
ziamlu, prytoŭk śmiełuju babu čuć nie da paŭ-  
śmierci — choć hetak pamściŭ jon usie swaje  
kryŭdy. Heta było pryčynaj, što św. Jana pieranieś-  
li ũžo ũ kaścioł i pastawili na aŭtary św. Antonia-  
ha. Ale woś pryšli nawenny da św. Antoniaha, dyk  
fihuru Jana pieranieśli na aŭtar św. Franciška. Ale  
ŭžnoŭ pad wosień pryjšoŭ fest św. Franciška, dyk  
fihuru pieranieśli na aŭtar św. Jozefa z Kupartynu.  
Hety ŭžo aŭtar byŭ u kaściele, tak skazać, nie pa-  
trebny; bo ũ wialikim kaściele aŭtaroŭ chwatała,  
dyk tut św. Jan prastajaŭ cały hod. Ale pryjechaŭ  
nowy probaršč, ksiondz Marcinoŭski, katory zara-  
pačaŭ reformy ũ parachwii i ũ kaściele: jon adra-  
zu źmiarkawaŭ, što fihura stać nie na miescy i  
chacieŭ pastawić nazad u babiniec. Adnak-ža baby,  
na čale z swaim „starastam“, Ruziaj, padniali taki  
strašenny lamant i harmidar prociŭ światoha, što  
św. Jan jašče hod prastajaŭ na aŭtary św. Jozefa.  
Aż nareście znajšoŭsia dabradziej — prosty čała-  
wiek, ale tałkowy — katory sam zrabiŭ padstaŭku



i paraiŭ probaršču pastawić fihuru pry filary, nasuproć ambonii: tut užo św. Jan astoiŭsia nazaŭsiody.

Z prawaha boku kaścioła byŭ zbudawany ŭ formie padkowy wializarny murawany klaštar, na dwa pawierchi. Klaštar dwuma kancami prytykaŭsia da kaścioła; pasiarod kryllaŭ klaštaru byŭ kušoćak harodu, hdzie pry samym kaściele rasła adna jhruša; uzdoŭž ścienaŭ byli parobleny zahončyki dla kwietak, a na samaj siaredzinie — starašwieckaja kamiennaja studnia, — dla vyhody manacham i parachwijanam. Kryło klaštaru, sa starany rečki Wałačanki, było zapuščana praz čatyry dziesiatki hadoŭ: dach praciakaŭ jak sita; wokny pahnili; šyby pawyjmalu „dobryja ludzi“; jany tak-ža paraźbiralu i starašwieckija piečy, a nawat pawydziralu cehły z pasadzki. Niekatoryja takija dobradziei prabawali łamać wuhły i schody, ale ścieny niepaddawalisia nijakaj sile, ani chitraści: cehły byli tak krepka spojeny pamiž saboj starašwieckaj wapnaj, što lahčej było cehłu raźbić, jak adarwać ad druhoj. Hetaja časć klaštaru dawała prytułak tolki kažanom i wierabjom, a tak-ža sowam, katoryja, žudasna hukajučy pa celych nočach, nawodzili strach na ŭsio susiedztwa. Wierabji, wiečna niespakojnyja, swarylisia z saboj za kožny łaskutoćak, a recha ichnych wostrych, zyčnych hałasoŭ raznosiłasia pa celym klaštary. Padkaścielnyja ludzi hawaryli, što ŭ poŭnačy adbywałasia tut niejkaja tajomnaja pracesija: pamioršyja zakonniki ŭ kapturoch, šlopačučy dzierawiannymi tuflami, abchodzili sa świečkami ŭsie kuty-zakutki, marmočučy paciery, brazhajučy dźwiaryma, a jak piewień a poŭnačy adzywaŭsia — skroś ziamlu prapadali! Byli nawat widawočnyja świedki: špitalnaja baba, Ruzia, — taja, što nazywali „babski starasta“ — prysiahała, što na swaje żywyja wočy bačyła, jak stary łysy zakonnik vyhnaŭ adtul ražancem celuju stađu čarciej; heta było jakraz na żydoŭskuju strašnuju noć.



Tahdy-ž carkoŭnaha dziačka čerci wadzili ceľuju noč pa paloch, aŝ pad ranicu zapiorli na mahalnik i tam upchnuli pad kaplicu: a čaławiek jon byŭ wielmi paboŝny i tolki kryšačku padpiuŝy. Hawaryli toŝ jaŝče ludzi i mnoha čaho inŝaha; ale čaho heta ludzi nie haworać, asabliwa babyl...

Ksiondz Marcinoŭski, čaławiek nie wialikaj adwahi, zamurawaŭ kaniec kalidoru, ŝto wychodziŭ na toje straŝnaje miesca, a ceľy klaŝtar wyŝwiaciŭ i addaŭ u arendu roznamu zboryŝču. Klaŝtar zamianiŭsia na taŭkučku: plać dziaciej, sakatańnie kurej, babskiĵa hałas y zapoŭnili daŭniejŝy prytuľak ciŝyni i malitwy. Ŝwiatočnymi dniami klaŝtar aŝyŭlaŭsia jaŝče bolŝ: blizka paławina muŝčynaŭ wychodziła padčas nawuki z kaŝcioła na kalidory pabaľtać i pakuryć; dziaŭčaty z chłapcami adbywali tut swaje spacyjery; dzieci haniali wierabjoŭ... a probarŝč straŝenna swaryŭsia ŭ kaŝciele na hetyĵa bieŝparadki; choć tyĵa, ŝto aŝtawalisia ŭ kaŝciele na nawucy, zarabľali tolki na pachwaľu.

U rahawym najbolŝym pakoĭ, hdzie daŭniej miaŝciľasia biblijateka ajcoŭ Franciŝkancaŭ, i ciapier jaŝče laŝali ŝtaryĵa, drukawanyĵa i piŝanyĵa, kniŝki, — ŝwalenyĵa na ŝiamli ŭ wadnu wialikuĵu horbu. Heta byŭ pľod ŝmudnaj pracy niekalkich zakonnych pakaleńniaŭ. Ciapier, papeľniŭŝy i pryhniŭŝy, ŝtaryĵa foliĵaly nie paciahiwali nikoha — ani swaim wonkawym wyhladam, ani ŝmiestam. Raŝbiraŭ ich, chto kolki ŝadaŭ. Arhanistyĵa abdziorli lepŝuju skurku z aprawaŭ, katoraj poŝle ľatali ŝtaryĵa arhanawyĵa miachi, bo ŭŝo ŝ wielmi skrypieli i nia byľo wiedama, hdzie lepŝ piŝčyc — ci arhan ŝpiera-du, ci miachi ŝzadu. Myŝy ŝalaŝcieli ŭ biblijatecy pa papierach, rabili hniozdy, i ŭ poŭnaj biaŝpieć-naŝci wychowywali mnoha pakaleńniaŭ. A haspady-nia ksiandza Marcinoŭskaha — baba bywaľaja, katoraja wiedała canu koŝnaj rečy — ŝabrała ŝdat-niejŝy materyĵal i pradała kulhawaj Sorcy na funty:



papiera była staraświeckaja, hrubaja i akazałasja wielmi zdatnaja dla sieladcoŭ. Bo i naahuł paniahaspadynia nia lubiła nijakaha marnatraŭstwa: kali bačyla, što probaršč ab što nia dbaje, dyk nawodzila paradak sama. Ureście sam ksiondz Marcinoŭski zaapiekawaŭsia biblijatekaj: prakapaŭsia ŭ joj ceły dzień, wybraŭ z celaj horby z paŭtraci knižki, katoryja pamiaściu u swajej šafie, a na reštu sabraŭ dziadoŭ, zakrystyjana i arhanistaha i prykazaŭ pieraciahnuć usio na padstrešša. Wialiki biblijatečny pakoŭ probaršč prykazaŭ wyčyścić i wybielić; adnak hety pakoŭ akazaŭsia tyki lišnie wialiki: woś-ža probaršč rasparadziŭsia raździalić jaho na try małyja ciupki — dla vyhody i biašpiečnaści, hdzie pamiaściu swaju kancelaryju, salončyk i spalniu. Usio heta było ŭładžana pawodle nowych wymohaŭ stylu, z adpawiednaj vyhodaj: naroblена mnoha roznych schowaŭ i patajnych šafaŭ, asabliwa ŭ spalni, u katoraj była toż зроблена ŭ waknie žaleznaja krata, a ŭ dźwiarach krepkija zakałatki.

\* \* \*

Na kancy miastečka, u miescy zwanym „Haradziec“, krasawaŭsia staraświecki zamak. U huščary staradaŭnych wysokich i hrubych lipaŭ, jasiaŭ, klanou i niejkich inšych, niawiedamych z nazowy, drewaŭ, katoryja, planowa rassadžany, dawali cień, krasu i abaronu ad buraŭ, a tak-ža małych tonkich i wysokich asinaŭ, wierbaŭ, a nawat i zwyčajnych kustoŭ, katoryja ŭsiudy paŭlazili i ŭsio psuli — stary zamak wyhladaŭ jak začarowany. Heta była sialiba kaliści mahutnych biełaruskich kniazioŭ Sapiehaŭ, katoryja pośle spolščylisia, razdrabilisia i abiadnieli. Pośle zamak z wałasćiami pierajšoŭ da maławażnych, ale wielmi fanaberystych Karsakoŭ. U 1866 ci 67-ym hodzie zamak z pasisijaj, z młynom i z cełym dziesiatkam chwaliwarakaŭ dastaŭsia ŭ ruki hienerała Taŭstapuzawa, kato-



ramu, razahnaŭšy Karsakoŭ, rasiejski car pieradaŭ heta ŭsio „za uśmirenije polskawo miatieža“. Na-rešcie pa dačce taho-ž hienerała Taŭstupuzawa zamak pierajšoŭ u ruki pałkoŭnika Šlepcowa. Šlepcow byŭ biazdzietny, dyk zamak apisaŭ swajej wychawancy Ksienii Wasiljeŭnie Opryčnikawaj. A Ksienija wyjšła zamuž za prawasłaŭnaha čecha, dochtara Wipstrykala, i woś čech asieŭsia tut nadoŭha, a padzamkowyja ludzi kazali, što Haradziecki Zamak „sapstrykaŭsia“ ŭ lichy kaniec.

Z čatyroch abaronnych wiežaŭ, katoryja jašče da 1900-ha hodu krasawalisia pa čatyroch wuhłoch zamkawych muroŭ, čech try źbiŭ, parwaŭ poracham i razabraŭ da hruntu. Cehła, hrubaja i krepkaja jak kamień, pajšla ŭ miastečka na żydoŭskija karčmy; karčmy tyja, praŭdu skazać, čech budawaŭ sabie, a żydom addawaŭ ich tolki ŭ arendu.

Čech umieŭ źbirać hrošy. Roskazywali padzamkaŭcy, što kožnuju noć ličyŭ ich akuratna pry światle čyrwonaj lichtarni: papiery sušyŭ i waročaŭ na druhi bok; zołata mieryŭ poŭharcoŭkaj; sierabro prosta kidaŭ u kadušku; štodzień padsypaŭ u tuju kuču nowych hrošaŭ i zapisywaŭ u doŭhuju knižku. Dziela hrašej čech pačaŭ tak-ža raźbirać zamkowuju abharodu, pośle časć Zamku i ŭžo dabiwaŭsia da čačwiertaj wieży, ale jaje abaraniła čechawa žonka, žalejučy busławaha hniazda. Mieŭ dochtar kłopat z zamkawaŭ kaplicaj, katoraja była wielmi wialikaja, usia razmalawana, jak cacačka, i mahła dać wialikuju karyść swajej staraświeckaj cehłaj. Ale tut staŭ dochtaru na pieraškodzie miascowy prawasłaŭny pop, Iwan Kabylkin, katory dakazwaŭ, što kaplica, jak światoje miesca, pawinna naležyć jamu, jak Zawałackamu nastajacielu, praŭda, nia dziela taho, što kaplica była stylowaj budyninaj, a dziela taho, što pop chacieŭ z hetaj cehły pastawić sabie chatu. Sprečka razharełasia ŭ wialikaje połymia: pry tym pop zakidywaŭ dochtaru, što jon nie hla-



dzić pastoŭ, nia chodzić u carkwu i da spowiedzi; pisaŭ nawat ab hetym u Kansystor, što dochtar „abo skryty mason,“ abo „bohupraciŭny jezuit.“ Kansystor paručyŭ prawieści śledztwa ŭjeznamu spraŭniku z miascowym błahačynnym. Spraŭnik i błahačynny adwiedaŭ Zawałackaha papa, hdzie wypili harbaty z kaniakom, a pośle dochtara Wipstrykala, hdzie wypili kaniaku z harbataj — i daniešli ŭ Kansystor, što ŭ Zawałacy wyjšła sumnaje niedarazumieŭnie, bo dochtar pościć, jak patreba i ni ŭ jakija masonstwy ni jezuičtwy nikoli nia pisaŭsia, a nawat brydzicca hetymi „jeresiami,“ jak patreba koŭnamu ruskamu prawasłaŭnamu čaławieku. Pośle miesiaca pryjšła z Kansystora takaja pastanowa: „Iwana Kabyłkina pieranieści na druhi pryhod, a dochtara Wipstrykala ŭdziarŭać ad narušeŭnia kaplicy.“ Choć kaplica była katalickaja, ale mieŭsia pryjechać ahledzić jaje sam archirej i pośle rasparadzicca. A jak archirej wielmi marudziŭ, dyk dochtar z kaplicy zrabiŭ drywotnik, hdzie skaładali, piławali i siekli drowy na celý hod — dla Zamku i dla ŭsiej administracyi. Kaplica była wialikaja, dyk stała wielmi wyhodnym drywotnikam

Dochtar Wipstrykal, ci jak jaho tut skora prazwali, pan Pstrykun, z hodu ŭ hod zapuščau Zamak da rešty; wykarystywaŭ, praŭda, koŭny kusočak ziamli: sadziŭ bulbu, naładziŭ pry młynie krachmalniu, hnaŭ alej, siejaŭ niejkaŭe modnaje ziele i zboŭŭa, ale biaz nijakaj ŭałaści niščyŭ usio staroje, što zara nie dawała dachodu. Wyjhraŭšy sprawu z papom Iwanam Kabyłkinam, jon śmieła chwaliŭsia swaimi pastami znajomym i nieznanym: „U mianie, kazaŭ jon, hlawa prawoslawna, a bruch česki.“ Byŭ jon nawat dobrym dochtaram, adnakŭa lačyŭ redka: budučy zaniaty haspadarkaj, młynom, fabrykaj, hrašmi, ci ihroj na skrypcy, prosta nia mieŭ achwoty da lačeŭnia, dyk chworthyja musili doŭha



jaho prasić, čakać i... časta adchodzili nawat biaz  
dobraha słowa. Kali adnak-ža chwory stukaŭsia  
ŭ dźwiery nia tolki z chwarobaj, ale i z rublom,  
dyk Wipstrykal znachodziŭ čas i achwotu, i lačyŭ  
akuratna.

---



### III. A—be—ce.

Na pierałomie wiakoŭ, kala 1900-ha hodu, carskaja ŭłada ŭ Rasiei ličyłasia wonkach usioma-hutnaj, ale ŭnutry ŭrad peŭnaści nia mieŭ. Rasieja — heta byŭ ahramadny dub, katory swaimi sukami hłušyŭ kruhom usie słabyja drewy, ale sam užo ŭnutry byŭ sparachnieŭšy. Carskija ŭradaŭcy pieraniuchawali kožnaha padazronaha, wyśledźwali niezdawolonych, a na Bielarusi wielmi pryhniatali katalikoŭ-bielarusaŭ, za ich jakoby „polskija intryhi.“ Hetaja wiečnaja padazronaść palicyi, a z druhoha boku — abarona katalickaj wiery praz ksiandzoŭ, — wytwaryli pamiż prostym, ciomnym bielarskim narodom jarki padzieł na „ruskich“ — prawasłaŭnych i „polskich“ — katalikoŭ. Nawiet samyja zajadłyja maskali zahaniali bielarusaŭ u polski aboz: prazywali ich palakami, a wiedamuju naśmiešku ab polskim paŭstaŭni — „polaki, do lasu!“ — zaŭsiody tasawali da bielarusaŭ-katalikoŭ. A ksiandzy tajna paddzierżywali ŭ bielarusach pamiać i luboŭ da niaščasnej Polšcy, praročyli ab jejnym uskrašeŭni i h. d. I woś tak bielarskaja duša rwałasia na dźwie častki.

Zahubiŭšy swajo narodnaje pačućcio i swajo imia, narod naš pryniaŭ nazowu „tutejšaha,“ abo „prostaha.“ I sapraŭdy, usio „krywoje,“ choć wychodziła z bielarskaha narodu, adychodziła ad jaho na zaŭsiody. Intelihencijsa pryjmała, pawodle wiery, nazowu „ruskaj“, abo „polskaj“ i pracawała z čużymi, a wielmi časta — prociŭ swaich. Zwyczajny Marcuk-katalik, pajšoŭšy na ksiandza, nazywaŭsia užo „Marcinowski,“ a jahony susied—prawasłaŭny, pajšoŭšy na papa, nazywaŭsia „Marty-



now.“ Hetak praz niekalki dziesiątkaŭ hadoŭ natwaryłasia mnoha nowych prożwiščau r-r-ruskich i p-p-polskich; a choć u niekatorych prożwiščy astalisia staryja, to ũsioroŭna duch zakwasiŭsia i padfarbawaŭsia na čuży manier. Najbolšymi „ruskimi“ bywali ũradoŭcy, tak nazywanyja „čynadrały“, a najbolš „polskimi“ bywali nabaŭniejszaja žančyny-katolički. Bielaruskim astawaŭsia prosty narod, ale byŭ niašwiedamy.

Hanula Jakubicha była wielmi ćwiordaj „polskaj“, ale nia „polkaj“, bo hetaha słowa ũ nas tahdy nia znali. Sama Hanula čytała na ũsialakich naboŭnych kniŭkach i ũmieła piajać sa dŭwie kapy naboŭnych pieśniaŭ. U kaściele wadziła pa stacyjach usich niačytnych zawałackich babulak; była prypisana da niejkaŭ, jak kazali, zakonu i što-dzień chadziła da kaścioła. U hetakim wonkawym nabaŭženstwie Hanula ũsioŭtyki nie zahubiła hłybokaj paboŭnaści, što dościć časta zdaralaŭsia z padkaściełnymi babulkami.

Ad niejkaŭ času Hanula stała pryjmać dzieciej na nawuku čytańnia. Pisać Hanula nia ũmieła i sama, dyj nihto tady hetaha nie damahaŭsia. Hetaj zimoju, kali Wincusiu skončyłasia siem hadoŭ, Hanula pryniała ũ swaju školu dziesiątak padrostkaŭ — roznaha wieku, zdolnaści i stanu: najbolšaja i najtupiejšaja wučanica, Wikta, mieła ũžo dwanaccać hadoŭ z hakam i wučyłasia ũžo hod treci. Najmienšy byŭ Hanulin Wincuś, a najadważniejšy z usich byŭ Kastuś Jurewič, syn stalara z Krywoha pierawułku.

Absieŭšy kruhom stoł, usie dziesiąciera hryŭli „dyscypułki“ i zubryli abecedu. Hanula pry hetym prała na kałaŭrotku woŭnu, abo rabiła prostuju rukawicu na hrubych prutkoch, ci daliłatnuju rukawičku na tonkich ihlicach. U hetaj „škole“ było stolki klasaŭ, kolki wučniaŭ: koŭny mieŭ swoj lemantar, ci naboŭnuju kniŭku, pakazywaŭ „dyscypuł-



kaj“ sam sabie swaju niezaležnuju lekcyju i bubnieŭ sabie pad nos. Hanula ad pary da pary zaklikała pa paradku, ci na wybar chłopčuka, ci dziaŭčynku „wydawać lekcyju:“ toj padsiadaŭ bliżej da kałaŭrota, čytaŭ, bekaŭ-mekaŭ i... waročaŭsia nazad. Kali lekcyja prajšla hladka, wučań dastawaŭ nowuju porcyju — dwa radočki dalej; ale čaściej astawaŭsia na starym miejsy praz celý dzień, ci nawiet i nazaŭtra. A byli j takija „ŭboiny,“ što pieradłubaŭšy dyscipuľkaj i horka pierapłakaŭšy paru bačynaŭ lemantara, sieli makam i dalš nie pajšli. Takija, pośle hodu nawuki, adychodzili „z woŭčym bialeťam“ da chaty. Taja-ž durnaja Wikta, katoruju bački ŭpiorlisia nawučyc čytać, jašče ŭ druhim hodzie nie mahła adroźnić „žet“ ad „ziet,“ choć ździorła dwa lemantary.

Pamahala Hanuli jejnaja siastra i haspadynia hetaje chaty, Maryla Piatrowičycha. Jana-ž zatoje brała paławinu ŭsiej płaty, jak kazała: „za swaju chatu, a tak-ža za łauki, stoł, za pomač i biespakojstwa.“ Tak jana rastłumačyła Hanuli j tak jano ŭžo astałosia, bo Maryla była haspadyniaj. Pomač, praŭda, była, tak skazać, nijakaja, bo Maryla niančyła dzicia, stajała kala piečy i dahladała haspadarki; a nawiet nie zhadžałasia z Hanulaj u orahramie: vyhawarywała „wienć“ i „kršyš,“ kali Hanula wučyła kazać: «wienć“ i „kšyž.“ Hanula ličyła siabie pakryŭdžanaj i bywali pry hetym cichija sprečki i dalikatnyja prytyčki; aź nareście, jak pryjechaŭ u Zawaľaku nowy ksiondz wikary— saŭsim jašče maľady, ale wielmi pabožny i nawučny — dyk jon pahadziŭ na spowiedzi ŭsie sprečnyja punkty. Siostry padzialili dziaciej pamiž saboju i pahadzilisia nazaŭsiody. I tut adnak-ža Maryla pieraważyła: ŭziała sabie troje dziaciej, ale z bahaciejšych chataŭ, što płatu ŭnosili akuratna. Hanuli dastalisia dzieci biadniejšyja i tupiejšyja, z wialikaj durnoj Wiktaj, katoraja wučyłasia drenna, a płaciła jašče horš.



Škoła była ũ supolnaj chacie, hdzie apryč siamji haspadarskaj i Hanuli z Wincusiom, a tak-ža dziesiaciarych wučniaŭ, chadzili jašče pa chacie kury z siardzitym pieŭniem na čale. Dzieci bubnie-li swaje litary i składy, Hanulin kałaŭrotak burčeŭ swaju panuruju piešniu, Marylina Julačka płakała ũ kałyscy, Tamaš kuryŭ papiarosu; Maryla chadzi-ła kala piečy, hdzie časta na patelni skwirčeŭ blin i pachnuŭ na ũsiu chatu, a kury tymčasam sakata-li j kudachkali i... ũsie swaje patreby spraŭlali na miejscy.

Najspakajniejšy ũ cełaj hramadzie byŭ sam haspadar, Tamaš, muž Maryli, čaławiek pracawity jak woł, małamoŭny i krychu hłuchawaty. Da ta-ho — jon redka bywaŭ u chacie; najčасьciej pra-cawaŭ u humnie, hdzie sam adzin doŭhimí hadzi-nami małaciŭ. wybiwajučy raŭnamierna snop pa snapie. Humno było samym najmilejšym miejscam Tamaša: tam jon z niejkim asabliwym smakam i nabaženstwam nawodziŭ paradak, čyściŭ i pad-miataŭ; a mieŭ takuju zručnaść u rucce i mleru ũ woku, što luba było pahladzieć na jahonuju ra-botu! Bywała, Tamaš zasiadzie na kałodačcy wieić żyta: maje mileńkija, jak jon wiejaŭ! Braŭ u wie-jałku zaŭsiody raŭniusieńkuju mieru, a pośle špur-haŭ zbožža ũ pawietra; ziarniatki z niejkim miła-hučnym świstam i šumam saskakiwali z wiejałki, wyrzywalisia napieraboj z miakiny i padali ũ kaniec toku roŭnym i zhrabnym paŭkruham. Miakina biaz šumu, roŭnieńka asiadała na samaj siaredzinie to-ku. Tamaš aściarožna razhraničwaŭ čystaje ziarnio ad miakiny, adkidaŭ dałoŭ kamienčyki i kałaski; ssypaŭ čystaje zbožža ũ biełyja pałatnianyja miaš-ki i pieranosiŭ u sieni, hdzie ssypaŭ jaho ũ wiali-kija kubły; a miakinu źbiraŭ u horšyja miachi i pieranosiŭ u adumysłowyja zastaranki.

Taksama paradkam umieŭ Tamaš haspadaryć u chlawie: z swaim kańkom i karoŭkaj żyŭ u najlep-



šaj zhodzie, hawaryŭ z imi, jak z razumnymi ludźmi, a jany jaho niejako dobra razumieli. Šwirna Tamaš nia mieŭ: u wialikich sieniach byli parobleny roznyja składy i schowy dla zbožža, i stajali kufry dla roznaj drabiazы.

Časami Tamaš prynosiŭ rabotu ŭ chatu: tahdy zasiadaŭ na kałodačcy kala piečy, ščapaŭ lučynu, ci wiazaŭ wieniki, abo... kuryŭ papiarosu. Ale Maryla wielmi nia hubiła tabačnaha dymu; wiečna z mužam swaryłasia za kureńnie, adnak tut Tamaš byŭ ćwiordy, jak kamień: maŭčaŭ, ale kuryŭ pa-stajanna. Tahdy Maryla, jakby nienarokam, padki-dała mužu swaju rabotu: dawała skubać pierje, abo woŭnu; heta była dosiść kłapatliwaja rabota dla mužčynskaha charakteru i wielmi dalikatnaja dla Tamašowych hrubych palcaŭ. Adnak Tamaš rabiŭ heta nia horš, čym jakaja babula swaimi tonkimi palčykami. Kali Julačka pačynała płakać, Maryla hawaryła mužu:

— Pakałyšy dzicia, čuješ — wun, jak płacą: tut-ža i twaja paławina... Niaŭžo-ž ja adna pawinna zaŭsiody pakutawać?

Tahdy Tamaš siadaŭ na łožka i raŭnamierna hojdaŭ kałysku, padpiawajučy i haworačy da Julački. A jak heta nie pamahała, tahdy wyjmaŭ jaje z kałyski, piaściŭ, cmokaŭ. śmiajaŭsia, i tak umieŭ razwiesialić płaksu, što i jana pačynała śmiajacca. Tahdy sadziŭ dačušku na swaju wializar-nuju dałoń, wyihrywaŭ hubami roznyja maršy i tancy, wynosiŭ jaje na siaredzinu chaty i, hojdajučy na dałoni, kruciŭ na adnej rucce, jak cacačku, i ŭznosiŭ u haru aŭ pad samuju stol. Pry hetym nia było nikoli nijakaha wypadku: dziaŭčynka śmiajałasia sardečna, a pośle nawučyłasia ŭ takt plaskać rukami. Tahdy ŭsie dzieci zabywalisia ab swaich lekcijach i lemantaroch, hublali swaje dyscipułki, wychodzili z-za stała; cmokali i śmiajalisia da Julački i ŭsim u chacie było wiesieła.



Najbolšym herojem u hetaj škole byŭ Kastuś Jurewič, stalaroŭ syn, wučań Maryli Piatrowičychi: jon biŭsia z usimi dziaćmi, dawaŭ usim proźwiščy, časta płakaŭ, ale jašče čašciej śmiajaŭsia — i to tak hołasna, što heta nie padabałasia anikomu. Nawiet piewień časta swaryŭsia na jaho: „kudy ty, taki hetaki!“ Adnak, pamima ŭsiaho, Kastusia lubili: čyrwony, pucaławaty, wiečny palatun — jon byŭ admiennym typam ad Hanulinaha Wincusia, katory taksama byŭ żywy i wiasioły, ale z niejkej hłbokaj zadumaj; stydliwy i bajaźliwy pry čużych ludziach.

A piewień, jak nazywali „hałahanski“, čuŭsia pasiarod chaty poŭnym haspadarom: łapataŭ krylami, piajaŭ zakacista, adwōdziačy notu pa składoch, ćwiōrda j jasna, jak by chacieŭ prystydzić dziaciej, katoryja na składoch zaikalisia, ci abrywalisia saŭsim. Adpiajaŭšy swajo „ku-ku ry-ku“, piewień adwodziŭ niejak asabliwa druhuju karaciejšuju notu minarowym tonam, jak-by addajučy recha swajej pieśni, i zara padjażdžaŭ na adnym kryle, łaskawa uchmyliŭšysia, da čubataj kurački. Jak niezależny haspadar, piewień ani dumaŭ dzieciom ustupać z darohi: łupiŭ dziuboj pa nahach i nie dawaŭ pierachodu. Biednaj Wikci (jak-to kažuć: „na kaho Boh, na taho i ludzi“) raz nawiet skočyŭ na haławu. Tolki ŭstupaŭ i bajaŭsia Kastusia, bo toj wyrwaŭ jamu adzin raz, jak nikoha nia było ŭ chacie, samaje najdaŭžejšaje i najpryhażejšaje piaro z chwasta. Ad hetaha piewień zhubiŭ kusok fantazii, spuściŭ ton i pačuwaŭsia strašenna pakryŭdżanym. A Kastuś dastaŭ za heta ad Maryli za wucha i stajaŭ cełuju hadzinu na kalenkach, ale fantazii nia straciŭ.

---



#### IV. Z i m a.

Toj hod była wielmi ciażkaja zima; adpawia-  
dała saŭsim nazowam miesiacaŭ: śnieżań byŭ  
śnieжны, studzień — strašenna zimny, a luty byŭ  
„luty,“ bo smaliŭ zimnym, wostrym wietram, jak  
ahniom.

Z samaj wosieni marozik skawaŭ ziamlu na  
bubien, a ludzi ŭtaptali, ukačali kołami i ŭtaŭkli  
darohi, jak tok. Tady paŭnočny wiecier — barej  
dźmuchaŭ na ŭsiu Bielaruś: pasypaŭsia drobny le-  
dziany doždżyk; ziamla zrazu aślizła, ale zara ad  
maroziku źledzianieła, — dyk woś zrabiłasja taka-  
ja ślizhaŭka—hałaledź, što ludzi i koni walalisia  
i mnohija kalečylisia strašenna. Narešcie razhula-  
łasja bielaruskaja miacielica: bielaja pialonka lahła  
na ziamlu j pačala pušeć, hrubieć, i skora zraŭna-  
wała na paloch uzhorki z dalinami. Daŭšy małuju  
pieradyšku, kab ludzi mahli aswoicca i prywyknuć  
da zimy, miacielica zahudzieła iznoŭ: zaświstaŭ  
wiecier, zakruciŭ pa paloch kłubami śniehu i ras-  
chadziŭsia — razhulaŭsia... pierš miacielicaj, pośle  
wichrom, a ŭrešcie buraj, aź zdawałasja, što i kan-  
ca jamu nia budzie!

Na Zamkawaj wulicy, u miastečku Zawałacy,  
sfarmawaŭsia doŭhi śnieżny wał, jak by horny łan-  
cuh, pierarezany wuzkimi pierarywami i hłybokimi  
jarami. Daroha, što adwieku jšła Zamkawaj wuli-  
caj, ciapier zahubiłasja saŭsim: padarožniki pośle  
tajej bury daremna prabawali prabicca starym šla-  
cham — treba było wyciahiwać nazad sanki zkoń-  
mi i šukać abjezdu. Daroha pajšla ŭ pročki: prah-  
nanaja z wulicy, tulałasja pa harodach i zahumień-  
niach; časam pierakradałasja pamiž chat u mia-



stečka, ale, napatkaŭšy niepasilnuju pieraškodu — hurbu śniehu, roŭnuju z chataj — zawaračywała jznoŭ na harody i, hetak błudziačy, aŭ kala żydoŭskaj baŭnicy ŭwachodziła na rynek.

Chata staroha dziadźki, Alaksandry Matusewicz, była tak zawiejena śnieham, što ŭstaŭšy rana, haspadary nie mahli anijak wyleźci na dwor. Ščaściem, wonkawyja dźwiery adčynialisia ŭ siaredzinu i drowy byli ŭ zapasie ŭ sieniach, dyk možna było żyć.

— Pryniasi-ŭ ty, stary, wady: treba pamycca i jeści waryć, — skamandawała muŭu staraja Antola, jak źlezła z paścieli.

— Sama ty pryniasi — adburknuŭ siardzita Alaksandra: — pahladzi, što na dware: świetu Boŭaha nia widać, nia čuwać...

Antola ŭskinuła na siabie niejki bałachon i pajšla nadwor, ale, — ledź adčyniła dźwiery — tak i achnuła i zahałasiła:

— A, Boŭačka moj, Boŭačka! heta-ŭ my prapali: nas tut nichto nia znojdzie j nichto nie paratuje — my tut tak i pamrom i żywyja zasypimsia. Što-ŭ my tut rabić budziem?

— Cicha ty, krykucha, papałochaješ dziaciej! Niachaj sabie śpiać; a ty słuchaj mianie i zara wary jeści: pakul pamirać, pierš najadziomsia. — Alaksandra staŭ kamandawać, jak pałkoŭnik.

— A skul-ŭa ja wady waźmu? — pytałasia Antola.

— Śnieh — nie piasok, zrobim i wadu.

Woś, zapaliŭšy ŭ piečy, pačali tapić śnieh: akazałasia, što na harščok wady treba było piera-tapić wialiki achapak śniehu. Tak „narabili“ wady, nawaryli jeŭy i Alaksandra, paśniedaŭšy i nakuryŭšysia, pajšoŭ dłuŭbać u śniehu tunel. Najhorš było toje, što nia było kudy padzieć skapanaha śniehu: probawaŭ Alaksandra tapić śnieh haračaj wadoj, ale raschod byŭ wialiki, a karyść małaja.



— Musić wajna budzie, — kazaŭ dziadźka, wiarnuŭšysia z tunelu.

— Čamu, adkul ty znaješ?—pytałasia Antola.

— Bo i tahdy, jak ižoŭ prancuz na Maskwu, byli takija śniahi, marazy i miacielicy. Moj dzied pakazwaŭ, što prancuzy mierźli, bywała, jak muchi. Prybiażyć, kaža, taki prancuzik u chatu, a, kaža,— tonieńki i chudzieńki, jak rozačka, nožki prosta ptušynyja, a sam čornieńki jak żydzianiotka kaža, zamachaje rukami, dy ŭsio niešta, jak pażydoŭsku: „Majsie, majsie! Fruja...” a sam jak śladzieć kala piecy nakortački, dyk i kaput!... Skolki ich hetak namarnawałasia! Tolki adnaho našy mužčyny adciorli śnieham, a baby niejak tam wychuchali i adahreli. Jon pośle i ŭ łapcioch chadziŭ i hawaryŭ panašamu: ja sam jaho kryšku pomniu. Našy baby znajšli jamu marmazelku i ažanili, jak treba: woś hena Zośka Dajsiejka — jahonaja ŭnučka, bo j jon nazywaŭsia, kaža, Dajsiej... Dziŭnaja reč, što żydoŭskaja hutarka padobna da prancuskaj i da ŭsich zahrańičnych: tahdy żydy na wajnie dobra zarabiali ad prancuzaŭ, bo našy nie mahli z imi zhawarycca, a żydy „her—her” i zhawarylisia!

Tak razważajučy z žonkaj i sam z saboju, Alaksandra nakuryŭ poŭnuju chatu dymu. Ale treba było dalej kapać tunel; dy rabota jšla niaspor-na: tolki padwiečar ubačyŭ Boży świet i wielmi ździwiŭsia, bo ŭwidzieŭ pierad saboju Tamaša Piotrowiča, katory raskopywaŭ śnieh na dźwie starany i prawodziŭ wializarny roŭ — kanawu prosta na jahonuju chatu.

— Dziakuj, susiedzie, za ratunak, a ja dumaŭ, što prapadziom tut.

Alaksandra z radaścij patros ruku Tamašu, i było za što dziakawać: hurba była roŭnaja z chataj i zawaliła ŭsio padworka; dyk woś Tamaš pracawaŭ tut z samaha rańnia. U siabie, praŭda, jon nia mieŭ wialikaj raboty, bo ani chata, ani budyn-



ki nia byli krepka zawiejeny, ale ũ Matusewičaŭ zaŭsiody zawiawała, a ciapier dyk i patym taho! Woś Tamaš pierš prakapaŭsia da ichnaha humna i chlawa; nakarmiŭ i napaiŭ bydła, a pośle staŭ ratawać samych. Pryšłosia jamu pracawać adnamu, bo susiedzi żyli woddal i kožny mieŭ dościć raboty kala swaich budynkaŭ. Tut Matusewič z Piatrowičam pataptalisia, paachali i padziwilisia z zimy i sa śniehu, dy pajšli damoŭ, bo ũžo źwiečareła. Alaksandra, zhorbiŭšysia i stohnučy, paskrabaŭsia praz tunel nazad da chaty. A inšyja i saŭsim nia wylazili na dwor: bałazie kamora była na miejscy, a śnieh nawučylisia pierahaniać na wadu; dy zrešta — sieni byli wialikija...

A studzień byŭ jašče horšy: praŭda, miacielica ścichła, śnieh ulohsia, zrabilaŭsia charošaja sannaja, ale ad Kalad pašli traskučyja marazy. Samyja najstarejšyja ludzi nia pomnili takich marazoŭ. Na dware zajmała duch čaławieku; ścinałaŭsia wada ũ wiadry, pakul baba niesła sa studni; dyj skora i ũ studniach pawymiarzała. Treba było biehać pa wadu aź da Wałačanki, što pry takich marazoch i hłybokich śniahoch nia było sprawaj zawidnaj. Dyk pa wadu chadzili najčасьciej mužčyny.

Najhoršy adnak-ža byŭ luty: da marozaŭ dałučylisia častyja bury; iznoŭ papsawalisia darohi, — choć ty z chaty nia wylaź! Uzdymalisia takija miacielicy, što na Hramnicy (takoje ważnaje šwiata!) ledź para miastačkowych babulak dalezła da kaścioła. Hanula Jakubicha ũsiožtyki dajšla, ale jdučy z kaścioła z nowaj hramnicaj, ledź dušoj nie zahawieła. Ledź pośle adciorła śnieham admarožanyja ruki i nohi. Tolki Tamaš Piatrowič, zakaliŭšysia z moładu, nie bajaŭsia marozu: jon i wadu nasiŭ, i bydła dahladaŭ i ũ młyn jeździŭ, i nikoli jamu ničoha nijakaha nie zdaralaŭsia, — tolki kuryŭ tahdy krapčej, bo kazaŭ — ad hetaha ciaplej robicca. Užo ciapier i Maryla nie zalila mužu za papiarosy.



Hałodnyja waŭki stali padbiracca pad Zawa-  
łaku i pużać pałachliwych. Skora adnak i samyja  
śmielyja stali bajacca, jak waŭki zahryźli na daro-  
zie žabruščaha dzieda, a pośle kania i żyda, što  
wioz sieladcy z Murawanki; a pośle ŭziali z Zam-  
kawaj wulicy dwuch sabak. Druhija ludzi kazali, što  
nie adnaho żyda, ale „cełych piać.“ A Anto-  
la Matusewičycha, Alaksandrawa żonka, hawaryła:  
„Maje mileńkija, użo musić budzie kaniec świetu,  
bo, jak my wiedajem, waŭki piać żydoŭ zarezali.  
A skolki było jašče, jak my nia wiedajem, dyk  
i saŭsim niamawiedama!“

Suchi tresk pokajučych biarwieńniaŭ napaŭ-  
niaŭ żacham małych żeŭżykaŭ, što doŭhimi zima-  
wymi wiečarami tulilisia da piecy. Ciopłaja pieć,  
a pry joj tak nazywanaja „łażanka“ — heta zimo-  
ju najmilejšaja dabradziejka i adziny ratunak na  
Biełarusi. Tam doŭhimi wiečarami baby i dzieci  
właduć ručnuju rabotu, dzieci hulajuć i śpiać.  
Tam piauucca našy staradaŭnyja biełaruskija pieś-  
ni, katorych krasa i pryhożaść pierawyšaje ŭsio  
nawamodnaje i nalotnaje. Tam budzicca ŭ dziaciej  
pieršaja cikawaść i fantazija; jak z rukawa sypiac-  
ca daścipnyja żarty, cikawyja zahadki, wlasiołyja,  
ci żalosnyja, abo nawiet strašnyja baśni. Tam ułaś-  
nie Wincuś, praniaty strašennaj postaciaj waŭkała-  
ka, ci waŭkaluda, ci miadźwiedzia z żaleznyimi pa-  
zurami, bredziŭ uwa śnie, zrywaŭsia ŭnočy  
z paścieli, kryčaŭ, ci płakaŭ, abo cełuju noč śmia-  
jaŭsia, bačučy praz son, jak bałamuciŭsia durny  
Janka z rozumnymi bratami. A ciotka Maryla ŭmie-  
ła bajać wielmi cikawa: bywała, jak paćnie, dyk  
i pieŭni prapiajuć, a jana skončyc nia moża. Win-  
cuś tak lubiŭ słuhać baśni, što zabywaŭsia ab  
wiačery, i ab hulni, i ab śnie, i ab usim na świecie.

A maroz traščeŭ dalej, a dzieci ličyli łysych.  
Bo treba wiedać, što na dwanaccatym łysym ma-  
roz musiŭ zdacca. Adnak trudna było znajści dwa-



naccać saŭsím łysych. Skolki, bywała, łysyja praz zimu nacierpiacca! bo ličyli ich čuć nia kožny dzień i ŭ kožnaj chacie. „Arhanisty łysy — maroz treś!“ — pačynaŭ Wincus, ale nia moh daličycca i da dziesiaci. I durnaja Wikta wiedała, što arhanisty łysy i što dziadźka Alaksandra Matusewič tak-ža łysy, ale ŭžo dalej abrywałaasia. A Kastus Jurewič naličaŭ poŭny tuzin: tolki-ż wielmi śpiašaŭsia i niekatorych łysych łouka ŭstaŭlaŭ pa dwa, abo i pa try razy, abo nawiet i kudłatych pryličaŭ da łysych, kab tolki na swaim pastawić! Adzin raz pryličyŭ da łysych i ciotku Antolu — prosta joj u wočy, bo jakraz pryjšła tahdy ŭ hości. „Ach ty, biasstydnik! — kryčała Antola: — Boha ty nie baišsia. Pačakaj ty: skažu ja bačku.“ — „Ciotacka, mileńkaja, daruj! — prasiŭ Kastus: — ja pamyliŭsia. Ale ja dumaŭ, što ciotka i sapraŭdy kryšku łysaja.“ Heta ŭžo pierajšlo praz mieru: Antola tak rasstroiłaasia, što aź zapłakała. Umiašałaasia ŭ heta samaje Maryla: prykazała Kastusiu pacaławać ciotku ŭ ruku i pastawiła biasstydnika na kaleni. Kastus pierš zapłakaŭ, a pośle zaśmiajaŭsia. A ŭstaŭszy z kaleniaŭ skazaŭ: „Ciotka Antola ŭsiožtyki łysaja!“

A maroz traščeŭ i traščeŭ. Pierastali dzieci łysych ličyc, bo woś padychodziła lutaja biada pad chatu i lezła ŭ samuju nawat chatu — brakawała ŭ chatach droŭ: pieč styhła, zub na zub nie papa-daŭ... dzieci, pasinieŭšy, siadzieli ŭ kažuchoch na piecy i nie mahli sahrecca. Na't ŭžo i dziadźka-hoład staŭ zakradacca ŭ miastečka: nawat niekatoryja bahaciejšyja haspadary, što mieli koniaŭ i dawoli zbożża, siadzieli ŭ zimnych chatach i biaz chleba. U spakajniejšuju pahodu młynny byli zawaleny ziarniom, ale brakawała wady. U zamkawym młynie, katory zaŭsiody byŭ bahaty na wadu, čech Pstrykun padniaŭ płatu za moliwa: miaščanie klali jaho na čym świet staić; klali, ale małoli i jašče dziakawali Bohu i Pstrykunu, bo „hoład —



nia ciotka". Usie ūzdychali da wiasny, ale wiasna wielmi apaźniłasia.

Hanulina i Marylina szkoła, z pryčyny wostraj zimy, pierarywałasia niekalki разоŭ. Biada zahladała i ŭ ichnuju chatu, a maroz taksama zakradaŭsia za pieč. Tolki-ž Tamaš baraniŭsia stojka i, jak čaławiek zapaśliwy, doŭha zmahaŭsia z marozam: mieŭ zaŭsiody z wosieni wialiki zapas pukoŭ i alešniku. Adnak sioleta ledź daciahnuŭ da zapustaŭ: a tut maroz z miacielicaj nia wypuskaŭ čaławieka z chaty, dyj koń u Tamaša byŭ z wosieni pradadzieny. Pryšłosia spalić uwieś płot ad wulicy. A pośle mahutnyja plečy Tamaša pieramahli niedastatak, choć kazionny les pačynaŭsia za try wiarsty ad miastečka.

Z chlebam taksama było trudnawata, dyk i Wincusiu pryšłosia dobrańka spaścicca. Pahladała na jaho Hanula z trywohaju ŭ sercy: hładziła i pieściła, ale chłapieć cianieŭ, bialeŭ i sochnuŭ. Radziłasia Hanula ŭ Maryli: ci nia dać chłapcu ŭ Wialikim<sup>1</sup> Poście jeści z małakom? Ale Maryla prosta ŭzburyłasia na heta: „Stydajsia, kazała, ab hetym hawaryć, taki ŭžo wialiki chłapieć — moža wypaścić, kali zachoča!" I Wincus paściŭ „suchim pastom", bo taki ja ćwiordyja zakony z dzieda-pradziea panawali tady na Bielarusi. Nia tak adnak-ža ciarpieŭ chłapieć ad pastoŭ, jak ad choładu, katoraha wielmi bajaŭsia. U hoładzie namahaŭ sobie chlebam, z katorym nikoli nie razlučaŭsia, a pośle — bulbačkaj, jak chleba nia stała; a ŭ choładzie hreŭsia kažuškom, z katotym prosta zrośsia, — ale ciapier i kažušok nie pamahaŭ.

I saŭsim heta niadaŭnyja časy, ale aź nia wlerycca...

Nikoli wiasna nia była tak pažadana, jak u hetym niaščasnym hodzie, i nikoli jana tak nie paźniłasia. Adnak-ža woś nareście zima pačala nia-dużeć: užo ad pačatku sakawika pačala pacieć i



płakać, a na św. Kazimiera tak zaświała jasna  
soniejka i tak łaskawa zaśmiałaśia, što ũsie ska-  
zali: „wiasna idzie, wiasna budzie!“ Adnak-ža zima  
jašće doŭha nie zdawałaśia: jašće časam trašcela  
pa nočach marcowym marozikam, dy ranicaj pad-  
sypała śniažkom, a nawat raz, razhulaŭšysia, wy-  
puściła z-za pazuchi apošniuju marcowuju miacie-  
licu: sypała śnieham, pośle biełymi krupami, a na-  
rešcie daždžom, bo ũžo wyčarpała ũsie zimowyja  
zapasy... Paŭdzionna je sonca źjadała ũwieś ranišni  
śniažok; zima płakała ũsimi strechami, usimi hoły-  
mi hałuzami na sumnych drewach: ślozy lilisia cur-  
kom i... zima zdałaśia. Užo nawat warony karkali  
na jejny adchod; saroki kiwali joj doŭhimi chwa-  
stami, špaki świstali na jaje i dražnili. A jak žaŭ-  
ranki poŭnym choram zapiajali hymn wiaśnie, hymn  
radaści i pieramohi, zima pačala ũciakać z cełym  
bahažom — z marozam, z lodam i sa śnieham —  
i nich to jaje nie žaleŭ.

---



## V. Marcuk.

Probarščam u Zawałacy byŭ ksiondz Michał Marcinoŭski. Baćka jahony nazywaŭsia tak-sama Michał, ale — choć i rodny baćka — mieŭ prożwišča druhoje: nazywaŭsia Marcuk.

Ničoha tut dziŭnaha: treba tolki dobra razab-racca. Spačatku Michaś byŭ taksama Marcuk, jak i jahony baćka; ale pośle, jak pastupiŭ u duchoŭ-nuju seminaryju i staŭ klerykam, dyk pačaŭ pi-sacca Marcinowski. A nawiet wioska Šapiatucha, hdzie Marcuki žyli z dzieda-pradzieda, pačała pi-sacca ŭ Michasiowych papierach „okolica Šepie-tówka.“

Stary Marcuk, čaławiečak maleńkaha rostu, ale kiemny, kidliwy i bojki, tut adnak nia moh zra-zumieć pryčyny: usio jaho niešta hryzła ŭ dušy i pastanawiŭ choć raz z synam razhawarycca, jak patreba i dapytacca praŭdy.

— Čamu ty, — kazaŭ jon. — moj synok, tak admianiaješsia ad usiej našaj familji? Usia naša radnia pišacca Marcuki i jość pamiž nami mnoha dobrych ludziej, a ty woś staŭ niejki Marcinoŭski? Naštož heta tabie, synok, i chto ciabie tak na-wučyŭ?

— At, tata, tego nie wieš! tak tšeba, ot i wšystko...

— Ale čamu-ž tak treba? — pytaŭ Marcuk.

— Tata prendko bendzieš stary, jak zechceš wšystko wiedzieć. Dy i w seminaryi tak chcieli...

— Choć ty i wučony, ale zialony! — kazaŭ sam sabie Marcuk, bo ŭ wočy skazać synu nie aśmieliŭsia, bo... ŭsiožtyki syn byŭ kleryk — wu-čony i duchoŭnaja, mabyć, asoba.



— Čaho ty, stary, miašaješsia? — kryčala na swajho dzieda Marcučycha: — jon bolejš ad nas, durnych, wiedaje, jon užo kleryk — ksiandzom budzie, a ty byŭ Marcuk i astaniešsia Marcuk.

— Dy ty, baba, z moładu raspuściła jaho: zaŭsiody zastupałasja, woś i papsuła mnie chłopca. Niachaj sabie jon kleryk, ale ja jahony bačka — wot što! Dyk i ty da mianie nie miašajsia, — čuješ?

Stary Michał Marcuk natużyŭ usie siły, kab wywieści syna na čaławieka: pracawaŭ jak woł, ščadziŭ koždy hrošyk; nawiet, majučy 50 hadoŭ z hakam, kinuŭ kuryć. Hrašej adnak-ža ŭšciaž brakawała. Kali Michaška užo dajšoŭ aź da duchoŭnaj seminarij, dyk stary Marcuk, pośle doŭhaj rady z žonkaj, addaŭ swajho staršaha syna, Piatrusia, u prymaki, a sam, pradaŭšy ziamlu i chatu, pajšoŭ na służbu ŭ dwor. Hetakim ryzykoŭnym sposobam Marcuk zablašpiečyŭsia ŭ hrošy i moh adziawać Michasia, kuplać jamu knižki i ŭsio patrebnae.

A Michaś patrabawaŭ mnoha: adziawaŭsia jak z ihołački, farsiu, nawučyŭsia kuryć, a na wakacyjach — hulać u karty. Prytym lubiŭ raskazywać tawaryšam ab swaim byccam starym staradaŭnym rodzie Marcinoŭskich, ale pradzieł niaščaściem „zhubiŭ šlachockija papiery“. Wiedama, — jość roznyja ludźi na świecie, dyk byli nawiet i takija, što Michasiu wieryli, asabliwa tyja, što kuryli jahonyja papiarosy.

Kali-ž Michaška wychodziŭ na ksiandza, bačka byŭ načnym storažam u Zawałacy, u zamku dochtara Wipstrykala.

Radaść baćkoŭ z syna kleryka, a pośle — ksiandza, była kryšku pryćmianaj niejkimi niajasnymi adnosinami syna, katory, widać było, čamuści ich čuraŭsia. Na wakacii ŭ swaju chatu, u Šapiatuchu, pryjażdžaŭ jon wielmi redka i na karocieŭki čas. U Zawałacki zamak, hdzie bačka byŭ storažam,



ksiondz Michał pryjechaŭ adzin-adziniusieńki razočak — jakraz na paŭtary hadziny. Zaŭsiody jeździŭ da niejkaŭ dalokaŭa probaršča, hdzie, jak čuwałasja, hulaŭ u karty — nawiet i z wialikimi panami. A stary Marcuk, zahartawany horam, pracawaŭ dalej, pamima šostaha dziesiatka i pamima toho, što syn byŭ ksiandzom. Sumlenna starażyŭ Zamak i haspadarku dochtara, a doŭhimi načami mnoha pieradumaŭ, i pastanawiŭ z synam, choć adzin raz, ale dobra ab usim razhawarycca; wyskazać jamu ŭwieś svoj žal, a nawiet, choć jon i duchoŭnaja asoba, pabačkaŭsku paswarycca na jaho.

Tymčasam Michaś wyświaciŭsia na ksiandza i byŭ naznačany na wikaraha niekudy wielmi daloka. Razhawarycca z synam treba było biezadkladna, ale Marcuk nia moh prybracca: zaŭsiody znajšlasja pieraškoda; a najhorš, što Michaś ledź paru hadzin haściŭ u chacie; reštu času prawodziŭ u Zawalackich ksiandzoŭ, abo ŭ inšych haściach. Tolki-ž, budučy načnym storažam, a dačakaŭšy pieršaj pomačy ad syna — 20 rubloŭ z pošty — stary Marcuk iznoŭ zakuryŭ lulku. Wiedama, staražawanie doŭhimi wasieńnimi i zimawymi načami z adnym ražancam (stary byŭ pabožnym čaławiekam) i z swajmi dumkami, było wielmi dakučliwym, a lulka pamahała da ŭsiaho: razrywała drymoty, ablahčała ciażkuju dumu—dumku i zhaniała z serca nudu. Pakuryŭšy, i ražaniec išoŭ smahlej. Marcučycha, praŭda, dacinała mužu za tabaku (wiedama — babal), ale stary nie paddaŭsia: nawiet na toje samaje (wiedama — mužčyna!) staŭ kuplać tabaku samuju krepkuju. Adnak-ža dola na hety raz ŭsmichnułasja i da Marcuka: syn jahony, Michał Macinoŭski, z niejkaŭ pryčyny, ci jak ludzi bałtali — praz pratekciju, byŭ naznačany probarščam u Zawalaku, u hetu samuju Zawalaku, hdzie stary Marcuk byŭ storažam u Haradzieckim Zamku. Michaś tolki try hady byŭ wikarym.



Zawałackaja parachwija była wielmi wialikaja, a ksiondz Marcinoŭski byŭ duža małady — nia mieŭ tryccaci hadoŭ, dyk z adnej starany była ŭ parachwii wialikaja radaść, bo maładoha ksiandza ludzi wielmi lubiać, a z druhoj — i wialikaje dziwa, što taki-hetaki i tak skora wyskačyŭ u haru, dy adrazu tak wysaka. Dyk woś razyšlaŭ sie wieŭstka, što jon nadta wučony i nawiet — z wialikich panoŭ, ale... ludzi znali baćku, a baćka byŭ Marcuk.

Samo saboju jasna, što stary Marcuk z radaściami pakinuŭ starażawańnie ŭ Zamku, nawiet nie dabyŭszy miesiaca i, choć z niejkim niedawieram i stracham, ale paśpiešna pieraniošsia da syna ŭ klabaniju, a tam zakuryŭ ksiandzoŭskuju tabaku u swajej mużyckaj lulcy, u ksiandzoŭskich pokojach. A Marcučycha asieła pry kuchni; i woś dumali staraja tut i wieku dakanać. Ksiandzoŭskaja tabaka była niejkaja modnaja i pachniučaja: Marcuk da jaje skora prywyk i kuryŭ z hłybokaj zaciažkaj i z poŭnym zdawaleńniem. A Marcučysie żywicio ŭ kuchni spadabałasja taksama: pry tym staraja, ščyra pamaliŭšysja, lubiła dobra pierakusić, pahawaryć i pacikawicca.

Ale pania haspadynia skora spachmurnieła, stała kaprysić, a narešcie stała pytacca u probaršča ab raščot.

— Što, pani? čamu tak? jakaja pryčyna? — pytaŭsia zaniepakojeny ksiondz Michał.

— At, tak: juź ja nia mogen... — adniekiwałasja haspadynia, paśpiešna składała swaje manatki, bo nazaŭtra wybirałasja ŭ darohu.

Ksiondz Marcinoŭski nia moh sabie i pradstawić haspadarki i kuchni biez haspadyni: užo try hady była jana pry im. Unasledawaŭ jaje ad swajho probaršča na papiaredniaj parachwji, hdzie zastupaŭ jaho — chworaha.

I dziwa — nia dziwa! bo haspadynia była babarezwaja i trezwaja: užo mieła wialikuju prakty-



ru — pierajšla niekalki probarščaŭ, a dwuch pachawała, znała kožnaha gust i noraŭ, umieła kožnamu patrapić i ŭsio pastawić na swaim. Nosiačy z saboju ŭsie haspadarskija i chatnija klučy, padabrała ŭmiełaj rukoju ŭsio wierchawodztwa. A ksiandzoŭskija baćki zaŭsiody ŭwachodzić u darohu kožnaj haspadyni — budź jana choć świataja! Tak jano wyšla i tut, bo tak jano i ŭsiudy wychodzić...

Dyk woś haspadynia ksiandza Marcinoŭskaha, pania Paŭlina, pa mužu Paŭłoŭskaja (bo była ŭdawoju), stała sabiracca ŭ darohu. Sabirałasja wielmi doŭha; pry tym rabiła wialiki stuk i šum, bo wielmi śpiašałasja, ale ŭsie rečy pierakładała pa razoŭ dziesiać i nijak nie mahlja sabracca. Ruki jaje dryželi, i niejak asabliwa ježylisia tyja try čornyja wałasasy, što rašli na barodaŭcy, što krasawałasja na jejnaj lewaj ščace. A cełaja rešta siwawatych wałasoŭ (haspadynia chadziła z hołaj haławoju) raspaŭzałasja, wisieła na wušach i lezła ŭ wočy.

— Nu, ale jakaja pryčyna? dapytywaŭsia kniondz Marcinoŭski.

— Kali-ž ja nie mahu skazać, — adkazwała sia haspadynia: bo to datyča, kaža, probarščawych baćkoŭ. Dyk jak-ža jaskažu... ja nie mogen...

I tut uderyła ŭ taki płáč, što aź zachlipywała sia.

— Tolki proša ksiendza — kazała: — dać mnie furmanku, bo ja jutro pojada, bo ja nie mogen...

— Dosić taho, — kazaŭ probaršč, pačuŭšy ŭ sercy adwahu, a ŭładu ŭ rukach: — dosić! pani nia pajedzieš, bo ja nia pušču. A z baćkami ja ŭładžu tak, kab pani była haspadyniaj i pani budzieš haspadyniaj! Raskładaj, pani, swaje kufry i biarysia za rabotu: woś zaŭtra pryjażdžaje da mianie nowy wikary i ja mušu pryniać jaho jak naležyć. A ŭsio, proša pani, dobra budzie. Ja tak pastanaŭlaju i ŭsio!

— Jak, jak, wikary? A chto jon, a skul jon,



a ci maľady? — pytaľasia haspadynia, pracirajučy wočy. I — tak i astaľasia pania haspadynia.

Ale tut ksiondz Marcinoŭski krepka zadumaŭsia, bo było čaho: nia wiedaŭ, što rabić z baćkami. Bo i sapraŭdy sprawa była wielmi trudnaja: stary Marcuk byŭ čaławiek duža dobry, i spakojny, i pabožny, a nawiet spahadliwy i pracawity; ale... byŭ jon prosty Marcuk i ŭsio! Napchaje, bywała, dalikatnaj tabaki ŭ swaju lulku i pykaje ŭ salonie. A pośle ražaniec pierabiraje, ci molicca z nabožnaj knižki. Jano to moža i ničoha, ale woś zdaralisia, bywała, hości, dyk ksiandzu Marcinoŭskamu choć ty wačej pazyč! — stydna i abidna, bo stary i hawaryŭ da ŭsich paprostu, jakoby to tak i treba...

A staraja Marcučyha nie hadziľasia z paniaj haspadyniaj: jano to moža i taksama ničoha, ale časam starucha nia wiedała, jak što nazywajecca ŭ ksiandzoŭskaj kuchni, dyk aź haspadyni samoj było stydna i abidna; bo Marcučyha taksama hawaryła paprostu, nu i miašaľasia pad rukami i lezła ŭ wočy.

Nia raz, bywała, ksiondz Marcinoŭski „piok raki“ pierad haściami z pryčyny swajho baćki; a pania haspadynia nia raz, bywała, najeľasia stydu pierad čužymi ludźmi z pryčyny ksiandzoŭskaj matki.

Dyk woś usie parachwijanie pračuwali, što z baćkami budzie raforma — tolki nia wiedali, jak paćniecca i čym končycca. A staraja, chudaja Ruzia — „babski starasta“ — užo daŭno raskazywała ŭsim babam pad kaściołam, što haspadynia była „kutaja na ŭsie čatyry nahi,“ dyk zrobić, — kazała, paradak z ksiandzowymi baćkami, jak sama zachoča.

— Ty moža dumaješ, — kazała Ruzia da kulhawaj Ahaty: — ty moža dumaješ, što ŭ Zawalacy ksiondz Marcinoŭski probarščam, ha?

— Nu, a chto-ž, patwojemu? — pytaľasia prastadušnjaja Ahata.

— Ja tak i znała, što ty ničoha nia wieda-



ješ, — adkazała „babski starasta:“ — tolki ty nikomu nie każy, a ja tabie rastłumaču, chto ũ nas probarščam. U nas, bačyš, probarščam ksiandzoŭskaja haspadynia! sama pani Paŭlina Paŭłoŭskaja.

— Nia moža być! — zakryčeła Ahata: — jana ž tolki baba.

— Fil baba — to baba, ale nie takaja, jak my z taboj:

— A jakaja?

— A wot takaja, što nie takaja: u jaje probaršč siadzić pad pantoflem, jana samoha dziekana — taho, što pamior — kaliści za nos wadziła, a dziekanski arhanisty joj čyściŭ čarawiki. Dyk wot chto naša pani haspadynia! Tolki ty maŭčy, bo barani Boh, skažaš — dyk tady prapała ja i cely naš babiniec! Ja jaje bajusia, jak ahniu haraščaha.

Pośle hety samy sakret Ruzia paŭtaryła na wucha ũsim žabruščym babam pad kaściołam i ũ dwaccaci chatach u miastečku.

— Wiedajecie, maje młeńkija, — kazała Ruzia, pryjšoušy da Hanuli Jakubichi i Maryli Piatrowičychi za niejkim niby to intaresam: — wiedajecie, što naša pani haspadynia čuć-ćuć nie wyjechała z Zawalaki. Wiedajecie — probaršč čuć-ćuć nie płakaŭ: ledź jaje zatrymaŭ, ledź uprasiŭ, — łapała Ruzia, aź zasapłasja.

— Nu, užo-ž, waspani, nie machluj! — kazała Hanula i nie chacieła bolš takich plotkaŭ słuchać.

— Jakoje, ja machluju? čyściusieńkaja praŭda, kab ja tak z hetaha miejsca nie zyšla! — tarta-točyła Ruzia.

— Roznyja ksiandzy bywajuć — moža i praŭda, — kazała, napalawinu pawieryŭšy, Maryla.

— Wiedama, što praŭda! ćwiardziła Ruzia: — užo byli i furmanki naniaty i kufry paskładany, a pośle niejako probaršč adprasiŭ. Ja sama stajała na kalydory i ũsio čuła. „Astańsia, kaža, proša pani! budzieš, kaža, haspadyniaj, jak i była. Ja, kaža,



nia pušću wyjaždžać. A z baćkami, kaža, ja zrablu raformu takuju...

— Jakuju raformu?—spytałasia iznoŭ Hanula.

— Ja-ż nia wiedaju, — kazała Ruzia: — mo-  
ża iznoŭ stary pojdzie służyć da Pstrykuna?

— Heta ŭžo čystyja plotki!—adrezała wostra Hanula.

— Ja-ż kazała — nia wiedaju, — hawaryła pakorna Ruzia: — dyk jak nia wiedaju, toj platka-  
wać nia budu.

I pajšla ŭ druhuju chatu, da Ahaty Matuse-  
wičychi. A tam zapiajała z druhoj noty, što byc-  
cam probaršč tak płakaŭ, jak haspadynia sabirała-  
sia ŭ darohu, što aż zachlipywaŭsia, i što hatoŭ  
byŭ jon u ruki caławać.

Tak, ci hetak, ale reforma była patrebna. Na-  
wiet sam stary Marcuk pračuwaŭ hetu raformu  
i achwotna na jaje pašoŭ, kab tolki zyjści z wačej  
ksiandzu j jahonaj haspadyni.

Była pry klaštary staraja dzieraŭlanaja łaźnia.  
Stajała jana sabie sprakon wieku biez raboty:  
ničto ŭ joj nia myŭsia i nikomu nia była patreb-  
na. Haspadynia daŭno napaminała probaršču, što  
można było-b łaźniu adnawić i „kahokolečy” tam  
pasadzić. Probaršč dahetul nie dahadywaŭsia, kaho  
tudy pamiaścić. Ale woś ciapier aż žmiarkawaŭ  
i ŭciešyŭsia sam, što można pasadzić tudy baćkoŭ.  
Šach-mach! i z staroj łaźni zrabili nowuju chatku:  
padmurawali, padłatali, padpiorli — i chata wyšla  
charašuchaj —maładuchaj.

Baćki mahli tam haspadaryć, jak spadabajec-  
ca, i hawaryć pajakomu sabie zachoćuć. Mahli  
sabie malicca, skolki ŭlezie. Jadu prykazaŭ im  
ksiondz Marcinoŭski prynosić u chatku, dyk mahli  
sabie jeści, ci nia jeści — ničto im nie miašaŭ,  
ani cikawiŭsia. Baćka moh kuryć swaju lulku  
choć i ceły dzień... tolki-ż tabaku nia było! Hety  
punkt u raformie byŭ čamuści prapuščany. Ale sta-



ry Marcuk pastanawiŭ ab ništo syna bolš nie prasić. Dy i biez tabaku było niemahčyma!...

Dyk woś pačaloŭsia zwyczajnaje žyćcio, ab katorym nia było-b čaho i kazać, kab nia toj tabak i nia taja haspadynia. Oj, tabak, tabak! trawa horkaja i lichaja, z katoraj wychodzić dym ahidny i zatruty. Tabak! Ty niasieš z saboju swarki i praklony, stratu hrašej izdaroŭja; praz ciabie cierpiać bol haławy žonki ad mužoŭ i naahuł žančyny ad mužčynaŭ, katoryja, i tak mała rozumu mieuŭšy, reštu zatruwajuć horkim dymam. Tabak! ciabie nie daremna prazwali „čortawym ziellem,” bo, jak kažuć, najbolšuju lulku na świecie kuryć sam Lucy-par u piekle, hdzie smažucca samyja zakamianie-lyja hrešniki, a piakielnaja machorka samaja najharčejšaja. Dyk musić dziela taho Kaścioł Katalicki nia ŭwodzić u šwiatyja kurcoŭ i tabačnikaŭ, i wielmi nia rady, što kurać ksiandzy.

Tabak! ty, ahida, ty abryda!... U koŭnaha kurca poŭna ŭ horle i ŭ hrudziach toj samaj ciahučaj smahi, što ciače z lulki. Dyk koŭny kurec pluje i charkaje; pluje, morščycca i... ŭsioŭtyki kuryć. Haładuje — i kuryć! chwareje — i kuryć! Kab-ža waša šerść kureła, maje wy ludcy! bo ŭžo i sam ja nia wiedaju, čaho wam lepšaha žadać?

A ci wiedajecie, maje rodnienieŭkija, adkul heŭta niačystaja siła, hety praklaty tabačyšča da nas dastaŭsia? Z Ameryki! Adtul prykaciłasia da nas naša miłaja bulbačka, „chleba pamacnica,” i adtul prypoŭz da nas hety prahorkły tabačny dym — razam z tym tabakom, što prywieźli da nas z Ameryki dobryja ludzi, kab ich za żywot uziato. Prasłyŭ tabakom adzin francuski wučony proŭwiščam Nikot (ni sabaka ni „kot,” ale wučony), ad katoraha i sama tabačnaja atruta nazywajecca „nikatyna.” I woś ad hetaha času naša žyćcio i tak horkaje, paharčeła jašče horš; a naša biełaruskaja dola i tak ciomnaja, paciamnieła ad tabačnaha dymu jašče bolš.



Skolki-ž straty daje tabak praz marnatraŭstwa! Skolki ludziej na jaho narakaje i skolki babaŭ jaho praklinajel! Skolki sami kurcy ad jaho cierpiać—kuračy, kašlajučy i chwarejučy, a kali nie chwać — sumujučy i narakajučy! Skolki taho-hetaha... i ŭsiaho takoha!...

Skolki taksama i naš biednieńki Marcuk, wialikaja i staraja siracina, naciarpieŭsia!... bo pośle toj raformy i pierachodu ŭ tuju łaźniu nia mieŭ tabaku.

— Kab joj dna ŭ piekle nia było! — klaŭ z cełaha serca stary Marcuk.

— Kamu? što ty tak klaniešsia! — swaryła-sia na swajho dzieda staraja Marcučycha.

— A haspadyni: heta praz jaje łasku my cierpim; a ja woś mušu abychodzicca biaz lulki.

Marcučycha wielmi nia lubiła haspadyni, ale taksama nia lubiła i tabaku, dyk saŭsim nie spačuwała swajmu dziedu.

Paciarpi, Michał, — kazała jana: — adwykniesz ad lulki, dyk i mnie lahčej budzie żyć z taboju.

— Što ty mnie wiarzoliš — „adwykni, adwykni!“ Tabie heta lohka skazać, a mnie dyk wun jak prychozicca!

Stary byŭ wielmi znerwawany: nia kuryŭ ad učarajšaha, a synu kłaniacca nie chacieŭ. Dyk chadziŭ pa chacie, niby nawodzjačy paradak, a papraŭdzie dyk tolki nazalaŭ starusie i čapiŭsia biaz daj pryčyny da koźnaj makulinki.

— A woś ja nia kuru ŭsio życcio i żywu, dyk i ty nie pamreš, — kazała Marcučycha.

Ale heta tolki dapoŭniła miery: Marcuk schwaciŭ stary wienik i miarkawaŭ užo staruchu dobra addubasić. Dy woś na parozie pakazaŭsia syn, ksiondz Michał Marcinoŭski. Niešta-niejkaje karciła jaho ŭ sercy, dyk pajšoŭ da baćkoŭ — moža ich paciešyć, moža ŭ čym pamahčy, nu adnym słowam, adwiedać. Ale, hlanuŭšy na takuju scenu, što baćki



pačynajuć strašennuju wajnu, adstupiũ pašpiešna nazad. Heta taksama dapoũniła miery: ksiondz Michał strašenna zhoršyũsia i z tajej pary bolš da baćkoũ nie chadziũ, — bałazie znajšlasia takaja wažnaja pryčyna.

Praũda, stary Marcuk zrazu źmiarkawaũ, što dzieła — dreń, apuściũ ruki, wienik z pahardaj kfinuũ u kut, nawiet plunuũ na jaho, ale było ũžo pozna. A starucha tymčasam hałasiła na ũsiu chatu:

— Ty stary — chren! što ty narabiũ? ciapier naš synok nikoli da nas nia prydzie.

— Nia prydzie, dyk i nia treba, — kazaũ Marcuk: — i ja da jaho nie pajdu!

Tak i zażyli staryki na swaim adnasielli. Marcuk ũžo padumywaũ z taho hora i synu na styd pajšci iznoũ na słuźbu, ale nia moh sabracca: adwyk, dyj staryja košci nie chacieli ciaźka pracawać.

Haspadynia akuratna try razy na dzień prysyłała starym charčy, časam lepšyja, časam horšyja, jak kali padyjšło joj pad humar. Čas kaciũsia dalej-dalej; staryja prywykli da nowych abstawinaũ; Marcuk maũčaũ, zaciaũšy zuby; a tabaku tolki nia było, bo ani probaršč, ani haspadynia ab heta nie kłapacilisia.

Niekali, niehdzie, niejki filozaf kazaũ, što baby pieramianiajucca jak miesiac. Fi! kab jon tak z nosam byũ, jak baby pieramianiajucca. Baba jak uprecca, dyk nijaki kaziol tak nie patrapić. Jašče da tryccaci hadoũ baba tak-siak, ale ũžo pośle — stop! Bolš tryccaci baby nawiet i hadoũ sabie nia ličać, a kali i dabaũlajuć, dyk tolki na piać hadoũ adzin hadočak. Nu, ale ab hetym skažam druhim razam.

---



## VI. Charašucha.

U takich kłopotach stary Marcuk najšoŭ dobruju radu i paciechu ŭ zawałackaha arhanistaha. Imia jahonaje było... dy zrešta na Biełarusi parachwianie arhanistych pa imieni nie nazywajuć, a tolki pa prożwišćy. Druhoje dzieła zakrystyjan: zakrystyjanaŭ ułaśnie nazywajuć tolki pa imieni, a prożwišča nia znajuć. Tymbolš heta padyjšło ŭ Zawalacy: tutejšy arhanisty mieŭ imia wielmi takaje, jak kažuć, niedarečnaaje, a zatoje prożwišča—sama je pryhožaje: nazywaŭsia jon Charašucha. Dy jon nia tolki tak nazywaŭsia, ale i sapraŭdy byŭ ludzki čaławiek. Mužčyna siaredniaha ŭzrostu, siaredniaj taŭści i krychu bolš, jak siarednich hadoŭ: mieŭ jakraz roŭna sorak wosiem hadoŭ z pałowaj. Wusy świetłyja, taksama siaredniaj miery; barada była zaŭsiody hładzieńka abholena brytwaj, a haława abholena — jak tut skazać?... nu, sama saboj — adnym słowam byŭ łysy, jak kalena. Łysina była poŭnaja, bliskučaja, ale nie takaja jarkaja i zikrataja, jak u dziadźki Alaksandra Matusewiča. Adnak-ža, kali zimoju ličyli łysych, dyk arhanistaha zaŭsiody stawili pobač z dziadźkam. Charašucha prywyk da swajej łysiny i nawiet pierastaŭ pryhladźywać na haławie paśledni pušok, katoraha taksama ŭžo i śledu mała astałosia. I parachwianie taksama prywykli da jahonaj łysiny. A tutejšyja dzieci dumali, što na ŭsim świecie ŭsie arhanistyja łysyja.

Pa charaktary Charašucha byŭ čaławiekiem miakkim, ale dasużym i tałkowym; tolki adna była na im plama, za što nia lubili jaho baby i jon nia lubiŭ sam siabie — byŭ Charašucha starym kawaleram. A stary kawaler—heta... nu, ale lepš nia bu-



dziem pisać ab starych kawalerach, bo užo i tak dosyć naździekawalisia nad imi rožnyja pisaki. Kažuć, što ũ niejkej staranie, hdzie žančyny dabilisia roŭnych prawoŭ z mužčynami i stali sudździami, ciapier zasudžywajuć biednych starych kawaleraŭ na rozhi i zsyłajuć u katarhu. Wot i dažylisia mužčyny: ażeńiśsia — katarha i nie ażeńiśsia — katarha! Niekatoryja zhora prabawali tapicca, a druhija kazali: „Lepšu katarhu pajdu, a žanicca nia budu!“

Ale woś naš stary Michał Marcuk pajšoŭ k' Charašusie na radu.

— Ratuuj, panok! — žaliŭsia Marcuk: — syn moj z haspadyniaj zajadajuć mianie daščentu. Užo čaćwierty dzień nia kuru, a tak śmiehnje ũ horle, što nie mahu ani pić, ani jeści: musić pomirać prydziecca.

— Pieršaja rada — zakurym! — skazaŭ arhanisty.

Tut Charašucha dastaŭ tabak i krasowo i swaju lulku. Napchali lulki. Tahdy arhanisty, starym abyčajem, wykraŭsia ahniŭ i zakuryli. Doŭha ciahnuŭ Marcuk smačny dymok u samuju nietru hrudziej. I woś pakrysie hladzilisia marščyny na jahonym łobie, twar nabiraŭ wiesialejšaha nastroju, na dušy lahčela i stary razhawaryŭsia. Raskazaŭszy swajo hora, Marcuk čuć nie zapłakaŭ, ale nowaja lulka supakoila jaho saŭsim.

Što, waspan plačaš? — kazaŭ Charašucha: — i ja kaliści, papaŭszy na pieršuju parachwiju, žuryŭsia, nawiet i sapraŭdy płakaŭ, jak nia ũmieŭ znajści ratunku. Ale woś, jak toj kaža: „płakaŭ, płakaŭ — usio Boh adnakaŭ: pačaŭ piajać — pačaŭ Boh pamahać.“

— Woś tolki kab nie haspadynia, — kazaŭ Marcuk, — dyk možna było-by żyć. Praŭda, i synok moj kaprysny (pa matcy pašoŭ, bo jana nibyto šlachcianka!) — trudna jamu dahadzić: ničoha nia robiš — krywa hladzić, a stanieš što rabić —



usio nie pa-jahonamu. Nu, ale pośle tak-siak zży-  
lisia. Bywała, pakuru, admoŭlu rażančyk, pamalusia  
ŭ kaściele, pastrapaju ŭ harodzie — i dnia kaniec!  
A hetaja wiedzma haspadynia, — kab joj dnania by-  
ło! — jana mianie źjeść da śmierci.

— Pst! ścichni, brat! — kazaŭ arhanisty, —  
tut i ścieny majuć wuśy. Niachaj tolki pačuje Ru-  
zia, — heta „babski starasta,“ jana tut za ścianoj  
żywie, — dyk zara budzie wiedać usia Zawałaka.  
Oho! Ruzia — heta żywaja zawałackaja hazeta!

Marcuk trywożna ahlanuŭsia na dźwiery i ście-  
ny, a Charaśucha, śmiajučysia, hawaryŭ: — nia  
bojsia, nie zajeść! choć i zubastaja jana: tolki nia  
dajsia ŭkusić. Dy tut, bačyś, haspadynia niewinawata.

— Dyk što-ż? to pa twojmu — winawaty ja?

— I ty niewinawaty, — kazaŭ Charaśucha.

— Dyk, značyć, probaršč?

— I probaršč niewinawaty!

— Dyk chto-ż, kali tak? Ja pryjšoŭ da ciabie  
na radu, a ty, ja baču, pačynajeś z mianie śmia-  
jacca.

Tut Marcuk aź pačyrwanieŭ i čuć nie sarwaŭ-  
sia z kresła, nawiet kuryć pierastaŭ.

— Supakojsia, waspan, i woś pasłuchaj: ja  
saŭsim nie śmiajaŭsia. Winawaty tut adwiečnyja  
paradki. Praz mnoha wiakoŭ, z pakaleńnia ŭ paka-  
leńnie, haspadynia zdabywała sabie pry ksiandzu  
takoje stanowišča, jakoje ciapier z joj zrasłosia na-  
zaŭsiody. Kažuć wučonyja, što ŭ przyrodzie ničoha  
nie prapadaje. Tak jano było i tut. Heta widać na-  
wiet z nazowaŭ, jakija haspadynia ŭ historyi miała:  
pierś nazywali jaje słužankaj, pośle šafarkaj, pośle  
haspadyniaj, pośle achmistryniaj, jašče pośle —  
paniaj, a ciapier i tak nia možna, ciapier treba ŭžo  
kazać: „proša pani!”

— Nia ŭsio heta roŭna — pania, ci „proša  
pani?” — zaśmiajaŭsia Marcuk.

— Adrazu widać, što waspan — čaławiek nie-



praktyčny: ja, jeździačy pa świecie, nie z adnej pieczy chleb jeŭ, dyk woś wiedaju dobra, što można, a što i niemożna.

— Ale što-ż mnie rabić? — pierabiŭ arhanistaha Marcuk, — ja-ż nie arhanisty, ni zakrystyjan, ale ksiandzoŭski baćka.

— Čakaj, čakaj — kazaŭ Charaśucha, — he-ty tytuł u nas ničoha nie wartuje: budź ty sabie i dziekanski baćka, kali ty zależyś ad haspadyni, dyk ty roŭny našamu bratu, ci nawiet kaścielnamu dziedu. Na heta ŭžo niama nijakaj rady. Ale nie miaśaj mnie, dy słuchaj. Dyk woś, jak rana spatkajeś haspadyniu, to na jakich piatnaccać krokaŭ zdymi šapku i skaży: „Dzień dobry, prośa pani!“ Woś tak. Tut Charaśucha, uzłazyŭszy šapku, adyjšoŭsia da dźwiarej, pośle zrabiŭ krok napierad, zručna skłaniŭsia i paważnym hołasam skazaŭ: „Dzień dobry, prośa pani!“ — i nizleńka pakłaniŭsia.

Marcuk zaśmiajaŭsia. Arhanisty, pykajučy lulku, hawaryŭ dalej:

— Pośle pytaj jaje: „Jak pani zdrowiečka, prośa pani? „Ci pani, prośa pani“... taho—hetaha...

— Oj, licha! ja tak nie patraplu, — kazaŭ Marcuk, krepka ŭzŭychajučy.

— Patrapiś, jak biada pryciśnie! I ja to-ż patrapiŭ, jak treba było, a mieŭ kaliści fanaberyju bolśuju ad wašeci, bo to my, maładyja, byli tahdy nibyto demakraty.

— A heta što za licha? — pierabiŭ Marcuk.

— Ab hetym skażam druhim razam. A ciapier jaśče adno: treba wiedać, jak daŭno hetaja haspadynia ŭ twajho syna służyć? Katory ŭłaśnie ha-  
doćak?...

— Našto-ż heta? — ździwiŭsia Marcuk. — Dyj ŭžo ćaćwierty hod kanćajecca. Pierś była ŭ ja-  
ho na toj parachwii, a pośle, jak wiedajeś, pryje-  
chała z im siudy. Prybirałasja nibyto wyjechać. Oj, chitraja jana štuka! Ja zrazu źmierkawaŭ, što



ūsia hetaja kamedyja była wydumana, kab nas wy-  
żyć z klabanii. I wyżyła! A sama astałasla.

— Dyk woś heta wielmi ważna, katory hod, —  
kazaŭ arhanisty: — bo pieršy hod, bačyš, haspady-  
nia kaža: „probaršča kuchnia, probaršča chata,  
ksiandzoŭskija kury“ i h. d. Na druhi hod užo ha-  
woryć hetak: „Našaja chata, kuchnia, našyja kury,  
karowy“ i h. d. A na treci hod — treciaja pieśnia —  
na samuju wysokuju notu: užo kaža: „maja kuch-  
nia, maja haspadarka, maje kury, karowy, cialata...“  
Tahdy ūžo niama nijakaha ratunku! Pośle kaža:

„moj probaršč, maja parachwija“ i h. d. i jašče horš.  
Dyk woś, moj mileńki, — ciahnuŭ dalej,  
addychnuŭšy, arhanisty. Heta wiedajučy, ty ni-  
koli nia śmiej kazać: „Jak sioleta, ci kapusta  
ŭ probaršča ūdałasla?“ Ale pytaj hetak: „Jak, proša  
pani, — ci kapusta ŭ pani ūdałasla? ci ŭ pani kury  
niasucca? Ci mnoha, pani, maješ karoŭ?“ i h. d.  
A jak źbiarucca dźwie haspadyni, dyk woś tak hu-  
kajuć pamiž saboj: „A ci ŭ pani probaršč pasłuš-  
ny? bo moj dyk jašče nia duža.“ A heta joj u ad-  
kaz: „Nu, ja tam mała ab što pytajusia! rablu tak,  
jak uważaju — woś i ūsio.“

Adkul ty ūsio heta pawyciahiwaŭ? — dziwiŭ-  
sia Marcuk.

Jany i dahetul časta z saboj spatykalisia. Ale  
ciapier tak zyjšlisia, što pry druhoj lulcy padruży-  
lisia na śmierć! I sami nie zaŭvažyli, jak stali ha-  
waryć „ty“.

— Che, che! — Śmiajaŭsia Charašucha: —  
adkul, kažaš, ja heta wiedaju? A woś i nie skažu,  
adkull! Bo inakš nia pryjdzieš bolš da mianie pa  
radu, kali adrazu wywiedaješ usie maje sakrety.  
Adnym słowam, kali tak padojdzieš da pani haspa-  
dyni, dyk i ūlezieš u jejnuju łasku pa samyja wu-  
šy, a tahdy tabie i ksiandzoŭskaja łaska nie pa-  
trebna.

— A moža i praŭda? — kazaŭ Marcuk.



— Praŭda, najpraŭdziwiejšaja praŭda! Ja sam, budučy maładym, papaŭsia ŭ wadnoj parachwii ŭ ruki takoj haspadyni. Što robiačy, uhawaryŭsia ja na ksiandzoŭskija charčy. Spačatku ŭsio išło dobra. A pośle, što dzień—to horš. Ułašnie ja ni z taho, ni z siaho staŭ nazywać haspadyniu „waspani:“ ja-no pamojmu ničoha takoha, ale pajejnamu ličyła-sia wielmi abidna. Dy woś u wočy mnie nie ska-zała, tolki ŭderyła pa čym inšym. Ja tolki pośle dahadaŭsia sam...

— Aha, značyč, — tałkawaŭ dalej Charašu-cha: — stała karmić mianie horš i horš. A nareš-cie, zamiest miasa, daje mnie hołuju kość. Tut užo mianie złość razabrała: ja heta — za talerku — idu da probaršča. „Tak i tak“, — kažu jamu i pa-kazywaju tuju praklatuju kość. I ty moža dumaješ haspadynia skapyciłasja?

— Nu, nu? — dziwiŭsia Marcuk i padsieŭ bliżej.

— Ani-ni! — kazaŭ Charašucha: — uziła-sia, brat ty moj, u boki i peŭnym hołasam kaža: „Miensa zjad, a kość pokazywa“. Nu, i ja astaŭsia i hałodny i durny. Prabawaŭ ja sam swarycca z haspadyniaj — ničoha! Jašče pośle stała mnie wa-ryć biaz soli, a hołaja kość stała štodziennaj pa-trawaj. Chacieŭ ja užo kinuć parachwiju, ale škoda było: parachwija była dobraja, arhan nowy, a ŭ chory byli družnyja śpiewaki — maja pieršaja pra-ca. Tahdy ja zadumaŭ — prosta sa złości — aža-nicca: užo namieciŭ sabie dziaŭčynu. Praŭda, tał-kowaja była dzieŭka, i pryhožaja, i rabotnica i ha-łasistaja. Ja ŭlubiŭsia prosta biaz pamiaci; i jana stała da mianie chinucca. Ale dla jejnych baćkoŭ ja byŭ jašče smarkaty. I woś jakraz, na toje licha, padkruciŭsia tut niejki amerykaniec — i jazyčliwy, i chitry i... z dalarami. Toj had pieramanuŭ na svoj bok baćkoŭ. Što tam było z majej nienahlad-naj, ja i siahonnia nia wledaju: bolš z joj nie spa-



tykaŭsia. Dyk woś, značyć, ja astaŭsia z harbuzom. Wiedama, što pośle taho ja pakinuŭ ksiandzoŭski stoł i ŭhawaryŭsia ŭ wadnoj babusi na miastečku. Ale i tut biada chadziła za mnoj u śled: taja babusia była ŭdawa, dy nie staraja. Charčy, praŭda, byli dobryja: jana mnie hadziła, jak mahła. Ja staŭ papraŭlacca i krapčeć, i byŭ całkom zdarowyy. Aż heta mnie ani ŭ dumku, što babusia ŭklapałasja ŭ mianie. Woś pašli plotki pa ŭsim miastečku i dajšli da probaršča: tut ksiondz mnie wymaŭlaje, tut z mianie ludzi śmiajucca, tut maja babusia warjacieje... Ledź ja z usim hetym raźwizaŭsia. — Pośle ja pierabraŭ niekalki druhich kucharak, ale, widać, jak toj kaža: „niechta kinuŭ błaħim wokam“ — usio składałasja prociŭ mianie: to adna niačysta waryła, to druhaja zahnała mianie ŭ chwarobu, to tam inšaje licha... Tahdy, brat, hodzi z haspadyniaj swaryccal Kažu, spatkaŭšy jaje: „Dzień dobry, proša pani, jak u pani kury, proša pani? O, jaka ŭ pani waźna cielencja! proša pani“ i h. d. piataje-dziesiataje...

— Dy, ja baču, waspan maješ dobry jazyk! — kazaŭ Marcuk.

— A što-ż ty dumaŭ? Waŭka nohi kormiać, a arhanistaha — jazyk. Arhanisty biezjazyki nia chaj idzie lepš sabakam siena kasić, bo prapadzie, jak biazzuby kot. Što warty stalar biaz ruk, koń biaz noh, ci zwon biaz serca — toje arhanisty biez jazyka. Łysy arhanisty moźa sabie być i takija nawat bywajuć lepšyja, ale biez jazyka... Dy čakaj-ža, waspan, ab čym ja heta hawaryŭ?

— Niejkaja „cielencia“, što heta takoje?

— Aha! Zaśmiajaŭsia arhanisty: — z hetym taksama była kamedyja. Byŭ ja ŭžo ŭ druhoha probaršča; taho kinuŭ, choć usio naładziłasja jak najlepš: nie chacieŭ, bačyš, kłaniacca durnoj babie. Dy naahuł z toj pary ja dziesiatamu zakazaŭ swarycca z haspadyniami, dyj družycca nie prabawaŭ



— lepš dalej ad hetaha ziella: užo lepš swarycca z probarščam, jak z haspadyniaj.

— Dy ty pačaŭ hawaryć ab toj „cielenci“, — pierabiŭ jaho Marcuk.

— Aha; tak, tak! Ja užo, bačyš, stareju i za-  
bywacca staŭ u razhawory. Dyk woś byŭ ja užo ŭ  
druhoŭha probarščca: służyŭ tam hadoŭ z dziesiatak.  
Dobry byŭ čaławiek, wiečny jamu pakoŭ! Ale mieŭ  
tož swaje, jak kažuć, minusy: kancelaryju, bywała,  
wioŭ, jak kažuć, paarchirejsku. Na ŭsie uradowy-  
ja papiery mieŭ tolki adzin numar — tryccać šosty,  
jak susiedzi nazywali — „latučy numar“. I duma-  
ješ, što heta kamu škodziła? Ničoha! Ja, kali, by-  
wała, papadu jakuju papierynu, dyk staŭlu numary  
paparadku. A probaršč, jak papała; najčасьciej  
tryccać šosty — „latučy“. I, brat ty moj! Dażyŭ  
čaławiek paŭwieku ŭ duchoŭnym stanie, a na ju-  
bilej dastaŭ ad uradu niejkuju miadal „za wiernuju  
słužbu“, dy ad biskupa — hanarowaha kanonika.  
Zatoje haspadarku wioŭ akuratna: mieŭ i lubiŭ  
dobrych koniaŭ i hadawaŭ rasowaje bydła. A cia-  
laty byli jak lalački: strojnyja, hładzieńkija; bywała,  
hładziš — nie nalubuješsia. Dyk woś padčas wizy-  
tacyi biskup z prałatami zachodziŭ aź u stajniu  
i ŭ chlawy. Biskup, wiedama, pachwaliŭ haspadar-  
ku. Prałaty i ksiandzy, chodiačy kala biskupa, ča-  
sta paŭtarali: „Waša Ekscelencyja! Waša Ekscelen-  
cyja!“ Woś-ža haspadynia pośle raskazywała pa  
cełym miastečku, što, kaža, usie prałaty chwalili i  
paŭtarali: „ważna cielencia!“

— Dyk i ty, bracie, — zakončyŭ Charašucha  
swaju lekcyju: — kali chočaš być u haspadyninaj  
lascy, umiej padchwalić jejnuju rabotu i haspadar-  
ku; tolki-ž treba zručna: u swaim časie, u nalež-  
nym miescy, adpawiednym sposabam i naležnym  
manieram.

— Ale woś nia maju hrošyka pry dušy, —



bladawaŭ Marcuk: — a kuryć tak choćacca, što żyć nie mahu.

— Ci wočy maješ dobryja? — spytaŭsia Charašucha.

— Woś widžu tabak na palicy, — kazaŭ Marcuk.

— Brawa! Zakurym jašče pa adnej pipcy, — śmiajaŭsia Charašucha. — Ale ja kažu dla taho, što ty, brat, siadziš biez raboty ŭ swajej laźni i darma rżawieješ.

— A što-ż rabić? Służyć užo nie mahu: staraść — nia radaść. Chacieŭ na styd synu iści żabrawać, dyj nie mahu adważycca.

— Nu, żabrawać budzie jašče paroj. Woś lepš zajmisia pčołami, ci choć ławi rybu — i hrošyk jaki wylawiš. A pryjdzie wosień, pajedzieš sa mnoj pa kaladzie!

Stary Marcuk wiarnuŭsia da chaty z żywoj nadziejaj, z poŭnaj čaćwiertaj lulkej i z cełym kapšukom tabaku ŭ zapasie. Užo siahońnia nawet sa swajej staruchaj nie paswaryŭsia. Dyj ksiandzy niejaka da Marcuka prychinulisia, widać — niechta niehdzie, z niejka boku, niejkim sposabam da ich padyšoŭ, bo woś wikary staŭ ad pary da pary zachodzić da Marcuka i fundawaŭ jamu swaje papiarosy, a sam probaršč koždy tydzień prysyłaŭ bačku pačku samaj krepkaj machorki. Stary Marcuk byŭ abtabačany z piat da haławy, a starucha ŭ tabačnym dymie świała saboku by taja zorka miż chmaraŭ, i śmiajałasja da staroha i wiesieła hutaryła; częściej, praŭda, zławalaŭsia i dahryzała staromu, ale Marcuku było ŭsio roŭna, aby tolki byŭ tabak. A tabak, jak bačym, byŭ i nia zwodziŭsia. Ciapier tolki Marcuk pačaŭ żyć poŭnym cho-  
dam: iznoŭ pačaŭ čaradawacca ražaniec z lulkej, a lulka z ražancam; iznoŭ starucha była abkurana na ŭsie baki, dyk čaho-ż bolejš i treba? Tak nia mnoha čaławieku da ščaćcia patreba! Ale ščaćcie cho-



dzić pa świecie adno i bywaje wielmi niatrywałaje, a niaščască adno nia chodzić: jano zaraz rodzić biadu, a biada rodzić hora, a hora — niadolu, — a z usiaho razam składajecca naša biełaruskaje żyćcio.

Woś-ža i Marcuk: idučy raz z kaścioła, niejkim zdareńniem paśliznuŭsia i pawaliŭsia na hładkaj darozie i natrudziŭ sabie prawuju nahu, dyk aź zloh u paściel, tak i zaloh nadoŭha, a jak zaloh, tak i zależyŭsia na paru hadoŭ. Wiedama, staromu i sałominka bierwianom stanie.

---



## VII. Kalada.

Z pryčyny śniahoŭ kalada ŭ Zawałackaj parachwii wielmi zaciahnułasja, tak što ksiondz Marcinoŭski najdalejšyja wioski i chwaliwarki abjażdżaŭ užo aź pad sieradapoście. Dyj hod udaŭsia niejki wielmi niaŭdały: tolki pierajšli Kalady, jak zara naskočyli Zapusty. Adnym słowam, miasajed byŭ taki karotki, što pakul žanichi jeździli ŭ swaty i ŭhawarywalisia ab pasahi, dyk nadyjšła zapusnaja niadziela — i wiasiellam kaniec! Zawałackaja parachwija była tahdy wielmi wialikaja i razłożana dosić asabliwa: išła klinom na mili try, aź pad samuju Nowuju Murawanku. Nia mohučy padoleć usiamu, bo i chworych pad wiasnu było mnoha — a tuť, jak na toje, wikary lažaŭ chwory na tyfus — ksiondz Marcinoŭski addaŭ niekalki wiosak z toho boku abkaladawać Murawanskamu wikaramu, jak śmiajaŭsia: „biednamu susiedu addaŭ na zapasku.“ A sam abjażdżaŭ i abychodziŭ na dzień pa chat 60—70 u wioskach, a pa chwaliwarkach pa chat 30—40. Na sieradapoście apošniaja miacielica, najbolš badaj śniežnaja, zatarmaziła probaršča na dalokich chwaliwarkach i prymusiła načawać. Nazaŭtra ranicaj, śpiašajučy na ekzekwii, probaršč z arhanistym tak zawiaźli ŭ Zawałacy na Zamkawaj wulicy, što nie mahli wybracca. Treba było raskopywać hurbu śniehu jakraz nasuproć chaty Piatrowičaŭ.

— Pachwalony ŭ chatu! — skazaŭ arhanisty, uwajšoŭšy i abtrasajučy śnieh.

Uwieś absypany śnieham, wuśy abledzianieŭšy, adziety ŭ wialiki čorny każuch z stajačym kaŭ-



niarom, padwiazany čyrwonym pojasam — arhanisty wyhladaŭ na waŭnaha, bahataha kupca.

— Ci nie daŭcio ratunku, susiedzi — pytaŭ pan Charašucha, zdymajučy rukawicy i pacirajučy ruki.

— Tak my tut, kaŭa, zawiaŭzi ŭ hurbie, što ani tudy, ani siudy. Boŭa-ŭ ty moj! wot ŭniahi... musić ad pačatku ŭwjetu takich nia było, a ŭŭo i wiaŭnie być para! Dyk ratujcie, jak moŭcie, bo prywiau siudy ksiandza i pačniom piajać ekzekwiju.

— Prosim, prosim! — kazali kabiety.

— Što, na ekzekwiju? — pytaŭ, ŭmiajučysia, Charašucha, a sam chadziŭ pa chacie, topajučy nahami i raŭcirajučy skrepšyja ruki.

— Treba-ŭ zaklikać ksiandza ŭ chatu: ŭmierŭnie na dware! — zamitusiłaŭsia Maryla.

— Nu, my tak skora nia mierŭniem: u nas jaŭŭe kaladny duch trywaje. Nam woŭ tolki treba łapaty — prakapać hurbu.

Tamaŭ skočyŭ da susiedziaŭ — klikać na pomač i zara stali ŭbiracca muŭčyny z dzierawiannymi łapatami. Tymčasam i ksiondz Marcinoŭski ŭwajšoŭ u chatu. Hanulina ŭkoła była sabraŭŭsiasia; da komplektu brakawała traich dalejšych dziaciej. Wikta siadziela ŭ kucie i kałupała ŭ nosie. Kastuŭ Jurewič hety raz načawaŭ tut-ŭa, bo niahoda była wialikaja, a jon ŭyŭ najdalej. Dzieci, ubačyŭŭy ksiandza, wyŭšli z za stała i rassypaliŭsia po chacie. Mienšyja bajaŭliwa pahladali na wialiki kaŭuch arhanistaha i na jaŭŭe bolšaje ksiandzowaje futra. Ksiondz Marcinoŭski, sam nia wysokaha roŭtu, saŭsim zahinuŭ u swaim futry. Uwajšoŭŭy, jon tak i sleŭ u futry na ławu. Poŭle adnak-ŭa, kali rabo-  
ta pry raskopcy zaciahnułaŭsia, a futro stała pryparywać, Marcinoŭski raŭwizaŭ pojas i rasŭpiliŭsia; a jaŭŭe za minut piać ŭniaŭ i futra. Dzieci, jak ma-być, prywitalisia. Tolki adna Wikta nia wyłaŭziła z za ŭafy, hdzie wielmi pilna cierała sabie nos.



— To jest bardzo dobrze, — kazaū probaršč da Hanuli, — że ty ućyš dzieci.

I tut pačaū ksiondz dalej tłumačyć — šyroka j hłyboka, što „ojczyzna“ hetaha nikoli nie zabudzie; što heta abawiazak patryjotyčny i h. d. A dziaćiej padachwočywaū, kab staralisia, jak mohućy, bo i jany—dzieci „ojczyzny matki.“

Ksiondz hawaryū jak natchniony prarok, z praniaćciem i ahniom, a ũsie byli zasłuchany, jak toj kaža — jak na niamieckim kazańni. Tymčasam Wikta wielmi i wielmi ũchitrałasia tak kałupnuć hłyboka ũ nosie, kab tyki-ż dostać taho praklataha „kazła,“ što dahetul nie dawaũsia. Wincuś ukradkam ščypaū chleb, što lažaū na stale, nakryty abrusom, a Kastuś hładziū rukoj pa futry, što lažała na ławie i prabawaū, ci krepka pryšyty huziki. Piewień, što ũchitryũsia wyleźci z padpiečku, pryžmuryũšy adno woka, wielmi cikawa słuchaū pačatku pramowy, ciapier taksama — widać, zhubiũšy ciah hutarki — zaniaũsia swaim kurynym dziełam: chadziū sabie swabodna pa chacie, adpiajaū hromka dwa razy i, znajšošy ziarnio, staū klikać kurej; tyja, adcisnuũšy i adwaliũšy zasłanku, pawyrywalisia z padpiečku i rassypalisia pa chacie. Tut užo całkom skončyłasia ũwaha słuchačoũ: dzieci hładzieli na kurej i na Hanulu, katoraja pašpiešna zahaniała ich nazad u padpiečak; Maryla pajšla supakoiwać dzicia, što woś pačalo płakać; arhanisty, skrypnuũšy dzwiarami, pašoū da ludziej, što raskopywali śnieh, a sam probaršč... abarwaũšy pramowu, saũsim prazaična kuryū papiaroski, byū niejki wielmi niewiasioły.

Hetak sama adzin ksiondz — heta nie ab Marcinoũskim, ale ab niejkim druhim!... — dyk woś tak byū praniaty swajej nawukaj u kaściele, što zabyũsia ab usim na świecie. Dzieła było wiečaram, pa niešpary, a ksiondz byū kryšku blizaruki; woś jon, znakam tym, haworyć i haworyć, tłu-



mačvč i tałkuje, až tut raptam žachnušsia. Što ta-koje? Čuje — niechta torhaje jaho zzadu za suta-nu. Až paznaŭ swajho kaścielnaha dzieda. — Ča-ho tabie? — pytaje. — Ojčańka! — kaža dzied:— jak skončyš nawuku, zamknieš kaścioł. Waźmi, ka-ža, klučy! —

Ksiondz heta pryhledziŭsia, až u kaściele nika-husieńka i niama, usie razyšlisia...

— Dzieci, biercie lemantarży! — zahadawała Maryla — Ja tak-ža uča čenšć dzieci,— kazała jana, źwiarnuŭšysia da probaršča. Joj wielmi pry-kra było, što probaršč chwaliŭ tolki Hanulu. Ale ksiondz nie adkazaŭ ničoha, tolki dastaŭ nowuju papiarosu, prykuryŭ ad pieršaj, a niedakurak kinuŭ na ziamlu i zataptaŭ nahoju. Zara nakinuŭ futru na plečy i moúčki wyjšaŭ na dwor: jon wielmi śpia-šaŭsia da kaścioła na tuju ekzekwiju.

Mužčyny ŭžo raskapali śnieh nasuproć hetaj chaty i pajšli dalej, bo praz paru chataŭ była tak-sama wialikaja hurba. Nieba było prajaśnieušy, a nawiet pakazałasja sonca. Chmary adnak chadzi-li wielmi nizka — prosta, zdajecca, počzali pa ziamli. I woś wiecier iznoŭ pačuŭ padźmuchiwac macniej i macniej; chmary raptam zhuścieli; śnieh pačaŭ padać wialikimi kłapciamy, katoryja adnak-ža, nie dalatajučy da ziamli, zakružylisia ŭ pawietry. I woś razhulałasja nowaja miacielica. Wiecier pie-rajšoŭ ŭ wichor, wichor u buru. Ciomnaja chmara abniała kruhazor, pośle saŭsim lahła na ziamlu; i woś pačala počzac pa ziamli, jak zmora, na swa-ich hrudziach, jak-by skryhočacy zubami i žadajučy zahubić usio pa darozie. Ale ziamla była ŭmierzšy i ćwiordaja jak kamień — nia było mahčyma jaje ŭkusić. Dyk woś pačaloŭsia strašennaje zmahańnie: chmara pačarnieła sa złości, pienilaŭsia śnieham, wichrami rwała i kryšyla ŭsie pieraškody, što spa-tykała na darozie. Świst wietru, stohny hołych dre-



waŭ, plač tonkich halinak, niejki žudasny skryhot, lamant i stahnańnie strachi, woknaŭ, dźwiarej i cełaj chaty — napoŭnili žacham małych wučniaŭ, katoryja ścisnulisia ŭ kučku na pokuci i nia śmieli prašaptać słoŭca. Hanula maliłasia ŭ dušy, a Maryla tuliła dzicia da hrudziej:

— Psiakrew! panie dobrodzieju... — kazaŭ probaršč, uwachodziačy iznoŭ u chatu.

Uwajšoŭ i arhanisty, katory jakraz pierad samaj buraj zabiaśpiečyŭ kania. Treba było pračakać buru. Nareście pačalo prajaśniacca: św. Illa, nia majučy užo, widać, śniehu ŭ zapasie, sypnuŭ nakancy z nieba niejkiimi krupkami — białymi, jak manna, ale wyčarpalisia i hetyja. Tolki wiecier, pa staroj prywyčcy, pierakidaŭ śnieh z miejsca na miejsca.

Usia rabota mužčyn była zmarnawana i treba było pačynać iznoŭ. Arhanisty pabieh da robotnikaŭ, katoryja sabralisia ŭ dziadźki Alaksandry Matusewiča i spakojna kuryli.

— Bratočki, što-ż wy zasieli na wiečny adpačynak? — zahamaniŭ na ich arhanisty: — woś užo dziesiataja hadzina, a probaršč śpiašyć na ekzekwiju. A wy sabie siadzicio — nia dbajecie, a wun darohu iznoŭ zawiejeła.

— Dyk niachaj probaršč zapiaje, kab bura pierajšla, — skazaŭ, śmiajučysia, dziadźka Matusewič.

— A ci-ż, waspan, nia bačyš, što bura pierajšla? — kazaŭ arhanisty: — kažuć ludzi, što błahomu ničym nie dahodziš.

— Nu, nul nie siadzicie, — adkazaŭ dziadźka. — Pojdziem, zhłopcy! — źwiarnuŭsia jon da mužčyn: — bo jašče pan arhanisty świacić nas pačnie.

Tymčasam u Piatrowičaŭ ksiondz Marcinoŭski zahadaŭ Hanuli wiaści lekciju.

— Nu, czytaj ty! — zahadała Hanula Alaksandrawaj Stefcy.



Ale j sama Hanula stydałasja pry ksiandzu hawaryć da dziaciej: zaŭsiady hamaniła z imi pabiełarusku i takim sposabam wučyła ich čytać papolsku, a tut treba było zwažać na duchoŭnuju asobu i hawaryć papolsku. Dyk dzieci bianteżyli-sia jašče horš. Woš-ža Hanula ŭżywała tolki takich ahulnych karocieńkich zwarotak, jakija spatykajucca ŭ abodwych mowach: „Nu, dalej, tak-tak, o-o, nia tak!” i h. d. Abo hawaryła na polski sposab pabiełarusku, dumajučy, što ŭłaśnie heta čysta polskaja mowa, jak: „což ty robiš?” ebo „hdzie-ž ty čytaješ?” abo „nu, čego ty nadełasja?”

Ale Stefka naahuł słabaja čytalnica, dyk paprabawaŭšy dwóch litar: „de-e-ddd-e-e-e...” pačala płakać. Hanula niaznačna šturchanuła jaje ŭ bok, sa sławami: „Ech ty, płaksa!” i zahadała čytać swajmu Wincusiu. Wincuś sabraŭ ŭwieś duch i hołasna staŭ wywodzić: „pe-er-zet-a=pša; pe-er-zet-y=pšy; pe-er...”

— Jak ty ich učyš?! — kryknuŭ probaršč. — Ty ich tylko psuješ: sylabizować nie potrzeba—tylko nadarmo menčy dzieci. Trzeba odrazu čytać po wierzchu.

— A jak-ža-ž, Ojča duchoŭny? — ździwiłasja Hanula: — Dyk-ža inačaj nia možna!

— Wot jak! skazaŭ ksiondz i, padyjšoušy da stała, — čytaj! — zahadaŭ Wincusiu.

Ale Wincuś pahladaŭ to na ksiandza, to na łancužok, što bałtaŭsia na ksiandzowych hrudziach, to na lemantar — i nia wiedaŭ, što rabić.

— Čytaj prosto po wierzchu! — kamandawaŭ probaršč,— čytaj wot tutaj, w tem miejscu.

Wincuś upiaryŭ wočy ŭ lemantar i adnym macham pračytaŭ: „pša, pše, pšo...”

— Dobrze, dobrze! — chwaliŭ ksiondz, a sam z tryumfam hlanuŭ na ŭsich i skazaŭ da arhani-staha, katory jakraz woš uwajšoŭ u chatu i sieŭ na ławu.



— Widziš, panie Charašucha, że ja tak dziesięć razy prędzej nauczył-by dzieci, jak ta baba!

— Jak tam Boh daŭ-by,—skazaŭ Charašucha.

— Ale ũžo probaršč razahnaŭsia i pačaŭ wywodzić i tłumačyć usiakija systemy, instrukcyi, metody i prawapisy; uspomniŭ nawiet ab niejkich wielmi ważnych pastanowach Krakaŭskaj Akademii i zaručyŭsia, što kab jon sam moh i ũziaŭsia, dyk u dźwie-try niadzieli bolš nawučyŭ-by, čym jana, Hanula, praz hod.

Hanuli ślozy zakrucilisia na wačoch, stajała biezbaronnaja, jak-by zasudżana na śmierć.

Tut arhanisty prymieciŭ, što Hanula, choć udawa, ale maładaja žančyna i była ũłaśnie ũ samym raskwiecie žanočaj krasy, zdarouja i stydliwaści. I ciapier, jak taja niawinnaja Zuzanna paparla na hety sud i nia wiedała, jak baranicca; adnak jana jasna čuła swaju niawinnaść, a ũ jejnych hłbokich wačach hareŭ ahoń adważnaj Judyty. Joknuła niešta pad sercam staromu kawaleru, aź nia moh dalej słuchać ksiandzowych trelaŭ.

— Praboršču dosić taho, pajedziem! juź jest po dziesiontej.

Ale ksiondz ani čuŭ, ani słuchaŭ, ale, nahananiŭšy na matku, chwaliŭ syna; hładziŭ jaho pa hałoŭcy i prapawiedywaŭ jamu świetłuju budućynu, a druhim dzieciom kazaŭ jaho naśledawać.

— Dobrze, chłopče, dobrze! —kazaŭ ksiondz Marcinoŭski i pakazywajučy palcam dalej hawaryŭ:—no, czytaj to!—

Ale Wincłś z wialikaj radaści nia moh dalej zrušyć z miejsca: kruciŭ hałoŭkaj. jorzaŭsia na ławie, bekaŭ naŭzhad, dy ničoha samo nie składałasja; a Kastuś Jurewič wielmi z jaho padśmieiwaŭsia. Probaršč, ũžo kryšku nieciarpliwy, padkazywaŭ i padachwočywaŭ chłopca.

— Widziš, tut stoi litera „u,“ śmiało, śmiało!—

Ale chłopiec ani jak nia moh złażyć hetaha



składu. Tahdy ksiondz skazaŭ sam, a za im paŭтарыŭ i Wincuś — „pšu.“ Dalej išoŭ skład „pšy.“ Wincuk hlanuŭ skosa na hety skład, kinuŭ to-ž wokam na Kostusia i prosta zaciaŭsia. A probaršč naciskaŭ, stojačy nad haławoju.

— Widziš, — kaža: — ostatnia litera „y“ — nu, składaŭ sam: čytaj śmiało! čytaj... nu, nu...

Tut Wincuś sabraŭ uwieś duch i lapnuŭ, jak pałkaj pa płocie: „pštyk!“ Ale ŭ hety samy momant zrazumieŭ, što pračytaŭ drenna, pačyrwanieŭ jak rak i prosta chacieŭ-by skroś ziamli prawalicca. Dzieci — wiedama, jak dzieci—nie zważajučy na ważnych ludziej i na duchoŭnuju asobu, buchнули takim śmiecham, što nie mahli strymacca, a Kastuś aŭ pakaciŭsia na ławie. Dyj staršyja nie mahli strymacca: nadta jano niejak śmiešna złažyłaŭsia.

Ksiondz Marcinoŭski zapaliŭsia pierš jak ahoń, ale bačučy ahulnuju wiasiołaść, zaśmiajaŭsia i sam, skazaŭšy da Wincusia: „praŭdziwy ty mały pštyk!“ — Ale i ty šelma!“ — skazaŭ probaršč na Kastusia i zdorawa zakruciŭ jaho za wucha.

Lekcyja pierarwałaŭsia sama saboj: dzieci pa-  
wyłazili z za stała raźwitywacca z ksiandzom. Daroha była prakapana, pahoda była lepšaja. Ksiondz ulez u swajo futra, daŭ pachwalonku i paśpiešna wyjšaŭ z chaty, bo wielmi śpiašaŭsia na ekzekwiju.

— Musić ja tut budu jašče haścić, — kazaŭ arhanisty, wiarnuŭšysia ŭ chatu, bo zabyŭsia rukawic.

— Prosim, prosim! — kazała Maryla: — mo-  
ža pan budzieš dobrym kawaleram dla maładoj ŭdawy.

— Ho, ho! čamu-ž nie, čamu-ž! — skazaŭ Charašucha j hlanuŭ na Hanulu. Hanula pačyrwanieła.

Maładaja ŭdawa, Hanula, mieła hadoŭ dwac-  
cać siem-wosiem i adstajała-b za mnohich panienak. Ciaŭkaja praca, a nawiet niedastatak nie za-



bili ů joj pryrodnaj biełaruskaj krasy i zdarouja. Nia dbajučy ab mody, fasony i ůbory, jana mieła adnak-ža tałkowy gust u adzieży — nasiła adziežu swajej raboty, ale heta niejako asabliwa prychodziłaśa joj da twaru. Nawiet časam sumysna Hanula tušawała mnoha žanočych prajawaŭ krasy; sumysna tak-ža spuščala wočy, tymbolš što z pabožnaści pastanawiła druhi raz замуž nia wychodzić! Dyj z wialikaj lubowi da Wincusia prosta zabywałaśa ab sabie. Ale chto mieŭ wočy, nia moh nie acanić Hanuli, jejnaha pryrodnaha, jak kažuć — haspadarskaha rozumu i życiowaha sprytu. Maładaja kabieć tak umieła ů biadzie sama sabie paradzić — znajści rabotu, zarabić na chleb i da chleba, choć nia mieła ni ziamli swajej, ni chaty, — što woś i nia zhinuła i nie žabrawała; nie narała na dołu i nia płakała; a z biadoj zmahałaśa stojka i da hetul pieramahała. Heta ludzi bačyli: Hanulu chwaili, brali achwetna na rabotu, bo Hanula loŭka žała, čysta pałola, była sprawiadliwaja ů wočy i za wočy, i ůmieła dziaržać jazyk za zubami. Dyk pa śmierci pieršaha muža Hanula mieła niekalki swatou; adnak, nie raźbirajučy, adkazała ůsim i woś dali joj supakoj.

Wiedaŭ ab hetym i pan Charašucha. Dyk woś niešta-niejkaje tak ščypała jaho pad sercam, što aź zachnuŭsia. — Što-ž heta? — kazaŭ sam sabie: — ci nia ůlubiŭsia ja? Jašče-by čaho brakawała! — A dumki tak i chadzili pa haławie: układowalisia nowyja plany, życio stanawiłaśa pryhažejšaje — stary kawaler maładzieŭ... i tak zadumaŭsia, što wywiarnuŭ ksiandza pad samaj klabanijaj i čuć nie nakyŭ jaho sankami.

— Co to, pan jedzieš, jak ślepy! — skazaŭ probaršč.

Ale dumki išli dalej i putali Charašusie jazyk pry ekzekwił: dwa razy zhubiŭ swaju štrofku, choć znaŭ psalmy napamiać; a na kancy lmšy, pośle



„Requiescant in pace!“ lapnuŭ „Deo gratias!“ zamiesta „Amen.“

— Woś tabie i maješ! — skazaŭ, prykusiŭšy jazyk, Charašucha: — pieršy raz u maim žyćci takaja pamyłka. Saŭsim i ja zrabiŭsiaj jak toj mały „pštyk.“ — Ale ŭsiožtyki rezwy chłapčuk! — dumaŭ Charašucha.

A tymčasam u Marylinaj chacie ŭsie byli niewiasiołyja i skrywiŭšysia, jak sierada na piatnicu. Siańniešniaja pryhoda nia prypała da smaku ani komu. Wincuś, niawiedama čaho, tak rasplakaŭsia, što nia možna było chłapčaniaci supakoić; nawiet Maryla, katoraja kryšku niedalubliwała chłapca, pacaławała jaho niekalki разоŭ. Hanula hłyboka ŭzdychała i ŭkradkam abcirala ślozy. Tamaš prabawaŭ zahawaryć, ale nihto jamu nie adkazywaŭ. Nawiet Kastuś siadzieŭ naduŭšysia jak indyk. Tolki Wikta była saŭsim spakojnaja i, siedziačy ŭ kucie, dyscypułkaŭ kałupała sabie ŭ nosie.

Najbolš adnak byli pakryŭdžanyja kury: daŭno ŭžo sakatali pryhłušanymi hałasami i kudachkali pad piečkaj; jany ŭžo wielmi zhaładolisia, ale nihto ab ich siahońnia nia pomniŭ. Nareście piewień, jak haława rodu, pačuwajučy na sabie ŭwieś ciazar adkaznaści, a tak-ža nacisk dziesiaci kuryc, katoraja prypiorli jaho da zasłanki i nie dawali dychnuć, — upiorsia usiej mužčynskaj siłaj i pierawiarnuŭ i zasłanku i harščok, što służyŭ za padporu. Kury wyrwalisia na swabodu i narabili takoha lamantu, što tut usie stali ich žaleć, spačuwać i ratawać, čym mohučy: to jačmieniem, to kroškami chleba, a to choć zвычайnaj bulbaj. Piewień uzmachnuŭ kryllami, zadzior haławu i zapiajaŭ tak zakacista, zwonka i doŭha, što niejak ŭsim palahčeła na sercy.

---



### VIII. Stary kawaler.

Pan Charašucha doŭha chadziŭ pa swaim trysažniowym pakojčyku, pykaŭ lulku i dumaŭ. Ab čym jon dumaŭ? Wiedama, stary kawaler: dumaŭ ab swajej ciažkaj doli. Ha! kaliś žyłosia šyrej, jaśniejš, a ciapier...

— Što mianie ūpiorła ū hetuju durnuju Zawalaku? čaho ja tut siadžu — mądzieju? — pytaŭsia sam siabie arhanisty. — Prawalisia jana, heta hłuš i dzič!

I naahuł žyćcio pakazywałasja jamu takim marnym, što prosta ūciakaŭ-by sam ad siabie, kab było kudy.

— Da čaho ja dažyŭsia? — hamaniŭ jon sam z saboju: — koždy čalawiek maje swaju metu, a ja?... Nu, ja ni byto arhanisty: pracuju jak woł, nia pju, nie łajdaču, nia hulaju ū karty; a wot nawiet i hrašej nie sabraŭ na čornuju hadzinu! Musić praŭdu niechta kazaŭ, što staromu kawaleru i Boh nie pamahaje.

Aharnuła jaho niejkaŭ balučaja, nieprachodnaja ciemra; ale na samym dnie dušy, praz chmaru horkaha zadumieńnia, prašwiečywała jasnaja zorańka—Hanula. Bačyŭ jaje ū fantazii, jak siadziela pry kałaŭrotku i niejak nadta ž choraša adwodziła lewuju ruku z nitkaj; a tut rysawalisia jejnyja hrudzi, poŭnyja žyćcia i ahniu; wočy šeryja z zielankawatym adcieniem, zrenki biezbiarežna hłybokija; miakki, šaŭkawisty wołas... Postać — nia nimfy—suchotnicy, ale pryhožaj biełaruskaj žančyny, stydliwaj i pakornaj, ale adważnaj i lohkej, pracawitaj i achwiarnaj. Praŭda, Hanula była niawučonaja, ale jasna pračuwała praŭdu i kožnuju sprawu rasteryhała praktyčna.



Takija dumki błudzili pa sturbawanaj łysaj hałoŭcy pana Charašuchi. To woś bačyŭ nowy abrazok: Hanula pałanieje pierad probarščam (pačyrwaniela, jak makaŭ ćwiet!), jak toj stydziŭ jaje za sylabiz. Zdajecca jamu, zara pajšoŭ-by i wylajaŭ-by ksiandza ŭ wočy: aź stydna stała ciapier, čamu tam nie zastupiŭsia. Hanula ŭ swajej škole miała i musiała mieć pawahu: dyk jak-ža možna, chacia-by nawiet i ksiandzu, adbirać — biaz daj pryčyny pawahu pierad wučniami, i to biednaj, biezbaronnaj žančynie?...

Adnym słowam, z usiaho sama saboj wywozdiłasia pastanowa: — Charašucha, žanisia! biary Hanulu!

— Oj, što za dumka? — śmiajaŭsia z siabie stary kawaler. Pačynaŭ wyciahiwać pieraškody: — Hanula — prostaja žančyna, a jon, znakam tym, arhanisty: ludzi buduć śmiajacca. Značyć, saŭsim niaroŭnaja para.“

— Ale ci-ż nia stydna żyć tak, biaz idej, biez siamji, biaz żywoha čaławieka ŭ chacie? Nija manach, ni ja chto: wot prosta — żyćcio... Praŭdu niechta kazaŭ, što ŭ narodnych pahaworkach skryta hłybokaja mudraść — mudraść wyrablana wia-kami. I woś-ža adna takaja pahaworka kaža „Žyćcio staroha kawalera — heta żyćcio sabačaje.“

— Tfu! — plunuŭ arhanisty z pahardaj i staŭ šybčej chadzić pa pakojčyku. — Woś, kaža, i da-żyŭsia čaławiek.

Ciapier staraŭsia Charašucha ab ničym nia думаć, ale dumki nazojliwa leźli ŭ haławu.

— Hanula — ŭdawa, maje chłapca, — pryšla nowaja pieraškoda: — tolki nażywieš biady i kłopatu.

— Što-ż takaje? chłapca wywuču na arhanistaha, abo na ksiandza; widać, zdolny mały „pštyk.“ — Charašucha zaśmiajaŭsia i pakruciŭ haławuju.

— Woś tut usie probarščawy akademii tresnuli, „pštyknuli.“ — „Čamu, kaža, wučyć sylabiza-



wać? I mianie-ž kališci matka hetak wučyla i samoha ksiandza napeŭna taksama. Što tut hawaryć: teoryja — swaim paradkam, a praktyka — swaim. Tut Hanula ničym niawinawata.

Tak razważyŭšy ŭsio tudy i siudy (wiedama, stary kawaler nia maje z kim paradzicca!), arhanisty kryšku supakoiŭsia i pačaŭ pisać metryki. Charakter piśma mieŭ roŭny: koŭnaja litara była čytnaja, naciśniena krapčej pa siaredzinie; a zakrutasy bywali bolšyja, abo mienšyja, pawodle nastroju pisaki. Siahonnia jon asabliwa fantastyčna zakručywaŭ chwościki niekatorych litaraŭ. Koŭnaja metryka pačynałasja doŭhim kamunałam: „Тысяча восемьсотъ девяносто перваго года...“ Skolki, skolki razoŭ paŭtaraŭ Charašucha hetyja słowy, ŭmianiajučy raz na hod apošniuju cyfru! Naahuŭ jon nikoli ŭ metrykach nia mylaŭsia. Murawanski dziekan stawiŭ jaho za prykład arhanistym celaha pawietu, tak što tyja, biednyja, musili jašče wastrej wytočywać nożyki, kali pryšłosia skrabać prypsutuju metryku ŭ aryhinale, ci ŭ dublikacie. Charašucha znaŭ napralot usie zawałackija parachwijaľnyja adnosiny, usie imiony i proŭwiščy, dyk ruka mašynalna išła sama, roŭna i dryhoŭa wywodziačy zwyčajnyja litary i gustoŭna zakručywajučy wialiki-ja. Dyk woś metryki nawiet nia mučyli arhanistaha: moh pisać ceľy doŭhi dzień. I ciapier, zasieŭšy i ŭhłybiŭšysia, staŭ wypilowywać tyja samyja biezkaniečnyja kamunały: „Тысяча восемьсот...“

Ale woś u adnej chrosnaj metrycy, jak na toje, kumoj była Hanula Jakubiča. Charašucha asabliwa staranna zapisaŭ jaje. Adnak zabytyja dumki wiarnulisia z nowaj siłaj: treba było z saboj zmahacca. Tut woś prypomniłasja ranišniaje zdareńnie i arhanisty raptam, biaz nijakaj pryčyny, uŭo ŭ čužoju metrycy, pośle litary „pe“ lapnuŭ „pštyk.“ Až ŭachnuŭsia stary kawaler, a z taho razhonu i abureńnia na siabie, šarhanuŭ i wydzier celuju



kartu, choć jano niejak tam można było-b paradzić, nawiet i biaz skrabańnia.

Tak była zniścana dwuchhadzinnaja praca.

Charašucha, zły na siebie, chadziŭ pa pokoj-  
čyku i tak zaŭziata ŭciahiwaŭ dym z lulki, što aŭ  
skrypieła ŭ cybuku. Što robiaczy, prysieŭ jon pośle,  
kab adwieści duch, da fartapijanu. Ale i tut nia  
jšło: dŭwie basowyja struny byli značna abniŭżany,  
dyk dziorli wucha i psuli nastroj. Daŭno ŭŭo pry-  
biraŭsia jon naciahnuć ich da tonu, dy za hetaj  
kaladoj nia było času. Ciapier-ŭa specyjalna ŭziaŭ-  
sia da raboty: dastaŭ strunny kluč, adčyniŭ farta-  
pijan i staŭ kalejna padkručywać struny, prabujučy  
tonu. Ale taja ŭporystaja struna nie chacieła pad-  
dacca: kruciŭ jaje tudy-siudy niekalki razoŭ—usio  
ton nie padchodziŭ da harmonii. Dyk woś, kryšku  
nieciarpliwy, pacisnuŭ klučom krapčej, aŭ narawi-  
staja struna syknuła waroŭa i, sarwaŭšysia z swaj-  
ho kałka, ściebanuła jaho pa rucce. Šram, jak  
kaŭbasa, na rucce, u paru miascoch padciokšy  
krywioju, byŭ dobraj zapłataj chwilowaj nieciarpli-  
waści.

— Prapadzi ty, takaja rabota! — burknuŭ  
Charašucha i zatresnuŭ wieka fartapijanu.

Ciapier ŭŭo saŭsim zły chadziŭ nerwowa pa  
pokoju. Chwaciŭ za lulku, ale, jak na toje licha,  
nia było ŭŭo tabaku ani kaliŭka. Chwaciŭ nerwowa  
partyturu imšy św. Cecylii i pačaŭ wypisywać na  
hałas. I tut nie pjšło: u partyi sopranawaj pa-  
stawiŭ basowy kluč. A jak zrabiŭ dalej jašče paru  
pamyłak, dyk, braznuŭšy asadkaj ab stoł, pačaŭ  
mašynalna adziawacca, choć i sam jašče nia wie-  
daŭ, kudy pojdzie. Hlanuŭ mimachodam u lusterka,  
chacieŭ, padaŭniejšaj prywyčcy, pryhładzić čupry-  
nu, ale wałasow nie akazałasia ani kaliŭka, tolki  
jašče čuć-čuć tleŭ świetleńki pušok. Pryhładziŭšy  
choć toj pušok, Charašucha nacisnuŭ šapku na wu-  
šy i braznuŭ dŭwiarmi.



— Kudy? — pytaŭ siabie.

— Na spacyr! — adkazaŭ sabie.

— Adzin? El... stary kawaler, budzieš badiacca, jak s... a. Fu! stydu ty nie maješ. Chiba wačej pazyčyš u kaho?... lepš wiarnisia nazad!

— Pajdu da Marcuka! — raptam pastanawiŭ Charašucha i wielmi ŭściešyŭsia z takoha adkryćcia.

— Tam i tabak ciapier bywaje, tałkawaŭ sabie arhanisty: — a ja sam ab heta kaliści pastaraŭsia. Nu, i sam Marcuk jakraz chwareje, treba-ž jaho adwiedać: pahaworym — dušu adwiazdom. Až dziŭna, čamu ja pierš ab hetym nie dahadaŭsia. E-e ech!...

Tut Charašucha aŭ pamaładzieŭ, zaśmiajaŭsia sam da siabie i čuć nie padskočyŭ z radaści. Ale tut raptam paśliznuŭsia na hładkaj darozie i lapnuŭ, jak kažuć „z usich čatyroch noh“ pad samym paroham u Marcuka. Užo-ž jak nia jdzie čaławieku, dyk nia jdzie! Tut tolki prypomniŭ Charašucha, što, wyjšaŭšy z chaty, spatkaŭ babu z pustymi wiodrami i zabyŭsia plunuć.

Charašucha ŭwajšoŭ da Marcuka z minaj čaławieka, katory nios harščok z ježaj, zwaranaŭ u susieda, i pa darozie harščok raźbiŭ. Ale, uwajšoŭšy, jak hlanuŭ na staroha Marcuka, lažačaha, jak Łazar, i na stolik, što stajaŭ pry jahonym łożku, dyk tak rasśmiajaŭsia, što prosta nia moh strymacca. Bo i było čaho: stary lažaŭ na łożku, nakryty raboj zikrataj koŭdraj... nu, ale heta jašče ničoha i nia z hetaha śmiajaŭsia arhanisty! Cikawiejšy byŭ toj stolik kala łożka i toje, što tam na im było: a tam lažaŭ kapšuk z machorkaj, lulka i ražaniec; stajała butelka z wodkaj i čarka; lažała pry hetym hrubaja knižka da nabaženstwa i akulary; stajała adna wialikaja bańka; dymieła maleńkaja lampačka, što nazywajuć „kazinaŭe wočka;“ lažaŭ kłok waty, nakručany na pałačku; stajała niejkaŭ blaška z karasinaj, i apryč taho było tam jašče



mnoha roznej drabiazы, katoraj patreby adrazu nielha było zrazumieć.

— A badaj ciabie tak i hetak! što-ž ty, hra-chawodnik, wyrablaješ? — kazaŭ Charašucha.

— Jakto, što? lažu, jak bačyš, i chwareju. Što ž ty tut śmiešnaha bačyš? — Stary Marcuk aź skryŭdziŭsia.

— Dy ja nia toje! — kazaŭ Charašucha: — chwareć to nia štuka, ale što ty złučyŭ ſwiatoje z praklatym i jak to kažuć: „I Bohu ſwiečka i čortu aharak.“ Jak heta, pierš wypješ, a pośle pamolišsia?

— Nu, dyk što? wypju i pamalusia: ja nia ŭpiwajusia — što-ž tut hrešnaje?

Marcuk i sapraŭdy ŭžo pačynaŭ hniewacca, ale arhanisty spachwaciŭsia i hutarku abiarnuŭ u žart. Zakuryli, razhawarylisia, i Marcuk pawioŭ pry susiedzie zwyčajnuju praktyku żywćia i lačeńnia ŭ chwarobie, wykładajučy pry hetym patrebu i karyść koźnaj rečy, što była na tym ciekawym stoliku.

— Widziš, zakuryć-ža treba: biaz hetaha nia wytrywaješ u takoj chwarobie, a tabak ciapier u mienie dobry.

— Praŭda, što-ž hawaryć! — paturaŭ i patakiwaŭ Charašucha: — ale jak-ža chwaroba? Niešta doŭha, waspan, zalažaŭsia; a tut i wiasna za pazuchaj: bačyš, jaki mileńki wieciarok padźmuchiwaje! Jak toj kazaŭ: „kab jamu łupy papuchli!“ — hawaryŭ arhanisty, pacirajučy skrepšyja ruki.

— Pryznacca, dyk ja i sam nia wiedaju, jakaja chwaroba i jak tut tabie rastłumačyć? i ŭsio balić i ničoha nie balić. Jak lažu spakojna — ničoha nie balić; a jak kranusia z miejsca, dyk i wytrywać nia možna: naha raźbiraje, pad lyžačkaj piače, u kryży łomić i niejkaia niemaraść chodzić pa kaściach — choć ty hwałt kryčy. A čaławiek nia kamień — parušycca musiš. Dyk wotratujusia, jak mahu i, dziakawać Bohu, pamahaje. Jak zapia-



če pad lyžačkaj, ja tahdy čaračku z piercam dam  
u siaredzinu, a źwierchu woś hetuju bańku pastaŭ-  
lu, dyk ci pawieryš? — jak rukoj adyjmajel! Tahdy  
i ražančyk admoŭlu, litaniju da Usich Światych,  
ci choć pakutnyja psalmy. A lulka — woś adzina-  
ja maja paciecha ũ staraści. Tak, jak bačyš, i ka-  
rataju dzień, niachaj budzie Bohu na chwału. Za-  
toje i lampačka ũ mianie wiečna haryć, kab ahoń  
byŭ pad rukoj.

Tak staryja ziuziukali, jak dwa hałubočki.

---



### IX. U susieda.

— Nu, a tabak nia wywodzicca? — pytaŭ arhanisty.

— Ja tož, brat ty moj, haławu na karku maju, a nie kapustu, — hawaryŭ Marcuk: — bačyš, razhawaryŭsia ja z synam raz na żyćcio, ale tak, što ŭžo chwacić aŭ da śmierci. Jak hawaryć, dyk hawaryć! Što-ž, ja — dzicia małoje, a jon ŭžo moj bačka?

— Nu, nu? jak-ža tak udałosia? — pytaŭ z cika-  
waścij Charašucha.

— A woś paśluchaj: ty wiedaješ sam i ba-  
čyŭ, jakija ŭ nas z synam byli adnosiny. Ab daŭ-  
niejšych ja ŭžo tabie raskazywaŭ. Zdaŭna ja prybi-  
raŭsia razhawarycca z swaim Michasiom, a ciapier,  
tak skazać, tak ŭžo skuła naśpieła, što musiła  
prarwacca. Prychodzić jon heta anahdaj da mia-  
nie i pytaje: „Co tatu jest?” — „A woś lažu jaš-  
če, — kažu jamu, — tabie na pakutu, i musić pa-  
mirać prydziecca: tady raźwiažu tabie ruki. Moj  
ty — kažu — synok!”

— Jakto, — kaža jon mnie, — co, ojciec,  
wymyślaš?

— A peŭna-ž, — kažu ja, — heta-ž jasna,  
jak Boży dzień. Kab ja — kažu — byŭ bačkam  
jakoha pastucha, dyk i toj mianie lepš žaleŭ-by,  
jak ty, choć ty i ksiondz i probaršč. Ech, brat ty  
moj, panie Charašucha, kali ŭskipicca tut moj Mi-  
chałačka, kali stanie wykrykiwać, machać rukami,  
wypaminać, što jon mnie nie raŭnia, što jon —  
znakam tym, duchoŭnaja asoba i toje, i heta i ŭsio-  
ŭsialakaje... Ale ja tož nie papuściŭsia: lažu i ču-  
ju, što mianie raźbiraje, jak-by wypiušy dźwie čar-  
ki adrazu i to jašče z mocnym piercam.



Adnak-ža ja tymčasam strymaŭsia, bo da hetaj rasprawy byŭ zdawion-daŭna pryhatawany i abdumaŭšy, jak to kažuć, usio — ad „a“ da „zet.“ Dyk i pačaŭ ja jamu tut zaliwać sała za skuru — hetak woś mocna, što až pad samaje žabro.

— A ty, — kažu — čaho tut raskryčaŭsia? — kažu—ŭ chworaha bački, što staić nad mahiŭaj. — Kažu — durań ty!

— Ja — ksiondz! Jak ty, — kaža — stary, śmieješ tak?

— Mnie, — kažu jamu, — jašče bolšy styd, što ty ksiondz i taki durań, jakoha jašče świet nia bačyŭ, dy jašče moj syn.

— Ja, — kaža, — duchoŭnaja asoba.

— A ja twoj bačka! Što mnie, — kažu jamu, — z twajho tytułu i twajho duchoŭnictwa, kali twaje pastupki nia duchoŭnyja. A ty, — kažu, — nia pomniš Božaha prykazańnia: „Šanuj bačku swajho i matku swaju!“ Ty — ksiondz, ale ty chiba nikoli pacieraŭ nie haworyš. Dy i sam ty niadaŭna taŭkawaŭ ludziam ab hetym z ambonii, — ja tahdy byŭ jašče zdarowy i ŭsio dobra ŭkiemiŭ, — ty-ž sam tahdy kazaŭ, što až da śmierci treba šanawać bačku i matku. Ja tahdy ledź strymaŭsia i čuć nia kryknuŭ na ceły kaścioł: „Čamu-ž ty sam staroha bački nie šanuješ?“ Dyk ty, — kažu, — pierawiarnuŭ saŭsim Božy Zakon, — ty ŭžo musić kažaš u pacierach: „Šanuj haspadyniu swaju, ale nia bačku!“

Wiedaješ, panie Charašucha, jak staŭ ja jamu wypiakać usie da drobnaj makulinki, dyk sieŭ jon tut na zedal, ucisnuŭ haławu ŭ ruki i maŭčyć, jak ściana. Žbialeŭ, jak pałatno. Pośle kaža: „Ci ja — kaža — bački nie šanuju? Dziakuj Bohu, nakormleny, adziety, prytuleny i tabak woś maješ. Daj, Boža, kožnamu takuju staraść.“

— Tak, tak, — kažu, — moj ty synok! — Tak, ja „nakormleny“ i jašče dałaży, što „adda-dzieny na łasku twajej haspadyni“. Mianie wun lu-



dzi, — kažu, — nawučajuć, jak twajej haspadyni nadskakiwać, kab pierad paroj nia wyciahnuć noh. Tak, synok, ty moža dumaješ, što ja stary i maja duša dzierawiannaja, što ja ničoha ŭžo nie razumieju i nia čuju ani sercam, ani wucham? Nia dumaj tak, synok! Z hetych dziesiaci palcaŭ ja wyhadawaŭ was abodwych, daŭ wialiki pasah staršamu, jak addawaŭ jaho ŭ prymaki, hadawaŭ i wučyŭ ciabie. Zbyŭ, — kažu haspadarku, čaho i ciapier žaleju; pajšoŭ na ciażkiju słužbu... Božačka, skolka ja pieradumaŭ praz doŭhija nočy staražujučy ŭ Haradzieckim Zamku! Ty, — kažu, — dumaješ, što ja nia widžu, jak ty stydaješsia nas, starych? Čamu ty, mianie nia pytaŭšysia, pieramianiŭ prożwišča, jakoje ty mieŭ na heta prawa?

— Ojciec tego, — kaža jon mnie, — nie rozumieš...

— Ach ty, — kažu, — smarkač, małako, — kažu, — na zubach nie absochła i ty ŭžo zrabiŭsia taki rozumny! Kali jajko paćnie wučyć kurycu, dyk skora kaniec świetu budzie. Moj dzied, što pamior, majučy blizka sto hadoŭ, raskazywaŭ mnie, jak jašče jahony dzied pryjechaŭ siudy z pad Babrujska, dastaŭšy ad panoŭ wolnaść. Woś jamu za niejki ja zasłuhi wydzielili z pad lesu hetu ziamlu. A nazywaŭsia jon Zachar Marcuk. I woś z jaho adnaho paŭstała celaja naša wioska: byli mużyki, ale wolnyja ad pańščyny. Źonka Zachara była šapiatliwaja kabieta, dyk i wiosku ad taho prazwali Šapiatucha. A ty, — kažu, — zrabiŭsia Marcinoŭski, ty ŭžo i ślachcic... i radziŭsia ty jako-by ŭ niejkej „akolicy Šepiatówcy“...

— Ty ŭsio heta, — kažu, — skrywaješ ad mianie, bo tabie stydna, a ja wiedaju j tak. Dyj kab nawiet i sam nia wiedaŭ, dyk mnie-by ludzi skazali. Ja tut u Zawałacy nie mahu wačej pakazać, — jašče woś dobra, što chwareju, — a tak dyk i żydy mnie wočy wypiakajuć: „Panie Marcuk,



a čamu waš syn — Marcinoŭski?" Tak jano jość.

— Nu, zmučyŭsia ja, panie Charašucha. Mo-  
ža padasi mnie wady? Tam u zbanočku, stać na  
prypiečku.

— Adsapisia, dziadźka, kazaŭ arhanisty i pa-  
daŭ wady.

Pakuryli tut i adpačyli, ale zara Marcuk pa-  
ciahnuŭ historyju dalej, bo ŭžo i da kanca było  
niedaloka.

— Što tahdy probaršč? — pytaŭ arhanisty.

— Jak kamien, — maŭčyc i ŭsio; a pośle...  
nie, heta dalej budzie. Pačniom pa-paradku.

— Kažu, — ...żydy mnie wočy wypiakajuć.  
I čamu ty, — kažu, — stydaješsia majej prostaj  
haworki? Ty-ż sam bačyš, što ja nie nawučusia pa-  
twojmu i saŭsim jazyk nia krucicca: twaja hutarka  
mnie da dušy nie prystaje.

Ci-ż ty — kažu — nia pomniš, jak my cela-  
je żywćcio hawaryli z taboj pa-našamu? Wot tak  
pa-prostu: duša da dušy, serca da serca. A cia-  
pier ja pawinien pierš nadumacca, jakoje słowa ta-  
bie skazać...

— Nu, nu, i što probaršč na heta? — pytaŭ  
z cikawaścij Charašucha.

— Kaža,—to prosta, chłopska mowa i...—jak  
jon heta nazwaŭ? — aha! — kaža, dla intelihiienta  
nie wypadaje tak hawaryć. — A ja jamu kažu: —  
jakuju nam Boh mowu satwaryŭ, takoj my i hawo-  
rym. Żydy, — kažu, — nia stydajucca swajej, cy-  
hany — swajej, a što-ż, naša mowa—kradziena, ci  
zładziejskaja, ci što? Wun, kažu, — sam dziekan  
u Nowaj Murawancy z swaim baćkam hawora pa-  
litoŭsku i nia stydajecca. I dziekanski baćka, wi-  
dać, jašče bolšy praściak, jak chacia by ja: ja-ż ja-  
ho sam bačyŭ, budučy na feście ŭ Murawancy.  
A dziekan jaho šanuje: ja widzieŭ, jak dalikatna  
ŭzwodziŭ staryčka na hanak. Dy što hawaryć: dzie-  
kan—heta jašče asoba niewialikaja. A woś tut



mnie ksiondz wikary čytaŭ adnu historyju, jak jašče byŭ zdarowy, ab adnym papiežu: jak toj spatykaŭ swajho prostaha bačku z pracesijaj. Wot byŭ rozumny čaławiek, zatoje i na papieža wybrali. Tolki woś nia pomniŭ, jak jon nazywaŭsia. A bačka byŭ šawiec i nios u Rym dla papieža nowyja boty.

— I, wiedaješ, panie Charašucha, što zra-  
biłasia?

— Nu, a što takoje?

— Raptam ustaŭ moj Michaška i pluś!—paca-  
ławaŭ mnie ũ adnu ruku, u druhuju... Kali ja hla-  
nu, aŭ u jaho poŭnyja wočy ślozaŭ. Kaŭa: Daruj,  
tatačka, daruj. — Nu, i ja raźmiak, jak wosk: jak  
abnialisia my, dyk płakali, jak babry. Niejak adra-  
začku adłaħło mnie tahdy z serca hora, jakby ja  
skinuŭ z dušy stopudowy kamień. I woś lažu ja  
ciapier saŭsim nia toj, što byŭ pierš: jak-by nana-  
wa naradziŭsia. Hawaryli-ŭ my tahdy, hawaryli, jak  
kaliści za jahonych maładych hadoŭ, kali Michaška  
byŭ dobrym chłapčukom i fanaberyi nia mieŭ! Brat  
ty moj, panie Charašucha! akazywajecca, što Mi-  
chaška maje i ciapier załatoje serca, jak saskrabaŭ  
z siabie toj niejki falšywy styd. Siadzieli my tut da  
hłybokaj nočy. I zabyŭsia jon ab swajej durnoj  
šlachockaści: hawaryŭ sa mnoj pa-ludzku i nawiet  
dobra ũmieje, haworyć pa prostu, jak repu hry-  
zie. — I skaŭy, panočku, jak dumaješ? — pytaŭsia  
na kancy hetaj historyi stary Marcuk u arhanista-  
ha: — jak dumaješ, skul u majho syna hety čuŭy  
nalot, heta šalonaja fanaberyja, katoraja jaho tak  
ačmuciła? Ja heta časta dumaŭ i nia moh sam  
dajści: ledź-nia-ledź ciapier daskrabaŭsia da jaho-  
naj żywoj natury. Jon-ŭa moj rodny syn, a ja-ŭ ča-  
ławiek, zdajecca, tałkowy, i byŭ jon kaliści razum-  
ny chłapiec...

— Boh-ŭa jaho wiedaje, — kazaŭ Charašu-  
cha: — i ja toŭ dumaŭ ab tym niejkim čmucie,  
što ad wieku panuje ũ našaj staranie. Bo, choć my



ludzi, jak usie ludzi, dy niejak żywiom nie paludzku: čurajemsia ũsiaho rodnaha i swajej prostaj hutarki; starajemsia, jak nałpy, naśledawać usio čužoje, — chočym być razumnymi i hanarowymi, a stanovimsia tolki śmiešnymi. Ja ab hetym mnoha hawaryŭ z našym maładym wikarym: jon, widać, rozumny čaławiek, i dziŭna! jon jakraz haworyć pad maje ũłasnyja dumki. Nu, ale ab hetym pahaworym druhim razam. A što datyča twajho syna, a majho probaršča, dyk ja prypaminaju, kazaŭ mnie kališci adzin małady ksiondz, jahony tawaryš, što twoj syn naležyć da niejkaaha sakretnaha, jak kažuć, zwionzku.

— A heta što za licha? — pytaŭsia, ušpioršysia na łokać, Marcuk: — ja nikoli ab hetym nia čuŭ.

— Jak by tut tabie skazać, — heta, bačyš wot što: naš prosty narod nia jość narodam polskim, ale?...

— Jakto, kažaš, nia polski? a jaki-ž pa-twojmu? Što? My-ž ad wieku kataliki, choć my prostyja, ale polskija..., i pa-polsku molimsia, — kazaŭ Marcuk i z wialikim dziwam pahladaŭ na Charašu.

— Dyk skaży ščyra, ci ty palak? — pytaŭsia Charašu.

— Wiedama, što nie palak, ale polski i katalik.

— Oto-ž-to! — śmiajaŭsia Charašu: — ty tut, bratok, tak zablutaŭsia, što i wyleźci nia možaš. Tut, brat, jak-to kažuć, cełaja historyja z gieografijaj: zatoje ty i syna paniać nia možaš. Oto-ž słuchaj: naš prosty narod čużyja ludzi prazwali polskim — ad katalickaj wiery. Katalickuju wieru pryznajuć palaki, dyk i nas, prostych, ci tu-tejšych, prazwali taksama palakami, choć my—narod ad palakoŭ inšy.



— Dyk chto-žmy, kali hetak?

— My kališci mieli swajo imia, ale pośle jaho zahubili: my pa-narodnašci nazywajemsia biełarusy. A jak zhubili imia, dyk zhubili z tym samym takža i dolu: nichto nas nie šanuje, bo my nia znajem i nie šanujem sami siabie.

— Ja heta taksama ũžo čuŭ ad dochtara Wipstrykala. Jon mnie raz doŭha tłumačyŭ i kazaŭ: „Biellarus — glup! Biellarus sam siabie nie znaj; a čech sam siabie znaj.“ Ale skul ty, brat, usio heta wiedaješ?

— Ja — arhanisty, časta abcirajusia kala ksiandzoŭ, a pamiž ksiandzami časta haworycca ab rozných nawinkach. Woś i Biellarus stała ciapier takoj nawinkaj, što ũsie wučonyja ab joj zahawaryli. Bo jakraz papała ũ Zawałaku knižačka, pisanaja paprostu: mnie jaje pad sakretam daŭ ksiondz wikary.

— Pa-prostu? Nia moža być! Heta ž wielmi śmiešna. I ci-ž možna tak pisać?—pytaŭsia Marcuk.

— I kab ty wiedaŭ, jak składna napisana! I śmiešna, i ślozna, i nabožna — prosta, kožnaje słowa z dušy wyjmaje i ũ serca kładzie. Niekatoryja chłopczy zara panawučywalisia napamiać.

— Skažycie, kudy świet zakruciŭsia! Dyk my, značyć, nia polskija? — pytaŭ jašče raz Marcuk,— a ja dumaŭ...

— Jaki-ž ty dziŭny čaławiek: ci-ž moža być karowa konskaja, abo saławiej wierabiejny, ci sasna dubowaja, abo žaleza miedzianaje? Kab ty byŭ palak, dyk ty byŭ-by polski; a jak ty biellarus, dyk ty biellaruski, a nia polski. Woś-ža my z taboj starejem, dyk musić ũžo nie dačakajem; ale ja pračuwaju, što heta sprawa pojdzie hłybiej, čym здаjecca.

— Što ty chočaš skazać? — pytaŭ Marcuk.

— A woś što: biellarusy kališ paŭstanuć pamiž druhimi susiednimi narodami — palakami, li-



toŭcami, łatyšami i maskalami, — jak asobny narod i budú damahacca swaich prawoŭ, jakija im ad wieku naležać.

— Jakich prawoŭ? — pytaŭ Marcuk.

— Usich prawoŭ čaławiečych: — usiaho swajho, nawiet biełaruskaj školy i swajej haspadarki. Ja heta miarkuju z taho, što maskali i palaki wielmi z usiaho našaha śmiajucca, a nawiet užo wielmi krywiacca na tych biełarusaŭ, katorych, tak skazać, jašče niama. Ale heta ŭsioroŭna, jak bywaje ŭ siańdźi: staršyja syny wielmi niezdawoleny, što treba dawać roŭnuju časć najmałodšamu bratu, katory tolki niadaŭna naradziŭsia i nawiet jašče nia ŭmieje hawaryć! Ale heta jasna samo saboj: raz jon żywy čaławiek i ichny brat, dyk мае roŭnaŭ prawa da ŭsiej majemaści. Woś i biełarus, choć najmałodšy sławianski brat, мае za saboj usie prawy Božyja i ludzkija. Tak heta i naš ksiondz wikary tłumačyć.

— Jak-ža tak? — dziwiŭsia stary.

— Ale pačakaj, panie Marcuk, nia dziwisia! — pierabiŭ arhanisty: — Woś heny, što ja kazaŭ, Zwionzak zabaraniaje swaim siabram hawaryć pa prostu; źmianiaje šyta-kryta nazowy wiosak i proźwišчы. Dyk ciapier niekatoryja kleryki ŭ sieminaryi cichańka paźmianiali proźwišчы z lietoŭskich i biełaruskich na polskija.

— Wot, brat, hdzie raźwiazka, aha-a! — zahamaniŭ Marcuk: — a ja dumaŭ, dumaŭ i nia moh dahadacca. Ciapier ja razumieju čamu moj Michałka ćwiardziŭ: tata tego nie rozumieš. Ale-ż heta čystaje cyhanstwa!

— Tut jašče nia ŭsio, — hawaryŭ Charašucha: Rasieja pužajecca jašče bolš: woś rabiła palicija ŭ Sieminaryi rawiziju, šukała niejkich papieraŭ. Maskali zduru łajuć nas palakami, lachami,



paŭstancami i sami nia wiedajuć. čaho chočać. Ale pračuwa juć biełaruskaje prabudžeńnie: niadaŭna chacieli nakinuć u kaściołach rasiejskuju mowu i ruskija paciery, ale pabiełarusku ũ kaściołach hawaryć nie pazwalajuć: pa ichnamu — jany lepš u kaściele buduć ciarpieć polskuju mowu, jak biełaruskuju.

— Čamu?

— Heta palityka, bo z polskaj mowy jany spadziajucca pierajści prosta na rasiejskuju; a puściuшы biełaruskuju — rasiejskaj kaput, bo naš narod tahdy moža prabudzicca. Dobra skazaŭ našamu wikaramu adzin rasiejski čynoŭnik: „My, kaža, palakoŭ tut nie baimsia, bo jany tut čużyja, jak i my. Ale biełarusy — druhoje dzieła: jak biełarusy paŭstanuć, dyk nam treba budzie iści adhetul: wo swojasi.

— Nu, nahawaryu ty mnie, aź woś pad łyžačkaj špiorła; pačakaj minutku: ja wypju adnu z piercam, bo aź młosna robicca.

Che, che, che! — zaśmiajaŭsia Charašucha: ja baču, što ty, jak toj kaža, tak ceły dzień i hulaješ: dźwie z piercam, dźwie biaz piercu, a dźwie tak sabie.

Tymčasam Marcuk aściarožna nacadziŭ z butelki poŭnuju čaračku, pasypaŭ źwierchu piercam i kulnuŭ jaje da dna.

— Ty, — kaža, — śmiejsia sabie na zdarou-je, a mnie woś i palahčeła. Jašče pastaŭlu bańku na wierch, dyk i ũsio piarojdzie.

Tut Marcuk uziaŭ ražon z wataj, pamačyŭ jaho ũ karasinu, zapaliŭ nad lampačkaj i, šturchnuuшы ražon u bańku, sprytna wyciahnuŭ nazad, a bańku lapnuŭ sabie niżej „łyžački,“ na żywot.

— Mnie adnej i dościć, — kazaŭ jon. — Hetak i biaz dochtara sabie radžu. Prysłaŭ tut pro-baršč anahdaj feršała, hetaha dychawičnaha Jude-



la: daŭ jon mnie niejkuju abrydu, dyk jaŝce horŝ zrabiŝasia; wykinuŭ ja hena paskudztwa praz wakno, a dwa zŏoty jak sabaki ŝjeli. Wiedama, ad larkarstwa zdarouŭ nia budzieŝ; druhoje dzieŝa naŝy ziolački!

— Pasiadzi jaŝce, waspan, — kazaŭ Marcuk da arhanistaha, katory ŭžo ŝbiraŭsia damou: — starucha maja pajŝŝa ŭ łaŝniu, a poŝle musić pojdzie z kumoj na piwa — ja jaje znaju, dyk nudna mnie adnamu tak laŝać. Pasiadzi, raskaŝy, jak kaladujeŝ. Jak zima, jak pahoda?

— Wiedajeŝ, nia rućyć nam! Pazaŭćarajŝy dzieŝ byŭ bŝahi, ućarajŝy horŝy, a siahoŝniaŝni i dawiarŝyŭ. Musić dzieŝa taho, ŝto kaladujem u poŝcie: saŭsim druhi naŝroj i ludzi jak-by nia tyja; niama nawiet i tej cikawaŝci ŭ ludziej, jakaja pry kaladzie pawinna być. Posnyja pieŝni, posnaja jado, dyk i mina robicca posnaja. Pry hetym niejka-ja widawoćnaja niepamysnaŝć paŭzŝa za nami ŝled-u-ŝled: pierŝ-na-pierŝ pazaŭćora naŝ padwozćyk nie dahledziŭ najboŝŝaha miaŝka z aŭsom — miaŝok raŝwizaŭsia i awios pasiejaŭsia na darozie, na jakich dŝwiuch wiarstach. Nu, probarŝć nawaliŭsia na mianie, a ja ćym tut winawaty? Miaŝok zawiazywaŭ padwozćyk, a ja jechaŭ z kŝian- dzom. Padziakujuć za heta ptuŝki i zajćyki, ale i to na wiasnu, bo ciapier zaparaŝyŝa ŝnieham. A ŭćora, kali ŭžo konćyli kaladu, aŝtaŝasia nam jaŝce adna chata na adnaŝielli, wiarŝty za dŝwie ŭ bok — Zabarouŝćyna. Pahoda byŝa doŝyć dobraja, choć ŭžo paćynaŝa wiećareć. Pakazali nam z apoŝniaha chwaliwarku darohu ŭ toj zaŝcienak; raŝtŝumaćyli, hdzie zawiarnuć naprawa: — Tam, kaŝa, buduć try kuŝciki i kala ich budzie ŝled naprawa, a tam ŭžo proŝta i proŝta. Nu, my i pajechali. Dobra. Jedu ja, jedu; hladŝu — pryhladajusia. Ale jakraz toj ŝled byŭ zawiejeny, a tych troch kuŝcikaŭ my nie ŝmiarkawali. Jedziem, znaćyć, dalej i ŭžo kry-



chu stali sumniawacca; až bačym — jakraz try kusty i pry ich darožka. My tudy, i ja začau paciskać kania, a koń naš dobry: biażyć — nie lanujecca. Darožka hladkaja, wiasiołaja, lasok taki miły, što my jedź dy jedź, a... zaścienku niama i niama! Kazali nam: dzwie wiarsty z hakam; jedziem my, jedziem: toj hak zrabiusia daŭžejšy ad tych wiorstaŭ, a zaścienku niama. A ŭžo i dobra wiečareje. Kali bačym — chata: nu, dziakuj Bohu! My tudy: rady, što choć i pozna, ale znajšli. Pašwiacili, stali zapisywać. Tolki, baču ja, — ludzi niejkijsie nie spakojnyja, šepčucca. Akazywajecca, što jany nas i nia znajuć. Badaj ciabie! Heta my zaleźli na try wiarsty u Zapružanskiju parachwiju i papali až u Dubowuju Horku. Ale tut baba zakružyłasia pachacie, stała čym skarej prybirać. A pośle kaža: Ojčyńka, načuj! pozna, nie dajedzieš da Zawałaki. My pamiarkawali — praŭda, pozna i ciomna. Stali načawać. Baba rezwaja, udawa i haława domu, bo syny jašče maładyja. Najpierš baba skočyła nas trachtawać: pastawiła cely zban masła, pałażyła bochan chleba na stoł; nie pašpieli my źmiarkawacca, a jana chieć reža — adwalila łustu praz cely bochan: palcam masła na łustu šmaruje; pašla ksiandza pa plačy hladzić i prynukaje: Jeś, kaža, Wojčańka, nie saromsia! — „Wojčynka“ — ni toje, ni sioje; a mianie taki śmiech apanawaŭ, što wytrywać nie mahu. A pośle, brat, nasłala nam paściel na świeżych dublonych aŭčynach; dy ja kali raschropsia, dyk biedny ksiondz celuju noć nia spaŭ: tolki kačaŭsia na tych aŭčynach i kuryŭ. A siahodnia hetaja bura...

Tut Charašucha raskazaŭ ranišniuju pryhodu na Zamkawaj wulicy, ab tym niaščasnym sylabizie i h.d

— Nu, i zakončylisia hetaja biedy tym, što ja wywiarnuŭ probaršča pad samym hankam. Jak ŭžo nia jdzie, dyk nia jdzie! — zawiaršyŭ raskaz Charašucha, pramaŭčaŭszy ab sprawach swajho serca.



— A ci nie zahledziūsia ty tam na ūdawu, Hanulu? — spytaŭ ni z taho, ni z siaho Marcuk, jak-by ūhadaŭšy arhanistawy dumki.

— Oj, licha! što wy ūsio mianie da Hanuli miarkujecie? — adkazaŭ Charašucha, ale pry hety m niawolna pačyrwanieŭ.

— Nu, nu! nie spračajsia, waspan: musila padabacca, takaja ūdoŭka. Tak, tak: Hanula—słaŭnaja babula! Jak žała ū nas letam, dyk ja widzieŭ, što jana pieršaja žniaja: snop wiaža sporny i krepki, žnie čysta i zhrabna; adnym słowam, što robić — tałkowa robić. Daj, Boža, takuju żonku waspanu!

— Što-ž, prostaja jana kableta, — staŭ niby adniekiwacca Charašucha.

— Niachaj sabie i prostaja, ale zatoje ūsio tabie zrobić: i pašyje, i pamyje, i jeści tabie zwa-ryć, i fanaberyi mieć nia budzie, a heta tak-ža mnoha značyć.

— I syna maje: treba, značyć, hadawać ču-žoje... — prabawaŭ jašče baranicca Charašucha.

— Dyk i dobra! — Kaža Marcuk: — pakul tam swajo što budzie, to ūžo budzieš bačkam i pamacnika hadawać budzieš. Dy zrešta, jakoje żywćio staroha kawalera?

— Sabačaje żywćio! — padumaŭ Charašucha.

— Stary kawaler — heta sirata niaščasnaja, — ciahnuŭ dalej Marcuk: — Dy što ja kažu — sirata. Siratu pažalejuć dobryja ludzi, a chto pažaleje staroha kawalera? Kožny z jaho paśmiajecca, a sa-starejecca — kožny jaho pakryŭdzić. Ci-ž nia tak? Nu, tak! — Adkazywaŭ Marcuk sam sabie — ci ty zachwareješ, ci ty zasumuješ, dyk ty adzin, jak woŭk. Ja sapraŭdy bajaŭsia-b tak adzin żyć. Nawiet paswarycca niama z kim; a i heta bywaje p-trebna, jak bura ū pawietry. Chiba-ž paswaryšsia sa špitalnaj babaj? Ale taja plunie tabie i pojdzie, a ty astaniešsia adzin, jak durny. A woś maja starucha, choć i plunie, ale nia pojdzie; kudy jana



pojdzie? Choć i pajšla-b nawiet, dyk usloroŭna wierniecca. Che, stary kawaler... Ani tabie huzik chto pryšyje, ani ty źjasi ŭ paru ciopłuju strawu, jak patreba kožnamu čaławieku; ani ciabie chto lubić... Ani nawiet chto tabie świečku padaść, jak prydziecca pamirać. Pakul dalecić da ciabie taja špitalnaja Ruzia, što nazywajuć babski Starasta, dyk ty daŭno adubieješ. I na mahile twajej nichto nie zapłača i za dušu nichto nie pamolicca. A twajo dabro zara razciahajuć, dy jašče pabjucca i ciabie pa śmierci kłaści budú. Abo sam pad staraść pojdzieš żabrawać; abo...

— Nu, dosyć, dosyć i tak, — kryknuŭ Charašucha.

Padčas hetaj litanii jon pierš uzdychaŭ; pośle pierapužaŭsia, a pośle i wytrywać nia moh. A Marcuk zaliwaŭsia dziciačym śmiecham i hawaryŭ, niby ździwiŭšysia, niby pakryŭdżanym: — Što-ż ty mnie nia daŭ skončyc? A ja jašče i paławiny tabie nia abjaśniŭ. Ale i tak widziš, što značyc stary kawaler. Dy woś, tabie na paciechu, što skora na starych kawaleraŭ budú nakładać asobnyja padatki i dapłačywać tym, što majuć mnoha dzieciej.

— Što ty każyš? — aburyŭsia arhanisty: — heta ŭžo plotki i čysty śmiech.

— Moža i plotki, — hawaryŭ Marcuk: — bo jakraz mnie heta kazała maja baba, a jana wielmi starych kawaleraŭ nia lubić: inakš nie nazywaje, jak darmajedy, abo pustaćwiet. Ale moža ŭ hetych plotkach jość i kaliŭca praŭdy? Widziš, baby na hetym lepš znajucca ad našaha brata: jak stanuć ab čym hawaryć — woźmuć i wyhawarać. Heta bywaje.

— Što tut taić, — kazaŭ Charašucha: — ja i sapraŭdy ŭžo zadumaŭ žanicca. Dyj taja Hanula tak ućapiłasja za serca, što i wyrwać nielha.

— Dyk i nia wrywaj! A skolki maješ hadoŭ?



— Akuratna abličyüşy, dyk sorak wosiem z paławinaj.

— Čaho ž ty biaduješ? — kazaŭ Marcuk: — jašče jakraz paŭwieku astałosia, dyj z hakam.

— Mały ūžo hak, — uzdychnuŭ Charašucha.

— Trymajsia choć za hety! I niama tut što waławodzić: žanisia i to čym skarej; moža jašče ja dažywu. Kab nie baluščaja naha, wot zatanca-waŭ-by na twaim wiasielli! Abo byŭ by swatam; u mianie wielmi lohkaŭa ruka: roŭna siem razoŭ byŭ swatam i koždy raz dawioŭ da aŭtara. A tak, to choć zaprasi na bačku: pabahasłaŭlu ciabie ad cełaha serca.

Stary Marcuk nawiet zabyŭsia ab chwarobie: śmiajaŭsia padziciačamu, i, uzłažyüşy akulary, uhladaŭsia na staroha kawalera i kazaŭ: — dyk-ža ty nie taki jašče stary, i hoży ty chłapiec: sapraŭdy, z ciabie „charašucha“. Che, che, che! I ty — Charašucha i Hanula — charašucha... wypjem za pamysnaść! Kab Boh wam daŭ pa sotni hadoŭ i tuzin synoŭ!

I tut stuknuli pa čarcy — Marcuk z piercam, a Charašucha — tak sabie.

---



## X. Wiasna.

Pradwieśnik wiasny, žaŭranak, daŭno ŭžo biŭsia nieszpakojna ŭ niabiesnaj kletcy: nie chacieŭ bolš wiesialić Światych, a rwaŭsia na ziamlu. Tam pomniŭ jon toj šery zahončyk na biełaruskaj niwie, hdzie letaś radziŭsia i hadawaŭsia, hdzie pracawali i pialali jahonyja baćki, a pośle — i braty, i siostry, i jon sam. A kruhom tahdy šumieła šeraje żyta, žoŭtaja pšanička, bielenkaja hrečka, wusaty jačmień, zikraty haroch!... Niedaloka ad ichniaha hniazda była ahramadnaja krušnia kamieńniaŭ, hdzie wielmi pryjemna było pasiadzieć na samym wyšejšym kamienčyku, pahrecca i pahladzieć na sonca. Tak ciopła, tak świetła i miła — prosta kupaješsia ŭ soncy! A kruhom ciabie kwietki — na miazhy, na łuhu, pa zbażoch. A wasilki, wasilki!... jakby wočki anielskija — ŭ ich adbiwajecca cełaje nieba. Dy, kali mała tabie — ŭzniasiešsia ŭ horu, hłanieš na swoj zahončyk, na paletki i niwy, na ŭsiu wakolicu, na cełuju Bielaruś, — i zapiaješ takuju pieśniu, što stanie araty z pluham i paćnie malicca; pastušok ihraje na žalejcy i aź zamoŭkanie — tak słuchaje... a dziaŭčatki piałuć — aź za serca šczykočuć... Tak uspaminaŭ ab minuŭšych letnich źjawach šery žawaranak, zamkniony na zimie ŭ niebie.

Dyk biŭsia kryłom ab kletku i wielmi sumawaŭ u niebie naś šery žawaranak, haduniec paloŭ Zawałackich. Aź światy Ilia, patron biełaruski ad pahody i niahody, ubačyŭšy, jak biednaje ptušanotka sumuje, pačaŭ raźwiazywać jamu kryły i miarkawaŭ puścić jaho na ziamlu.

— Što robiš? — zahamaniŭ na jaho, ubačyŭ-



šy heta, šwiaty Jazep. — Ci-ž ty — kazaŭ jon św. Illi, — nia wiedaješ, (nawiet i baby na Bielarusi heta wiedajuć!), što skolki dnioŭ žaŭranak wylecić pierad św. Jazepam, stolki pośle jašče adsiedzić. A siahodnia pačynajecca tolki čačwierťaha sakawika. Dyk jašče treba čakać celyja dwa tydni.

— Kali-ž biednieŭki wielmi sumuje, — kazaŭ Jazepu šwiaty Illa.

— Dy ty kirujsia bolš rozumam, jak sercam, — kazaŭ jamu św. Jazep:—ja ŭžo daŭno tabie mieŭsia skazać, što naahuł z ciabie na Bielarusi nie zdawoleny: jašče letaš pryjšto na ciabie da nieba z dziesiać prošbaŭ i žaľabaŭ z adnej tolki Zawala-ki, a ty jakraz chočaš biez pary wypuścić zawa-ľackaha žawaranka. Oj, narobiš tam biady, pačaŭ-šy tak rana wiasnu!

Tut św. Jazep zahadaŭ swajmu Anieľu-Sak-rataru prynieści tyja žaľaby. Anieľ skočyŭ maľan-kaj i ŭmih prynios tyja papiery. Tut św. Jazep pry-kazaŭ pračytać samyja waźniejšyja. Anieľ pračytaŭ žaľabu ad Maryli Piatrowičychi, što św. Illa hra-dam pasiek joj kapustu; i ad ksiandzowaj haspa-dyni — što pamaroziŭ joj na hradach ahurki, choć ŭžo byŭ pačatak čerwienia; i ad špitalnaj baby, Ru-zi, — toj samaj, što zawiecca babski starasta, — što papsuŭ joj daždžom kašcielnyja chusty i jaš-če druhija, i trecija i dziesiatyja, — dyk św. Illa, pakruciŭšy haľawoj, staŭ iznoŭ źwiazywać kryły biednamu žaŭranku.

Až tut ustupiŭsia św. Kazimier, wilenski ka-ralewič, i kaža: jak ja pomniu, dyk koźny hod na moj dzień pušćali žaŭranka, a siahodnia jakraz pa-čynajecca čačwierťaha sakawika, woš-ža treba puš-ćić — heta moj šwiatočny dzień — maje imianiny.

— Što ty tam pomniš—ty saŭsim maľady! — adkazaŭ jamu Jazep: druhoje dzieľa— my z Illoj.

Až tut nadyjšoŭ św. Tamaš, dochtar Anielski, i kaža: „ja taksama pomniu, što na moj dzień, 7-ha sakawika, žaŭranak piajaŭ poŭnym chodam.



Pa-mojmu takža ptušku možna pušćić, bo 1<sup>o</sup> instynkt ptuški pabudžaje jaje da pawarotu, a hołas natury — hołas Boży, 2.<sup>o</sup> tradycyja, ab katoraj kaža św. Kazimier, pawinna być zachawana, bo kožnaja tradycyja, što nie supraciŭlajecca Božamu Zakonu i była sprawiadliwa ŭwiedziena, pawinna być lojalna zachawana. Prociŭ taho moža skazać, što jašče dosyć rana, ale... I jak staŭ Tamaš wyličać, dakazywać i źbiwać praciŭnyja pryčyny, dyk św. Jazep, machnuŭšy na ich rukoj, skazaŭ:

— Ja prosty čaławiek i wašych mudraščiaŭ nia ciamlu, i na moj haspadarski rozum: pašpiech — ludziam na śmiech, ale rabcie sabie, jak chočycie, aby tolki pośle nie žaleli!

Dyk woś św. Illa, adčyniŭšy nieba, dźmuchnuŭ z ciopłaha boku i pazhaniaŭ chmary z nieba-schiłu. Pośle prykazaŭ Aniełu-Mechaniku pačyścić sonca załatym niabiesnym paraškom i pazačyniać wietranyja zasaŭki. Tahdy nawiazaŭ žaŭranka na niawidnuju nitku i, pakarmiŭšy jaho niabiesnaj man-naj, addaŭ nitku św. Kazimieru i prykazaŭ pierad samym uschodam sonca spuščać na ziamlu. A sam tymčasam pajšoŭ u kamorku, hdzie spała sonec a, praci-cior jamu wočy i wywieŭ na nieba, i zara staŭ padkručywać knot u niabiesnaj lampie wyżej i wyżej. A św. Kazimier aściarožna spuščaŭ žaŭranka nad samaj Zawałakaj, hdzie sam kaliści bywaŭ haściom u Zawałackim Zamku, Haradźcy, i wielmi lubiŭ hetaje pryhožaje miastečka.

Žaŭranak, hlanuŭšy na cełuju wakolicu, paznaŭ swaju bačkaŭščynu i wielmi ŭciešyŭsia. Woś ubačyŭ bieły kaścioł, zialonuju carkwu, stary zamek, šeryja chaty, znajomy bor i swaju krušniu. Ale ŭsia ziamla była jašče pryadzieta ŭ świetłuju, bie-leńkaju wopratku, što jarka bliščela na soncy. Strapianuŭsia žaŭručok: świet sonca, zapach ziamli, luboŭ bačkaŭšyny zachapili jaho. I woś pačaŭ jon wiesnawyja paciery na ŭschodzie sonca.



— Ćwir, ćwir, ćwi-i-i-r! Wiasna, wiasna-a-a mi-i-i-ła! A sonca jasna, jasna, jasna — a zaświci-i-ła. — Ćwir, ćwir, ćwi-i-r! Dzieci, dzieci, dzie-e-ci, ũstawa-a-jcie! Wiasnu, wiasnu, wiasn-u-u witaj, witajci-e-e!!!

— Ach, mamačka, wyraj, wyraj! — kryčaŭ, ubiehšy ũ chatu, Wincuś, syn Hanuli Jakubich.

— Što, dzie synok?

— Mamačka, chadzi, paśluchaj! — žaŭranak piaje: ja pieršy pačuŭ.

Tut usie wyšli na wulicu i jasna pačułi žaŭranka. Sonca świałała poŭnicaj. Nieba było jasna-je, świeżaje, wiasiołaje. Nia było rady: pačalaśia wiasna.

Pośle hetaj wostraj zimy, kali nareście sonca razhulałaśia na niebie i stała dobra prypiakać u kožny poŭdzień, wiasna adrazu pačala swaju pracu: łamała ledzianyja i śniežnyja akowy, vyhaniała zimu z usich kutoŭ — zakutkaŭ; piajała i wiesialilaśia ptušynymi i dziawočymi hałasami; śmiajałaśia sinieńkim niebam i zialonaj trawicaj, šumieła, aź rahatała, u kožnym ručajočku... Kožnaja żywoliŭna, spatykajučy wiasnu, pakazywała swaju radaść: wiesialilaśia ũsia pryroda. Sonca pramienčykami skakała pa ručajkoch; pryhladałaśia samo sabie ũ kožnaj lužyncy, jakby ũ tysiačy pabitych lusterackach, i śmiajałaśia i ciešylaśia, aź ihrała, bo ũsio ž wielmi było pryhožaje! A ručaj hulali z soncam u žmurki, chawalisia časam pad lod, ci pad śniech, to pakazywalisia jznoŭ, ale ũžo bolšyja i bystrejšyja.

Kali tak kruhom kipiela wiesnawoje żywicio, Wałačanka jašče krepka spała. Prykutaja da bierahoŭ i prywalena źwierchu hrubym lodam, jakby mahilnym kamieniem, spała; ale ũsiožtyki żyła: wada pad lodam, jakby taja kroŭ, płyła biez pierarywu. Dychała Wałačanka ũsimi prorubami; dyk, značyć, żyła, choć tak doŭha spała, čuć nie paŭho-



du. Adnak woś ciapier śniła wiasnu: wada z tysiącnych ručajoŭ napływała joj za kaŭnier, u rukawy j zapazuchu. Dyk Wałačanka pačala krucicca na paścieli: uzdychała i sapła krapčej; paciahiwałaśia, aŭ traščeli kości, a nareście, pośle wielmi świetła ha dnia, raskaślałaśia ad napływu nowaj wady i raptam, jak čchnuła... aŭ razbudziłaśia. I woś, sarwaŭšy ŭwieś lod, adrazu skočyła na nohi i stała śpichać z siabie ciaŭkaju koŭdru — lod zimny i niepatrebny. Wałačanka rušyła, pajšla, razliłaśia.

Dochtar Wipstrykal naniaŭ z dwa dziesiatki ludziej, katoryja z bahrami stajali na maście i raŭbiwali kryhu. Zastaŭki byli padniatyja. Adnak pryroda akazała bolšuju siłu ad chitrych ludziej: wada rasła niepamierna, kryhi napływali ahramadnyja, most i młyn dryŭželi, jak u trascy, a z imi razam dryŭžeŭ i sam dochtar. Šum wady, homan rabotnikaŭ na maście, a cikawaha ludzkoŭha natoŭpu kala bierahoŭ, kryk kłapatiwaha dochtara — ŭsio heta twaryła niejki ŭdasny abraz. A wada ŭsio prybywała i prybywała, i woś pračuwałaśia katastrofa: most pačynaŭ traščec i kałyhacca, ale jašče nie paddawaŭśia; byŭ wielmi mocny — zbudawaŭ jaho tamu paru hadoŭ inŭžynier — čech, wypisany adumysłowa z Aŭstryi. Dyk treba było wialikaj siły, kab złamać taki most. A ŭłaśnie rečka kryła ŭ sabie takuju niepamiernuju, ale tajomnuju siłu. I niemahčyma było zhadać, ci wada dajšla ŭžo da swajho najwyšejšaha punktu i kali toj krytyčny mament nastupić. Cełuju noć pieratrywali rabotniki na moście ŭ ciaŭkim zmahańni z kryhami i belkami, što byli pryniesieny z niedalokaha lesu, a takŭa z sarwanaha ŭžo ŭ wiarchu mostu i, Boh ich wiedaje, skul jašče. Hety dzień byŭ wielmi pracawity. Dochtar tak i biehaŭ — to na most, hdzie kamandawaŭ rabotnikami, to na bierah, hdzie pahladaŭ na adumysłowuju mierku ŭzrostu wady, to ŭ młyn, hdzie z samaha wysokaha balkonu hla-



dzieŭ u wierch rečki... A ludzi, jak ludzi: tupali i papichalisia na bierahoch, niekatoryja ŭ waźniej-  
šuju minutu ščyra pamahali, inšyja pieraškadžali,  
a ŭsie ahulna, hledziečy na takaje zmahańnie,  
pierš achali i ochali, a pośle prywykli i stali cika-  
wicca, a nawiet spracacca: ci što budzie? i kali ja-  
no budzie? a... kali maje być, kab užo skarej było!  
Usie zastaŭki ŭ hałoŭnym moście byli zahadzia  
wyciahnieny, a takža i taja dwajnaja, što była na  
wintoch i na blokach, specyjalna wydumana tym  
zahraničnym inżynieram; bakawy zapasny mastok  
byŭ saŭsim źniaty i tudy staralisia źwiarnuć wiali-  
kija kryhi. Hrebla, wylažana siečanyimi kamienny-  
mi plitami, trymałasia biaz pryhany. Adnym sło-  
wam, dochtar usio zahadzia abdumaŭ i pryhata-  
waŭsia. Ale wada ŭsio rasła, užo praciakała praz  
hreblu i čuć nie raŭniałasia z mastom. Až woś pa-  
kazałasia kryha bolšaja ad usich dasiulešnich  
i hroknula ŭ most: most strašenna zadryžeŭ i za-  
traščeŭ; rabotniki raźbiehlisia na baki, niekatoryja  
nawiet pakidali bahry; kryha stała naciskać, most  
kałychaŭsia...

Tak kałychalisia kaliści abaronnyja mury he-  
taha samoha, Zawałackaha zamku, Haradźca, kali  
Kryžaki ciażkimi taranami dzień i noč bili ŭ ście-  
ny. I woś ściana pačynała traščeć i paddawacca:  
twaryłasia dziura, pośle prałom; worah natużywaŭ  
usie siły, abarona słabiela... Adnak u chwiliu  
hroznaj niebiašpieki nadbieh hałoŭny dawodčyk —  
sam kniaź Wałocki — aziaŭ na siabie kamandu,  
a nawiet i sam chwaciŭ arużža, biŭsia, jak hrozny  
leŭ, i swaimi hrudźmi strymaŭ uwieś warožy napor.  
Za im, zapalenyja jahonaj adwabaj, abaroncy kida-  
jucca ŭ wir bitwy, adbiwajuć woraha i toj sa stra-  
tami i sa stydam adstupaje nazad.

Tak i naš dochtar: pačuŭšy tresk i ŭbačyŭšy  
hrazu pałažeńnia, zakryčaŭ nialudzkim hołasam,  
kĩnuŭsia sam adzin na most, schwaciŭ bahor i pa-



čaŭ raźbiwać kryhu. Tut nadbiehli i rabotniki, što pierš stracili ducha, uderyli raptouna ŭ kryhu i pakryšyli jaje na čaści, katoryja užo lohka praleźli praz zastaŭki. Usie swabadniej uzdychnuli; niekatoryja rabotniki, ušporšysia na bahry, pačali zakurywać i żartawać z swajho strachu, kali bačać biada padwaiłasia! Išla nowaja kryha: takoj jašče tut nia bačyli...

Tak i worahi — Kryžaki: prahnanyja ŭ akopy, zmabilizawali ŭsie swaje razerwy i jašče raz kinulisia na aślabieŭšych abaroncaŭ. Ad hetaj chwiliny залеžyć usio: stanowicca naprociŭ siable ŭsia warožaja siła; enerhija, jak žaleza, raspaliwajecca da biełaha i, pośle takoj bitwy, worah abo zapanuje nad krepasćiaj, abo nadoŭha pierastanie atakawać, pakul zalečyć ciažkija rany, abo prosta ŭciače z pola bitwy.

Ciapier woś išła kryha na celuju šyryniu masta; užo zdaloku pryhataŭlałasia da ataki: pakručywałasia to ŭlewa, to ŭprawa; a narešcie, nastawiŭšy bok z hrubym wostrym wystupam, jakby namieryŭšysia klinom, padwoiła razmach i kinułasia na most. Dochtar, jak aśaleŭšy, kryčaŭ, machaŭ rukami, hraziŭ rabotnikam, ale tyja. pračuwajučy peŭnuju katastrofu, kinulisia z masta na bierahi i čakali kanca sprawy. Tolki dwa, samyja zajadłyja ryzykanty, z šalonym dochtaram, nastawili bahry na kryhu i prystupili da niaroŭnaha boju. A ŭwieś narod na bierahoch prosta zaniاميةŭ... Usia hramada składałasia jakby nia z żywych ludziej, ale z zastyhšaj skamianiełaj hrupy: raziaŭlenyja huby, šyroka adčynienyja wočy, prypadniatyja ruki—ŭsio šwiedčyła ab hrazie pałažeńnia, katoraje trywała, praŭda, tolki paru chwilinak, ale niejkich žudasna, niepamierna doŭhich... Widać było, što hraza śmierci łunaje nad żywymi ludźmi.

I woś u adnu sekundu pałažeńnie całkom źmianіłasia: kryha hroknuła ŭ most i raptam... zamitusiłasia ŭ wačach hramady ŭsio: most, belki



i doški, dochtar z rabotnikami, bahry, pałamanaja kryha... Tresk mostu i šum wady zahłušyli trywožny kryk žančynaŭ. I pa chwilinie wada ũ Wałačancy zraŭnawałasja: most tak lohańka źniaŭsia z bierahoŭ, jak lohka razrušajecca dom, зробleny dziećmi z piasku, kali, nahulaŭšysja, bojki chłapiec raźbiwaje jaho adnym macham ruki. Tolki niekalka belak, što styrčeli pry bierahoch, pakazywali, što tut byŭ toj niepachibny most, raboty zahraničnaha inżyniera, hordaść dochtara Wipstrykala... A sam dochtar?...

Tut lacić z Zamku sama pania i mleje, dawiedaŭšysja ab mužu; tut latuć dwornyja ludzi — parabki i dzieŭki — i tupajuć kala młyňa, jak awiečki; tut palicejski čynoŭnik taŭčecca pamiž narodam i kryčyc na ludziej i babaŭ — sam nia wiedaje čaho; tut niechta kryknuŭ: wun, wun, pakazaŭsia!.. Rabotniki biahuć za wadoju; hladziać, dy ničoha! Až tolki za dźwie wiarsty wyławili adnaho rabotnika, što źlacieŭ z mastom u rečku. Jon niejkim cudam byŭ żywy i ceły, i grebaŭsia za bierah, začapiŭšysja adzieżaj za niejki ražon. Jak jon żywy astaŭsia, ani jon sam, ani chto inšy nia moh rastłumačyc: musić Boh tak daŭ, kab dzieci nie astalisia sirotami. A druhi rabotnik z dochtaram, jak kamień, u wadzie prapali.


— Šukaj wietru ũ poli! — kazali rabotniki, wiarnuŭšysja z ciahanyja kala bušujučaj wady.

Dochtara šukali dwornyja parabki i adumyslowyja ludzi, naznačanyja palicyjaj i naniatyja zamkowaj paniaj, ale nihdzie, ničto — na dziesiać i na dwaccać wiorst i pa celaj rečcy — nia moh na śled papaści. Jak apała wada, rybaki znajšli i druhoha rabotnika, katory, zasieŭšy pad karčom, byŭ načysta abjedzienny rakami. Jaho pośle jašče parezaŭ na kawałki Murawanski pawietawy dochtar — niawiedama, dziela čaho. Dy pośle, biednaha, dziaržali pad stražaj dwa tydni, pakul pryje-



chaŭ śledawaciel: toj pahladzieŭ, pahawaryŭ z wuradnikam, niešta papisaŭ sam i daŭ padpisacca staršyni i wuradniku; pośle pakruciŭ nosam i prykazaŭ pachawać, a sam pajechaŭ. Jašče da taho i ksiondz Marcinoŭski sumniawaŭsia, ci možna chawać jaho na mahilniku, bo heta-ż byŭ utoplenik...

A dochtara pa hety dzień tak nihdzie i nie znajšli. Tolki, kazali, pakazywaŭsia dziaku Kuźmie ciomnaj nočaj kala młyna, machaŭ rukami i niešta hawaryŭ, i jašče niekatorym druhim, što waročalisia z kirmašu. Ale ćwiarozym ludziom nie pakazywaŭsia nikomu.



Mr. Kotar. 103

*London*



## XI. U swatach.

Doŭha dumaŭ arhanisty ab swajej swadźbie i nia moh adważycca. Pieršy „harbuz,” katory dastaŭ dwaccać plać hadoŭ tamu nazad, tak ujeŭsia ŭ pamiać staromu kawaleru, što jon i ciapier sumniawaŭsia — anuż Hanula adkaža? Dyk woś ciapier pastanawiŭ pastupać aściarożna: tahdy wielmi śpiašyŭ, sam pačynaŭ swatoŭstwa i sam jaho skončyŭ, ci — lepš skazać — ludzi za jaho skončyli. Tahdy, značyć, bywaŭ u swajej nienahladnaj dawoli časta: paznajomiŭsia z joj i z baćkami; pryhlediŭsia, ulubiŭsia i zara pryznaŭsia joj samoj, i pytaŭ ab jejnaje apošniaje słowa. A jana, jak i patreba akuretnaj dziaŭčynie, wielmi skanfuziŭsia, pačyrwaniela da samych wušej i ŭciakła da matki. A matka wywiezła nazaŭtra dačku kudyści da swajakoŭ i pośle wydała jaje za taho amerykanca, katory ŭžo pašpleŭ spadabacca i dačce i matcy. Tak Charašucha, jak to kažuć, źjeŭ harbuz, a zakusiŭ cybulaj. Tahdy-ż zatoje tak skryŭdziŭsia na ŭwieś świet, a najbolš na siabie samo- ha, što kinuŭ tuju parachwiju i na hołas pabażyŭsia pierad abrazami, što, pakul żyć budzie, žanica nia budzie. Ale moładaść-durnaść: adpakutawaŭ zatoje ćwierć wieku i hodzi! A ciapier woś palubiŭ Hanulu ŭsiej siłaj adzinokaj i nabalełaj dušy. Ale što skaža jana sama, Hanula? I jak dawiedacca? Iści samomu ŭ zaloty — nia taja ŭžo para i Hanula żywie ŭ čužoichacie, i chłapiec żywie pry joj, i buduć pośle plotki... Treba wybrać druhi plan.

Tak razwažaŭ Charašucha sam z saboju. A pośle doŭhaj rady z Marcukom, pastanawiŭ dawieryc sprawu jakoj loŭkaj babie, kab tak, jak toj kaža, i „sakret zachawać i dziełu pamahčy.”



— Žanićba — heta babskaja rabota, — kazaŭ Marcuk — i mianie kaliści baby aŭanili: nijak ja sam nia moh adważycca. A jak stali raić, nahawarywać, swatać, dyk tak mianie zaduryli, što woś uziaŭ i aŭaniŭsia. Dyk i ty pašli na prawiedy jakuju chitruju babulu i pad wialikim sakretam dawiedajsia na miejsy. A pośle ŭžo, panašamu abyčaju, prosta jedź u swaty. Prostaja daroha—sameja biaśpiečnaja, — tak zakončyŭ Marcuk i praka-naŭ arhanistaha.

Tolki-ž jakuju tut wybrać babu?

I woś raptam upała Charašusie na dumku Ruzia, jahonaja susiedka, — „babski Starasta“, — baba daścipnaja i dasuŭžaja, katoraja znała ŭsie sakrety cełaj parachwii, a jejnych sakretaŭ nia znaŭ nihto. Nihto nia wiedaŭ, jakoha jana rodu, skul wychodzić, skolki maje hadoŭ, a najwaŭniejšaja sprawa, — skolki maje hrašej i hdzie ich chawaje?

I Marcuk stajaŭ za jaje, Jon kazaŭ:—takaja, brat ty moj (tfu, tfu! zhiń ty, prapadzi, — nia pierad nočaj spaminajučy), usiudy ŭlezie, uhaworyć, a jak treba, dyk i padwaroŭżyć; i pierad paroj sakretu nia zdradzić — ja jaje znaju! Wiedama, zapłaciš babie, ale nie paŭaleješ.

Dobra. Tak i stała. Charašucha paklikaŭ Ruziu, doŭha z joj hawaryŭ ab roŭnych pastaronnich sprawach i nia moh padyjšci da hałoŭnaj, aŭ sama Ruzia wywieła jaho z biady.

— Dy hawary-ŭ, pan, jasna, — kaŭa jamu: — na što mianie paklikaŭ.

Charašucha aŭ zdryhanuŭsia, ale pieramoh siabie i aściaroŭna pakirawaŭ haworku na ŭanićbu. Ruzia adrazu ŭmiarkawała, čym dzieła pachnie, a nawiet zara ŭhadała, na kaho Charašucha nadziejecca.

— Heta wiedźma — nia baba! — padumaŭ



Charašucha. Ahlanuŭsia kruhom i ŭžo niarad byŭ, što z joj źwizaŭsia.

— Pan, nia bojsia! — paciašała Ruzia, — jak ja waźmusia, dyk interes peŭny. I nichto na świecie nie dawiedajecca. Tolki-ż... i raschody budú, — kazaŭ, ścišyŭšy hołas, „babski Starasta.“

— Wot tabie na pačatak, — kazaŭ arhanisty, tknuŭšy Ruzi tryrubloŭku.

— Na pačatak dościć, — kazała Ruzia.

— Najpierś, — tałkawaŭ arhanisty, — ty dawiedajsia, ci Hanula mianie lubić, ale heta sakretna — praz druhich. Aha! A pośle, — ci jana zhodzicca wyjści za mianie замуż? A ŭreście, — hdzie mnie z joj tymčasam spatkacca? A pośle...

— Nu, ŭžo, pan, mianie nia wučyl! Ja sama lepś wiedaju, što budzie pieršaje, što druhoje, a što tam treciaje—čaćwiertsaje. Tymčasam wam spatykacca niamożna, bo pan z paśpiechu tolki papsujeś sprawu, jak i pieršuju kaliści papsawaŭ. A što jana waspana lubić, dyk ja napierad hała-wu daju.

— Dy ty, budź łaskawa, nia lży! Bo pierastanu tabie wieryć. Skul ty wiedajeś, što jana mianie lubić? — pytaŭsia arhanisty.

— A pan naprasna nia kryčyl — adhamaniła baba, — jak ja hawaru, dyk musić wiedaju. Ja ŭžo ad Zapustaŭ padmieciła, što jak pan na chorach piajeś, dyk Hanula, choć i pabożnaja kabietka, — ahladajecca. A heta ŭ našym babskim rodzie mnoha značyć. Dy ja ŭžo na swaim wiaku zaswatała par dwaccać, dyk woś maju wialikuju praktyku. Kab ja tak i hetak, dy kab mnie toje i siojel... — pryćwiardziła Ruzia swajo słowa takimi zakłaćcia-mi, što staromu kawaleru paśledni pušok padniaŭsia na haławie.

— Nu j babal — kazaŭ pośle sam sabie Charašucha: — jana zaŭsiody siadzić pry kaściele, ale musić z rahatym znajecca bliżej, jak sa świa-



tymi? I skul jana, praklataja, znaje maje sakrety, katorych ja nikomu nie hawaryŭ? ..

I woś pačalisia swaty ŭ kruhawuju. Arhanisty hłyboka ŭzdychaŭ, Ruzia jaho ciešyla, ale adkładała bieskaniečna.

— Wy, mužčyny, zaŭsiody śpiašajecie: budzie paroŭ! Najpierś treba ptušku wyśledzić, pośle dobrańka jaje abłaskawić, a tahdy ŭžo ławić i sadzić u katuch. A wy zaŭsiody cop-łop, a ptuška kier-kier! i pajšla sabie proć. Che, che!...

— A ci ty hawaryła z joj ab sprawie? — pytaŭ Charašucha.

— Ci ja zdurnieła? Hetym tolki ŭsio papsujecca.

— Dyk što ty darma traciš čas! Užo treci miesiac mianie paciašaješ i... ničoha. Musić mianie tolki zwodziš?

Tut Charašucha hłyboka zahlanuŭ babie ŭ wočy.

Ale Ruzia nie źbiantežyłaŭsia: jak nastawiła swaje woŭčyja wočy na arhanistaha, dyk užo jon nia moh zdzierżyć.

Treba wiedać, što Ruzia była, jak kažuć, Herad-Baba. ci —adnym słowam— „babski Staraŭsta.“ Rostu wysokaha, chudaja, špakawataja. Wałasny puklami wylazili z pad chustki. Zuby — wialikija, žoŭtyja — niejak asabliwa styrčeli z huby i nia było wiedama, ci jana śmiajecca, ci złujecca. Wočy — ciomnyja, hłybokija — byli poŭny niejkej mahnetyčnej siły. Bywała, jak nastawicca na kaho, dyk nihto nia moh zdziaržać, a zrazu spuskaŭ swaje wočy i druhi raz ściarohsia z joj spatykacca. Ruzia zamaŭlała ad rożnych chwarobaŭ i wypadkaŭ: ad hadziny, ad šalonych sabak, ad roży, ad urokaŭ i mnoha ad čaho inšaha. Dziaŭčatam sakretna pradawała wielmi pamocny lubčyk. Ruzia, choć była padkaścielnaj babaj, ale žabrawała ŭ babincy tolki ŭ samyja wažnyja światki, a pa chatach nie žabrawała saŭsim, tolki źbirała zaroblennyja niadoimki.



Kazali, što Ruzia maje mnoha zolata, ale nichte jaho nia widzieŭ, a druhija kazali, što jana maje paluboŭnika i jamu addaje ŭsie swaje hrošy: tolki nia wiedali, chto jon taki. A inšyja hawaryli, što ŭ takoj wiedźmy sam čort moža być paluboŭnikam. A jašče inšyja ničoha nie hawaryli, to lki strašyli Ruziaj dziaciej i sami abchodzili jaje zda-  
loku, kab nia pryčyniła jakoha licha, abo, spatkaŭ-  
šy jaje zniačeŭku, plawali nazad siabie pa try razy. Ruzia i sama časta plawałasia na wulicy, asabliwa spatykajučy mužčyn. Zatoje mužčyny wieřyli, što Ruzia maje chwościk, a nawiet i baby na heta zha-  
džalisia, bo — kažuć — nichte nikoli Ruzi nia ba-  
čyŭ u laźni. Tolki-ž baby nie zhadžalisia na jejny  
tytuł — „babski Starasta,” bo — kazali — nichte jaje  
na heta nie naznačyŭ.

Ale pamima ŭsiaho, a moža i dziela taho  
ŭ nahłaj patrebie ŭsie jšli da Ruzina zamowu, asab-  
liwa ad urokaŭ.

Adzin raz u dziadźki Alaksandra Matusewiča  
niejki nieznajomy čaławiek urok cialo. Tolki heta  
jon, mima idučy, cialo pachwaliŭ, aŭ u piać minut  
jano bryk! — pała na panadworku i trep-trep naha-  
mil — ŭžo j zdychać prybirajecca. Dziadźka ska-  
rej paślaŭ pa Ruziu. Ruzia pašpiašyła pryjści. Uzia-  
ła miskę wady, tryma łyŭkami wadu pieraliwaje,  
sto razoŭ kruhom plujecca, niešta prytym šepča...  
nu, i pamyli toj wadoj cialo, — a ŭ im ledź jašče  
duch trymajecca. Aŭ tut woś — ŭsie ludzi hladzieli  
i dziwilisia — cialo hop na nohi! i pajšlo iznoŭ  
skakać.

— Tfu ty, niačystaja siła! — skazaŭ na he-  
ta Tamaš Piatrowič, katory byŭ pry tym i pośle  
raskazaŭ swaim babam usiu historyju.

Nabožnyja žančyny daŭno mieli zub prociŭ  
Ruzi i jejnych čaraŭ, choć adnakža i sami ŭ patre-  
bie, pad wialikim sakretam, da jaje ŭdawalisia;  
mnoha razoŭ skarżyli na Ruziu pierad ksiandzami,



ale čamušci ksiandzy — ničoha. Tolki ksiondz Marcinoŭski, katory saŭsim nie pryznawaŭ zamo-  
waŭ i čaraŭ, zrazu wielmi aźwieryŭsia na Ruziu  
i pastanawiŭ wykinuć jaje z kaścielnaj chaty iz ba-  
binca. Adnak Ruzia niejako patraŭsia abaranicca:  
usiaho tolki adzin raz pahawaryła z ksiandzom —  
i to nia bolš piaci minut, — ale skazała jamu niešta  
takaje, što jon adrazu ŭstupiŭ. Što jana ksiandzu  
skazała, — heta byŭ sakret dla cełaj parachwii  
i nihto nia moh dapytacca. Z toho mamentu Ru-  
zia zakurażyłasja jašče bolš, tolki zamaŭlać stała  
sakretna j brała daražej.

Ale wierniemsja da arhanistaha.

— Nu, nu, nie razychodźsia, pan, — kazała  
jamu Ruzia, — ja wiedaju, što rablu. Pryjdzie para,  
jak usio pryhatuju, tahdy pajedzieš u swaty. Nia  
bojsia, pan, — heta niedaloka.

Tak Ruzia supakoŭła Charašuchu, dastała  
piać rubloŭ na raschody i pawiała dzieła dalej.

A sprawa była trudnaja. I treba skazać praŭ-  
du, što Ruzia ŭziałasja ščyra. Jana kidałasja na  
ŭsie baki: i prosta padchodziła da Hanuli, wypy-  
tywała, raiła toje i sioje, spačuwała i ŭzdychała.  
I kruhom abychodziła Hanulu — zawiała družbu  
z Marylaj Piatrowičychaj i pryznałasja joj z swaim  
sakretam — i ŭžo ŭ dźwioch ŭzialisia padhataŭlać  
Hanulu. Treba było najpierš zrušyć sprawu z mies-  
ca: prakanać Hanulu da zamužstwa. Ale tut jakraz  
i sieli makam, bo Hanula na adrez adkazywała  
ad hetaj dumki. Patrochu tak-ža, choć jašče wielmi  
aściarožna, stali baby padchodzić i da druhoha  
punktu prahramy: stali padchwaliwać arhanistaha.  
Heta, wiedama, rabiłasja z wialikim abchodam.  
I tut ułaśnie była maleńkaja nadzieja, bo i Hanula  
arhanistaha chwaliła. Ale i tolki toho...

Charašucha, praŭda, i sam nie dramaŭ. Razy  
dwa, niby nienarokam, trapiŭ u chatu k Piatrowi-  
čam, ale i tut nie saŭsim ručyła: pieršy raz nia



było Hanuli ũ chacie, a druhi raz — u światočny dzień — było ũ ich mnoha susiednich dziaŭčat i stary dziadźka Alaksandra.

Arhanisty, karystajučy z akazii, wiesialiŭ publiku: najbolš historyjaŭ znaŭ i raskazywaŭ z ksiandzoŭskaha žyćcia, a taki ja historyi wielmi našym ludziam padabajucca.

— Woś, — kazaŭ Charašucha, — u adnaho ksiandza byŭ furman. Dobry byŭ čaławiek — i pa-božny i paślušny i pracawity. A što najwaźniejšaje dla furmana — lubiŭ i žaleŭ koniej. Tolki ũ adnym byŭ jon brakoŭny: byŭ wialiki prašciak, dy jašče bolšy raziawiaka. Hdzie, bywała, paje dzie z ksiandzom na fest, ci ũ hości, dyk zaŭsiody štokolečy zhubić, abo zabudziecca, abo prosta ũ jaho woźmuć i ũkrađuć. To biaz puhi jedzie nazad, to padpruhu niechta ũkradzie, to narešcie torbu z aŭsom niehdzie pakinie. Jeduć jany nazad. Ksiondz zły. Stydzić jaho i laje ceļu darohu. Chacieŭ užo adprawić, ale žaleŭ. Dyk woś razahnaŭšysia, ksiondz i kaža jamu: „Dyj licha! Usio ũ ciabie krađuć, — ukraŭ-by i ty choć štoniebudź!“

Až woś jeduć jany adnaho razu z festu. Furman ahladajecca i čitra śmiajecca. — Što ty Andrej, taki wiasioły? — pyta je ksiondz, — musić iznoŭ u ciabie štości ũkrali? — He, he! — śmiajecca Andrej, — niedačakaŭnie ich, ciapier užo ja ũkraŭ!... — Što, hdzie? — pyta je ksiondz. — A wot zhada j, ksiondz, — kaža furman. Tut ksiondz to je i heta, — dumaje, što moh-by taki cielapień ukrašci? Ale Andrej, sam wiasioły, twar, jak mie-siac u poŭni, — pakazywaje na ksiandzoŭski sakwajaž i kaža: — Wun, pahladzi ũ swaju torbul — Ksiondz tudy, až tam... maźnica! A tam jakraz była knižka da nabaženstwa (brewijar), tam kaŭnieryki, chustački, ščotački i druhaja drabiaza. Adzin brewijar kaštuje sorak rubloŭ zołatam...

— Dobra zapłaciŭ za nawukul! — kazała Maryla.



— Jak ksiondz nawučyŭ, tak furman zapłaciŭ, — kazaŭ dziadźka Matusewič, pykajučy lulku.

Śmiajałasja tak-ža ad dušy i Hanula, a Charašucha siadzieŭ na ławie i čuŭ, jak biłasja serca.

— Dziadźka, — źwiarnuŭsia Wincuś da arhanistaha, — raskaży jašče adnu baśniu!

Arhanisty pahładziŭ chłapca pa haławie, a pośle pasadziŭ sabie na kaleni i ŭhaściŭ cukierkami. Adnym słowam hety raz, choć z samoj Hanulaj hawaryć mnoha nia pryšłosia, Charašucha byŭ rady sam z siabie i z swajej misii. Sumysna pajšoŭ nazad naŭkruh, palami, nakładajučy darohi, bo chacieŭ swaje dumki pierażyć sam z saboju.

Stajała pyšnaja pahoda. Była druhaja paławina čerwienia. Hety miesiac u paŭnočnaj Biełarusi možna jašče ličyć wiesnawym. Tahdy rašćwitaje ŭsia pryroda. Tahdy jakraz plajuć usie ptuški, a saławiej i ziaziula nabirajuć poŭnaha razhonu. A kali zakałasuje, začwicie żyta, kali zachwaluje na wietry, tahdy ażyŭlajecca i najćwiardziejšaja duša. Arhanisty tak i ławiŭ wucham hety miłazhučny šum kałośsiaŭ, jak-by špleŭ pryrody, aź plajała duša jahonaja hymn chwały i padziaki Bohu. Ciapier pačuwaŭsia jon nia tym starym kawaleram-siratoju, nad katorym śmiajalisia ludzi i ździekawałasja żywćcio, ale bodrym, wiasiołym chłapcom, pierad katorym adčyniajucca nawośćcież dźwiewy nowaha żywćcia. A żywćcio takaje pryhožaje!...

Charašucha jšoŭ miažoju, a żyta chwalawała. Tak chwaluje mora. Wecier honić chwali roŭnymi radami, katoryja iduć — biahuć adzin za druhim i z šumam bjuć ab bierahi, — raźbiwajucca, bryzhajuć, adstupajuć nazad i zmahajucca z chwalami nastupnymi. Ale nie! Nia tak chwaluje żyta. Jano nia wadzicca, nia swarycca z saboju, nia bjecca, ani bušuje, jak mora. Naša biełaruskaje šeraje žytco chwaluje cichańka, spakojnieńka, — jano tolki haworyć z saboju, jakby šepča. U cichuju pahodu



żyta stać spokojna, ale swobodna. Kożny kałasok —  
pawodle swajej upadoby — to skłaniüşysia, to  
prosta, ale nabożna stać i pahladaje na sonca,  
jak naš šery narod u kaściele. Inšy kałasok, zda-  
jecca, zadremie i zakiwajecca pamiż spokojnaj hra-  
madoju. Ale woś prabiażyć wieciarok pa niwie. Ży-  
ta zwaruchniecca i zakałyšycca ad kraju da kraju.  
A wiecier hulaje i żyta tahdy chwaluje i chwaluje.  
Tak ułaśnie chwalując našy pryhożyja waziory.  
Chwali nia stohnuć, nie rawuć, nia pieniacca, ale  
pahodna šumiać, byccam pľajuć cichuju pieśniu.  
Tak ułaśnie chwaluje pa našych uzhoračkach naša  
biełaruskaja dziawočaja pieśnia. Tak chwalując ha-  
łoŭki našych dzieci, a ichnyja wočki świeciać,  
jak sinieńkija wasilki ũ žycie. Tak chwalując hru-  
dzi toj krasnej żniejki-dziaŭčynki, što pry pracy  
roŭnamierna chistajecca na zahonie. Tak bjecca  
jejnaje serdańka, jak ubačyć swajho miłaha. Tak  
chwalawała duša staroha kawalera, kali hladzieŭ  
na heta żywoje żyta, na cudoŭnaje nieba, na jas-  
naje soniejka i čuŭ radasnuju pieśniu żawaranka.  
— Ech, warta tyki żyć na świecie! — kryk-  
nuŭ u duży pan Charašuha.

---



## XII. U škole.

Była poznaja wosień. Listapad pašpieŭ sab-  
rać z drewaŭ pašlednija listočki, ale jašče nie paš-  
pieŭ ich raźwiejać bujnym wietram pa čystym po-  
li. Dyk lažali pad drewami pulchnaj koŭdraj—žoŭ-  
tyja, załacistyja — i šuršeli pad nahami. Najpry-  
hažejšyja byli listy klanowyja, — jak-by šyrokaja  
dałoŭn ruka z rastapyranymi palcami. Žyły prašwie-  
čywalisia naskroś. Koler жоŭta-załaty tak pryhoža  
adbiwaŭsia na soncy, što dzieci, źbirajučy hety  
„chlebny“ list, pakazywali jaho sabie naŭzajem  
i lubawalisia, i spračalisia, čyj mabyć pryhažejšy,  
abo nakładali sabie na wočy i tak hladzieli na son-  
ca, abo sypalisia listami i psuli swaju rabotu.  
A drewy stajali hołyja i dryželi ad ściuży. Plakali  
raniej pa zhublenaj wopratcy, a bujnyja ślozy šlo-  
pali na apaŭšyja listy. Wyciahiwali hołyja ruki—  
hałuzy da njeba, przywajučy pomsty na hety nia-  
hodny wiecier i zdradliwy načny marozik, što ich  
tak abaźwiečyli haniebna. I dniom i nočaj žalosna  
stahnali i piajali drewy sami pa sabie sumnuju,  
chaŭturnuju pieśniu. Ale wiecier nia dbaŭ ab ništo.  
Zara darwaŭsia da biednych listočkaŭ, padniaŭ ich,  
zakrużyŭ pa čystym poli i panios za dziesiatki  
wiorst, zatoŭk u daliny, prahaliny, jamy, barozny.  
Drewy ŭbačyli heta złačynstwa, ździwilisia, prytaili  
duch, i tak i akačanieli, adubieli, zamiorli ad stra-  
chu, ściuży i marozu, — aź da samaj wiasny.

U zawałackaj pačatkawaj škole adkrylisia za-  
pisi. Dzieci pasypalisia ŭ szkołu. Wučycielem u Za-  
wałacy byŭ Piotr Pawłowič Kuksač, biełarus z kry-  
wi i z kaściej, ale wierny słuha rasiejskaha ŭradu  
i carskaha zakonu. Adnakža z samaha dziacinstwa



ubliŭ biełaruskuju mowu, umieŭ sotni prykazak, žartaŭ, zahadak i pieśniaŭ biełaruskich. Asabliwa ŭmieŭ wiesialić tawaryšaŭ pry butelcy piwa. Rodam byŭ z pad Wałožyna, syn sielanina, prawasłaŭnaha biełarusa.

Kuksač prykazaŭ dzieciom nazywać siabie sposabam rasiejskim — Piotr Pawłowič. Adnak dzieci stali jaho nazywać „Pan Paŭłowič,” što było saŭsim nie na miejscy. Inšyja kazali „Pan nastaŭnik” — dyk i heta Kuksaču nie spadabalaŭsia. Tahdy jon zahadaŭ klikać siabie — „Gaspadin Učytiel!” Da hetaha nareščcie wučni prywykli, ale j to vyhawarywali paswojmu: — „Haspadzin Wučyciel!”

Sioleta Wincuś i nia pytaŭ matku, ci pazwolić iŭci ŭ szkołu. Dobra pomniŭ z prošłaj zimy, što tahdy kazała: — „pojdzieš, synok, na druhuju wosień!” Dyk woś žbiraŭsia Wincuś daŭno i, jak tolki Kastuś Jurewič zapisaŭsia, i jon nazaŭtra byŭ hatowy. Celuju noć śniŭ Wincuś wučciela i szkołu. Budziŭsia nieskalka разоŭ, bajučysia, kab nie praspać. Śniedaŭ ledź dźwie-try minuty i nareščcie pajšoŭ-pabieh z susiednimi chłapcami ŭ szkołu, wiesieła padskakiwajučy pa-darozie.

U škole było ŭžo poŭna wučniaŭ. Staršyja chłapcy šumieli, wiesialilisia, bilisia, a małyšy stajali sa swaimi apiakunami pry stale i čakali wučciela. Nareščcie adčynilisia dźwiery i ŭwajšoŭ wučciel — siaredniaha rostu, małady, świetła-rusy, pryhladžany, abholeny i adziety frantam. Pad pachaj dziaŭžaŭ doŭhuju čornuju knihu. Hlanuŭ na chłapcoŭ staršych i małodšych, akinuŭ wokam usiu abstanoŭku, jak praktyčny haspadar swajo pole, i wažna sleŭ pry stale. Zara paklikaŭ małyšoŭ k’sabie i staŭ zapisywać. Wincuś pieršy raz u žyćci pačuŭ rasiejskuju mowu. Pakazaŭsia jamu tak śmiešnaj, što jon nia moh strymacca, — šturchnuŭ łokciem Jurewiča i skazaŭ: — Čuješ, Kastuś, pa-



jakomu heta jon haworyć? Heta-ž saŭsim nie paludzku! — Cícha ty! — adkazaŭ Kastuś, — u škole musić tak treba...

Ale woś pryšla kalejka na Wincusia. Cika-  
waść, strach i śmiech tak sputali jamu język, što  
tolki hladzieŭ na ŭsio i nia moh skazać słowa.

— Kak tiebia zwat? — pytaŭ wučyciel.

Wincuk stajaŭ i śmiajaŭsia.

— Kak twajo imia? — pytaŭ krapčej Kuksač.

— Każy! — taŭkli chłopcy Wincusia ŭ bok.

— Wincuk! — adkazaŭ nareście chłopiec,  
a wočy tak i hareli junym ahniom.

— A kak familija?

— Kawalonak, — adkazaŭ Wincuk.

Usie zaśmiajalisia, a Wincuk nia wiedaŭ, ča-  
ho im treba.

— Jakubionak! — pierabiŭ Wincuś sam siabie.

Tut usie zaśmiajalisia jašče bolš. Śmiajaŭsia  
i sam wučyciel i apiakuny dziaciej. A Wincuś sta-  
jaŭ pasiarod, źbity z tropu, pačyrwanieŭ da sa-  
mych wušej i ŭžo hatoŭ byŭ zapłakać.

— Kak ja zapišu? — kazaŭ wučyciel. Ty ska-  
zał dwie familii: katoraja z nich lučše?

Tut ustupiŭsia ŭ hutarku Kajetan Jurewič,  
bačka Kastusia. Jon pryjšoŭ dapoŭnić učarajšuju  
zapiś swajho syna, katory taksama mnoha naputaŭ

Kajetan byŭ čaławiek raźbitny, kiemny i kíd-  
liwy. Pa prafesii byŭ stalar, aŭčyńnik, malar i —  
adnym słowam — umieŭ sam adzin zrabić, ci pa-  
prawić samyja patrebnaja rečy ŭ haspadarcy. Ja-  
honuju pahaworku: „Umieješ — nie lanisia, nia  
ŭmieješ — nawučysia“ — znali ŭsie u Zawalacy.  
Jurewič kaliści dobra znaŭ Jakuba, Wincusiowaha  
bačku, z katorym niekalka miesiacaŭ razam praca-  
wali ŭ Zawalackim Zamku. Woś ciapier jon i pry-  
pomniŭ swajho pryjaciela i rastłumačyŭ wučycielu  
ŭsio patrebnaje.

— Hety chłopiec, — kazaŭ Kajetan Jurewič, —



syn tutejšaj udawy Hanuli, pa proźwišчы Jakubichi, bo jejny muž nazywaŭsia Jakub. Byŭ jon kawal i ślosar — i dobry byŭ čaławiek! Dyk wot i chłopca nazywajuć to Jakubionak, to Kawalonak. A praŭdziwaje ichnaje proźwišča, tak jak i waša, Haspadzin Wučyciel, — Paŭłowičy. Značyć, chłopiec nazywajecca Wincuk Paŭłowič, syn Jakuba.

— Wy putajecie, — kazaŭ wučyciel, — maja sobstwiennaja familija „Kuksač,” a „Pawłowič” — eto majo otčestwo.

— Nu, heta nam usjoroŭna, — adkazaŭ Jurewič. Tolki Ź heny Jakub Paŭłowič, bačka hetaha chłopca, byŭ pryjezny, zniekul wielmi daleka. Jon sam mnie kaliści raskazywaŭ, ale ja zabyŭsia. — Ni to z Biełastoku, ni to z Mahilewa, adnym słowam — niehdzie ŭ toj bok za Wilniu.

— KakoŹ gubernii i wołosti? — pytaŭsia wučyciel.

— A hetaha bahdaj tut ničto nia wiedaje, — adkazaŭ Kajetan, — i musić nawiet sama Hanula, chłopcawa matka, nia wiedaje.

— Kak-že ja zapišu? — pytaŭsia Kuksač.

— Zapišy, pan, što niawiedama, jakoŹ gubernii, — paradziŭ Jurewič.

A chłopiec bolš padobny da matki, jak da bački, — dabawiŭ jon na adchod.

Wincuś uwaŹna i cikawa słuchaŭ hetu apowieść ab swaim rodzie i tolki ŭłaśnie ciapier dawiedaŭsia ab swaim praŭdziwym proźwišчы, što jon Paŭłowič, a nie Jakubionak.

Wučyciel puściŭ chłopcoŭ na wialikuju pahulanku, a sam pajšoŭ u swaje pakoŹi.

— Ci ty Jakubionak, ci Kawalonak, — pytaŭsia Wincusia, niby to paważna, Kastuś Jurewič.

— Ja Paŭłowič, — adkazaŭ Wincuś.

— Ej, Kawalonak! A hdzie twajo kawadła? — dražniŭ Wincusia mały Michaś Masiukiewič, pa proźwišчы „Kuračka.”



— Hdzie twoj małatok? — dražnili druhija.

Wincuś maŭčaŭ i adstupaŭ da dźwiarej. Ale chłopcy wałam nastupali, bałazie sabralisia samyja małyšy, a adzin zakryčaŭ: Kali ty Paŭłowič, dyk ty našaha wučyciela syn!

Wincuś skočyŭ da taho niahodnika bicca, ale chłopcy nie dapuścili. Stali kruhom paŭtarać heta samaje. Wincuś užo pačynaŭ płakać. Tut „Kuračka“ padyjšoŭ da Wincusia i šapnuŭ jamu ũ wucha niešta-niejkaje takaje, što Wincuś nia moh strymacca i z cełaha rozmachu lapnuŭ jamu aplawuchu. Padniaŭsia taki šum i harmidar, što chłopcy nia čuli adzin druhoha. Až adčynilisia dźwiery i pakazaŭsia na parozie sam wučyciel.

— Kto zdzieś šumit? — zahamaniŭ jon.

Usie adnamysna pakazali na Wincusia.

— Na kaleni! — skamandawaŭ wučyciel i sam pajšoŭ.

Wincuś apynuŭsia na kaleniach, ũ kucie, pa-miż šafaj i piečkaj.

Ale Kuksač, widać, niešta pieradumaŭ. Zara wiarnuŭsia i skazaŭ łaskawiejšym tonam:

— Nu, pierwszy dzień ja tiebie praščaju, stupaj!

— A ty začem płąceš? — źwiarnuŭsia jon da Kurački, katory trymaŭsia za ščaku i praliwaŭ cełaje mora horkich ślozaŭ.

Druhija chłopcy tak-siak rastłumačyli i, wiedama, zwalili ũsiu winu na Wincusia.

— Tak ty takoj! — zahamaniŭ na jaho wučyciel. Jeśli tak, to astaniešsia siewodnia pośle klasa.

— Što jon kazaŭ? — pytaŭsia Wincuś.

— Jon kazaŭ, što, jak usie pojduć damoŭ, ty adzin astaniešsia ũ klasie, — rastłumačyli staršyja wučni.

Ciapier Wincuś staŭ płakać, a Kuračka pierastaŭ.

Hetaja wialikaja klasa, z šaścju woknami, z wysokaj stolaj, z wialikaj biełaj piečaj i ciom-



nym kutom za piečaj, pakazałasia Wincusiu wielmi strašnjaj. Lepš zhadziŭsia-b umierci, jak adnamu astawacca ŭ škole. Staršyja wučni, wychodziačy damoŭ, zatrymalisia pry dźwiarach, parailisia z saboj i źmiarkawali, što pakidać tut adnaho chłapca nieha.

— Heta saŭsim dhenna! — kazaŭ samy staršy, pa-prożwiščy „Buhawa“ (buława), bo nie wyhawarywaŭ ni „ł“, ni „r“, i časta lubiŭ używać słowa „buhawa.“

Hetak niamožna habić, — kazaŭ jon. Dhenna hobić naš wučyciel. Takoha mahoha chłapca adnaho pakidać u klasie niamožna.

Małyja chłapcy z trywohaj słuchali, jak Buhawa wystupaŭ suproć samoha wučyciela. Ale Buhawa nikoha nie bajaŭsia: jon užo siomy hod chadziŭ u szkołu, a ŭ trecim addzialeńni siadzieŭ hod treci, — nia moh zdać apošniaha egzaminu. Jon adzin pomniŭ papiaredniaha wučyciela i časta jaho chwaliŭ, a na hetaha łaski nia mieŭ.

— Što heta za wučyciel? — kazaŭ Buhawa, — toj, bywaha, mianie lubiŭ, a hety tolki dahemna khyčyć. Heta buhawa, a nia wučyciel! Ja nie mahu Wincuka pakinuć tut adnaho.

— Čamu? — pytali chłapcy.

— Bo jon budzie bajacca.

— Dyk što-ż z im rabić? — pytalisia chłopcy.

— Niachaj phosić wučyciela, a jak wučyciel nie pasłuchaje, dyk ja sam pajdu da jaho. — Čuješ, idzi siudy! — zakamandawaŭ Buhawa.

Ale Wincuś siadzieŭ u kucie i horka płakaŭ.

— Ech, ty, buhawa ty! — kazaŭ toj, — idzi, kali tabie ja kažu. Što, jašče budzieš sphačacca? Wiš, jaki ty!

Tut chwaciŭ Wincusia siłaj za ruki i paciahnuŭ da dźwiarej. Tam chłopcy adčynili dźwiery da wučyciela, a Buhawa ŭpichnuŭ Wincusia tudy.

Tam Wincuś stajaŭ i płakaŭ. Wučyciel hla-



dzieŭ na Wincusia i miarkawaŭ, što rabić, a pośle skazaŭ: Smatry ty u mienia, a to sawsiem wyganu sa školy! Dobra zakruciŭ chłopca za wucha i puściŭ damoŭ.

— Ty padniasi zatoje maje knižki, — kazaŭ Buhawa Wincusiu, a ja pašukaju pahu dobhych kamienčykaŭ.

— Na što jany tabie? — pytaŭsia Wincuś.

— Widziś, ty jašče mahy, — ty nia wiedajeś i tabie nia theba hetaha hawahyć. Pa dahozie bywaje ŭ nas wajna z mahymi żydkami, a ja muśu was bahanić.

Tak pierajšoŭ hety pamiatny pieršy dzień u škole. Heta pieršaja niaŭdača, jak zmora, doŭha lażała na duśy Wincusia. Jak pryjšoŭ damoŭ, tam užo wiedali ab usim. Susiednija chłopcy, katoryja pryjšli raniej, raskazali ŭ Piatrowičaŭ ab usich Wincusiowych pryhodach. Hanula była wielmi nie-spakojnaja i sabirałasja iści ŭ szkołu wyručać chłopca, jak woś jon sam pakazaŭsia na parozie.

Jakraz tahdy ŭ Maryli było wialikaje świata: zakałoli wialikaha parsiuka i končyli jaho raźbirać. Dziadźka Alaksandra Matusewič, padwiazany fartuchom, zakasaŭszy rukawy, rezaŭ i adkładaŭ na stoł i na ławu pawodle sortu — sała, mięsa biez kaściej, mięsa z kaściami i ślaninu. Jamu pamahaŭ Tamaś, a Maryla kamandawała abodwymi. Tolki-ż da dziadźki hawaryła łaskawiej: pałażycie, kali łaska, palandwicu na stoł, abo: nie fatygujcieśia — ja sama sała zakruču. A da muža adzywałasja krapčej: kudy-ż ty ŭbiŭsia z swaimi rukami, jak kačerhami?—abo: kali nia znajeś, dyk nie biarysia!

Nareście samaja kłapatliwaja rabota była skončana. Tahdy Maryla paklikała mužčyn na abied, na haračuju jušku. Treba było pieradychnuć i adpuścić dziadźku, katoraha rabota była skončana, a samym bracca za dalejšy paradak i za kaŭbasy.



Pry abiedzie, jak wymahaje abyčaj, hawaryli ab „niaboščyku.”

— Dobra ty wykarmiła! — kazaŭ dziadźka Matusewič da Maryli, — syty byŭ parsiuk, jak miadźwiedź, ślanina na maju dałoń. A wot maja Antola nia ŭmieje tak karmić.

— Wy zaŭsiody trymajecie mnoha świniej. Na ich mnoha wychodzić, a karyść małaja. A ja dziaržu adnaho: heta taniej kaštuje i bolšaja karyść

— A ja, — kazaŭ Tamaš, — pamahaŭ pa-zaŭčora kałoć i ważyć parsiuka ŭ ksiandza Marci-noŭskaha. Nie pawierycie?! — Ważyŭ dwaccać ča-tyry pudyl!

— Bahatamu čort dziaciej kałyša, — skazaŭ dziadźka.

— Heta — nia toje, — kazała Maryla, — ksiandzoŭskaja haspadynia ŭsiu haspadarku wiadzie pa knižkach: koźnuju reč mieryć i ważyć, zatoje i taki wynik.

Dzdiaźka ničoha nie skazaŭ, ale zadymiŭ lul-ku. A Hanula hawaryła swajmu Wincusiu: što-ż ty, synok, wydumaŭ — bicca ŭ škole i to z sa-maha pieršaha dnia?

— Kali-ż jon skazaŭ takoje słowa, što ja nia moh wytrywać.

— Chto taki i što jon skazaŭ? — pytała Hanula.

— A heny, Kuračka, — kazaŭ Wincuś.

— A ty nia wiedaješ, što bicca hrech? — ha-waryła Maryla.

— A ja daŭno kazaŭ, što z chłopca ničoha dobraha nia budzie, — kazaŭ dziadźka Alaksan-dra. Nawuka da dabra nie dawodzić. Naša na-wuka — heta sach, barana, cep, wiły, siakiera, małatok, a knižki — heta hultajskaja rabota. Ja pracuju, dyk maje ruki ŭ mazaloch, a wun — pahla-dzicie, — jakija ručki ŭ ksiandza, abo ŭ arhanistaha. Saŭsim jak u panienački. Jašče da palena nie da-



tkniecca, a užo palčyk zastremić. Praŭdu ludzi ka-  
žuć, što pad kaniec świetu wučonyja buduć u siami  
adnaho pieŭnia rezać, dy i to piewień ich nabje,  
a jany buduć płakać. Che, che, che!

— Što dziadźka haworyš? — kazała Mary-  
la. — Kab nia było-by wučonych, dyk nia było-by  
ni ksiandzoŭ, ni arhanistych, ni dachtaroŭ, ni  
apteki...

— Moža lahčej było-b żyć na świecie biez  
dachtaroŭ, — skazaŭ Tamaš.

— I ty užo prociŭ nawuki? — zahamaniła  
Maryla na muža. — Sam čytać nia ŭmieješ, dyk  
i karyści z nawuki nia bačyš! A woś, kab nie na-  
wuka, dyk nia było-by wam ni piły, ni siakiery, ni  
małatka, — usio heta wučonyja wydumali. I nia  
było-by wašaha praklataha tabaku, bo j heta paj-  
šlo z wučonych.

— Nu, za heta jany małajcy! — kazaŭ dziadźka.

Choć raz dziadźka pryznaŭ nawuku, — zaś-  
miajałasja Hanula.

— Dy ty, Hanula, nia śmiejsja, — kazaŭ  
dziadźka. — Niachaj sabie bahatyja wučacca, bo  
im ciażka pracawać nia choćacca, dyk jany pry-  
krywajucca nawukaj i dziaruć z nas siomuju sku-  
ru, ale ty ŭspomniš majo słowa, — wučyc chłop-  
ca nie pa twajej sile. Zabiary jaho sa školy i ad-  
daj da šaŭca! Z chłopca ničoha nia budzie...

— Z dziadźkawaha Antosia ničoha nia bu-  
dzie! — pierabiŭ dziadźku Wincuś. — Dziadźka  
jaho addaj sabie da šaŭca, a ja chaću wučycca.  
Ja budu wučycca, aź nawučusia...

— O, o, o! bačyš, Hanula, — zahamaniŭ  
dziadźka.

Tut užo i Hanula nie mahła strymacca,  
a krepka dzierhanuła chłopca za wucha.

Tak hety cały dzień pierajšoŭ Wincusiu pad  
nieščaśliwaj zorkaj. Nazaŭtra Hanula nia puściła  
jaho ŭ szkołu. A kaŭ, siedziały ŭ chacie, chłopiec



ceły dzień płakaŭ, na poślezaŭtra Hanula, z paraj kaŭbas pad pachaj, sama pawiała chłopca ŭ szkołu i dawiedałasja ab usim na miejscy. Wučyciel, pryniaŭšy haściniac, uspakoiŭ i paciešyŭ Hanulu.

— Ničewo, — kazaŭ jon łaskawa, — malčyk charošy! Ješčo niemnožko dikij, no my jewo naučym.

Chłopiec pačaŭ wučycca parasiejsku, iznoŭ ad litary „a”. Adnak ciapier wučyŭsia biez sylabizy. I achwotu mieŭ niepachibnuju. Kožny dzień ustawaŭ čućświet, śniedaŭ paśpiešna i nia jšoŭ, ale bieham biech u szkołu. Pośle taho pieršaha razboju, chłopcy naahuł Wincusia nie čapali. Byŭ jon zrešta družnym tawaryšam. Staršyja wučni jamu dawiarali swaje knižki, — kali treba było bicca z żydkami, ci ślízhacca na lodzie.

— Ty hjadzi maich knižak. Pomniš, jak ja ciabie hatawaŭ u toj piehšy dzień? — prypaminaŭ jamu Buhawa.

Tak prajšlo čatyry hady. Wincus wučyŭsia dobra, ale nikoli nie adważyŭsia bicca kamieŭmi. Hetaje ramiasło, pośle Buhawy, pieraniaŭ Kastus Jurewič i trymaŭ nad chłopcami wierchawodztwa aź da kanca swajej nawuki.

\* \* \*

Tymčasam pan Charašucho paśpiešna wyjechaŭ z Zawalaki. Pryčynaj tamu była Hanula.

Nie dačakaŭšy, kali ŭžo Ruzia skončyć padhatoŭku, arhanisty, jak česny čaławiek, pajšoŭ prosta sam na aficyjalnuju darohu: znajšoŭ adpawiednaha čaławieka i pajechaŭ da Hanuli ŭ swaty.

Ale ledź wyjechali na miastečka, jak adrazu im nie paručyła: stali zawaračywać na Zamkowuju wulicu, aź papiarok darohi pierajšla baba z pustymi wiodrami. Naahuł u Zawalacy niekatoryja baby jakby sumysna pierabiahali wulicu, jak zдалoku



ŭbačyli waźnych ludziej. Ale najhorš ciarpieli ad ich kirmašniki: tak i pilnawali niahodnyja baby, kab pierajści darohu z pustymi wiodrami! Tahdy takomu kupcu było čystaje hora: jechać na kirmaš — nia budzie ščašcia, a waročacca damoŭ — i daloka i stydna. Tak i našym swatom: chacieli ŭžo waročacca damoŭ. Ale dalš paciešyla ich druhaja baba, katoraja pierajšla z poŭnym, tolki-ż taja była z dwuma pustymi, a heta z adnym poŭnym.

Što robiačy, pajechali jany dalej. Ščaście, zdawałasja, pojdzie rukoju. Znajšli Hanulu ŭ chacie. Swat byŭ hawarki, umieŭ niaznačna padyjści da dzieła i nawiet Hanula nia čurałasja. Stali tahdy rozmowu dawodzić bliżej i ŭžo swat miarkawaŭsia jści da waza pa butelku z harełkaj, jak sama Hanula nahnala jaho ŭ sieniach i šapnuła: nie fatygujsia, waspan, nadarma, bo ja замуž nie pajdu za nikoha. A sama wyzwała cichańka Wincusia z chaty i, skrypnuŭšy dźwiarmi, pajšla da susiedziaŭ.

Swat prosta zbaranieŭ, bo saŭsim nie spadziawaŭsia takoha abwarotu. Ale Charašucha jašče pierad tym zdaŭsia na Božuju wolu i kazaŭ sam sabie: jak budzie, tak budzie, — pajedu ŭ swaty, jak usie ludzi, a tam pahladzim... Dyk ciapier saŭsim spakojna rasparadziŭsia źniać zwanki z kania i cichańka jechać damoŭ.

Nazaŭtra ŭziaŭ Charašucha ŭ ksiandza Marcinoŭskaha odpusk na cały tydzień i niekudy pajechaŭ. Wiarnuŭšysia z hetaj pajezdki, staŭ pakawacca saŭsim i za try dni pakinuŭ Zawalaku nazaŭsiody. Dastaŭ służbu ŭ samoha dziekana ŭ Nowaj Murawancy.

---





## I. Familijnaja Rada.

Naš chłopiec, Wincuk Paŭłowič, majučy dwanać hadoŭ, skončyŭ pačatkawuju szkołu. Apošni ekzamin udaŭsia dobra, nawiet i wielmi dobra. Ale Wincuk nia wyjšaŭ pieršym wučniem, jak cichańka ab hetym nadzieiŭsia. Usio dzieła papsuła arytmetyka, za katoruju Wincuś dastaŭ tolki čačwiorku.

Woś chłopiec z pachwaŭ pakidaŭ szkołu i wychodziŭ na Boży świet.

Ale što rabić dalej? Darohaŭ było mnoha, ale ŭsie wuzkija i ciesnyja.

Dumała, hadała Hanula, što rabić dalej i kudy pakirawać chłopca i nie maŭła, jak kažuć, dumki pryłażyć. Treba było sklikać Familijnuju Radu!

Sabrałasja Rada. Należyli da jaje: ciotka Maryla, dziadźka Tamaś, brat Hanulin Symon, stary dziadźka Alaksandra Matusewič, i jašče, choć nie z radni, ale pa znajomaści, — Kajatan Jurewič, nu i sama Hanula. Tolki nie należyŭ da Rady najbołš joj zainteresawany — sam Wincuś. Jaho puścili hulać. Jon i nie dahadaŭsia, što tut buduć rasstryhać jahony los.

— Što mnie rabić z chłopcom? — pytałasja Hanula. Woś jakraz skončyŭ szkołku. Što dalej? I kudy jaho pakirawać? Baćka daŭno pamior, a ja adna bajusia rasparadźacca jahonaj dolaj. Chłopiec-sirata, a ja — ŭdawa.

Usie zadumalisja. Kožny pačuwaŭ na sobie biarema adkaznaści za čuży los.

— Wy ciapier hawarycie! — adazwaŭsia pieršy dziadźka Matusewič, — bo kaliści Hanula mia-



nie nie pasłuchała, dyk ja nie chaču pieršy radzić. Što z takoj rady, kali ciabie pytajucca, a pośle robiać paswojmu?

— Što-ž! — adazwałasja Maryla. Ja dumaju, siar, addaj ty jaho da stalara. Wot Kajatan jak-raz tut, a jon dobry stalar i Boh jamu pamahaje. Papraśi, kab syna pryniaŭ na nawuku, — i kusok chleba mieć budzieš.

— A moža lepš da kawala? — skazaŭ niašmieła Tamaš, kab jaŭna nie piarečyć žoncy.

— Kawalom nawiet lepš być, — dabawiŭ Symon, — bo i bačka Wincusiou byŭ kawalom i dobra żyŭ. — I... skora pamior, — dabawiŭ Kajatan Jurewič.

— Nia ũsie-ž kawali tak skora pamirajuć, — skazaŭ dziadźka Alaksandra, pykajučy lulku. — Wun Icka kawal maje ũžo kapu hadoŭ.

— Hawarycie wy tut, jak sabie chočycie, — skazaŭ paważna Kajatan Jurewič, — a ja wam skažu, što wiedaju. Pamojmu Wincuś ani na stalara, ani na kawala niazdatny. Druhoje dzieła — moj chłapiec, Kustuś: čyrwony, zdarowy, plačysty — jamu tolki z siakieraj, z piłoj, heblem i pracawać! Ja nia dzieła taho, kab Wincusia da siabie nia pryniać, ale dzieła taho, što dzicia bledaje, chudoje, małoje... kudy jamu ciahac ciažkija belki, ci bić mołatam pa kawadle. Upadzie ũ suchoty i pamre ũ maładych hadoch, jak i bačka jahony. Tut sprawa jasnaja, jak na dałani.

— Dyk addaj, Hanula, chłapca ũ šaŭcy c kraŭcy! — radziła dalš Maryla. Heta rabota hulaščaja. I zarobić dobra i zdarouja nia stracić, i sama budzieš rada.

— Ja ũžo daŭno joj ab hetym kazaŭ, ale tahdy nie pasłuchała mianie, — skazaŭ dziadźka Matusewič.

— Što-ž, nie pasłuchała, — adkazała Hanula. — A woś chłapiec skončyŭ školku i...

— Nu, i što? — pierabiŭ dziadzka.



— Jano to niby ničoha, — kazała Hanula, — ale ũsioŕtyki chłapieć budzie rozumniejŕy. I dobra wučkyŕsia.

Dziadźka machnuŕ rukoj i ničoha nie skazaŕ, tolki burknuŕ sam sabie: „Kniŕŕnaja mudraŕŕ—sabakam na padnoski!”

— Ja ũŕo prabawała kazać jamu, — hawaryła Hanula, — ale chłapieć ab ŕaŕcoch i ŕluchać nia choća! Płaća bieŕkaniećna, kab addać jaho ũ ŕkołu — „Haradzkoje wučkyliŕŕa” ũ Nowaj Murawancy. I sama nia wiedaju, adkul heta jamu pryŕŕo ũ haławu i hdzie jon dawiedaŕsia, bo jak-raz ciapier nihto z cełaj Zawałaki tam nia wučkycca.

— Nićoha. Papłaća i pierastanie. A poŕle prywyknie i budzie dobrym ŕaŕcom, — kazaŕ Tamaŕ Piatrowiĉ.

— Jak majstar pociaham pieraciahnie kolki razouŕ, dyk i płaćać pierastanie, — ćwiardziŕ swajo dziadźka Matusewiĉ.

— Paćakajcie, ŕuŕiedził — kazaŕ Kajatan Jurwiĉ, — nia ũsio moŕna ũ dzicia ũbić. Jak dzicia nia maje da ćaho ŕkłonnaŕci, dyk choć zarezŕ jaho, — ničoha z im nia zrobiŕ! Tak i ũ ŕwiaroŕ bywaje: choć kata zabi, jon za zajcam nie pahonicca, a sabaku — dyk i ŕtrymać nia moŕna. Woŕ, prymierna, moj Kaŕtuŕ: wiećna z raŕŕnami i z heblem wozicca, — uŕie palcy parezaŕ, — znaćyć, budzie dobry ŕtalar. Moŕa nawiet budzie lepŕy za mianie, bo ŕkonćyŕ tutejŕuju ŕkołku.

— A na ŕto ŕtalaru nawuka? — pytaŕsia dziadźka Matusewiĉ. — Moŕna dołatam dziaŕbać i biaz ŕkoły.

— Biez nawuki budzieŕ „dzioŕbałam,” a nia majŕtram, — kazaŕ Kaj ten. Naŕa ŕtaraŕwieććyna nie przyznawała nawuki, zatoje i ja tak z nawukaj zapoŕniŕsia. Ale ciapier, jak ŕtaŕ wučkycca moj Kaŕtuŕ, dyk zacikawiŕsia i ja. Bo i ũ majej ŕtalarcy



patrebna miera, ličeńnie, plan i wykanańnie. Adnym słowam — patrebna nawuka. Ech, bratki wy majel! Ja widžu jasna: kab ja byŭ wučony, jaby pajšoŭ wyšej ad druhich inżynieraŭ, što ciapier dziaruć nos pierada mnoju i tykajuć mnie palcam pad nos: „Tut toje tak — tut toje nia tak!“ Ja i ciapier časta spradžusia z imi pry budoŭli. A jak budawali toj niaščasny most u Haradźcy, na Wałačancy, dyk ja doŭha spradžusia z tym austryjakim inżynieram i z samym dochtaram. Ja im dakazywaŭ, što treba pastawić pierad mastom dwa ledarezy i samy most raździalić na dźwie asnaŭnyja čaści, a ŭ kažnaj zrabić dwajnuju zastaŭku na šrubach. Prytym siaredzinu masta ŭmacawać žaleznymi abručami. A toj inżynier čech, dakazywaŭ swajo na rysunkach, a na papierach ja byŭ ślapy. I woś zrabili jany paswojmu, — i paječaŭ pan dochtar z tym samym mastom, jak to kažuć „da Abrahama na piwa.“ Ciapier ža ŭdawa Pstrykunicha, z swaim hałoŭnym akanomam (i jon čech!), kličuć mianie na hałoŭnaha mechanika. Ale ja staŭlu ćw-ordyja warunki i, — kab ja tak zdaroŭ byŭ! — lepš zrablu ad taho zahraničnaha inżyniera. — Aha! Ale woś moj Kastuś staŭ śmiajacca z mianie, što ja nia ŭmieju pamnożyć i padzialić nijakich ličbaŭ, i nie mahu tak, jak jon, rabić z pamiaci tablicy mnożeńnia. Nie dačakańnie twajo, kažu, moj ty synok! Nie takaja-ž tut wialikaja mudraść. I woś ja try wiečary, pad sakretam ad chatnich, wučyŭsia hetu tablicu: tahdy pajšoŭ da Kastusia na ekzamin. I... zrezaŭsia saŭsim! Mnie tak było stydna pierad synam, jak by chto mianie rezaŭ pa horle ščarbataj brytwaj. A Kastuś, — chitry i jazyčliwy, — kaža, nibyto žalejućy mianie: „Tata ŭžo stary, dyk zatoje i trudna. Treba było maładomu wučycca.“ — A jaki ja stary? Mnie tolki tryccać pieć hadoŭ. Ja saŭsim małady žaniŭsia. — Dyk woś ja ŭziaŭsia iznoŭ. Jašče try wiečary zub-



ryŭ da poŭnačy tablicu i dwa razy jaje pierapisaŭ. Zatoje ciapier i sprasoŭnia skažu, što zachoćacie. I koźnuju ličbu pamnožu — razdziału, choć na što choćacie! Pryłamaŭsia, jak pastanawiŭ.

Dy mała taho, — kazaŭ dalej Kajatan, — ja staŭ pryhladacca ŭ kniźki: baču, — i heta pa majej sile. Woś ja wiečarami staŭ wučycca pad rukej syna. Pierš na śmiech, a pośle papraŭdzie. I nia śmiejciesia. Ja-ż byŭ dahetul saŭsim niahramatny, a ciapier ja čytaju i pišu. A i moj synok taksama pierastaŭ pieradamnoj kurażycca, bo nia moža adkazać na ŭsie maje pytańni. Tolki adnaho nie mahu paniać, na što my wučymsia papolsku, abo parasiejsku?

— A jak wučycca? — pytaŭ Symon.

— Panašamu! — kazaŭ Kajatan.

— Heta-ż paprostu! Ci-ż tak moźna? — pytaŭ Tamaš.

— Čamu nia moźna? — kazaŭ Kajatan. — Ja sam pryłamaŭsia i pračytaŭ kniźku „Dudka Bielaruskaja.“ I widžu, što ŭłaśnie my pawinny wučycca paprostu. Čym praściej, tym lepš. A my saŭsim pakrywilisia i ničoha nia ŭmiejem. Tolki, jak durnyja, my stydajemsia sami siabie i swajho jazyka. Dyk wot jakoje dzieła! — Zatoje ja nia dziŭlusia, što i Hanulin chłapieć choća wučycca, a Hanula choća jaho addać u szkołu. I ja swajho małodšaha syna pašlu na druhi hod u Murawanku.

— Ale jak-ža ty, siastryca, paradziš u takuju nawuku? Hdzie ty woźmieš hrošy? — pytała Maryła.

— Ja nia wiedaju sama, — kazała Hanula. — Budu prasić pomačy. Jość ludzi, katoryja kryšku abiacajuć, kali chłapieć budzie zdolny i budzie staracca.

— A ci achwotu maje? — pytaŭ Kajatan.

— O, achwoty ŭ jaho, choć adbaŭlaj! Jeści nia budzie, spać nia budzie, aby tolki wučycca.

— Kali chłapieć budzie staracca, dyk i ja



pamahu, — kazaŭ Symon, Hanulin brat. Ja sam kaliŭci hod wučyŭsia ŭ Nowaj Murawancy, ale zalantŭsia i bačka zabraŭ mianie damoŭ, a ciapier užo nia wiernieš.

— I ja pamahu, čym zmahu, — kazaŭ Tamaš.

— A čym ty pamožaš? — pierabiła jaho Maryla. — U nas samych dzieci.

— Tolki-ž adna Julačka, — hawaryŭ Tamaš.

— Adna to adna, a ŭsio jašče moža zdarycca. Što tut hawaryć...

— Nu, choć u Murawanku chłapca padwiazu, — adkazaŭ Tamaš naprociŭ žoncy.

— A ja dumaju, što ty, Hanula, tolki na śmiech slabie wystaŭlaješ, — hawaryŭ swajo dziadźka Matusewič. — Nie twajej heta siłaj. Z celaj našaj Zawałaki nichto ŭ Murawanku synoŭ nie pa- syłaje, choć jość tut ranoŭha bahatych haspadaroŭ, a ty — biez hrašej, biaz chaty, biez swajho zahonu... Kudy-ž ty parywaješsia? Tolki daremna sarwiešsia i prapadzieš za ništo!

— Jak Boh daść, tak i budzie. Boh silniejšy za ludziej, — tak zakončyla radu Hanula.

— Užo lepš išła-by zamuž za taho arhani- staha, — kazaŭ jašče dziadźka. — Dyk i mieła-by za što syna wučyć.

— Kali Boh nia sudziŭ, — adkazała Hanula.

Tym rada i skončylasia. Usie razyjšlisia.

— Kali ty sama pastanawiła, na što było nas klikać, — dumaŭ dziadźka, idučy damoŭ.

Jašče treba było Hanuli adbyć adnu radu, — z samym Wincusiom.

A Wincuś byŭ toj samy wichrawaty chłapiec, z katorym my byli znajomy ŭ pieršaj čaści hetaj powieści. Choć mieŭ užo dwanaccać hadoŭ, ale padros wielmi niamnoŭha, dy jašče bolejš pacia- nieŭ, — jak kazali susiedzi, „wysach ad nawuki.“ Ale wočy byli tyja samyja: żywyja, jak dwa ahoń- čyki, hłyboka-pranikliwyja — matčyny wočy, u ka-



torych kryłasia dumka, niepaniatnaja čužym ludziom, a nawiet rodnaj matcy. Chłapiec da ũsłaho byŭ cikawy. Asabliwa lubiŭ raskazy ab histaryčnych padziejach, wialikich i strašnych pryhodach. Čytaŭ wielmi mnoha, a pośle heta pieradumywaŭ, pierażywaŭ sam i časta śniŭ.

Hledziačy sa starany na chłapca, susiedzi prazywali jaho ksiandzom, a chłapcy dražnili hetym i stroili rožnyja žarty. Wincuk adnakža nie abižaŭsia, ale jašče bolš uhłyblaŭsia ũ knižki.

Naahuł u tyja časy, kali wielmi mała było szkołaŭ i ũleżci ũ ich było trudna, dyk chto adważyŭsia wučyc syna, hetym samym dawaŭ znak, što kiruje jaho na ksiandza. Druhich wučonych prafesijaŭ na biełaruskaj wioscy tahdy jak i nia bywała. U dachtary papadali tolki bahatyja. U adwakaty — taksama. Zrešta lačylisia tahdy nia mnoha i to swaimi ziołačkami i naahuł chwaroobaŭ było mienš. Sudzilisia taksama swaim sposabam — u wałaścioch, hdzie za prastupki siekli rozhami, abo sadzili u „chałodnuju,” — dyk i adwakaty byli niepatrebny. Tolki adna prafesija była zaŭsiody nieabchodnaja i zrazumiełaja sialanam — heta ksianczoŭstwa.

Hanula taksama cichańka spadziawałasia, što syn budzie ksiandzom. I maliłasia ab heta bieskaniečna. A sam Wincuś tymčasam saŭsim ab ksianczoŭstwie nia думаŭ. Jaho paciahiwała tolki adno pažadanie — wučycca.

— Jakža budzie, Wincuś, — prabawała Hanula chłapca, — ci budzieš ty šaŭcom?

— Mamačka, choć mianie zarežcie, — nia budul Na śmierć nia lublu šawiectwa! Na što wy mnie jaho nawiazywajecie?

— A što ũ im błaħoje? — jašče pytałasia Hanula. — Żyćcio šaŭca spakojnaje, praca nie ciażkaja i kusok chleba možna zarabić, i mianie prakormiš da śmierci.



— Ci, mama, śmiaješsia, ci sapraŭdy kažaš? Bo, kali praŭda... — Wincuk nia skončyŭ i pilna hladzieŭ matcy ŭ wočy.

— Kali, kaža, śmiaješsia, dyk — ničoha, a kali sapraŭdy, dyk... Tut užo wočy nalilisia ślami i chłapiec ledź moh strymacca. U fantazii chłapčaniaci tak żywa rysawaŭsia abraz šaŭca i wonkawyja abstawiny — skura, dratwa, brudny stolik z rožnaj drabiazoj i sam šawiec — zhorbleny, zasmolenyja ruki, što Wincuk pužaŭsia samoj nazowy i ŭspaminu. I nia było na świecie takoj siły, katoraja mahła-by pryłamać chłapca da šawieckaha warštatu. — Uciaku kudy niebudź! — kazaŭ jon matcy.

Kažuć, što Boh ad rodu naznačaje čaławieku asobnaje pryzwańnie, i ščaśliwy budzie toj, chto za hetym pryzwańniem pojdzie. Ale musić taksama Boh pryščepliwa je nialubaść da inšych zaniaćciaŭ, kab čaławiek nia braŭsia za pryzwańnie nieadpawiednaje. Tak było i z Wincusiom. I Hanula heta dobra zrazumiela.

— Što-ż ja zrāblu? — kazała jana susiedziam, musić Boh tak choča.

— Dyk kim ty, synok, chočaš być? — pytałasja jašče Hanula. Ty užo chłapiec nie mały. Što ty sam sabie zadumaŭ?

— Ja jašče j sam nia wiedaju, — kazaŭ Wincuk. — Mnie tolki chočycca wučycca i wučycca. Ab tym pośle padumajem.

Na hetaj radzie z Wincusiom było pastanoŭlena ŭ wosień zdawać ekzamin u Nowa-Murawanskuju pawietawuju školu, a ciāpier uziacca za padhatoŭku.

---



## II. Padhatoŭka.

Z padhatoŭkaj treba było špiašacca, bo da ekzaminu času astałosia niamnoha. Stała Hanula šukać adpawiednaha wučyciela. I wot akazałosia, što Zawałaka nie takaja Źžo biednaja na ludziej. U miajscowaha dziaka Kuźmy Narcukiewiča byli dwa syny, katoryja wučylisia Ź prawasłaŭnaj duchoŭnaj seminarij Ź Wilni. Adnaho nazywali „Šurka“, a druhoha „Wańka.“ Šurka byŹ wysoki, świetła-ryży i dosyć pryhoży junak, a Wańka byŹ jarka-ryży, hruby i dosyć biezabrazny chłopiec. Šurka wučyŹsia dobra, ale piajaŹ drenna. Zatoje ŹmieŹ Źžo wypywać nia horš ad rodnaha baćki. A Wańka piajaŹ dobra, ale wučyŹsia słabawata i sioleta dastaŹ pieraekzaminoŹku z łacinskaha jazyka.

Sam Kuźma byŹ čaławiek hawarki, wiasicŹy i mieŹ skłonnaść da filazofii, asabliwa dziubnuŹšy harełki. Bywała, cełymi hadzinami pahładżywaŹ swaju biełuju doŹhuju baradu i tałkawaŹ na wysokija temy.

Nu, i barada Ź Kuźmy była słaŭnaja! Razy-chodziłasia na dźwie roŭnyja čaści i zakrywała čuć nia cełyja hrudzi. Kuźma lubiŹ swaju baradu niepamierna. RasčesywaŹ jaje i razhlądżywaŹ z wielikim nabaženstwam, asabliwa Ź carkwie, i pahładaŹ na Źsich i nawiet na papa zhary, bo Ź taho była barodka redzieńkaja — prosta kasmyl, a nie barada. — Dudziuk jon prociŹ mianie z swajej baradoj! — hawaryŹ dziak na papa. A pop i sapraŹdy nazywaŹsia Dudziuk. Takoje Źžo jahonaje było proźwišč.

Tawaryšam Kuźmie bywaŹ wučyciel Kuksač,



katory taksama lubiŭ u mieru wypić i paspračacca z Narcukiewiçam.

— I čamu Boh daŭ čaławieku dwoje wačej?— pytaŭsia Kuźma wučyciela.

— Boh tak, značyć, zachacieŭ, dyk i daŭ,— kazaŭ wučyciel.

— Pastoj, pastoj! — pierabiŭ jaho Kuźma,— ty tut miakinaj nia wykrucišsia, — hawary mnie tołkam. Wot skaży mnie, našto Boh aboje wačej pasadziŭ spieradu? Nu, budź ty mudry — adkaży! A ja, — kazaŭ dalej Kuźma, — daŭ-by adno woka spieradu, a druhoje zzadu, abo zrabiŭ by jašče lepš: kab adno table šwiaciła ŭ dzień, a druhoje ŭ nočy. Nu što, moža drenna ja kažu, ha? — I dziak pahładziŭ baradu.

— A jak tahdy, waspan, chadziŭ-by, kab aślep na piaredniaje woka? — spytaŭsia wučyciel.

— Ej ty, brat, chitry! Nia darma ty nazywa-  
ješsia Taŭkač, — kazaŭ Kuźma.

— Ja — Kuksač! — paprawiŭ wučyciel.

— Ja ž i kazaŭ — Taŭkač! I chitry ty, brat ty moj! Musić ciabie małoha matka rŭakam pała! A chitraść — heta łukaŭstwa, a łukaŭstwa — heta ašukanstwa, ašukanstwa — heta wialiki hrech! Dyk ty, bratok, pojdzieš na samaje dno ŭ piekła,— nu, i tam ty prapadzieš! I škoda mnie ciabie, choć ty płáč!

I ŭžo Kuźma sapraŭdy pačynaŭ płakać. Ale zara nabiraŭ rezonu i kazaŭ:

— Što ž my budziem płakać? Lepš budziem za ciabie malicca i spasać twaju hrešnuju dušu, bo i ty, choć Taŭkač, ale nibyto taksama čaławiek.

Tut Narcukiewič wyniaŭ z kišani kamerton, uderyŭ ab dałoń, paśla pryłażyŭ da wucha i pa-  
daŭ ton: ut, la, fa, ut. Ale jany siadzieli tolki ŭ dwuch u maleńkim pakoŭcyku, u karčmie Lejza-  
ra Zawalackaha. Tymčasam Kuźma dawaŭ čatyry tony — heta na dwuch było zamnoha: patrebny byŭ poŭny chor.



— Hej, Chaška, Sorka! — kryčaŭ Kuźma, — siudy! Chaška i jejnaja dačka Sorka ŭwajšli ŭ kamorku.

— Nu, što? — pytała Chaška.

— Biary ton! — hamaniŭ Kuźma — „ut!“ Ciahni, kab ciabie trasca! Pośle Sorcy daŭ altowy ton, Kuksaču — tenara, a sabie — basa. I sam pačaŭ piajać: „So światymi upako-o-oj!..“

— A wy čamu maŭčycio! — zakryčaŭ Kuźma na swaich śpiawakoŭ.

Ale Kuksač užo pašpieŭ ciškom wyjści z karčmy, a Chaška z Sorkaj stajali i śmiajalisia. Kuźma sa złości prahnaŭ i ich.

Astaŭšysia adzin, Kuźma lubiŭ pahawaryć sam z saboju. Tahdy ničto jamu nie miašaŭ i jon wyskazywaŭ usio, čym dahetul nabaleła duša. Uhłyblaŭsia ŭ carkoŭnyja sprawy, prajektawaŭ rožnyja reformy, asabliwa ŭ śpiewie i ŭ adnosinach pamiż duchawienstwam.

— Praŭdu skazać, to dziak u carkwie ważniejšy ad papa, bo dziak bolš ad papa piaje i bolš maje kniżak. Zatoje i ja na papa nie pajšoŭ, a astaŭsia dziakam.

Tut Kuźma zadumaŭsia.

— Uziać, — kazaŭ jon, — chacia-by majo pałažeńnie. Ja stary regient i maju za saboj wialikija zasługi. Mianie, dziakawać Bohu, užo wyhnali z dwuch, samych najwyšejšych, służbaŭ. A naš pop lubić kryknuć: „Ej, ty tam, Kuźma!“ A hety Kuźma byŭ kaliści basam u archierejskim chory, Kuźma byŭ regientam u błahačynnaha, — wot chto tabie Kuźma Narcukiewič! Kuźma — tobie nia prostaja Kuźmišča. A padčas służby nia ja prycho-džu da papa pytacca, bo ja ŭsio wiedaju napa-miać, a pop prychodzić da mianie i łaskawa pyta-jecca: Jaki ŭ nas siahodnia trapar? A ja — niby ničoha — kažu: — Heta-ż wiedoma, pieršy trapar światočny, a druhi waskresny. Abo zakliča mianie

No. 103

*T. Tarkine*



ŭ aŭtar i pytaŭe: Jaki budzie u nas siahodnia prakimien? I chitry naš popl Oj chitry! Choča pry tym źniuchać, ci ja hetaha-taho?... Jak ty, brat, mianie źniuchaješ, kali ty sam taho-hetaha... Dyk, značyć, my aboje-raboje. Che-che-che! — śmiajaŭsia dziak, aź zaliwaŭsia, kruciŭ haławoju i pryhladźywaŭ baradu.

I machajučy rukami, tałkujučy na cely hołas, Kuźma wychodziŭ z karčmy poznym wiečaram i kirawaŭsia damoŭ. Adnak-ža braŭ kirunak saŭsim praciŭny, błudziŭ pa miastečku, a pośle ciahaŭsia pa paloch, kala rečki i načawaŭ, hdzie pryšłosia. Prytym Kuźma wielmi dziwiŭsia, što chata niehdzie zyjšła z miejsca. Pakul narešcie sam nie dahadaŭsia. Aha! — kazaŭ jon sam sabie, — hetaż musíć ciapier było ziemlatrasieńnie, bo ziamla tak i chodzić pad nahami i ŭsie rečy kruhom skačuć, jak ašaleŭšy. Značyć, i chatu niehdzie čort zaprataŭ. A dobraja była chata! — kazaŭ Kuźma, krepka ŭzhychnuŭšy. — Žyŭ ja ŭ joj užo hadoŭ z dwaccać. Tut i dzietak dahadawaŭ i žonku pachawaŭ — Wiečny joj pakojl

Tak to'ki supakojwaŭ Kuźma sam siabie i tady užo ćwiorda spaŭ pad prydarožnym kamieniem aź da zaŭtrašniaha biełaha dnia.

Heta paŭtarałasia wielmi časta. My sumysna zatrymalisia tut daŭžej i paznajomili čytača z Kuźmoju, bo jon budzie nam patrebny i ŭ dalejšym raskazie.

Ciapier pašplašym wiarnucca da dziakowych synkoŭ. Staršy, Šurka, mieŭ praz leta dwoch wučniaŭ: Wincusia, katoraha pryhataŭlaŭ da egzaminu ŭ treciaje addzialeńnie Haradzkoŭha wučylišča, i swajho brata — Wańku, katoraha pryhataŭlaŭ da laćcinskaj pieraekzaminoŭki.

Wincuś tak staraŭsia, što treba było chłapca ździerżywać i prosta adrywać ad knižki. U darożie na lekcyju hołasna paŭtaraŭ sam sabie swaje zada-



čy. Hanula hladziela i jasna bačyla, što chłapiec pajšoŭ pa pryzwaŭni. A dziadźka Symon hladzieŭ i kazaŭ: — Čamu heta ja kaliści byŭ taki durny i laniŭsia wučycca? A ciapier užo pozna. A dziadźka Tamaš kazaŭ: — Ty, chłapiec, idzi jeści, bo saŭsim zabješsia ad hetaj nawuki! — A stary dziadźka Matusewič ničoha nie kazaŭ, tolki pykaŭ lulku i dumaŭ: — Zdurnieli ludzi ad hetaj nawuki! Im užo mała čornaha chleba, chočycca ananasaŭ. Kažuć, što wučonyja buduć latać kaliści pa pawietry. Oj, nalatajuć jany ŭ lichy kaniec, što nia budzie ni chleba, ni ananasaŭ. Inašto prostamu chłapcu nawuka? Lepš wučyŭsia-b na šaŭca — zara Hanula mieła by kusok chleba!

A susiedni żydok, Jankiel, pytaŭsia: — Nu Wincuk, na kaho ty budzieš wučycca? Kažuć, što na ksiandza? — Praŭda-a?

— Nia wiedaju jašče, — kazaŭ Wincuś.

— Nu, tut nie majo dzieła, — kazaŭ Jankiel. Ale ja radziŭ-by iści na ksiandza.

— Čamu?

— Nu, bo ksiandzy ciapier dobra zarabljajuć, heta dobry interes. Tolki adna ŭ ich biada, što nia možna žanicca, a heta uj, jak trudna!

A dziak Kuźma Narcukiewič, dobra wypiušy, hladziŭ Wincusia pa haławie i kazaŭ: — Ty chłapiec — maładziec! Ja widžu, što z ciabie kaliści buduć ludzi. Ech, kab ty byŭ maім synam!... — bo maje nie pajšli pa mnie i Šurka budzie horkim pjanicaj, a Wańka — hultaj! Wot egzaminu nia zdaŭ. A čamu nia zdaŭ? — Licha-ž jaho bačku wiedaje! Jakija z ich buduć papy? Ni jany noty znajuć, ni jany toje—heta. Jak ich tam u seminarij wučać? Prosta, chłapcy blajuć, jak awiečki, choć i maje rodnyja syny. — A ty, chłapiec, wot byŭ-by pop, — nad papami pop!

— Ja nia budu papom, — baraniŭsia Wincuś.

— Nu, a chto-ž ty budzieš? Pazwol sam sla-



bie zapytacca? — kazaŭ, pachiliuŭšysia da Wincusia, Kuźma.

— Ja budu ksiandzom.

— Wiš ty — jeretik kakojl — kazaŭ dziak. — A ty dumaješ, što ksiondz — to nia pop? Jej Bohu — pop! Z usich bakoŭ — pop.

— Papa, ostaw jewol — kazaŭ Šurka i aŭcia-rožna wywodziu bačku ŭ kuchniu. Tam dziak spracaŭsia dalej sam z saboju, haworačy: —

— Znaju ja hetych ksiandzoŭ! Chi-itryja jany jezuity: barada im miašała — abrezali jaje; wałasasy miašali — abrezali i wałasasy; poły i rukawy im miašali — taksama abrezali; žonka i dzieci im miašali — jany j žonku abr... br... kinuli, — jeretiki any etakija! A tak u druhim usim — dyk ksiondz z papom — roŭnyja papy. Ja i swajmu papu heta samaje kazaŭ, dyk i jon nia moh ničoha adkazać, — tolki dzior swaju kurtatuju baradu i nosam kruciŭ.

A Wincuś siadzieŭ za pieraharodkaj i pryhtaŭlaŭ lekcyju. Ale tut zasłuchaŭsia ŭ nawučnyja wywady dziaka i aź kisnuŭ sa śmiechu.

A za druhoj pieraharodkaj Šurka wučyŭ Wańku łacinskaj hramatyki i bieskaniečna paŭtaraŭ adny i tyja samyja słowy. Najbolš cikawiŭsia Wincuś tym, što Wańka paŭtaraŭ pa dwa razy adno słowa: *civis-civis, exercitus-exercitus, panis-panis*. Pośle Wańka skłaniaŭ hetyje słowy, wielmi mylaŭsia i dastawaŭ pry hetym ad staršaha brata za wucha, abo j prosta pa zubach. Wańka časam płakaŭ, časam adhryzaŭsia, abo časami biehaŭ da baćki sa skarhaj. Baćka, kali byŭ pry swaich, zara stanawiŭsia na staranu Šurki i Wańka dastawaŭ jašče bolšuju karu, i tahdy celý dzień płakaŭ, abo ŭciakaŭ z chaty Ale, kali Kuźma byŭ padwypiŭšy tuha, tahdy zastupaŭsia za Wańku i hawaryŭ: Ty, Šurka, šwirepyj čelowiek! Našto papu patrebna łacina? Pop usioroŭna jezuitam nia budzie. My kališci saŭsim łacinskaj hramatyki nia wučylisia,



a wot byli papami lepšymi, jak wy z wašaj jezuit-  
kaj łacínaj. Wot chacia-by i naš pop, Dudziuk:  
choć łacínu ũmieje, ale ũsioroŭna Dudziuk —du-  
dziukom...

— Kali tak, dyk ja saŭsim Wańku nia budu  
wučyć, — hawaryŭ razžaleny Šurka. — Našto  
mnie heta biada? Ja swaje egzaminy ũsie pazda-  
waŭ, a jon u seminarij laniŭsia, — niachaj cia-  
pier sam dahaniaje.

— Nu, nu! Ty, brat, nie razychodźsia! — ka-  
zaŭ jamu Kuźma. — Jak uziaŭsia wučyć, dyk wu-  
čy i nie stanawisia ũslupki. Ja hawaru toje, što  
mnie prydziecca, a ty rabi toje, što tabie treba!

Tak Wincuś pryhataŭlaŭsia ũ dziakowaha  
Šurki praz cely miesiac z hakam. A Hanula praca-  
wała—harawała i zapłaciła Šurku piać rubloŭ zo-  
łatam.

---



### III. Ekzamin.

Z Zawałaki ū Murawanku było dwaccać wiorst. Staradaŭny haścinniec-tracht byŭ wysadżany biarozami — pa dwa rady z koźnaj starany. Apryč niewialikich zaraślaŭ i biareźnikaŭ, daroha wiorst na dziesiać wiała praz husty dramučy les, jak nazywali — Miadźwieży Łoh, choć miadźwiadzi wywelisia pawoli daŭno. Bliżej Murawanki daroha jšla praz mienšy les — Duboŭku, hdzie sapraŭdy było niepadzielnaje dubowaje carstwa. I jašče bliżej — užo pad samaj Murawankaj — byŭ lasok miašany dubowa-sasnowy, tak nazywany Barawičnik, u katorym wiečna taŭklisia miaščanie z košykami i zrywali barawiki ū samaj ichniaj rańniaj moładaści.

Hanula z Wincusiom išli piechatoju. Dumki ichny biehlili z imi i napaŭniali im dušu. Hanula pačynała niepasilnaje dzieła, choć mnohija śmiajalisia nad joju; a druhija dziwilisia, a ūsie sumniawalisia i praročyli z dziadźkam Matusewičam: ničoha z hetaha nia budzie!

— Toj, kazali, niehdzie tam wučyŭsia — i prahnali; toj niechta drugi — wyjšaŭ sa škoły basiakom, a Symonaŭ Jazep, choć siem klasaŭ skončyŭ, u chacie byŭ durny i wiarnuŭsia sa škoły durny.

Hanula ūsio heta čuła pa sto разоŭ, ale woś išła z Wincusiom u Nowuju Murawanku z tej krepkaj nadziejaj, što Boh siraty nie pakinie.

A Wincuś išoŭ kala matki i dumaŭ swaju dumku, katoraja zalacieła užo wielmi daloka: užo jon u fantazii zdawaŭ ekzamin — bačyŭ wučycialoŭ i „samoha“ inspektara; ekzamin išoŭ pamysna, inspektor jaho chwaliŭ, wučyciali dziwilisia, chłop-



cy zawidowali, a sam Wincus ros, jak piron na draždzech. Abo zakručywali dumki ũ druhi bok: wot Wincus staić pry čornaj dasce ũ klasie i nia moža rašyc zadačy; wučyciel padhaniaje. Wincus śpiašajecca, ściraje — piša — ściraje i... zadača nia wychodzić. Nareście prypomniŭ — wyjšla zadača! Wincus aź padskočyŭ i zaśmiajaŭsia na hołas.

— Što tabie? — pytaje Hanula.

— Ničoha, zadača wyjšla! — kaža chłapiec.

Hanula ũśmichnułasja i zara wiarnułasja da swaich dumak. A chłapiec išoŭ achwotna, choć nia byŭ prywyčny da takoj dalokaj padaroży, ale nie chacieŭ ni adpačywać, ni zakusywać.

Pryšli ŭ Murawanku ŭ subotu pad wiečar i zatrymalisia ŭ swajakoŭ, što żyli „na Jurzdyce“ — u wiosaccy, pad samaj Murawankaj; swajactwa było, praŭda, dosyc dalokaje — prychodzilisja sabie rodnymi aź u čačwierťaj strečy. Nazaŭtra pajšli na nabaženstwa ŭ haradzki parachwijałny kaścioł. Dziekan u Murawancy byŭ lićwiak, pa proźwiščy Kiškielis, katoraje ŭ seminarij pieramianili na Kiškiewič, musić dzieła taho, kab było pryhażejšym, dyj naahuł u tyja časy lietoŭskuju mowu ličyli astatkam niepatrebnaj, brydkoj i škodnaj pahanščyny i wykaraniali jaje aź da samaha hruntu.

Kiškielis byŭ čaławiek dzieławy; jakraz u tuju paru jon stroiŭ u Murawancy nowy kaścioł. Nabaženstwa było pieraniesiena na mahilnik, u kaplicu. Tam na hanku była ũstrojena ambonija, z katoraj dziekan hrymieŭ nawuki na cely mahilnik. Hanula z Wincusom, stojacy ŭ samaj huščy narodu, ščyra malilisja: jany mieli na pamiaći zaŭtrašni dzień — ekzamin. Narod razsypaŭsia kruhom kaplicy: mužčyny stajali ščylnaj masaj i malilisja, jak umieli — chto čyteŭ nabožnuju knižku, chto pierabiraŭ ražaniec, a chto i tak uzdychaŭ pabožna; babulki pasiadali na mahiłkach i malilisja tak sama, a inšyja nabožna dramali. Nabaženstwa ciah-



nułasia niadoŭha, — tolki nia było wiedama, što tam u małej kaplicy dzieicca, bo ani ksiandza, ani nabaženstwa nia było ni čuwać, ni widać: ščaściem tolki toje pašancawała, što na padniasieŭnie ŭde-ryli ŭ syhnaturku. Chłopcy, stojačy pad muram, wyščyrali zuby da dzieŭčat, a dzieŭčaty adnym wokam pahladali na nabožnuju knižku, a druhim na chłopcoŭ.

Ale woś skončyłasia imša. Sam dziekan użyj-šoŭ na amboniju. Ludzi padstupili bliżej. Dziekan hawaryŭ nawuku — pawodle zakonu, paradku i aby-čaju toho času, wiedama — papolsku; ale hawaryŭ tałkowa, byŭ praniaty sam, šyroka machaŭ rukami, dyk ludzi naahuł bolejš — mieniejš razumieli; tym-bolejš, što dziekan hawaryŭ cełym składam i ducham mowy biełaruskaj. Byŭ jon čaławiek praktyčny; ha-doŭ tryccać byŭ probarščam u biełaruskich parach-wijach, dyk paznaŭ prostuju dušu našaha čaławie-ka i ŭmieŭ jaje razwarušyć.

Ale woś pasiarod nawuki dziekan zatrymaŭsia, pahladzieŭ na ludziej i čuć-ćuć uśmichnuŭsia. He-ta byŭ znak zrazumieli tolki dla tutejšych: raptam narod tak šuhnuŭ da ksiandza, što čuć nia źbiŭ z noh Hanuli z Wincusiom.

— Što tut stałasia? — pytała Hanula.

— Budzie panašamu! — hawaryli ludzi.

— Jakto, panašamu? — padumaŭ Wincuś i nie zrazumieŭ, što heta značyć; aŭ raptam staŭ ławić wucham słowy niazwyčajnyja ŭ kaściele, ad-nak całkom zrazumielijsja, — bo ŭžo dziekan ha-waryŭ „panašamu“, pabiełarusku.

Ułaśnie dziekan Kiškielis zawioŭ zwyčaj pad-kraplać polskuju nawuku prykładami z biełaruskaha žyćcia. Prykłady zaŭsiody bywali samyja pro-styja, ale jarka skazany i ŭziaty z rodnych źjawaŭ: časam wielmi śmiešnyja, časam śloznyja — i tak ażyŭlali narod, što nihto nia śmieŭ tahdy zwa-ruchnucca, zahawaryć ab čym pastaroŭnim, ni na-



wiet padumać. Narod jak-by zastyhaŭ-kamianieŭ na miejscy: adny, z poŭ adkrytaj hubaj, z poŭ-zamioršaj uśmieškaj, śladzili hutarku, giesty i pawaroty pramoŭcy; druhija na chwilinku adrywalisia ad pramoŭcy, kab mirhnuć niaznačna susiedu, što značyła:—bačyš, Janka, što jon kaža! A bahdaj ciabie tak i hetak! Praŭdu kaža!

A dziekan raskazywaŭ taki prykład:

— Čaławiek, Piatruk, išoŭ darohaj i hetak maliŭsia z cełaha serca: „Božačka, daj mnie znajści sto rubloŭ! Budu, kaža, try dni paścić — suchim postam — i pastaŭlu św. Antoniamu wializarnuju świečku.“ I treba-ż heta? — znajšoŭ Piatruk sto rubloŭ! Wot jon pościć try dni i niasie świečku św. Antoniamu.

— I, zdajecca, maje mileńkija, čaho tut boľš treba? Piatruk ščyra pamaliŭsia, a Boh jaho zara pasłuchaŭ... Adnak tut dzieła nia končycca: kali adzin znajšoŭ sto rubloŭ, dyk niechta druhi ich zhubiŭ. Jakraz hetaj darohaj išoŭ Jakub: jon wielmi śpiašaŭsia na kirmaš i mieŭ z saboju sto rubloŭ, kab kupić kania. Jahony sobski koń paŭ u nieščaśliwym zdareńni. Wot Jakub pazyčyŭ na weksal, na hruby pracent, hetyja sto rubloŭ i išoŭ z imi na kirmaš. Jak jon tam hrošy zhubiŭ, ja nia wiedaju; ale ahledziŭsia zara, wiarnuŭsia na svoj śled, ale ŭžo hrošaŭ nie znajšoŭ, bo naš Piatruk, znajšoŭšy hrošy, pawiarnuŭ na druhuju darohu. Jakub z płáčam i lamentam try dni šukaŭ swaich hrošaŭ; pierapytaŭ usich znajomych i nieznanomych. Byŭ u ksiandza, u papa i ŭ rabina: usie jamu spačuwal, biadawali i radzili; ksiondz i pop i rabin abjaŭlali padčas nabaženstwa ŭsiamu narodu i prykazywali wiarnuć Jakubu hrošy; ale Piatruk ćwiorda wieryŭ, što hrošy pasłaŭ jamu Boh i św. Antoni, dyk ani padumaŭ addać ich nazad.

— I woś abodwy — Piatruk i Jakub — adzin ščaśliwy, druhi nieščaśliwy — spatkalisia ŭ kaście-



le, pry aūtary św. Antoniaha, i abodwy z wialikimi świečkami: Piatruk ščyra maliūsia i dziakawaŭ Bohu za tyja sto rubloŭ, a Jakub taksema ščyra maliūsia i prasiŭ šwiatoha Antoniaha, kab tamu złydnju, što znajšoŭ hrošy i nia choča addać — Boh daŭ — ruki j nohi pałamała!

— I wot, maje mileńkija, što św. Antoni z imi abodwymi zrobić? Abodwy byli pabožnyja i abodwy wieryli św. Antoniamu...

Tak dziekan i pakinuŭ ludziej z tym nierazwiazanym pytańniem. Hawaryli ab hetym ludzi wielmi doŭha i spračalisia z saboju: stanawilisia to na adnu staranu, to na druhuju; niekatoryja nawiet chadzili pytacca da samoha dziekana: — Što, kaža, zrabiŭ z imi św. Antoni? — Što im dziekan adkazaŭ, niawiedama, ale tak razwarušyŭ narod, što ũsie ũ niadzielu śpiašalisia da kaścioła, dawali achwiary, pakidali pjanstwe, mirylisia z saboju — adnym słowam, dziekan byŭ Boży čaławiek i wioŭ Božuju rabotu. A ludzi hawaryli: Heta naš ksiondz — takoha treba paddziaržać!

I Hanula z swajej biednaści, jak taja biblijnaja ũdawa, pałażyła na achwiaru dwa złoty.

Pośle nabaženstwa Hanula z Wincusiom pajšli ũ szkołu na prawiedy. Pierad szkołaj ich spatkaŭ wielmi ruchliwy ryżawaty żydok; byŭ jon hładka adziety, u akularach. Hawaryŭ paśpiešna i prytym ahladaŭsia na ũsie baki; machaŭ rukami i niejak asabliwa dryžeŭ, aź padskakiwaŭ i tuzaŭ siabie za swaju ryżuju barodku.

— Majo prŭwišča Chaimowič, — kazaŭ jon: ja — wučyciel. Ja pryhataŭlaju wučanikoŭ; ja tut usio znaju; wy ũ mianie kupicie ũsie knižki: ja maju wialikuju kramu. Ja napišu wam prašeńnie ũ szkołu, bo jnakš was nia prymuć na ekzamin. Nu, idziecie da mianie. Čaho wy jašče staiclo? — zakryčaŭ Chaimowič, ciahnučy Hanulu za ruku; a sam



ahladaŭsia na druhich baćkoŭ i chłopcoŭ i zahawarywaŭ pa darozie z usimí.

— Mama, čaho jon pryčapiŭsia? — kazaŭ cicha Wincuś.

Ale Hanula nie dačuła i pajšla za Chaimowičam.

Jak pryjšli na kwateru da Chaimowiča, tam užo znajšli z dziesiatak chłopcoŭ — rožnaha wieku, rostu i padhatoŭki. Widać było, što heta byŭ usio świeży matarjał, pryjechaŭszy z wioski: chłopcy niedawierliwa pahladali na siabie i hawarylimali. Tymčasam Chaimowič nia mieŭ supakoju: to wybiahaŭ na wulicu i sklikaŭ publiku, to waročaŭsia nazad i zahawarywaŭ, z kím papala, to biehaŭ da žonki ŭ kuchniu i herkaŭ niešta z jeju, to kiwaŭ pad nos swaim smarkatym kinderam, katoryja skwirčeli, jak skwarki na patelni...

— Mama, čaho my siudy pryšli? pojdziem! — ciahnuŭ matku za ruku Wincuś.

I druhija chłopcy, widać, papali siudy wypadkowa, — dyk taksama stali pahladać na dźwiercy. Ale Chaimowič pačuŭ nosam niebiaśpieku, hlanuŭ krywa na Wincusia, a da ŭsich zahamaniŭ:

— Nu, nu, kudy? Pasiadzicie! zara budziem pišać dychtoŭku.

— Maleńki, sadiś! — skamandawaŭ zara Chaimowič, žujučy ŭ rocie kusok chały. — Wziat' tiethadi! Nu, hatowo?... Pisytiel!... „Wisiel cielowiek siejat' roś..." — staŭ jon dychtawać.

— A wi możecie itti damoj! — źwiarnuŭsia jon da Hanuli, — was malcik budiet dalsie pisat diktowku.

— Nu, jasce pacakajcie — pacakajcie! — zadziaržaŭ Chaimowič Hanulu, — mi budziem pišać praseńnie. Jak wasa familija, skolki jamu hadoŭ, kali hadziŭsia, jak zwać baćka i matka, hdzie wučyŭsia?...



Ab usio heta Chaimowič pytaŭ biez pieradyški i zapisywaŭ na kartačcy, prytym dychtawaŭ dalej i razam swaryŭsia na swaich kinderaŭ i spracaŭsia z žonkaj. Pośle jašče niešta šapnuŭ Hanuli. Hanula tknuła jamu rubla; jon sprytne zapuściŭ jaho ŭ kiasień i dychtawaŭ dalej biez pierarywu.

Poznym wiečaram wiarnuŭsia Wincus ad Chaimowiča i čuć nia plakaŭ.

— Jaki jon tam wučyciel!—kazaŭ Wincus. — Jon dziesiać raz horšy ad našaha Zawałackaha Kuksača.

Nazaŭtra byŭ ekzamin. Wincusia wadzili ad adnaho stała da druhoha, ad wučyciela da wučyciela, i narešcie prykazali pazaŭtra pryjści na „akt.“ Jaki byŭ wynik ekzaminaŭ, Wincus nia wiedaŭ. Spadziawaŭsia, što zdaŭ ekzamin u trecieje addzialeńnie.

Pawodle tadyšnaj systemy, Haradzkoje wučylišča dzieliłasia na try klasy, a koŭnaja klasa na dwa addzialeńni. Značyć, Wincus pastupaŭ u druhuju klasu.

Na treci dzień Wincus ranieńka pabieh u školu. Tam najpierš Murawanski błaħačynny, z bielaj wialikaj baradoju, jak na abrazikach malujuć Noja, — adziety u załacistuju ryzu, — służyŭ malebien. Sam inspektar Staniukiewič, — čaławiečak niewialikaha rostu, zatoje—wialikaj enerhii i z doŭhaj świetła ryżaj baradoj, — kamandawaŭ choram, sam piajaŭ Apostala i pieršy padyjšoŭ caławać kryŭ. Wučni-kataliki, katorych tut było najbolš, caławać kryŭa nie pajšli. Wiedama, — nie pajšoŭ i Wincus. Inspektar, paprawiŭšy akulary, abwioŭ usich katalikoŭ krytyčnym wokam i niejak asabliwa ŭważna pahladzieŭ na Wincusia, katory stajaŭ na pieradzie i śmieła hladzieŭ na ŭsich i na ŭsio.

Pośle malebna wučyciel, Maźnicyn (jon byŭ ukrainiec — Maznycia), wyjšaŭ na siaredzinu załi



i, jak sakratar wučycielskaj Rady, razlažyŭ papie-  
ry, paprawiŭ akulary i pačaŭ čytać „akt.“ Inspe-  
ktar i blahačynny siadzieli pry stale. Druhija wu-  
čyciali taksama miarkawali sieści, ale nia było na  
čym, dyk raźmiaścilisia kala wakna i prastajali ce-  
ly „akt.“ Tymčasam Maznycia čytaŭ hustym, niz-  
kim basam; kožnaje słowa adbiwałasia ad ścienaŭ  
i ad stoli, waročałasia nazad i recha napaŭniała ce-  
łuju zalu. Słuchačy, z zatajenym ducham, ławili  
hetyja slowy, bo ŭłaśnie tut rastryhaŭsia ichny los  
i budawałasia budućynia. Sakratar pračytaŭ, chto  
zdaŭ ekzamin u čačwierťaje addzialeńnie i chto  
ŭ trećciaje. Ale Wincus siabie tut nie pačuŭ: serca  
jahonaje stała krepka bicca. A sakratar čytaŭ dalej  
pastupaŭšych u druhoje addzialeńnie i tut Wincus  
jasna pačuŭ siabie — Wikientij Pawłowič. U tre-  
ciaje nie papaŭ.

Wincus tak i zamior: jon nikoli nie spadzia-  
waŭsia takoj katastrofy. I nie zaŭważyŭ, jak wys-  
liznuŭsia z hramady — na kalidor... na dwor... na  
wulicu, i bieh damoŭ, na swaju kwateru—na Jur-  
zdyce; bieh, na ništo nie ŭważajučy; horka płachučy.

— Chłapiec, što tabie? — spytałasia niezna-  
jomaja kabietka.

Ale Wincus ničoha nie adkazaŭ i bieh dalej.  
Kabietka pastajała, pakruciła haławoju, uzdychnuła  
i pajšla.

— Nu, i caho ty płaces? — pytaŭsia spat-  
kany žyd. Ale Wincus i jamu nie adkazaŭ. Žyd  
krepka pakruciŭ haławoju i skazaŭ sam sabie: „Nu,  
jimu musić niechta nabiŭ?“

Tak Wincus bieh dalej i šybčej i, kali pry-  
bieh na kwateru, nia moh pryjści k' sabie. Hanula  
doŭha nie mahła dapytacca pryčyny. Nareście Win-  
cus skazaŭ: — Mianie... pakinuli ŭ druhim addzia-  
leńni! I iznoŭ zaliŭsia horkimi śłozami.



Tahdy sabralasia rada ů swajakoů: paciašali chłapca ůsie i pastanawili, što Hanuli treba pajści da samoha inspektara i prasić. Hanula pierš adła-żyła sprawu nazaůtra, ale pośle pieradumała i pa-stanawiła jści zara, kab adrazu paprawić papsutaje dzieła. I Wincuk naciskaů, kab iści zara. Ledź pry-musili chłapca źjeści lyżku strawy.

---



#### IV. Biezkaniečnyja ślozy.

— Mama, idziom skarej! kab nia było pozna, — naciskaŭ Wincus u darozie.

— Idziom, idziom, synok!

I woś išli, čuć nia podbieham, Hanula z Wincusiom, a serca tak biłasja ŭ ich — z taho paśplechu i ad taho biezpakojsťwa, — što aź zajmala im duch, aź treba było raz-dwa pieradychnuć u darozie.

Woś nareščie pryjšli na samuju kwateru, da samoha inspektara. Inspektor — jon byŭ i dyrektor — byŭ hałoŭnym haspadarom celaj školy. Sładzieŭ u swaim pakoi i pierahladaŭ niejkija papiery.

— Čto wy skażecie? začem wy pryšli? — pytaŭ inspektor.

Hanula stała tłumačyć sprawu: jak, značyć, chłapiec zdawaŭ ekzamin u treciaje addzialeńnie, a papaŭ — nia wiedama čamu—u druhoje. A Wincus tymčasam horka plakaŭ.

— Što-ż ja winawaty? — kazaŭ inspektor: — raz chłapiec zdaŭ ekzamin u druhoje addzialeńnie, dyk u druhim i pawinien być — tut niama bolš nijakaha razhaworu. Idzicie sabie damoŭ!

Ale Hanula z Wincusiom byli saŭsim druhoj dumki. Iznoŭ Hanula stała tłumačyć spačatku: i da taho prypomniła inspektaru, što chłapiec wielmi dobra wučyŭsia ŭ zawałackaj škole i čuć nia pieršym wučniem zdaŭ ślaetniaj wiasnoj ekzamin. Inspektor hlanuŭ na Wincusia i taksama prypomniŭ jaho, jak ułaśnie hetaju wiasnoj jon sam ekzaminawaŭ dziaciej u Zawalacy i jak Wincus śmieła i żywa rezaŭ wierš „Rossija.“ Prypomniŭ heta inspektor



Staniukiewiĉ — aŝ jahonaja rasiejskaja duša zatra-  
piatałasia ad radaści, — a byŭ jon „rrruski,”  
jak kazali, na sto dwaccać pracentau.

— Da, on chorošo otwiečał — ja pomniu, —  
zhadziŭsia z Hanulaj inspektar. — Zatoje, — ka-  
zaŭ, — budzie dobra wučycia ŭ druhim addzia-  
leńni.

Iznoŭ Hanula pačala tłumačyc i prasić, a Win-  
cuś tymčasam płakaŭ i płakaŭ.

— Čaho wy ad mianie chočycie? — zahamaniŭ  
nareście inspektar: — treba było zdawać ekzamin  
u treciaje addzialeńnie, dyk my widzieli-b, što  
z chłapcom zrabić, a tak...

— Jon-ža zdawaŭ u treciaje, a niejak papaŭ  
u druhoje, — kazała Hanula.

— Jak-to, zdawaŭ u treciaje? A prašeńnie pi-  
sali ŭ katoraje?

— U treciaje! — kazała Hanula.

— Posmotrim! — skazaŭ inspektar i pajšoŭ  
u swaje pakoŭ.

— Da, eto wierno! — kazaŭ, wiarnuŭšysia in-  
spektar: — eto wsio waš Chaïmowiĉ naputał. Za-  
čem wy s nim swiazaliś?

— Jon sam da nas nawiazaŭsia! — skazaŭ  
Wincuś.

— Ale ŭžo i tak usio prapała, — kazaŭ in-  
spektar: — u trecim addzialeńni ciapier užo niama  
miejsca. Idzicie damoŭ!

— Tak Hanula i pajšla z ničym. Jašče, praŭ-  
da, astawaŭsia cień nadziei, bo inspektar skazaŭ—  
„posmotrim!”

Ciapier było jasna, što ŭsio papsuŭ Chaïmo-  
wiĉ, bo napisaŭ prašeńnie nia ŭ tuju klasu.

I woś jakraz spatkali na wulicy hetaha-ŝ wi-  
nawataha. Chaïmowiĉ załapataŭ da Hanuli:

— Nu, što? Čaho wi chadzili da spektara?  
Što jon wam skazaŭ. Wi chadzicie da mianie —  
ja wam zara pamahu. Ja tam toje-heta...



— Inspektor kazaŭ, što ty durny! — zakryčaŭ Wincus.

— Uj, kak možno? zacem on, smarkatyj maŭlys mienia oskorblajet? Nu, ja taho nie pazwolu!...

— Mama, pojdziem! — ciahnuŭ Wincus Hanulu za rukaŭ.

Hanula tak była razžalena i čułasja tak krepka pakryŭdžana, što nawiet zabyłasja naswarycca na Wincusia za heta hrubijanstwa. A Wincus užo nia płakaŭ; tolki ŭ hniewie žaleŭ, što maŭla nasaliŭ Chaimowiču i pastanawiŭ druhi raz dapoŭnić. „Ja jamu nie daruju!“ — kazaŭ Wincus sam sabie.

A Chaimowič dumaŭ: „Uj, jaki hety maŭłyš siardzity! z jaho musić niešta budzie: jon musić budzie kamandawać druhimi? — jaho treba pryłaskać. Nu, jašče takoha siardzitaha chłapca nia bačyŭ..“

\* \* \*

Nazaŭtra Wincus pajšoŭ u škołu. Pośle zwan-ka, jak usie wučni stali raschodzicca pa klasach, Wincus stajaŭ na kalidory i nia wiedaŭ, što ra-bić — kudy iści? Pieršy wučań, katory adrazu pry-wiazaŭsia da Wincusia, byŭ Janka Pamiałowič, bolšy ad Wincusia na cełuju haławu. Jon byŭ pa-kinuty ŭ druhim addzialeńni na drugi hod. Chłapiec jon byŭ dobry, tawaryski, ale niejki cielapień, dyj da taho, jak kazali, — sto pracentny hultaj. Woś jon i staŭ ciešyć Wincusia i ciahnuć u swaju klasu.

— Paŭłowič, čuješ? chadzi! budziem razam wučycca, razam chadzić u škołu. Ja wiedaju, hdzie ty żywieš — niedaloka ad mianie, na Jurzdyce. Ja tabie pamahu, što budzie patreba: dam śpisać za-daču, kali zachočaš. Wincus! čaho ty staiš?

Ale Wincus stajaŭ na kalidory i dumaŭ: „Što ty mnie pamožaš, kali ja bolš ad ciabie wiedaju?“



— Wincus! — klikaŭ Janka i strašyŭ: — chadzi skarej! bo wun zara budzie jści inspektar...

Ale kab tut hrymieŭ hrom, kab šwiaciła ma-  
Janka i bili piaruny, Wincus nia zyjšoŭ-by z hetaha  
miejsca. Raptam pakazaŭsia inspektar: usie chłop-  
cy, što jašče tam siam bałtalisia pa kalidorach, syp-  
nuli ŭ klasy, ale Wincus stajaŭ, jak umurawany.

— A ty začem zdzieś stoiš?—pytaŭ inspektar.

— Ja nia znaju, kuda idti?—adkazaŭ Wincus.

— Idzi wo wtoroje otdielenje! — pakazaŭ

Inspektar.

Wincus pajšoŭ. Tut Janka Pamiałowič  
pryjazna uśmichnuŭsia, pacisnuŭ tawaryša i dawaŭ  
Wincusiu miejsca pry sabie. Ale Wincus i nia hla-  
nuŭ na jaho: prosta pajšoŭ u apošniuju łauku i tam  
sieŭ adzin, nie adzywajučysia da nikoha. Tak praj-  
šli ŭsie lekcyi.

Pośle pałudnia Hanula z Wincusiom znoŭ  
pawandrawali da inspektara.

— Začem wy snowa prišli? — zakryčaŭ in-  
spektar: — ja, kaža, ničoha nie mahu zrabić: usim  
zawieduje „piedagogičeskij sowiet.“

Chto jon byŭ—hety „Sawiet“ — ni Hanula,  
ni Wincus nia wiedali, ale zrazu pytacca nia śmieli.

— A chto jon taki i hdzie jaho šukać? —  
pytała, nareście aśmieliŭšysia, Hanula: — my mo-  
ža i jaho paprasili-b?...

Inspektar lohka uśmichnuŭsia pad ryży wus.

— Našto wy ŭ prašeñni naputali, — kazaŭ  
jon, — a wot ciapier užo ŭsio prapała.

— Heta Chaimowič pisaŭ! — kazała Hanula.

— Nu, jewo! — adkazaŭ inspektar: — a cia-  
pier u trecim addzialeñni niama miejsca.

— Skolki chłopcu miejsca treba? — adkaza-  
ła Hanula: — jon taki mały chłopčyk.

— Što-ž, ja jaho na piečcy pasadžu?



— Jon i pastaić, aby tolki ũ trecim...

Tut užo i Hanula i Wincus płakali aboje, dy tak horka, što inspektor nia moh strymacca i pastaraŭsia skarej adprawić ich damoŭ.

Iznoŭ stała Hanula radzicca sa swajakami, što rabić z chłapcom, bo chłapiec anijak nie zhadžaŭsia astacca ũ druhim i nie chacieŭ pakidać szkoły.

Dziadźka Adam Pašniel, u katoraha chacie zatrymalisia, paraiŭ dać što-niebudź inspektaru haścinka.

Dobra. Hanula paličyła swaje ašcadnaści; pieradumała, razważyła i stała sumniewacca, ci nia budzie horš.

— Ničoha, idzi śmieła! — zaručaŭ Pašniel: — ja čuŭ, što inspektor biare, jak chto daść. Ale jon — čaławiek sprawiadliwy: jak woźmie, dyk i zrobić. Wun, kaža, pan Piskunski swajho syna biez egzaminu prapior u szkołu, choć kaštawała dwaccać piać rubloŭ čystym zołatam. A wot tut żywie niedaloka ślachcic Kucukiewič: dyk jon zawioz inspektaru razam z synam wialikaje żywoje cialo — praŭda, sytaje było cialo i hładkaje, jak kiełb: zatoje syna pryniali ũ druhuju klasu, choć jon byŭ zdatny jakraz na šwinapasa. Ab hetym tut usie ludzi haworać. Taksama i toj drugi, jak jaho? — zabyŭsia ja. Aha! nu... iznoŭ zabyŭsia proźwišča. Nu, licha jaho biary! i mnoha druhich taksama...

— Hdzie-ż mnie biednaj da takich hrašej? — biadawała Hanula!

— Jak ty biednaja, dyk dosyć z ciabie budzie rubli try-čatyry, abo najbolš — piać. Jak pamažaš, tak i pajedzieš, — takija ciapier paradki ũ Rasiei.

Tak Adam Pašniel zabiaśpiečyŭ Hanulu, i aśmieliŭ, i paciešyŭ. Hanula pamierkawała, što try rubli ũ jaje tak — siak znajšlisia-b. Dyk woś taho-ż



dnia poznym wiečaram pajšli treci raz da inspektara, kab akančalna raźwizać dzieła — ci tudy, ci sludy.

Usiu darohu Hanula maliłasia ũ dušy, a Wincus taksama ũhłybiŭsia ũ dumki. Pryjšli. Hanula dryžeła, jak asinawy listočak, trymajučy tryrubloŭku ũ horści; prytym wielmi sumniewałasja, pačaŭšy prasić inspektara i nia wiedała, što rabić. Wiedama, inspektor užo nie chacieŭ ani hawaryć, ani słuchać. I woś u samy krytyčny mament Hanula pałażyła tryrubloŭku na stoł i spuściła wočy.

Inspektor prosta adubieŭ, a i Hanula stajała, źbialeŭšy jak śmierć: serca jejna pierastała bicca.

— Eto čto značyt? — zahamaniŭ inspektor. Hanula maŭčała.

— Čto ty, baba, suma ty spiatila? — kryčaŭ inspektor i tupaŭ nahami. — Bieri dzieńhi i siejčas stupaj damoj! Čto ty vzdumała?

Hanula, apuściŭšy haławu, paplałasja damoŭ. Wincus išoŭ moŭčki za matkaj. Aboje maŭčali.

— Ja tak i dumała, što heta budzie horš-horšaha, — kazała sama sabie Hanula:—tolki nadaremna stydu najelaśja, dy jašče j chłapca mohuć za heta prahnać sa školy...

A Wincusiu cely świet zdawaŭsia błaħim: ciaŭkaja zmora, jak stopudowy kamień, uzlaħła jamu na dušu. Cely wiečar prasiedziŭ sam adzin u ciomnym kucie, a pośle celuju noć śniŭ złych sabak, wužoŭ, waŭkoŭ. Nareście pakazaŭsia jamu wialiki miadźwiedz z ryŭaj haławoj, katory ũ swaich mahučych łapach tak ścisnuŭ jaho, što jon krepka zakryčaŭ i razbudziŭsia. Z ciaŭkimi dumkami iz bolaj haławy pajšoŭ Wincus u szkołu... iznoŭ u druhoje addzialeńnie. Janka Pamiałowič uściaŭ prystawaŭ da jaho: pakazywaŭ kniŭki, staraŭsia



paciešyć; ciahnuŭ chłapca ŭ supolnuju hulniu, ale Wincuś nia drużyŭsia z nikim, a ad Janki ŭciakaŭ i źnialubiŭ jaho darešty. Usie wučni pahladali na Wincusia skosa i prazywali jaho niedaludkam.

Ale woś padčas wialikaj pieramieny inspektor paklikaŭ Wincusia i skazaŭ:

— Idi w kancelaryju!

Wincuś stajaŭ na kalidory i dumaŭ:

— Što heta takaje kancelaryja i hdzie jana i čaho tudy iści?

U Zawałacy kancelaryjaj nazywali wałasnoje (hminnaje) upraŭleńnie i pamiaščałasja jana na samym kancy miastečka. Woś Wincusiu zdałosia, što i ŭ Murawancy taja „kancelaryja“ niehdzie musić daloka. Stajaŭ i dumaŭ, jak tudy papašci, čaho tudy iści, i h. d.

Jakraz inspektor wyhlanuŭ iznoŭ na kalidor i kryknuŭ: „Da idiže ty siuda!“

Wincuk uwajšoŭ. U kancelaryi kruhom stała siadzieli ŭsie wučyciali. Inspektor skazaŭ: „Błahodari učytielej! Piedagogičeskij sowiet pierewodit w tretje otdielenije.“

Wincuś nia wiedaŭ, jak tut dziakawać: tolki pahladaŭ kruhom i nia zmoh u poŭnaj miery adrazu ŭciamić swajho ščaćcia. Tak i nie padziakawaŭ, a prosta pierajšoŭ praz kancelaryju na druhuju paławinu školy i papaŭ u pažadana je treciaje addzialeńnie. Tam sieŭ na apošniuju laŭku i hlyboka ŭzdychnuŭ. Usie wučni byli na dware; Wincuś patrochu prychodziŭ k' sabie i jasna čuŭ, jak biłasja serca.

Zara byŭ zwanok. Sabralisia wučni. Ubačyli nowaha haścia, — uzialisia ahladać jaho i dziwicca. Wincuś byŭ samy mienšy. Uziali jaho na jazyki.

— A ty čaho tut siadziš? — pytalisia wučni.

— Mianie pierawiali ŭ treciaje addzialeńnie, — kazaŭ Wincuś.



— Wiš ty! za dwa dni skončyŭ druhoje addzialeńnie, — kazaŭ Balesłaŭ Babinkiewič i ahladaŭ Wincusia z usich bakoŭ.

— A ty sam ledź za dwa hady skončyŭ druhoje addzialeńnie — padrezaŭ jamu Albinowič.

Ale Babinkiewič nie źwiarnuŭ na heta ŭwahi, dy prydziraŭsia da Wincusia:

— Ty, kaža, zaŭtra piarojdzieš u čačwiertaje, a pazaŭtra — ŭ piataje, a tam u šostaje i ŭžo ty za niadzielu skončyš škołu; nu, i budź tahdy zdarou!

Tut Babinkiewič chwaciŭ Wincusia za ruku i z celaj siły tarmasiŭ i kryčaŭ: „Budź zdarou, Paŭłowič! my ciabie nie dahonim: ty sam skora budzieš wučycielem, abo inspektaram“!

A Albinowič hładziŭ Wincusia pa haławie i paważna hawaryŭ: „Ty, synok, nia bojsia hetaj „baby:“ ja ciabie nia dam u abidu.“

— Jakaja ja tabie baba? — napaŭ na jaho Babinkiewič, i tut-ža ščapilisia jany bicca.

Babinkiewič byŭ wialiki, doŭhi, tonki i mała pawarotliwy, ci—lepš skazać—niazručny, ani ŭ rukach, ani ŭ jazyku. A Albinowič byŭ małyš, ale šustry i wiortki. Babinkiewič staraŭsia chwatać praciŭnikaŭ u pojas: tahdy padyjmaŭ ich wysoka i kłaŭ na stoł i... šlopaŭ swajej łapaj, jak łapataj pa hlinie. Albinowič heta wiedaŭ, dyk — jak ujun — nie dawaŭsia schwacić, ale zručna padbiŭ praciŭnika pad nahu i zwaliŭ na ziamlu, jak wializarnuju kałodu: tahdy, sieušy konna, dawaŭ sojki pad žebry. Usia klasa wysypałasia z ławak i biła brawa. Sam wučyciel šliwa, katory pryjšoŭ z žurnałam na lekcyju nie adrazu pierarwaŭ hetu wajnu. Kali narešcie zručny Albinowič saskočyŭ z swajej achwiary, a Babinkiewič źbiraŭsia jamu adplacić — tut wučyciel pierarwaŭ zmahańnie.

Heta była lekcyja rasiejskaj mowy. Wučyciel byŭ Anton Michajławič Šliwa: siaredniaha rostu, hładki, taŭstawaty, jašče dawoli małady i wialiki



frant. Jon z asabliwym smakam pryhladžywaŭ swaje wałasy i prylizywaŭ maleńkija wusiki. Na lekcyi prychođiŭ nie zaŭsiody pryhatawany, dyk nama- haŭ krykam, žartami i karami; asabliwa tut dasta- wałasja žydkom, dla katorych byŭ jašče dosyć łas- kawy, kali tolki nazywaŭ ich — „Ech ty, twar‘takaja!“

Na hetaj lekcyi Śliwa byŭ spačatku niezdecy- dawany, što rabić: hryz wusiki, pierahladaŭ žurnał, a narešcie pačaŭ pytać wieršy. Wučni wyciahiwali z pamiaći roznyja wieršy: najčасьciej słabyja j pa- putany, katorych nawiet nie mahli skončyć. Lekcyja ciahnułasja nudna — prosta klasa spała, a wučy- ciel pažiawaŭ. Ale woś pryšla kalejka na Wincusia Paŭłowiča. Klasa źwiarnuła ŭwahu na nawička. Wincuś wybraŭ baśniu-wierš Kryłowa — „Kwar- tiet.“ Chłapiec byŭ u takim padjomie ducha, taka- ja radaść rašpirała jaho hruđzi, šwiaciła z wačej, i z takim čaram pačaŭ hawaryć, — što ŭsia klasa adwiarnułasja da jaho. A Wincuś z giestam pačaŭ razsadžywać „basa, alta, skrypki...“ pierasadžywaŭ ich iznoŭ; razwodziŭ rukami, jak muzyka nia jšła; aź narešcie zawiaršyŭ z sałaŭjom: „...wy w muzy- kanty nie goditieś!“

Klasa tak i zamiorła: wučni pahladali to na Wincusia, to na Śliwu, a toj maŭčaŭ. Narešcie ŭzdychnuŭ i skazaŭ da cełaj klasy:

— Wot kak nužno otwiečat!

— Ty tut z im nie zraŭniaješsia! — hawaryŭ na pieramienie Albinowič da ŭsiej klasy, razwodzia- čy rukami.

— Kali ty taki, dyk my pryjmajem ciabie na roŭnych prawoch za roŭnaha tawaryša, — kazaŭ paważna Babinkiewič i padaŭ ruku Wincusiu. Tut i druhija stali dawać jamu ruki, i tak Wincuś zda- byŭ sabie mir i pawahu ŭ cełaj klasie.

Ab Wincusiu zahawaryła ŭsia škoła.

— Ale-ž ty maładziec! — kazaŭ jamu Janka Pamiałowič.



Ciapier Wincuś i sam wiedaŭ, što jon maładziec, dyk biahom, śmiajučysia i z pieśniami jšoŭ damoŭ.

— Toj samy žyd iznoŭ uwidzieŭ Wincusia i padziwiŭsia: „Uj, heta toj samy chłapiec, što anahdaj tak płakaŭ: ciapier musić jon niekaha nabiŭ?“

A pahoda tak i rasćwiła, choć i ŭ wosień. Załacistaje soniejka žoŭtymi miakkimi pramieńčykami paważna chadziła pa paloch i pierahladała płod haspadarskaj pracy. A płod byŭ bahaty: uradźaj byŭ wyniatkowa dobry. Haspadary ŭsie swaje swabodnyja siły kinuli na pole. Małyja dzieci paświli bydła; chłopcy padrostki kasili z baćkami, a dziaŭčatki žali z matkami. Stary dziadula, katory ŭsiu zimu hreŭsia na piečy, a ŭsiu wiasnu i leta hulaŭ na pryźbie z unukami i hreŭsia na soncy, — ciapier kłapaŭ i asadżywaŭ kasu, abo, nałażyŭszy akulary, rabiŭ ručku da siarpa, ci zuby da hrabieli. Starucha-babula hołasna hawaryła paciery i snawała tuty-siudy pa padworku, pasučy kury, abo cierała mak u harodzie, ci waryła wiačeru ŭ chacie.

A na poli rasćwiła ŭsia sialanskaja hramada: mužčyny i chłopcy ŭ białych kašulach z čyrwona-wyšytymi zarukaŭkami, kaŭniarami i maniškami; kabiety ŭ čyrwonych z zialonymi kwietkami spadnicach; dziaŭčaty ŭ čyrwonych chustačkach i takich-ža chwartuškoch — usio pole ćwiło aź zichaćciela našym rodnym čyrwona-białym koleram; žwiniela našaj rodnej biełaruskaj pieśniaj, katoraja łunała aź pad nieba i katoraj tahdy jašče sialanie nie zabywalisia i nia stydalisia.

Rabota była raźbita: żyta ŭžo pażali i źwiazli; bralisia za pozny jačmień i raŭni awios. Tam kasili haroch; tam jašče zapoźnieny haspadar sušyŭ siena; druhi — haraŭ pad nowaje żyta, a inшы — paśpiešny — ŭžo miarkawaŭ siejać. Adnym słowam, usio żyło na poli; żyło jasnym pahodnym soniejkam i nie chacieła waroćacca da chaty. Jakraz ułaśnie i wyskazałasja heta ŭ wiasiołaj dziawočaj pieśni:



„Nie pajdu damo-o-o-ŭ!

U poli zanačuju,

Žurby nie pačuju...

Nie pajdu damo-o-o-ŭ!“

Wincuś užo nia jšoŭ, a jechaŭ, jak tryumfatar: nahnaŭ u darozie dziadźku Adama Paśniela, ŭščapiŭsia na jahony wializarny woz siena i z ra-daściaj jašče zdaloku kryčaŭ matcy: — Mama, ja užo ŭ trecim addzialeńni! A Hanula stajała, hla-dzieła, słuchała i swaim wušam nia wieryła.

---



## V. Niezależnaja praca.

Ceły tydzień prasiedziła Hanula ũ Nowaj Murawance, na Jurzdyce, u Adama Pašniela, swajho brata ũ čačwierťaj strečy. Adam zhadziŭsia dziaržać chłopca, karmić i dahladać — za piać rubloŭ u miesiać. Płata, praŭda, niewialikaja, ale skul uziać biednaj udawie stolki hrošy? Dy apryč taho treba było zara kupić usie knižki, sprawić chłopcu farmalnaje adzieńnie i dać paru złotych na drobnyja wydatki. Hanula wiedała, što Wincus darma nie prapuścić ni adnaho hrošyka, ale jaki-ż byŭ trudny, skolki kaštawaŭ kłopotu i potu toj adzin hrošyk! Padčas hetaj niepamysnaści Hanula celý hety tydzień ščyra pracawała ũ Pašnieloŭ i zahnała zapas. Waročałasja ũ Zawałaku, jak-to kažuć, biaz żywoha hrošyka pry dušy.

Wincus wiarsty try prawodziŭ matku.

— Pomni, synok! — hawaryła Hanula: ciapier astaješsia adzin pamiž čužymi ludźmi i bierašsia za niezależnuju praco. Pomni, što heta była twaja sobskaja achwota i twaje ślozy. Ty sam dobra wiedaješ, što nihto mnie niaraiŭ ciabie wučyć, dy jašče pasyłać u Murawanku. Ja pajšla prociŭ usiaho świetu, bo dašul nihto z cełaj Zawałaki ũ Murawance nia wučycca. Dyk nie lanisia, synok, pracawać, budź akuratny, paradačny, i čysty, jak ja ciabie zaŭsiody wučyła. Sam ty bačyš, skolki ja kładu trudoŭ dziela ciabie, synok moj...

Tut Hanula sieła z Wincusiom na prydarožnym kamieni: chaciela wyskazać jamu ŭsiu swaju dušu.

— Synok! — kazała jana: — kali ty budzieš akuratny, dobry i pabožny — ty budzieš majej pa-



ciechaj. Nie wiażysia z chłopcami błahimi; jość tut mnoha hultajoŭ i chłopcoŭ niahodnych: ja sama čuła, jak hawaryli drennyja słowy, i bačyła, jak kuryli papiarosy. Ty taki maleńki — ciabie lohka mohuć chłopcy pakryŭdzić: budź aściarožny! Us-pomni na swajho baćku! Ach, kab ciapier jon jašče żyŭ, kab widzieŭ ciabie takim! Jon tak ciabie lubiŭ... Praŭda, ty jaho nia pomniš, ty mieŭ tolki dwa hadki, jak jon pamior. Dyk wot ja tabie raskažu, jak jon ab tabie kłapaciŭsia. Pierad samaj śmierciaj kazaŭ mnie: Nie pakryŭdź, kaža, chłopca! Wučy jaho: nie hladzi na ludziej, a jak mohučy wučy, kab byŭ čaławiekom. Zamuž, kaža, jak chočaš: idzi, ci nia jdzi, ale chłopca haduj pa-Božamu, kab mnie, kaža, za hrobam stydna nia było.

— Dyk wot, synok, jaki baćka pakinuŭ nam tastamant. Jak jon ciabie hladziŭ pa hałoŭce, jak tuliŭ da serca, caławaŭ, a ślozy ciakli z jahonych zastyhajučych wačej. A na kancy, kali błahasławiŭ ciabie i addawaŭ u maje ruki, skazaŭ mnie: Prysiahni, Hanna, što ty jaho budzieš lubić, hadawać i... i...—i jon užo nia moh skončyc: straciŭ mowu i pamiać, tolki doŭha jašče niešta šaptaŭ i paŭta-raŭ twajo imia. Zara i skanaŭ. A ja prysiahnuła na jahonaj mahile... Dyk wot, synok...

Tut Hanula pierarwała. Ślozy matki i syna źlilisia ŭ adzin haračy ručej. Doŭha Hanula nie mahła pryjści k' sabie; adnak treba było kančać raźwitańnie. Asienniaje sonca pachilałasja na zachad. Łaskawy wieciarok raźwiawaŭ wichrawatuju hałoŭku Wincusia. Hanula bahasławiła jaho i skazała.

— Dyk woś, synok—nia tolki dziela toj prysiahi ja lublu ciabie, a j tak — pa Božamu Zakonu, i zatoje, što ty moj rodny, što ty byŭ zaŭsiody dobry, pasłušny chłopčyk. Na ciabie nie skaržylisia susiedzi, ty nie rabiŭ nikomu škody, ty nia kryŭdziŭ ni dziaciej, ni nawiet ptuśak, i ty lubiŭ mianie.

— Idzi-ž, synok, na niezaležnuju pracu, a ja



budu da astatku pracawać dla ciabie i malicca za ciabie.

Jašče raz horača pacaławala Wincusia, piera-  
žahnała i adpuściła. Razyjšlisia. Jašče niekalka ra-  
zoŭ ahladalisia naŭzajem. Narešcie Wincuś uzyjšoŭ  
na ŭzhorak. Hanula taksama była na druhim uz-  
horku. Adtul matka zдалoku bahasławila syna, a jon  
stajaŭ na kaleniach i prysiahaŭ: „Boža, budu dob-  
rym čaławiekam!“

Kali Wincuś ustaŭ i hlanuŭ u staranu Zawa-  
łaki, matki ŭžo nia było widać na haryzoncie.  
Astaŭsia adzin. Pieršy raz adarwaŭsia ad matki na  
daŭžejšy čas. Išoŭ na niezaležnuju pracu.

I woś pačalasia štodziennaja mazolnaja rabo-  
ta. Wincuś ustawaŭ ranieńka, pašpiešna śniedaŭ  
i rezwa jšoŭ u szkołu. Daroha z Jurzdyki jšla spa-  
čatku praz pole, a pośle ŭ Murawance praz doŭ-  
huju wulicu i rynek, i jašče praz adnu wulicu:  
ŭsiaho razam było try wiarsty — ad chaty Adama  
Pašniela, na Jurzdyce, da Haradzkoŭha wučylišča, na  
Zawałackaj wulicy.

A ŭ škole praca jšla abyčnym paradkam: in-  
spektar, jak wučyciel historyi, z wialikim razma-  
cham i luboŭju raskazywaŭ usio toje, što datyčyła  
palakoŭ i widawočna tasawaŭ heta da katalikoŭ,  
katorych ušciaž prazywaŭ palakami. Bywała, nasta-  
wić akulary na wučniaŭ i wodzić wačami pa klasie,  
jakby šukajučy pamiž imi najhoršaha paŭstanca.  
Prytym asabliwa časta nawodziŭ wočy na Wincu-  
sia. Što jon u im bačyŭ, Boh jaho wiedaje: musić  
ličyŭ „dzierskim“ toje, što Wincuś nia ŭmieŭ  
spuščać wačej, jak druhija, a hladzieŭ prosta i ad-  
kryta.

Šliwa byŭ wučycielem rasiejskaj mowy i za-  
rezwaŭ wučniaŭ hramatykaj; Maznycia byŭ wučy-  
cielem matematyki; a Pawieł Pietrowič Pietuchow—  
cichi i wielmi pracawity, ale bieztałkowy — zabraŭ  
usie inšyja pradmiety



Wincus nia byŭ ani pieršym wučniem, ani druhim. Na hetyja miejscy wybilisia dwa druhija wučni: adzin staršy hadami, małamoŭny, ale staranny — Jazep Piastrejka, a drugi — rezwy, bałtun, ale wielmi zdolny — Henryk Albinowič. Adnak z druhimi Wincus zaŭsiody byŭ u sprečcy za treciaje-čaćwiertaje miejsca.

Wincus nia mieŭ takoj lohkej pamiaci, jak Albinowič, ani takoj hłybokaj pracawitaści, jak Piastrejka, ale braŭ usio praz paraŭnańnie, pračućcio i fantaziju: časam nia moh zrazumieć samaj prostaj zadačy, katoruju ŭžo zrabiła bolšaja časć klasy i katoruju pašpielu pierapisać ad druhich samyja tupyja wučni. A druhim razam Wincus lohka raźbiraŭsia i ŭ samych trudnych zadačach: tolki nia ŭmieŭ śpisywać z druhich.

U zabawach—letam na poli, zimoj na sanačkach, kańkoch, u śnieżkach — Wincus byŭ wielmi achwočy i zaŭziaty. Hetym niaświedama ratawaŭ swajo kwołaje zdarouje.

Wučyciali byli naahuł dawoli srohija, a najbolš Šliwa, katory kryčaŭ u klasie, jak u lesie, dzior chłapčaniat za wuśy, a małodšych nawiet stawiŭ na kaleni, dražniŭ ich i prazywaŭ. Zatoje nihto ŭ škole Šliwy nia lubiŭ: prazywali jaho „Šliŭkaj,” pisali hetuju mianiušku na płatoch, ścienach i druhich tajemnych miascoch. Naahuł Šliwa nia mieŭ ščaćcia i ciarpieŭ nia tolki sa starany wučniaŭ, ale i ad miaščan: niejka njeznajomaja kabieta pryšla adzin raz u kancelaryju i pałażyła na stoł „žywy” haścinnieć dla „gaspadina Šliwy;” „haścinnieć” staŭ płakać i naahuł zrabiłasja wialikaja historyja pamież wučniami i wučycialami i ŭ celaj Murawance. Z hetaha mamentu wučni dahawarylisia pieramianić Šliwie mianiušku; „Šliŭkaj” prazwali toje „małoje,” katoraje tymčasam hadawałasja ŭ staražychi ŭ škole, a samoha Šliwu prazwali „Plantataram,” bo jakraz heta słowa papała-



sia ũ gieografii i Albinowič žmiarkawaŭ, što jano akuratna padychodzić Śliwie.

Zatoje Maznycia byŭ zaŭsiody akuratny i pryhatawany da lekcyjaŭ. Umieŭ tak zacikawić wučniaŭ, choć i nia kryčaŭ na ich i nie karaŭ nikoli, što zaŭsiody jaho słuchali: u jaho staranna pryhataŭlali lekcyi i siadzieli cicha ũ klasie. Jak jon hetaha dabiwaŭsia — trudna skazać, ci možna skazać — jon saŭsim nie dabiwaŭsia, a niejako samo saboj usio išło, jak patreba. I jašče byŭ adzin sekret: Maznyciu lubili ũsie i jon nie rabiŭ rožnicy pamiž prawasłaŭnymi, katalikami i żydami. Prazywali jaho „Miadźwiadziom,“ ale heta tak sabie — biaz złości, bo wučyciel biaz proźwišča — heta koń biez chwasta.

Pawieł Pietrowič Pietuchow — z dalokaj Wiatki — čaławiek dabrak i wielmi pracawity, byŭ całkom addany škole, knižkam i nawucy; prytym byŭ mała-wymoŭny, zaikliwy i słabawolny. Zrazu zarabiŭ na nieskalka proźwiščaŭ: adny nazywali jaho „cialačaj awiečkej“, druhija — „kaziol Pietrowič,“ a inšyja — prosta „kaziol,“ dziela jahonaj doŭhaj kaźlinaj barady. Na lekcyi nia ũmieŭ udzierżyć klasy. Byŭ zapalеныm pryrodawiedam, wiečna hulaŭ z žučkami, rabačkami, matylami i muchami: sušyŭ ich, raskładaŭ, sartawaŭ, zapisywaŭ, ale nia ũmieŭ hetym zacikawić wučniaŭ. U klasie tolki paŭtaraŭ: „Znajetie, znajtie, znatie, znat!“ i h. d. A wučni za im paŭtarali toje samaje. Pietuchow zaraz hniewaŭsia, dyk wučni kryčali: „Nie znajem, nie znajtie!“ i h. d. Pietuchow bieh na skarhu da inspektara: inspektor prychodziŭ, nawodziŭ paradak, — kryčaŭ, karaŭ winawatych i... wychodziŭ, a wučni paŭtarali toje samaje i bieskaniečna mučyli Pietuchowa, a jon mučyŭ ich.

Inspektor byŭ taksama wučycielem śpiewu — świeckaha i carkoŭnaha, ale dawaŭ pierawahu tolki carkoŭnamu śpiewu i carkoŭnamu choru. Adnak



zarhanizawać u škole carkoŭny chor było wielmi trudna: prawasłaŭnych chłapcoŭ było nadta mała, a ličba katalikoŭ dachodziła da 70—80 pracentau i kataliki należyli da kaścielnaha choru. Woś inspektar roznymi sposabami pieraciahiwaŭ katalikoŭ k' sabie: nawiet strašyŭ, swaryŭsia, źmianšaŭ „powiedienije” i h. d. Byli takija wučni, što jaho słuchali i ŭ cerkwy chadzili, a byli j takija, što adkazywalisia saŭsim. U hetym hodzie inspektar pastanawiŭ pawlarnuć šrubu kručej: woś pačaŭ nabierać hałas, zapisywać u chor i prywučać usich da carkoŭnaha śpiewu. Wincus mieŭ miły dziciačy hołas — alt, i zatoje papaŭ u chor. Ale ŭžo paśpieŭ zapisacca i ŭ kaścielny chor, hdzie arudawaŭ znajomy nam Charašucha.

Ułaśnie ŭ Nowaj Murawance sabrałasja staraja Zawałackaja kumpanija: Charašucha tut pamyśna arhanistawaŭ pośle toj niaŭdačy z žanimstwam. U śled za im papaŭ u Murawanku i zawałacki wikary, ksiondz Hałuza, katory ščaśliwaŭstaŭ z tyfusu. Tut jany wielmi z saboj syšliśia na poli muzyki i śpiewu: wikary jhraŭ na skrypcy, arhanisty — na gitary; wikary piajaŭ pieršym tenaram, arhanisty — basam, — dyk niazwyčajna dobra siabie dapaŭniali. Arhanisty byŭ udwaja starejšy ad wikaraha; zatoje wikary mieŭ bujnuju čuprynu, a Charašucha byŭ łysy, jak... nu, chacia-by, jak kalena. Tolki ŭ adnym jany syšliśia naskroś: abodwa byli prakananymi biełarusami. A dziekan, jak lićwin, nie miašaŭ im u rabocie., „Rabiecie, kazaŭ jon, što sabie choćycie, tolki nia ŭciahiwajcie mianie, — ja stary i budu ju kaścioł — u mianie i tak raboty dosyć.” Dyk i zahulali našy biełarusy! Pierš-na-pierš u chory zawiali staryja biełaruskija pieśni; pierš sami chadzili pa wioskach, sabirali staryja pieśni i padbirali da ich noty; pośle jhrali ŭ swaim duecie — skrypka i gitara, abo skrypka i fartepijan — a nareście wučyli ŭ poŭnym chory, na dwa, na try i čatry ha-



lasy. Pawiesialeła naša kumpanija: razyhrałasia duša, ażywilisia zamioršyja ũčućci... Nu, ale ab hetym pośle!

Ciapier musić zapytajecie ab samoha ksian-dza wikaraha: chto jon, skul, jaki-taki jon čaławiek? Nazywaŭsia jon Tamaš Hałuza. Heta proźwišča pakazywałasia mnohim nadta śmiešnym: u seminarij radzili Tamašu jaho pierafarbawać, ale chłaplec upiorsia i pakinuŭ takim, jakoje było. Zrešta i proźwišča ũdałosia kaprysnaje—nie dawałasia na nijakija papraŭki: i na polski ład — „Gałęza”—było drenna i na rasiejski ład—„Галызовъ”—to Ź nie padcho-dziła; dyk tak Hałuzaj i astaŭsia Tamaš aŹ da samaj śmierci. Bywała, toj-sioj kryknie na jaho: „Ej ty, Hałuza!” Ale Hałuza — ničoha, dyk nareščie prywykli ũsie i da proźwišča i da jaho samoha.

Wychodziŭ Hałuza z hetaha samaha Nowa-Murawanskaha pawietu; z baćki-dziada-pradziada byŭ sielanin i wiaskowiec. Byŭ ciapier jašče wiel-mi małady. Sam tonieńki, rostu siaredniaha, wołas świetła-rusy, wočy šeryja. Zdarouja byŭ nia krep-kaha, asabliwa ciapier, pośle ciaŹkaha tyfusu. Dzie-la zdarouja kinuŭ kuryć. A byŭ wiasioły, jak dzi-cia, i wiečna piajaŭ, jak zwanočak, aŹ murawanski-ja Źydy pytalisia: „Nu, ci hety waš małady ksiondz jašče nie Źanaty? — Što wy wydumali? — kazali miaščanie: — u nas ksiandzy nia Źeniacca.

— Nu, a čamu jon tak piajeć? Ustanie—pia-je, laŹa — piaje; jon musić i praz son piaje! Uj-uj, jaki wiasioły ksiodz!

Dyk wot jaki byŭ ksiondz Tamaš Hałuza!

Budźcie, maje spahadnyja čytačy, z im zna-jomy: lubicie jaho, jak swajho rodnaha, bo jon naš — tutejšy. Takija, jak kaŹuć, tolki na kamie-ni rodziacca i redka abchodziać, ale pryhoŹa ćwi-tuć, tolki... żywuć niadoŭha. Naš Wincuś z druhi-mi tawaryšami z Jurzdyki adrazu zapisaŭsia ũ kaś-cielny chor i akuratna prawodziŭ tam subotnija



wiečary, a ũ niadzielu piajaũ na sumie. Tam pier-  
šy raz ubačyũ biełaruskuju knižku — „Dudku Bie-  
łaruskuju.“

Wikary byũ taksama naznačany na prefekta  
relihii ũ Haradzkim wučyliščy. Choć i z apaźnień-  
niem, pačaũ jon chadzić u szkołu i wioũ lekcyi aku-  
ratna. Lekcyi ksiondz wioũ parasiejsku, bo takaja  
była tahdy carskaja ũstanowa i taki paradok u ce-  
łaj Biełarusi. Najbolš kłopatu ksiandzy mieli z pa-  
cierami: u katalickich padručnikach paciery byli  
nadrukawany pa-rasiejsku, jak i ũsie katachizmy,  
ale niwodzin ksiondz rasiejskich pacieraũ nie za-  
hadywaũ dzieciom wučycca, a pa-polsku było za-  
baroniena hawaryć i wučycca ũ škole, dyk naahuł  
ksiandzy ũ škole pacieraũ nia wučyli. A inšyja ka-  
tachizmy tłumačyli pa-rasiejsku.

Ksiondz Hałuza mieũ na heta pohlad swoj,  
saũsim aryhinalny. Jon časta i dzieciom tłumačyũ;  
kazaũ im: — Dzieci, wy musić nia čuli, što my Bie-  
łarusy? —

— Nie, nia čuli! — kazali dzieci.

— A ja čuũ, — kazaũ Henryk Albinowič.

— Ad kaho ty čuũ?

— Ad swajho bački: jon haspadar u wiosce  
Kamiennaja Horka, kaliści skončyũ u Murawancy  
hetuju samuju szkołu, jak nazywałasja jašče „Ujez-  
nym wučyliščam.“ Dyk wot bačka mnle kazaũ,  
što my Biełarusy i što rodnaj mowy nia treba  
stydacca.

— I ja čuũ! — adazwaũsia Wincuś.

— Ad kaho?

— Ad pana arhanistaha, — adkazaũ Wincuś  
i pačyrwanieũ.

— Widzicie, maje dzieci, — kazaũ ksiondz  
Hałuza: — Boh nas satwaryũ asobnym narodam:  
daũ nam admienny charakter, admienny wyhlad  
i asobnuju mowu. Daũ nam taksama addzielny ku-  
sok ziamli na świecie: heta ziamla — naša rodna-



ja Bielaruś — naša Bačkauščyna. Dyk naprasna my stydajemsia swajej prostaj, ale wielmi pryhožaj, bielaruskaj mowy — heta nierazumna i hreśna. Boh daŭ ludziam rodnuju mowu, kab u joj hawaryli pamiž saboju, wiesialilisia, wučylisia i chwalili ŭ joj Boha. Boh — naš najlepšy bačka, a dobryja dzieci haworać da bački tolki rodnaj mowaj. Prydzie taki čas, kali ŭ našaj mowie buduć i Bohu malicca, i knižki pisać, i ŭ školach wučycca.

— I paciery buduć hawaryć pa-prostu? — pytaŭsia Babinkiewič.

— Wiedama, aby tolki z uwahaj i z nabaženstwam.

Naahuł usie chłopcy ŭ Murawanskaj škole, aź da šostaha addzialeńnia, hawaryli pamiž saboj pabielarusku; pa-rasiejsku hawaryli tolki dwa synki murawanskich čynoŭnikaŭ i brat wučyciela Śliwy. Byŭ jašče i adzin palak u trecim addzialeńni: toj pabielarusku hawaryć nie chacieŭ, dyk najčасьciej maŭčaŭ i nia družyŭ z chłapcami.

Prawasłaŭny pop, što chadziŭ u školu, nazywaŭsia Ładzimier Piščykiewič. Heta było biezabidnaje stwareńnie; wyhladam padychodziŭ jon, jak wučni hawaryli, na samoha Boha Twarca: wializar-naja, bielaja barada, doŭhija bahatyja wałasy, šyro-kija poły j rukawy i... pawaha! Pawaha — takaja majestatyčnaja — niejka jak by mudraca, sfinksa, ci maławanaj figury. Jon nia jšoŭ wulicaj, ale jakby płyŭ, i to płyŭ pawolna, majestatyčna, jak pływie wialiki marski parachoď padčas cichoj pahody: — idzie, sabie, idzie — i ledź prymietna kiwajecca na spakojnych chwalach.

Wučni, spatykajučy ksiandza Hałuzu, prywiel-liwa kłanialisia i wiesieła śmiajalisia, — prosta jamu ŭ wočy: usie, nawiet i prawasłaŭnyja i żydy. A jon zahawarywaŭ sa spatykanymi, a inšych tuzaŭ i za čuby, byŭ sam z imi, jak dzicia.

Ale tyja samyja wučni, spatykajučy Piščykie-



wiča, adstupali na nieskalka krokaŭ, pierarywali hutarki i ciaška ŭzdychali.

Školny čas nia jšoŭ, ale lacieŭ. Wincuś i nie ahledziŭsia, jak nadyjšoŭ dzień Usich Światych i Zaduški. Usie Światyja jakraz prypadali ŭ pania-dziełak, dyk sabrałasja razam z niadzielaj try dni świata, na katoryja Wincuś piechatoju pajšoŭ u Za-wałuaku.

Boža, jakaja była radaść Hanuli i jak wiesie-ła padskakiwaŭ Wincuś! A ŭ niadzielu ŭsio mia-stečka dziwawałasja na jaho, jak jon adzin, pamiż usich chłapcoŭ, sa značkom na šapcy, ważna sta-jaŭ na rynku.

— Čyj heta chłapiec? — pytalisia wiaskoŭcy.

— Hanuli Jakubichi! — kazali miaščanie.

— Henaj, — Kawalichi?

— Aha, henaj samaj.

— Dyk musić bahataja ŭdawa, kali syna wu-čyć u Murawancy?

— Jakoje, bahataja! ledź pierabiwajecca.

— Dyk skul jana hrošy biare?

Usie paciskali plačami i ničoha nie mahli skazać.

A Wincuk ros, jak na draždźach. Chłopcy, ja-honyja tawaryšy, što razam wučylisia ŭ Zawałuackaj škole, pahladali na Wincusia, pytalisia ab toje-sioje i... cichańka zawidywali. Nawiet i ksiondz Marci-noŭski zacikawiŭsia Wincusiom: paciahnuŭ jaho łaskawa za čuprynu, pytaŭsia ab škole, wučycia-loch i ksiandzu Hałuzie i ŭžo namieryŭsia dać chłapcu paŭrubla na drobnyja wydatki, ale niejako razdumaŭsia, — pastajaŭ, pamaŭčaŭ i pajšoŭ sabie ŭ pakoŭ.

Tymčasam Hanula pracawała, jak mohučy: kapiła hroś da hrošyka, kab dać synu na knižki i sšytki i kab pasłać Adamu Pašnialu paru rubloŭ za chleb i kwateru.

Pośle hetaj trydniouki Wincuś sa Šlomaj — bałahołam, — za dwaccać kapiejak pajechaŭ iznoŭ u Murawanku.



## VI Dwa chory.

— Nucie, chłopcyki! što-ż wy tak raskišli?— padhaniaŭ Charaśucha swoj chor. — Nu, biarycie ton: „ut, la, fa, ut.“ Dy ty, Pamiałowič, kudy paciahnuŭ, — pad Zawałaku, što?

— Jon nie z Zawałaki, a z samych Smarhoń, — kazaŭ Babinkiewič.

— Nie „z samych Smarhoń,“ a z pad Smarhoń! — paprawiŭ Pamiałowič.

— Adnym słowam, musić Smarhonskuju „Akademiju“ skončyŭ, dyk i ciahnieš, jak miadźwiedź, — kazaŭ Charaśucha.

Usie zaśmiajalisia. Śmiajaŭsia i sam pakryŭdżany.

— Nu, chłopcy! jašče prapiajom „Agnus Dei,“ woś jakraz idzie ksiondz wikary, — skazaŭ arhanisty, hlanuŭšy praz wakno. Stali piajać. Ksiondz Hałuza cicha ŭwajšoŭ, staŭ zzadu i słuchaŭ.

— A ty, Pamiałowič, što zapiajaŭ? — zapytaŭsia wikary: — nie piajecca „peccata mundi,“ ale „pekkata mundi.“

— U Smarhoniach usie tak piajuć! — reznua Babinkiewič.

— Čaho jon da mianie pryčapiŭsia? — żaliŭsia Pamiałowič: — u nas saŭsim nihto nijak nie piaje, bo naš kaścioł zabrany na cerkwu.

Ksiondz nie żwiarnuŭ uwahi na ichnuju sprečku, ale tłumačyŭ dzieciom: „Bačycie, dzieci: słowa „peccata“ značyć „hrachi.“ Woś-ža „Qui tollis peccata mundi“ — značyć „Katory znosiš hrachi świetu.“

— Wot kab pabiełarusku piajać u kaściele, dyk my ŭsio razumieli-b sami! — skazaŭ Albinowič.



— Budzie kaliści i pabiełarusku, — moža ŭłaś-  
nie tahdy, jak ty budzieš ksiandzom, — zažartawaŭ  
wikary.

— Ej, ja nia budu! — adpiraŭsia Albinowič. —  
Wot, naprykład, budzie ksiandzom Wincus Jaku-  
bionak.

Wincus ničoha nie adkazaŭ, ale pačyrwanieŭ  
da samych wušej i tolki ŭ duży dziwiŭsia, adkuł  
druhija wiedajuć, što jon budzie ksiandzom, kali  
jon sam ab hetym ničoha nia wiedaŭ?

— Boh wiedaje, chto z was ksiandzom bu-  
dzie, a chto nia budzie — kazaŭ ksiondz Hałuza. —  
Ale pa mojemu ksiandzoŭstwa — heta samaje wy-  
sokaje pryzwańnie. Wot pahladzicie na wulicu; jak  
tut ludzi snujuć tudy-siudy. I skolki hetyja biedny-  
ja ludzi bjucca — zabiwajucca ad samaj paśledniaj  
raboty dziela čornaha kuska chleba! Im niama ča-  
su i padumać ab swajej duży, a ŭłaśnie ksiondz  
im heta prypomnić. Jość taksama wielmi  
mnoha ludziej niaščasnych, pakryŭdżanych, abśmia-  
janych i zabytych — a ksiondz ich paciešyć. Jany  
pierad ksiandzom papłačuć, saznajucca z biadoj  
i z hrachami, paradziacca, paśluchajuć Božaha  
słowa i adychodziać wiesialejšyja. Ksiondz — heta  
prarok, što prapawieduje wiečnaŭe żywicio; ksiondz —  
dohtar, što bačyć samyja śmiarotnyja chwaroby;  
ksiondz — heta kniaź, uładar dušaŭ ludzkich. Dyk  
wot, dzieci, kali Boh kaho kliča, tamu treba iści  
na ksiandza, choć moža časam i nia chočycca. Boh  
razsiawaje pryzwańnie wielmi husta, tak jak toj  
biblejny siejbit siejaŭ ziarnio; ale nia koźnaje zier-  
niatka abchodzić. Bywajuć ziarniaty zahłušany hra-  
chami, abo lohkamysnaściam, abo laniŭstwam. Tah-  
dy taki chłapiec, što nie paśluchaŭ Božaha hołas, u-  
stanowicca horšym ad druhich. Daru i łaski Božaj  
marnawać niamożna! —

Chłopcy zadumalisia, a Wincusiu hetaje sł-  
wa zapala na samaje dno duży.



— Nu, chłopcy! — kazaŭ arhanisty: — zaŭtra nie paŭniciesia na sumu, bo wy ŭ niadzielu wielmi doŭha śpicio, a pośle dźwie hadziny jaścio bliny.

— Jak z wieraščakaj, dyk trudna skarej źjeści, — kazaŭ Babinkiewič?

— Ty siahodnia wielmi wiasioły, — adkazaŭ jamu Charašucha, — zaŭtra musić budzieś płakać.

— A musić budu płakać, — kazaŭ Babinkiewič, — bo, pan, kažaś pryjści ŭ kaścioł, a inspektar prykazwaje iści ŭ carkwu; dyk siadu sierad rynku i budu płakać.

Ty sabie płac, kali chočaś, a ja budu z ciabie śmiajacca i pajdu ŭ kaścioł, — skazaŭ jamu Albinowič.

— I ja ŭ carkwu nie pajdu! — skazaŭ Wincuś.

— Ja taksama nie pajdu, — kazaŭ Babinkiewič, — ale što my zrobim z inspektaram? Swarycca, kryčyc, strašyc: mianie abiacaŭ vyhnać sa szkoły. Wot užo siahodnia nia pryšli siudy piajać — Łapcinkiewič, Piskun, Łapša i Cilpionak, — heta značyc, što zaŭtra pojduć u cerkwu. Ja ich znaju!

— Dy niachaj sabie jduć! mnie jakraz Piskuna i Łapšy nia škoda, bo adrakajucca našaj mowy, — skazaŭ Albinowič.

— A ŭ našaj klasie, — kazaŭ staršy wučań, Andrej Jarniewič, — siahodnia inspektar prosta wychodziŭ z siabie: i kryčaŭ, i plawaŭsia i łajaŭ palakoŭ: — Wy, kaža, powstancy! wy iditcie do lasu — i h. d. A my to jakija palaki i čaho nam chadzić „do lasu”? Prosta, zdurnieŭ čaławiek! Ja nia wiedaju, jak tam čto, ale ja sam — biełarus. Dy i ŭsie tut takija, jak ja: my ŭsie pa-prostu haworym i wychodzim z prostych baćkoŭ. Praŭda, niekatoryja z nas užo pačynajuć stydacca rodnaj mowy, ale ja widžu, što heta chłopcy durniejšyja, i wot jakraz dwa takija chodziać u cerkwu. Pośle niejaki inspektar uspakoiŭsia i pačaŭ tłumaczyć ł-



hodnym tonam i kazaŭ:—Cerkwa na waša katalictwa, kaža, nie zaškodzić, bo wot piajaŭ kaliści ŭ mianie ŭ cerkwie wučań Zarecki, a ciapier jon staŭ ksiandzom.—My ŭsie maŭčym, a inspektor to złujecca, to adchodzić i spakajnieje, a ŭsio k'sabie ciahnie! Dyk što nam rabić?

— Bačycie, maje dzieci,—prahawaryŭ ksiondz Hałuza, katory daŭoł maŭčaŭ i słuchaŭ chłopcoŭskija apowieści: — bačycie, što tut pačynajecca sprawa paważnaja, tut żartawać niamażna. Treba nam usio abdumać i pastanawić, a tahdy ćwiłorda trymacca. Pieradusim wy śmieła składajcie ŭsiu adkaznaść i winu na mianie, a ja ŭžo patraplu z inspektaram hawaryć.

— Nie, my hetaha nia zrobim, — kazaŭ Albinowič, — bo samomu ksiandzu budzie drenna.

— A što budzie? — pytaŭsia Wincuś.

— Budzie štraf, abo turma, abo i aboje razam,—abjaśniŭ Jarniewič: — ja heta wiedaju, bo i naŝ probaršč u Krucewičach zapłaciŭ sto rubloŭ (zołatam) štrafu, a pośle ceły hod byŭ biaz miejsca, zatoje, što achryściŭ dzicia patajnych katalikoŭ.

— Turmy to moža j nia budzie, ale budzie klaštar, — tłumaczyŭ wikary.

— Jaki klaštar, što heta takoje? — iznoŭ aśmieliŭsia zapytacca Wincuś.

— Klaštar—heta samo pa sabie dzieła świa-toje, — kazaŭ ksiondz wikary. — Tolki-ż u Rasiei ciapier farmalnych klaštaraŭ niama: aŭstałisia tolki ścieny—mury, a manachaŭ rasiejcy razahnali. Car-ski ŭrad pakinuŭ pa adnym klaštary ŭ kożnaj gubernii i tudy žandary pierawiaźli starych manachaŭ. Nowych pryjmać niamażna, a staryja mohuć tam sabie spakojna ŭmirać. Ciapier i ŭ nas jość takoje adno miejsca, hdzie ŭžo staryja manachi wymierli, ale nazowa „klaštar“ aŭstałasia: tudy ŭłaśnie ŭrad pasyłaŭ winawatych ksiandzoŭ, kab tam sabie sla-dzieli biez raboty i tak pakutawali. Woś i ja spa-



dziajusia tudy papaści na hod ci na dwa hadočki, bo takich „uradowych“ hrachou možna znajści i ũ mianie. Usie my winawaty pierad uradam chacia-by zatoje, što my—ksiandzy.

—A za što takaja kara?—pytaŭsia Babinkiewič.—Ci my ũ carkwie piajom, ci nie piajom, kamu tut biada? I takaja tam u carkwie waźnaja malitwa: „Paki, paki, daj tabaki! Cha, cha, cha!“

— Čuješ, chłapiec, ścichni, pakul ja nie razhniewaŭsia!—kazaŭ ksiondz Hałuza: — śmiaješsia nad tym, čaho sam nie razumieješ. Sławianskaja mowa — heta mowa paważnaja, staraja, i jana — matka takža j dla našaj mowy biełaruskaj. Nam jana wielmi blizkaja jašče i tym, što pasławiansku malisia našy dziady — pradziedy, jak byli ũnijatami. Pośle carskaja Rasieja ũsio heta zhłumiła i raździłiła naš narod na dwa warożyja abozy. Kamu z hetaha karyść? Wiedama, nikomu! Wiečnyja wojny zajadajuć Rasieju i Polšč, a ũsio heta za Biełaruś. Kab my byli świedamyja biełarusy, dyk my abo sami ũstroili-b swaju niezaleźnaść, abo złučylisia-b, z kim zachacielib, i nam tahdy było-by dobra, bo my byli-b roŭnapraŭnymi i poŭnapraŭnymi. A tak...

— Ale ja pačaŭ hawaryć ab carkwie, — kazaŭ, padumaŭšy, ksiondz Hałuza: — woś nabaženstwa ũ carkwie wielmi pryhožaje i dla nas zrazumiełaje. Jak heta kaliści było dobra, jak unijaty i kataliki byli za adno! razam chadzili ũ carkwu i ũ kaścioł, razam malisia, i nichto im nie piarečyŭ, bo tahdy była adna wiera.

Jano i ciapier pawinna być hetak sama. Ale biada ũ tym, što rasiejskija cary našu carkwu adarwali ad Rymu ũ 1839 hodie i jana ciapier jak-by żywy sučok adarwany ad żywoha pnia. I z hetaj niażywoj hałuzy Rasieja choča zrabić żywoje drewa. Wiedama, daremny trud! tolki tracicca naprasna čas i siła. Kab hetaja adłučanaja Carkwa aba-



piorłasia jznoŭ na Piatrowaj Skale i wiarnułasia pad pasłušenstwa Naśledniku Piatrowu ŭ Rymie, dyk tahdy i da jaje tasawalisia-b słowy Chrysta, „Bramy piakielnyja nie pieramohuć jaje.“ A tak...

— A tak — pieramohuć! — skazaŭ Jarnlewič.

— Nu, jašče Rasieja krepkaja — hawaryŭ ksiondz Hałuza: — woś Rasieja prawasłaŭnuju wieru i dziażyć. Biez padmohi rasiejskaha haspardstwa cerkwa sama astoicca nia moža. Ab hetym zrešta budziem hawaryć u škole na lekcyjach kaścielnaj historyi.

— Ale praŭda pieramoža, — kazaŭ Albino-  
noč, — dyk usioroŭna pieramoža katalicki kaścioł: kaścioł zapanuje na całym świecie!

— Jano to tak, — tłumačyŭ ksiondz Hałuza: — u kancy katalicki kaścioł abojmie cały świet i „budzie adzin pastyr i adna stada.“ Ale my možam hetaha nie dačakacca.

— A ci moh-by kaścioł zahinuć saŭsim? — spytaŭsia Wincus.

— Nie, heta niemahčyma; jak nie mahła patanuć taja łodka, u katoraj byŭ Pan Jezus, choć i spaŭ i choć bura pahražała, a ŭsie apostaly bajalisia strašenna.

Tak prahutaryli da poznaha wiečara. Treba było wypraŭlać chłopcoŭ, ale jany nie chacieli iści damoŭ: prosta zasypali ksiandza pytańniami.

— A ci moža zahinuć prawasłaŭnaja carkwa? — spytaŭsia Piastrejka.

Heta pytańnie wielmi ŭsich zacikawiła.

Ksiondz Hałuza zadumaŭsia.

— Heta mahčyma, ale niepraŭdapadobna, — kazaŭ jon.

— Čamu?

— Bo carkwa zachawała ŭ sabie čystuju, choć niapoŭnuju, wieru; zachawała takža ŭsie sakramanty (tainstwa) i nabaženstwa da Matki Boskaj i da Usich Swiatych. Dyk wot praŭdapadobna, što



carkwa kaliści wierniecca da swajho pnia — da katalickaha kaścioła i tady rasćwicie iznoŭ i daść wialiki płod. Heta budzie kapitalnaja pieramoha nad piekłam i ŭsiej niačystaj siłaj. Ab heta treba časta i horača malicca.

Narešcie chłopcy razyjšlisia damoŭ.

Kali astalisia ŭ dwuch — ksiondz z Charašuchaj, hety zapytaŭsia:

— Jak heta, ksiondz, haworyš: naš narod mo-ža kaliści paŭstać i być niezaležnym? Našy ludzi takija niakulturnyja, prostyja, niašwiedamyja, što heta niemahčyma!

— Što ŭ ludziej niemahčyma — to mahčyma ŭ Boha! — kazaŭ paważna ks. Hałuza. — Našaja sprawa — sprawa Božaja: my staim za sprawiadliwaść i žadajem, kab kožny čaławiek i kožny narod mieŭ toje i ŭładaŭ tym, što jamu należyć ad Boha. Naš narod, jak toje dzicia ŭ kałyscy, budu-čy niašwiedamym, dajecca pakryŭdzić: druhija dzie-lacca i swaracca za našaje dabro. Ale woś my raś-ciom, pačynajem rozumieć i hawaryć. Dyk woś naš światy abawiazak paznawać siabie i svoj kraj i narod i pastajać za siabie: usiudy—i ŭ knižkach, i ŭ hazetach, i ŭ škole, u kaściele, u carkwie, u chacie i na rynku — adnym słowam — usiudy! Tahdy i nas ludzi paznajuć, stanuć nas šanawać i daduć nam sprawiadliwaść. A jinakš — ničoha nia budzie, budziem wiečna stahnać, narakać, zawida-wać i čakać „niabieskich mihdałaŭ“ ad druhich su-sledziaŭ — blizkich, ci zahraničnych.

— Ciapier druhaja sprawa, — hawaryŭ daš wikary: — naša adradžeńnie apirajecca na prawie pryrodnym.

— Što heta? — pytaŭsia Charašucha.

— Heta jość prawa, zakon natury — pryrody, założany ŭ samuju hłybiniu našaj dušy i serca. Kožny maje prawa da taho, što zhruntu należyć da jahonaj natury. Skažam u paraŭnańni: nia budzieš pan karmić kania miasam, a sabaku sienam, bo



heta spraciŭlajecca ichnaj natury. Taksama nia budzie ryba chadzić pa ziamli, a kot pławać u wadzie. Wot bačyš, pan, swaju hetuju palmu ŭ wazonie: jana ŭ swajej baćkaŭšynie — u Azii, Afryce — wyrasła-b na celyja sažni ŭ haru, była-b wialikim drewam: ćwiła-b, dawała-b płady, a tut ledź dychaje, zachireŭšy; bo tut jana żywje ŭ niawoli. Tak i naš biełaruski narod: jon wielmi pracawity i zdolny, a woś nia moža wydać ničoha wialikaha, bo my żywjom čużym ducham — kulturaj čużakaj, katoraja marnuje našy siły. O, kab dać našamu prostamu narodu jahonaje rodnaje słowa ŭ škole, u kaściele, u carkwie, — dyk narod staŭ-by raści i raźwiwacca, jak ryba ŭ wadzie! a tak...Tahdy naša sława prahulałasia-b pa biełym świecie...

— Hej, hej! heta nia blizkaja sprawa, — uzdychnuŭ Charašucha: — moža za jakich sto hadoŭ niešta takaje i budzie, a tymčasam wialikaja Rasieja nas źjeść i abliżacca.

— Na nas ablizywajucca nawiet i dalokija niemcy. Ale żywoha źjeści trudna, a pośle strawić jašče trudniej; bo żywje stanie kryčać i brykacca, a pośle praz bok tabie wylezie. Užo-ż jakija silnyja anhlíčanie, a irlandcaŭ źjeści nia mohuć; taksama — niemcy čechaŭ, a turki—baŭharaŭ.

— U nas niama saŭsim intelihiencyi, wot chać-by ksiandzoŭ: ja was tolki pieršaha widžu; a z papoŭ dyk aniwodnaha biełarusa nie spatkaŭ. Dyk hdzie Ź toje naša adradžeńnie?

— Pieršaja barazna samaja najtrudniejšaja. Z ksiandzami sprawa lahčejšaja: ksiandzy bolš zdatny da niezaležnaj dumki, bo katalicki kaścioł daje hłybiejšuju kulturu. Dy i z ksiandzoŭ da świedamaści dachodziać tolki ludzi wyšejšaha palotu, katoryja apryč štodziennaj šklanki harbaty, kuska miasa, apryč hazety, kartaŭ i druhoj drabiazy, — jašče ŭmiejuć dumać i lubić. A ŭ inšaha nawiet i pryhožaja duša tak abraście pyłam štodziennaś-



jci, ci aplaciecca haspadarkaj, ci palitykaj, dyk ty jamu łob raščapi — jon ničoha nia pojmie. Jašče horš bywaje z ludźmi pustymi, bałtunami, hultajami: takich lepš nie čapać — škoda času. Praciŭnikaŭ haračych, ale razumnych, ja nie bajusia: takija, jak prakanajucca, buduć haračymi biełarusami, a jak nie prakanajucca, dyk astanucca prynamsi tałkowymi praciŭnikami. Najbolšaja adnak nadzieja woś na hetych našych miłych chłopczykaŭ: z ich paŭstanuć kaliści praŭdziwyja adradžency i pa-tryjoty.

— A što heta kažuć, — spytaŭsia Charašu-cha, — što biełarusy ciahnuć u Rasieju i choćuć pierajści ŭ prawasłaŭje?

— Che! heta čystaja brachnia i machlarstwa: praŭda pakažacca kaliści sama saboj.

Wikary pajšoŭ damoŭ. Było ŭžo pad poŭnač. Na niebie hareli zorki. Paciskaŭ asieńni marozik. Murawanka spała. Ale Charašu-cha doŭha nia moh zasnuć. Dumki pływali i napływali. — Ech, — kazaŭ sam sabie Charašu-cha, — kab choć z dziesiać takich enerhičnych ksiandzoŭ, jak naš Hałuza, dyk sapraŭdy adradzili-by kraj. A tak... I dziŭna, čamu papoŭ biełarusaŭ niama?... —

Pośle arhanisty ŭbačyŭ, što wikary wiarnuŭsia da jaho, ale niejki asabliwy: — na haławie ŭ jaho była mitra, adzieža, jak u biskupa, a ŭ rukach dźwie Majsiejewy tablicy. Charašu-cha staŭ čytać, što na tablicach napisana, i... nia moh pračytać. Tahdy wikary praciŭ tablicy: litary zrabilisia wahnistyja — adnak aślapili Charašu-cha i jon iznoŭ nia moh pračytać. Tahdy ŭžo sam wikary staŭ čytać hramawym hołasam, jak-by truba jerychonskaja: „Słuchaj, Charašu-cha, i ŭwieś Narod Biela-ruski!“ —

1. Bielarús, paznaj sam siabie!
2. Bielarús, nia stydajsia swajho imieni!
3. Bielarús, pomni, što dzień twajej woli saŭsim blizki!



4. Lubi Baćkaŭščynu swaju, ziamlu swaju mowu swaju!

5. Nie adrakajsia ani abśmiejwaj bratoŭ swaich!

6. Nie haniajsia za ničym čužym!

7. Nia prykidywajsia sam čužyncam!

8. Nie abmaŭlaj swaich bratoŭ, katoryja pracujuć dla adradžeńnia!

9. Nie zawiduj čužyncam ichnaj baćkaŭščyny.

10. Ani ichnaj mowy, ni kultury, i ani jeży, ani adzieży, ani ũsiaho taŭho, što bačyš u ich.

Arhanisty prabudziŭsia, zapaliŭ lampu i zapisaŭ na świeźuju pamiać hety nowy zakon adradžeńnia.

---



## VII. Śledztwa.

Dziekan Kiškielis był wielmi zaniaty kala budowy kaścioła: źbirał hrošy, zwaził matarjał, swaryłsia z budaŭničym, padachwočywał rabotnikał, lahodził palicyju i h. d. A treba wiedać, što da 1905 hodu nowyja kaścioły nihdzie na Bielarusi nie budawalisia i nawiet prawić staryja ŭrad pazwalał z wialikim ahraničeńniem: treba było śpisać wialikuju horbu papierał, kab dostać ad gubernatara pazwaleńnie na małuju papraŭku. Dyk wot u Murawancy sprawa z kaściołam pryšla prosta da katastrofy: Kaścioł był zdaŭna zapuščany, ciok jak sita; dy był taki ciasny, što ludzi ŭ im prosta dušylisia. Na ŭsie prošby budawać nowy kaścioł prychodził adkaz z Pieciarburhu: „Nie razriešajetsia!“ Tahdy ksiondz Kiškielis wyprasił pazwaleńnie paprawić i kryšku rasšyryć kaścioł stary. Na heta nareście ŭrad pazwolił.

Tut Kiškielis wielmi ryzyknuł: źbił paławinu staroha kaścioła; druhuju časć zrabił kaplicaj, a na miejsca raźbitaj paławiny stał budawać nowy wializarny kaścioł — razoŭ šeść-siem bolšy ad staroha. Wiedama, usia ŭłada palicejskaja była naležna zahodžana. Murawanski prystał, Nikifer Zarazaka, bywał częstym hościem u dziekana i, kab eblahčyc dziekanu sposab padchodu, sam „pazyčał“ u jaho kožny miesiac pa dwaccać piać rubloŭ; prytym lubił paważna padžartawać: „Zapłacić, kazał, japonski mikada“ — bałazie ab Japonii tahdy pačali hałaśniej hawaryć. Pryjażdžał nawiet na śledztwa i asobny čynoŭnik z Pieciarburhu i z hetym dziekanu było kryšku trudniej, bo patrebny był padchod dalikatniejšy, ale niejak paradzili. Wot toj „wyso-



ki čyn“ staŭ pisać pratakoły. Adnak dziekan nia daŭsia zławić na wudu: ciahnuŭ i putaŭ usio dzieła sa swaimi świedkami aŭ da poznaha wiečara, — pakul nia prystroiŭ dobraj wiačery. Tahdy tak razwiesialiŭ waŭnaha hašcia žartami i krepkim kaniačkom, što toj zabyŭsia i ab pratakołach. Pośle zahulali ŭ karty, i dziekan „prahulaŭ“ tamu čynoŭniku dźwieście rubloŭ. Zatoje nazaŭtra śledztwa pajšto lahčej i kaścioł moh dalej budawacca.

A Murawanski prystaŭ, Nikifar Zarazaka, byŭ čaławiek wielmi ludzki i sprawiadliwy: jak ad kaho štości ŭziaŭ, dyk sa skury wylaziŭ, a dzieła zrabiŭ pawodle ŭhaworu. Jon nawiet mieŭ na heta adpawiednuju pahaworku: „Kali dzieła nie zrabić, dyk lepš i nia brać taho...“ — wiedama, čaho! A braŭ dobra — nie žalejučy; nu, i dawali jamu, nie žalejučy; a nawiet lubili jaho za takuju poŭnuju sprawiadliwaść. Dziekan tolki praz jaho i ratawaŭsia. Bywała... nu, što tam bywała — niachaj sabie! Usio rabiłasia z uradawaj tajnaj. Tolki adzin raz dziekan mieŭ pieraprawu niazwyčajnuju: praŭda, nia dzieła siabie, a dzieła niespakojnaha susieda. Ublutaŭsia ŭ palityku zawałacki probaršč, ksiondz Marcinoŭski, a dziekanu pryšlo sia razblutywać. Dahetul tolki dziakujučy prazorliwaści dziekana ksiondz Marcinoŭski siadzieŭ cely ŭ swajej Zawałacy. Nawiet i sam Zarazaka machaŭ na Zawałaku rukoj i hawaryŭ: „Što-ŭ, maładoje piwa niachaj sabie pierašumicca! Wialikaja Rasieja ad takoj Zawałaki nie prawalicca.“

Tak dasiul puščali kantam toje, što ksiondz Marcinoŭski biez pazwaleńnia prystawa jeździŭ na festy ŭ susiednija parachwii, a nawiet u Ciulpiškach hawaryŭ nawuku; taksama darawaŭ Zarazaka i toje, što zławiŭ u Zawałacy Hanulu Jakubichu, jak wučyła dziaciej, choć mieŭ jasnyja dowady, što heta było z ruki ksiandza Marcinoŭskaha; i jašče bolš darawaŭ, i darawaŭ-by ŭsio, kab ksiondz Marci-



noŭski nie pierajšoŭ miery. Adnak apošniaja sprawa narabiła šumu na cełuju huberniu i zatušawać jaje nia było mahčyma. A było tak:

Zawałacki pop Zachar Dudziuk, toj, što pryjechaŭ na miejsca Iwana Kabyłkina, byŭ wielmi zaŭziatym misijaneram. Taki samy zaŭziaty misijaner byŭ i ksiondz Michał Marcinoŭski. Woś jany i zawiali pamiż saboj sprečki, danosy i sudy — prosta, biaz daj pryčyny. Narešcie znajšlasia i wažnaja pryčyna: Zachar Dudziuk wioŭ na mahilnik niaboščyka i jakraz pierachodziŭ kala kaścioła, a z kaścioła taksama wywodziŭ swajho miarca ksiondz Marcinoŭski. Dudziuk zdaloku źmiarkawaŭ niebašpieku i nie chacieŭ astacca zzadu: woś jon i pacisnuŭ svoj žalobny chod skarej. Ale ŭ prawasłaŭnaha niaboščyka ubłutalisia lejcy ŭ koła i woz zatarmaziŭsia, a Dudziuk nie čakaŭ i pajšoŭ skarej. Tahdy sfarmawałasia takaja pracesija: najpierš prawasłaŭny kryž, charuhwy, pośle pop Zachar Dudziuk z dziakom Kuźmoj Narcukiewičam i sa śpiawakami; za imi — katalicki kryž, pośle ksiondz Marcinoŭski sa swaim arhanistym i z choram; pośle jechaŭ niaboščyk-katalik; a na samym kancy — prawasłaŭny niaboščyk. Idzie heta na kancy za ŭsiami žonka taho miarca i lamantuje: a Boža moj, Božańka! Čahož ja daždałasja? Jak taho katalika, dyk abodwy wiaduć, a majho Symonku miłaha, dyk nihto nie wiadzie, nie pija!...

I zara pośle tych pachowinaŭ i pop i ksiondz pašli telehramy da hubernataru — adzin na druhoha. Hubernatar pieradaŭ dzieła Zarazaku, a hety prybieh da dziekana i pryzwaŭ jaho na supolnaje śledztwa. Razabraŭšy supolna ŭsiu sprawu, jany tak sprytna napisali papieru hubernataru, što i pop i ksiondz byli pryznany winawatymi i dastali wostry vyhawar za narušeńnie carkoŭnaha paradku i hramadzianskaha supakoju.

Ale j tut dziełu nie kaniec: tolki što dziekan



wiarnuŭsia ŭ Murawanku, jak nazaŭtra pryjšła z Zawałaki trywoŭnaja wiestka, što Zawałacki arhanisty prybiŭ da śmierci dziaka, Kuźmu Narcukiewiča. Iznoŭ śpiešnym paradkam pajechaŭ prystaŭ Zarazaka ŭ Zawałaku, a za hadzinku pośle jaho pajechaŭ (nieaficyjalna, kab paddziaržać ksian-dza Marcinoŭskaha) i sam dziekan Kiškielis. Akazałasja, što Kuźma jašče żywje i sam, choć kulhajučy i z zawiazanym wokam, pryjšoŭ na śledztwa. Tut uŭžo Zarazaka wyjšaŭ z siabie i pastanawiŭ: albo razahnać usio zawałackaje duchawienstwa, albo pamiryć jaho nazaŭsiody. Na hety raz śledztwa išło ŭ domie papa Dudziuka, kudy zaklikali ŭsich winawatych i pryčasnych.

Akazałasja, što pośle tych słaŭnych pachowinaŭ, dziak z arhanistym spatkalisia ŭ Šlomy i, dobra dziubnuŭšy, zawiali dysput ab wiery i nabaženstwie. Pakul raźbirali punkty pastaronnyja, dyk jašče ničoha, ale jak dajšli da śpiewu i arhanisty abśmiajaŭ carkoŭny chor — tut uŭžo dziak nia moh strymacca i lapnuŭ praciŭniku aplawuchu (z usiaho plača. Tahdy arhanisty nawaliŭsia na dziaka z kulakami i z nahami, źbiŭ jaho na ziamlu, abkrywaŭ i „prybiŭ da śmierci.“ Tut ustupiŭsia sam Šloma i zŭaliŭsia nad niaščasnym dziakom: pryka-zaŭ swajej Sorcy maŭčać i, bajučysja adkaznaści, abliŭ dziaka wadoj i pieraciahnuŭ jaho ŭ jahonuju chatu, a sam wiarnuŭsia damoŭ, zapior dźwiery i zhasiŭ lampu, ale nia moh zasnuć. Ale tut dawiedaŭsia ab takim „paruhaŭni prawasłaŭja“ sam pop Dudziuk i paklikaŭ wuradnika. Wuradnik abhlediŭ dziaka, što toj byŭ abkrywaŭleny i nie waruŭšyŭsia, dyk razbudziŭ i zaklikaŭ Šlomu, i staŭ pišać pratakoł. Spałochany Šloma nie chacieŭ pierš ničoha hawaryć, ale, dastaŭšy dwa razy ŭ wucha, saznaŭsia ŭwa ŭsím ad pačatku da kanca. Jak pratakoł byŭ končany, dyk tymčasam i Šloma pryjšoŭ k' sabie, a nawiet aśmieliŭsia padstupić da wurad-



nika i paprasiŭ jaho ŭ bakoŭku. Tam užo na stale stajała butelka dobrej wišnioŭki, a pad butelkaj lażała piacirubloŭka. Wiedama, pratakoł astaŭsia biaz chodu.

Ale tymčasam sam pop Dudziuk uziaŭ sprawu ŭ swaje ruki: pajšoŭ na počtu i daŭ telehramu prystawu Zarazaku, što „dziak lażyć prybity arhanistym da śmierci.“

Wot Zarazaka staŭ pačarodna wyklikać na śledztwa ŭsich patrebnych i kryčaŭ na ŭsich sa ŭsiej swajej siły. Najpierś ksiandzu prykazaŭ vyhnać arhanistaha, kali choča sam astacca ŭ Zawalacy. Paśla Dudziuku prykazaŭ dziaržać dziaka ŭ ryzach. Zachar Dudziuk, choć byŭ wialikim ryzykantam, tut spužaŭsia j sam, bo swaim paśpiecham uwioŭ uładu ŭ pamyłku: napisaŭ ab dziakowaj śmierci, a woś dziak niejkim cudam uziaŭ i ŭstaŭ, i užo iznoŭ staŭ pytacca harełki.

— Jon mianie zaŭsiody mučyć bieskaniečna, — kazaŭ pop: — ja užo i sam nia wiedaju, što z im rabić. Niemahu jaho brać z saboj na kalendaru, ani na druhija treby, bo napjecca zrazu ŭ pieršych chatach, a tahdy paŭzie za mnoj pa cełym miastečku na swaich čatyroch. Prychodzicca pierś jaho dobra „nakačać“ samomu, i tahdy možna pakinuć doma. Inakś — niama z im rady!

Sam dziak, Kuźma Narcukiewič, ščyra saznaŭsia ŭ swajej winie: „Winawat, kazaŭ jon, waša błahorodije! niemnożko śliškom potianuł, waša błahorodije! No etomu jezuitu-arhanistamu ja ješčo nie tak dam, waša błahorodije! On ośmiejał majo pienije, waša błahorodije!“

Arhanistamu Zarazaka prykazaŭ wyjechać z Zawalaki ŭ dwaccać čatyry hadziny. „Čto-by tut i twojeho duchu nie było!“ — kryčaŭ Zarazaka.

Arhanisty akuratna spoŭniŭ hety zahad i wyjechaŭ jakraz u dwaccać čatyry... tydni, jak znajšoŭ sabie lepšaje miejsca.



Pośle taho šledztwa stali zapiwać „mirawuju:“ najpierš tolki ũ čatyroch — prystaŭ, dziekan, pop i ksiondz; adnak pośle, źniuchaŭšy siwuchu, ulez i dziak. Pieršy raz ciapier siadzieli pobač i hawaryli pa-susiedzku pop z ksiondzom. Akazałasia, što jany wychodzili z adnej hminy, a nawiet razam wučylisia ũ pačatkawaj škole.

— Nu, dyk za što wam swarycca? — pytaŭsia Zarazaka: — Dudziuk i Marcuk—rodnyja braty.

— Ja nie Marcuk, a Marcinowski, — pierabiŭ ksiondz.

— Hawary, ksiondz, kamu druhomu, chto nia wiedaje, a ja tut načalnik palicyi: usie nitki scho-dziacca ũ maich rukach. Ja daŭno wiedaju, što waš bačka nazywaŭsia Marcuk. Što tut hawaryć... lepš wypjem za waša zdarouje i za susiedzkuju zhodu.

Ksiondz Marcinoŭski čuć pierš nie razhnie-waŭsia, ale dziekan niaznačna šturchnuŭ jaho ũ bok.

Hutarka wielmi ażywiłasia: usie pawiesialeli, a najbolš sam Zarazaka.

Pili za zdarouje sínodu i rymskaha papy i ad-nym słowam ustroili „sojedinienije cerkwiej.“

— Ja pryznaju rymskaha papu, — kazaŭ pop Dudziuk: — ale staŭlu adzin warunak, kab waš pa-pa pierastaŭ być jezuitam: jezuitaŭ ja nie plerawa-rywaju! Fu! taki narod...

— Nia treba nijakaha warunku! — kryčaŭ Zarazaka: — niachaj sabie budzie jezuitam. Jezu-ity — heta narod mudry: jany haworać tolki pa-łatyni i koźnaha čaławieka widziać naskroś. Ich bajacca ũsie masonry i ũsia naša matuška Rassija, a jany sabie i ũ wus nia dźmuchajuć — che, che, che! Ech, kab ja nia byŭ Zarazaka, ja byŭ-by jezuitam!

— Što-ž tam jezuit? Niachaj sabie i jezuit! — kazaŭ užo wielmi pryda-breŭšy sam pop Dudziuk: — wot ksiondz Michał Marcinoŭski jezuit, a ja jaho pacałuju!

Tut ksiondz z papom tak krepka pacaławali-



sia, što až papadźja wyhlanuła z kuchni, dumaju-  
čy, što jznoŭ pajšli aplawuchi.

— A ja ũsiotyki zhody nie daju! — skazaŭ  
dziak Kuźma.

Prykusi jazyk, dziača! — zahamaniŭ na jaho  
prystaŭ: — tut twajej zhody nichto nia pytaje.

— Wy sabie nia pytajcie, — ćwiardziŭ swajo  
dziak: — a ja zhody nie daju, bo jezuity — heta  
taki ja... heta...

Ale Zarazaka nia daŭ jamu skončyć, loŭka  
schwaciŭ jaho za karšeń i wyturyŭ z kuchni. I tam  
dziak dakončyŭ swajo słowa.

— ...jezuity... heta... heta... Jezuity, jak wiedz-  
my, majuć zzadu chwościki. Jany ciabie mohuć  
zarezać wot tut, na hetym miejscy, a pośle ciabie  
żywoha źjaduć, a ty, brat ty moj, maŭčy, bo ty nie  
jezuit! Jezuity pradajuć u kaściele indulhiencyi, tak  
jak my świeceki; a pośle jany tyja indulhiencyi pa-  
lać pierad aŭtarom, zamiesta świecek. Wot chto  
jezuity! Ja ũžo daŭno ich raskusiŭ, bo ja taki sa-  
my chitry, jak i jezuity. Tolki Ź ja sprawiadliwy  
čalawiek — ja nawiet małoha dziciaci nia skryŭ-  
džu. A wot naš prystaŭ Zarazaka — jezuit! Jaho  
murawanski dziekan jašče letaś zapisaŭ u jezuity  
i za heta jamu doraha płacić. I naš pop Zachar  
Dudziuk, taksama siahodnia zapisaŭsia ũ jezuity.  
Che, che! jon dumaje, što ja hetaha nie paniaŭ,  
a ja zrazu zmiarkawaŭsia, čym tut pachnie, i stoj-  
nazad! Jany tut mianie chacieli napužać... Nia tak  
to jano lohka! — Staruju waronu żydam nie na-  
strašyš! A zaŭtra ja napišu ũ kansystoryju, a pośle  
zaŭtra ũ samy sinod — wot, jak ja zrablu! Bo  
chto-ž budzie baranić carkwu ad sablaznu, jak nia  
ja — Kuźma Narcukiewič, ha? O, ja znaju, z ka-  
toraha kanca rakoŭ jaduć! A papa Dudziuka sašluć  
tudy, hdzie i Makar ciałet nia pašwiŭ, jak kaliści  
sašłali jahonaha dzieda za wuniju: tahdy jon pa-  
znaje, jak pisacca ũ jezuity“!..



Biednaja papadžja, pačuŭšy heta, tak i spała-wieła, pośle źbialeła, pośle ščarnieła i... jak kryk-nuła — tak i samleła. Zrabiŭsia stuk-hruk: słuha ŭbiehła da haściej klikać papa; pop skočyŭ ratawać žonku. Dziekan prykazaŭ padać koni i pajechaŭ u Murawanku. Ksiondz Marcinoŭski pašoŭ damoŭ. Zarazaka abapiorsia na kanapu i zachrop na ŭsie zastaŭki. A dziak paploŭsia da Šlomy. — Wieda-ješ, Šloma, kazaŭ jon, kab nia ja, dyk siahodnia naš pop padpisaŭ-by wuniju, ale ja nie dapuściŭ!

— Nu!... — skazaŭ Šloma, i bolš ničoha nie skazaŭ.

— Tak i nie ŭdałosia sojedinienije cerkwiej. Kab nia Kuźma Narcukiewič, dyk chto jaho wieda-je, što tam było-by? A tak...

---



### VIII. Hdzie kryŭda, hdzie pryŭda?

Jakraz kala hetaha času kurs uradawaj polityki na Bielarusi wielmi zawastryŭsia: usie čynoŭniki dastali ad hubernataraŭ patajnyja cyrkulary, u katorych byli dadzieny nowyja zahady, jak zmahacca z polska-katalickimi ŭpływami. Hubernatary asabliwuju ŭwahu źwiartali na ksiandzoŭ i prykazywali śladzić za ichnaj dziejnaściaj: ci nie wiaduć patajnych ŭskołaŭ? ci nie ahitujuć i ci nia robiuć patajnych sabrańniaŭ pa wioskach? ci nie spawia-dajuć byŭšych unijataŭ? i h. d.

— A kali-by hdzie što-jakoje hetakaje akaza-lasia, — pisaŭ hubernatar, — dyk paduładnyja čyny pawinny zara stać na pieraškodzie i danieści ŭładzie wyšejšaj.

Wiedama, prawincyjalnaje čynawienstwa zara ŭziałosia za pracu.

Tymčasam u Murawancy prystaŭ Zarazaka zara prybieh z hetaj papierynaj da dziekana Kiškielisa, kab sakretna poradzić ab supolnaj dziej-naści — „kab i ŭładzie dahadzić i pryjacielaŭ abaranić i siabie samoha abiaśpiečyć.“ Taksama raziŭ dziekanu pieraścierahčy swajho wikaraha i ksiandza Marcinoŭskaha ŭ Zawalacy.

— Hetyja dwa ksiandzy mianie zaŭsiody bies-pakojać, — hawaryŭ prycišanym hołasam Zarazaka: — jany, praŭda, maładyja i im treba mnoha darawać, ale... jość, jak bačycie, na ŭsio hranica. Bo treba-ż wam wiedać, što ja tut u Murawancy nie adzin — uwajdziecie wy ŭ majo pałažeńnie! — takija samyja papieryny dastali tut i druhija čynoŭniki. Kali ja što spušču z wačej, dyk ubačyć heny ryżawusy inspektar Staniukiewič, a jon mnie zdaŭ-



na nie dawiaraje. Ach, jak ja ryżych ludziej nie ciarplu! prosta — nie mahu na ich hladzić: mnie woś tak i zdajecca, jak hlanu na ryżaha, što jon zara paćnie kusacca, ci jakoje druhoje licha tabie zrobić. Zatoje, jak papadu hdziekolečy takoha ryżaha złodzieja ũ ruki, dyk, choć jon i ničoha nia ũkraŭ, zadam jamu takoha čosu, što jon pośle za wiarstu mianie abychodzić! I hety inspektor Staniukiewič takisamy: kapajecca pada mnoj, jak krot pad kapustaj; a ja-ż taksama čaławiek... i na soncy, jak dobra pryhledzicca, jość plamy. Abo, wiedaješ dziekan? — hety naš tutejšy sudździa: jon tut ličyć siabie samym najstarejšym i najmudrejšym u cełaj Murawancy, a pa-praŭdzie skazaŭšy — durny, jak bot dziurawy! Dyk wot widziš, ksiondz dziekan, z kim nam tut prychodzicca żyć u hetaj durnoj Murawancy. Nu, ale kaścioł budujcie sabie śmieła! Tolki liśnie nie marudźcie, bo chto z nas moža zhadać, što tam jašče wysokija ũłady ũ Pieciarburzie zadumajuć? Mohuć nam siudy prysłać jakoha nowaha rawizora — bukwajeda, a tahdy my prapali!

— A jašče horš, kali taki rawizor bywaje ũ akularach, — padžartawaŭ dziekan, — tahdy ad jaho ničoha nie schawaješ.

— Ja nie bajusia takich, što zaŭsiody chodziać u akularach, — kazaŭ Zarazaka: — heta abo ślapawatyja, abo durnawatyja, ci fanaberystyja: takija ũsiudy lezuć, mnoha haworać, ale ničoha nia bačać. A woś najhoršy taki, što pierš prysiadzie da papieraŭ, a tahdy ũžo ciahnie z kišani akulary. Adzin taki čuć mianie kaliści nie zajeŭ na śmierć: ščaście, što byŭ jon z sakratarom; dyk ja tolki ad taho dawiedaŭsia, jak jahonaha hada — načalnika možna padmazać i z katoraha kanca pačynać. Kaštawała (pamiż nami haworačy!) cełuju tysiaču, i sakrataru paŭtary sotni: ja tahdy dobra zalez u daŭhi, zatoje wyputaŭsia z taho skandału. Ato, wiedaješ, dziekan, jak zalez jon u maje papiery,



načapiuŝy tyja praklatyja akulary i jak staŭ tyja papie-  
ry raskładywać, dyk prosta ja dumaŭ—jon Źwich-  
nuŭsia: ŝto nia woźmie papierynu — čytaje-čytaje  
i plaś jaje na stoł! „Tut, kaža, try hady turmy!“ A pry  
druhoj — „piać hadoŭ!“... Tam iznoŭ try, a pośle  
i cełych dziesiać. Ja heta słuchaju, a z mianie aź  
pot ŝybaje. „Nu, dumaju sabie, prapaŭ, jak padko-  
wa ŭ bałocie!“ I zašto mnie cełych dziesiać hadoŭ  
turmy, kali ja na tym intaresie zarabiŭ sam tolki  
dźwieście rubloŭ? „Tfu“! — dumaju sabie. Wiedama,  
byŭ ja tahdy jaŝče małady: saŭsim nia ŭmieŭ  
brać — tolki pačynaŭ naŝčupywać. O, ciapier nia-  
chaj jon sabie pryjaždźaje i niachaj sabie kładzie  
choć i dźwie pary akularaŭ, — treŝnie jon, a praŭ-  
dy nie dabjecca! Dyk woś jakija paradki ŭ našaj  
ŝwiatoj Rasiei, niama čym pachwalicca...

Tut Zarazaka krepka ŭzdychnuŭ i zadumaŭsia.

— Ale naahuł, — kazaŭ jon, — budźcie wy  
bolš aściarožny: nia leźcie ŭ prysak z hołymi ru-  
kami, asabliwa hety waŝ małady wikary. Ja ba-  
ču — jon zara papadziecca...

— Wy tut bałciosia palakoŭ, — kazaŭ dzie-  
kan Kiškielis, — a moj wikary nie palak, a bieła-  
rus, — dyk wikaraha niama čaho bajacca. Pry-  
tym jon...

— Nu, heta nie wialikaja paciecha! — piera-  
biŭ Zarazaka i kiŝła uŝmiachnuŭsia, — bo, widzi-  
cie, ksiondz dziekan, jak tut wam skazać: palaki—  
heta ŭ nas takaja chwaroba, katoruju my dobra  
znajem i wiedajem, jak ad jaje baranicca: na pala-  
koŭ my majem hatowyja paragrafy, pastanowy  
i ŭsio takaje, a biełarusy... heta nieŝta — niejka-  
je—takaje, čaho my jaŝče nia znam. Kab waŝ  
wikary byŭ niemiec, ci francuz, ci choć z inŝaha  
narodu, jakoha ŭ Rasiei niama, dyk niachaj sabie  
byŭ-by, kim chacieŭ-by, ale biełarus... Kali ŭžo  
pryznawacca, dyk skažu wam usio, jak na spowie-



dzi: nam niadaŭna hienerał-hubernatar na sabrańni prystawoŭ u Wilni skazaŭ:

— Słyšytie, prístawa? Nikakich w Wilenskaj gubernii biełorusow nie dołžno być! Poniali?—Ná, my i póniali, čaho jon chacieŭ. Woś my tahdy ŭhawaryłisia ŭsich takich biełarusau ličyc za sacyjalistaŭ: hetak lahčej było padciahuć ich pad paragraf i skrucić u barani roh. Ale waš wikary, značyc — ksiondz: dyk jak jaho siudy padciahnieš? Ja ŭžo i sam nia wiedaju, što z im prydziecca zrabić. Lepš niachaj jon sam supakoicca!

\* \* \*

A inspektor Staniukiewič, dastaŭšy patajnuju papierynu, tak razahnaŭsia, jak-by sieŭ na sto kaniej: cełaja sotnia planaŭ pryšla jamu zrazu ŭ hołaŭ, tolki biedny nia wiedaŭ, z čaho tut pačać. Pieračytywaŭ tuju papieru nieskalka разоŭ i ŭśmiachaŭsia sabie pad wus; pahladžywaŭ baradu i pachadžywaŭ tudy-siudy pa swaim salonie.

— N-da! — hawaryŭ jon sabie ŭ paŭhoła sie: — N-da! eto očeń chorošo. N-da! chotia i pozno, no zato kriečko. Už eti polački sliškom разоšliš, n-da! no tiepier my ich zdzieržym. Che, che!

Nazaŭtra inspektor adrazu prystupiŭ da dzieła: najpierš prykazaŭ sakrataru Maznyci napisać i wywiesić u škole nieskalka abjaŭleńniaŭ: „Po-polski goworít' wospreščajetsia!“, choć tut jakraz nicto papolsku i nie hawaryŭ, bo sami wučyciali hawaryli pa-rasiejsku, a wučni i školny storaž — pa-biełarusku.

Maznycia paprasiŭ (ad siabie) na pomač wučciela Paŭła Piatrowiča Piatuchowa, katory wielmi pryhoža pisaŭ. I woś Piatuchoŭ, skrywiŭšy haławu, wypisaŭ wializarnymi litarami tuju zabaronu. Prytym adnak nie abyšłosia biaz pryhody, bo Piatuchoŭ, zadumaŭšysia ab niejkich matylkoch, narabiŭ mnoha pamyłak: na adnej paplercy napisaŭ



„sprieščajetsia!“ na druhoj — „nie wosprieščajetsia!“ na inšaj — słowa „po-Polski“ napisaŭ wialikaj litaraŭ. Skončyłaŭsja tym, što Maznycia sam napisaŭ usie hetyja abjaŭleńni: wyjšła nia tak pryhoža, ale biez pamyłak.

Pośle, sklikaŭšy ŭsich wučniaŭ, inspektor zabaraniŭ im piajać u kaścielnym chory pad pahrozaj wydaleńnia sa školy, a ŭsim śpiewakom prykazaŭ należyć da carkoŭnaha choru i piajać u cerkwie. I nareście inspektor zajawiŭ, što nie dapaścić u swajej škole nijakich polskich intryhaŭ, bo—kazaŭ — „chto tut jość taki palak, dyk niachaj zaraz wychodzić sa školy, dy jdzie sabie „do lasu!“

Wučni pahladzieli na taho adnaho palaka, katory byŭ u škole i uśmiachnulisia. A Albinowič ci-chańka jamu skazaŭ: „Čuješ, Krenciński? idzi ty choć raz da taho lasu, bo my nia znajem tudydaro- rohi i nia wiedajem, što tam rabić!“

— Ksiondz Hałuza, dawiedaŭšysia ab usim, pastanawiŭ razhawarycca z inspektaram. Ale ci- pier rasprawa z inspektaram była wielmi trudnaja: umacawany tymi papierami, jon čuŭsia takim mahut- nym, što trudna było dastupicca; dyk hawaryŭ z ksian- dzom Hałuzaj wysokim tonam i wostryimi sławami.

— Wy, palaki, majecie nadta wialikija na- dziei, — kazaŭ, jedka uśmiachnuŭšysia, inspektor:— tut wam nia „świenta Polšča,“ ale Wialikaja Ra- sieja! Nie daremna my praliwali swaju kroŭ za he- ty kraj. A zrešta, — hawaryŭ inspektor, paprawiŭ- šy akulary i pawysiŭšy i tak užo wysoki ton, — zrešta, ja tut adzin haspadar u hetaj škole: ja—in- spektor! Ksiondz, jašče wielmi małady: i jakoje, ksiondz, maješ prawa miašacca ŭ maje školnyja abawiazki? Ja prykazaŭ wučniom chadzić u cerkwu, dyk jany pawinny mianie słuchać, a nikomu dru- homu tut dzieła niama.

— Ale ja maju prawa zastupacca za swaich wučniaŭ, — kazaŭ spakojna, ale stanoŭka ksiondz



Hałuza, — bo hetyja wučni-kataliki, a ja ksiondz i wučyciel relihii ũ hetaj škole. Inspektar maje prawa nakładać tolki školnyja abawiazki, ale nia relihijnyja: hetyja naležać da kaścioła.

— Chi, chi! jakija nawučnyja wywady mała-doha ksiandza! — pieradrażniŭ inspektar.

— Logika i sprawiadliwaść abawiazywaje nia tolki maładych, ale i starych: ja apirajusia na zakony pryrodnyja, Bożyja i ludzkija. Kożny čaławiek maje prawa da swajej wiery i swajej mowy, a wy tut prociŭ katalikoŭ pačali zmahańnie. Čamu-ż wy żydoŭ nia prymušajecie chadzić u cerkwu i piajać u carkoŭnym chory? Žydom nawiet nie kažycie ũ subotu pisać, a nas prymušajecie łamać samyja najważniejšyja zakony našaha sumleńnia! Heta jaŭ-naja niesprawiadliwaść. Kali tak, dyk ja zabaranu wučniom-katalikom chadzić u cerkwu.

— Moža jašče, ksiondz, prykažaš wučniom iści „do lasu“ i zrabić paŭstańnie, i adbudawać Polšč u hraricach 1772 hodu? Što-ż my tahdy zrobim? Prapadzie, značyć, Wialikaja Rasieja?...

Inspektar jaŭna wioŭ da razryw; ale ksiondz Hałuza pastanawiŭ ściarpieć usiakija prytyčki i wytrywała baranić swaje prawy.

— Ja tut hawaru z p. inspektaram, — kazaŭ jon, — ab sprawach relihijnych, a nie palityčnych. Ja ũ palityku nie miašajusia i na paŭstańnie nie pajdu. Dyk da čaho tut miašać Polšč? Zrešta ja sam nie palak, a biełarus.

Oj, oj! a heta što jašče takaje, nowaje? — zahamaniŭ zdziŭleny inspektar i, paprawiŭšy akulary, pahladzieŭ uvažna na ksiandza.

— Jakto, „nowaje“? — kazaŭ spakojna ksiondz Hałuza: — saŭsim nia nowaje, ale wielmi staroje. Ci pan inspektar — čaławiek intelihiientny — nia čuŭ, što jość biełarusy i što kraj naš nazywajecca Biełaruś? Pahladzi, pan, u gieografiju!

— Nu, u gieografii Biełaruś niby jość, — pry-



znaŭsia inspektor, — ale pa-praŭdzie, na praktycy, niama nijakaj Biełarusi i nie pawinna być! Na što jana nam? Pawinna być adna Wialikaja i Niepa-dzielnaja Rasieja.

— Adzin pjany kazaŭ, što čaławieku niepa-trebny nos i prasiŭ druhoha pjanicu, kab jamu ad-kusiŭ. Tak i heta: Boh lepš wiedaŭ, ci Biełaruś patrebna na świecie, dyk jaje stwaryŭ, a nam daŭ asobnuju mowu. I wot 90 procentaŭ waszych wuč-niaŭ haworyć u chacie z baćkami pabiełarusku, a nawiet i tut pamiż saboj u škole. Dyk i na prak-tycy jość Biełaruś!

— Heta ũsio waša polskaja intryha, — kazaŭ inspektor:—niama nijakaj biełaruskaj mowy. A he-ta, što jość, heta nia mowa, ale niejki papsuty żar-hon. Usie biełarusy — ruskija, a wy ich robicie palakami.

— Ja ũ swaim žyćci nikoha palakom nie zra-biŭ, — kazaŭ ksiondz Hałuza: — heta nie maja zadača. Katalicki kaścioł wučyć, što koždy pawi-nien być tym, jakim jaho Boh stwarvŭ. Ale ja wa-ročajusia da sprawy relihijnaj: panie inspektor, nie pieraciahiwajcie struny — ja was prašu — nie pa-syłajcie katalikoŭ u cerkwy!

— A ja prašu, — kazaŭ inspektor, — kab ksiondz nie miašaŭsia ũ maje sprawy!

— Dyk tahdy ja damahajusia i protestuju, — kazaŭ ksiondz.

— A, heta znamianitaje polskaje „weto“ — „nie pozwalam!“, jano prywiała kaliści da razwału waszaj Polšczy...

— Ja zabaranju wučniom chadzić u cerkwy i jany nia pojduć.

— Ach, tak? Dobra! Wot heta jakraz mnie na ruku. Heta značyć, što ksiondz buntuješ wučniaŭ prociŭ školnaj ułady. Na heta jość asobny paragraf u rasiejskich zakonach, a ja jaho wiedaju. Dobra! — Wy, gaspada učytiela, słyšali? — źwiarnuŭsia jon da wučycialoŭ.



— Da, da! ja słyšał: ja pierwyj świdietał, — paśpiašyŭ paćwiardzić Śliwa, katory pilna sačyŭ za celaj sprečkaj. Jon daŭno chacieŭ umiašacca ŭ hutarku i pamahčy inspektaru, ale toj znakam pakazaŭ nie miašacca. Naahul Śliwa zdaŭna mieŭ zub da ksiandza Hałuzy i padjudžywaŭ inspektara; probawaŭ taksama i sam ksiandzu padcinać, ale Hałuza ŭmieŭ absadzić jaho na miejscy i wywieści ŭ durni. Zatoje ciapier Śliwa byŭ wielmi rady z usiaho abarotu sprawy, kab adamścicca choć hetak.

Tymčasam Maznicyŭ (jon byŭ Maznycia) nia byŭ zdawoleny z usiej inspektarskaj palityki, ale maŭčaŭ i pierapisywaŭ niejkija papiery. Jon dahe-  
tul żyŭ z ksiandzom Hałuzaj u zhodzie; nawiet lubili z saboj pahutaryć na rožnyja nawukowyja temy; časam spračalisia da śmierci, bo Maznycia byŭ poŭ-niedawierak.

A Pawieł Pietrowič Pietuchow raspraŭlaŭ skrydły niejkaha doŭhaha žuka i nia wiedaŭ, ab što inspektaru idzie. Tolki skazaŭ, pačuŭšy ab Biełarusi: „Znajecie? hety žuk — heta jość asobnaja para-  
roda na Biełarusi: u Wialikaj Rasiei jaho saŭsim niama! ja dobra heta wiedaju. Znajecie? Mnie jaho ŭ wosieni zławiŭ hety mały wučań—Wincuś Paŭ-  
łowič. Jon wielmi zdolny chłapiec i, ja widžu, što interesujecca pryrodaj, asabliwa, jak jamu ŭsio dobra rastłumačyś. Znajecie? ja dumaju, što z jaho kaliści budzie...

Inspektor zmorščyŭsia i machnuŭ na jaho rukoju.

— Gaspadiŭ Mažnicyŭ! — žwiarnuŭsia inspek-  
tar da sekretara: — pišycie pratakoł, što ksiondz Hałuza buntuje wučniaŭ prociŭ inspektara. My he-  
ta pašlom da wyšejšaha načalstwa.

— Ja nie pazwolu pierakručywać swaich  
słoŭ — skazaŭ wostra ksiondz Hałuza: — ja da-



mahajusia sklikać poŭnuju pedagogičnuju Radu, razabrać usiu sprawu i napisać pratakoł pry ũsich.

— Dosyć hetaha, — skazaŭ inspektar: — ksiondz da pedahahičnaj rady bolš nie naležyš: ja siahodnia zwalnaju ksiandza sa školy i na lekcyi bolš nia pušču! Do šwidańja!

— Jakoje wy majecie na heta prawa? Mianie naznačyŭ biskup.

— Biskup? heta ciapier nia wielmi waźnaja asoba, bo... — tut inspektar ścišyŭ hołas i zašypieŭ, jak hadzina ũ kuście, — ...wašaha biskupa ũčora wiečaram žandary wywieźli aź pad Uralskija hory. Nu, što? Maju ja prawa, ha?... Do šwidańja!

Tut inspektar tryumfalna hlanuŭ zhary na źbiantežanaha ksiandza, a na wusnach jahonych, pad ryžymi wusami, błudziła ũśmieška jedkaj ironii.

Ksiondz Hałuza ubačyŭ, što ũsio skončana: uziaŭ kapialuš, ahulna ũsim pakłaniŭsia i pašpiešna pajšoŭ da dziekana. Wiestka ab biskupie tak była niespadziawanaj, što jon zabyŭsia i ab swajej kryŭdzie i ab školnych sprawach, a tolki ũ dumkach imknuŭsia „aź pad Uralskija hory“ za tym-ža biskupam, katory tak jašče niadaŭna ũzłazyŭ na jaho ruki z bahasławienstwam i sa sławami: „Pryjmi Ducha Światoha!“

Hetaja wiestka i dziekanu była sumnaj nawinoju.

— Ja hetaha jašče nia wiedaŭ, — kazaŭ jon, — ale z dnia na dzień spadziawaŭsia.

Jakto? Dziela čaho, ksiondz dziekan, spadziawaŭsia?

— Widziš, ksiondz, — tut užo pajšlo na ũsio — abo tak, abo hetak: rasiejski ũrad uwodzić ahulnaje abrusieńnie i naciskaje z celaj siły, ale prytym choča ũsio rabić tajna i podstupam, a nawiet pamahčymaści miakka. A naš biskup reža „prosta z mostu“ i nia ũstupaje ni na adzin šah. Wot u niadzielu wiečaram pryjšła da mianie ad biskupa papiera. Nia wiedaju, čamu jana ũ Murawanku



spazniłasia, bo ũ druhich dziekanatach jaje dastali pierad niadzielaj i ũžo pračytali z ambonii pa ũsich parachwijach. U hetaj papiery biskup zabaraniaje pušćać dziaciej u cerkwu i pijać u carkwie, a nawiet nie pazwalaje chadzić u carkoŭnyja školy, bo tam wučać prawasłaŭnych pacieraŭ i katachizmaŭ. Biskup na ũsio heta wostra swarycca i zabaraniaje pad ciażkimi kaścielnymi karami. Ja ũžo adrazu zrazumieŭ, što heta lohka nia skončycca. Aż bačym, što i praŭda. Dy što tut hawaryć! takaja robot a zaŭsiody končycca „Uralskimi harami.“ Rasiejski ũrad wielmi chitry i jon sam ab hetym wiedaje; ale prytym strašenna durny i sam jašće ab hetym nia wiedaje, — dyk z takim uradam možna żyć: treba tolki mieć rozum z pieradu. Šwieżaja historyja nas wučyć — heta ũžo nia pieršy biskup tudy pajechaŭ.

— A ja jakraz siahodnia paspračaŭsia z inspektaram za cerkwu, — kazaŭ ksiondz Hałuza:— i jon adstawiŭ mianie sa školy saŭsim. Ci jon maje na heta prawa?

— Ciapier takija ũ nas paradki, što ũrad nia kirujecca prawam, ale patajnymi cyrkularami. Kali tolki hetym skončycca, dyk wielmi dobra; bo ja spadziajusia, što pajedzieš, ksiondz, u klaštar na pakutu. Užo sabrałasia na ciable mnoha matarjału. A toj ryży inspektor, jak zajesca, dyk nia spuścić: jon užo źjeŭ u mianie adnaho wikaraha. Treba być bolš aściarožnym; a wy, maładyja, usioroŭna jak dzieci, ci jak toj małady koń: nie hladzić — kamień, hara, ci bałota — rwie z usiej siły, i abo pastronki tresnuć, abo sam treśnie. Nu, a pośle treba pakutawać...

— Za sprawiadliwaść nia strašna i pakuta! — skazaŭ Hałuza. Ksiondz Hałuza wiedaŭ, što ũ takich abstawinach zdarowaja narodnaja praca nie mahčyma. Ale majučy dušu česnuju i prostuju, nia ũmieŭ ni chitryć, ni palitykawać: išoŭ swajej pro-



staj darohaj i hawaryŭ ab usim jasna i adkryta, i damahaŭsia swaich prawoŭ. Zatoje mieŭ mnoha ščyrych pryjacielaŭ, ale jašče bolš worahaŭ.

— Ja nie mahu, — kazaŭ jon dziekanu, — tać swajej narodnaści i swaich pierakanańniaŭ; nie mahu ani patakiwać, ani nadskakiwać druhim, asabliwa silnym hetaha świetu. Takaja chitraść paniżaje čaławieka, a praŭda daražej za žyćcio, bo praŭda prybližaje da Boha, bo sam Boh jość Praŭdaj.

Niachaj mianie bačać usie takim, jakim ja jość: ani chawacca, ani stydacca nia budu. Niachaj sabie z takoha śmiajucca, złujucca, ci karajuć — heta mnie ũsioroŭna. Ja stydajusia tolki swaich hrachoŭ, ale praŭdy stydacca nia budu. I ja wiedaju, što tolki takija idejnyja, prostaliniejnyja i česnyja ludzi daskanalna wypaŭnili swaje abawiazki pierad Boham i dla adradžeńnia swajho narodu. A ũsie krywadušniki i padlizy nadaremna zmarnawali swaje siły i naležnuju sławu.

— Z takimi pierakanańniami, ksiondz, skora narwieśsia!

— Ja heta wiedaju. Choć ja i małady, ale ũžo i tak mnoha razoŭ narywaŭsia; adnak dahetul nie adstupiŭ ad praŭdy ni na kaliŭca, i na pryšlaść taksama budzie. Pomniu ũ seminarij takuju rozmowu z swaim rektaram. Jon kaža: — Ty, Tamaš, biełarus? — Biełarus! — kažu ja. — Wot wydumaŭ nawinul — kaža rektar — Na što tabie heta? Kaścioł palityki nia lubić: kaścioł zajmajecca tolki zbaŭleńniem duš. — A ja jamu kažu: — Heta bolšaja palityka, kali kaho Boh stwaryŭ biełarusam, a jon sam siabie nazywaje palakom.

— Nu, nu, — kaža rektar — ty maješ wostry jazyk, ale budź aściarožny! Ty wieš sam, że i ja biełorusin, ale cóż z tego? — A ja jamu kažu: — Bywaje i tak, što palityka zahłušaje nawiet zakon natury i hołas krywi. — Nu, idź sobie, idź! — adprawiŭ mianie rektar, ale sam pačyrwanieŭ aź da wušej.



— Widziš, ksiondz, — hawaryŭ dziekan: —  
praŭda nie pawinna wyklučać rastaropnaści: pierš  
treba siem разоŭ pieradumać, a tahdy hawaryć!

— Ale rastaropnaść nie pawinna wyklučać  
adwahi, i pry tym raztaropnaścij nia možna nazy-  
wać zwyčajnaj truśliwaści, nizkaści i maładušnaści.  
A ŭłaśnie ciapierašniaja palityka časta dachodzić  
da taho, što ludzi nawiet chitraść, abo i podłaść  
nazywajuć rastaropnaścij. Takaja falšywaja rasta-  
ropnaść usioroŭna pośle pamścicca na čaławieku  
i na sprawie, katoruju jon wiadzie, a što najhorša-  
je — heta zabiwaje ŭ nas ludzkiju hodnaść: my  
stanowimsia abrydliwymi sami sabie. Poŭnaja roŭ-  
nawaha pamiž pierakanańniem i wonkawaj dziej-  
naścij čaławieka — wot ideał, da katoraha my  
pawinny wytrywała imknucca.

— Cikawy z wašeci čaławiek, — skazaŭ dzie-  
kan Kiškielis i wielmi hłyboka zadumaŭsia.

---



## IX. U klaštar!

— Nu, adna sprawa ũžo skončana! — skazaŭ Zarazaka, uwajšoŭšy da dziekana i ahlanuŭsia na ũsie kuty, kab upeŭnicca, što nikoha tut niama.

— Jakaja sprawa? — pytaŭsia dziekan, pracuwajučy niešta niadobraje.

— A wot pahladzicie!

Tut Zarazaka wyniaŭ z zapazuchi papieru, złożanuju ũčaćwiora. Dziekan uziaŭ papieru ũ ruki, pracior akulary i, ledź kinuŭ wokam, tak i spaławieŭ: tam byŭ prysud na ksiandza wikaraha, Tamaša Hałuzu.

— Ci nia možna jašče abaranić? — pytaŭ dziekan, apuściŭšy ruki na stoł.

— Ksiondz Kiškielis, wy mianie znajecie daŭno! — kazaŭ paważna Zarazaka. — Ja tut u Murawancy siadžu prystawam nie na toje, kab rezać ludziej, ale kab baranić: hetuju zadaču ja (na sumleńnie kažu!) spaŭniaju sprawiadliwa, asabliwa dla swaich pryjacielaŭ. Kazny i ũradu čort nia woźmie, a dobrych ludziej mnie škoda, bo... i jany mnie bywajuć patrebny. Nu, adnym słowam, škoda i ũsio, što tam mnoha hawaryć!... A hetaja waša sprawa nadajeła mnie horš horkaj redźki: ciahniecca ũžo dźwie niadzieli z hakam. Jaje treba było daŭno skončyć, bo — bačycie — tut napisa-na: „prawodzicca tajna i špiešnym paradkam“, ale ja dziela was, ksiondz dziekan, ciahnuŭ i tarha-waŭsia da biekaniečnaści.

Tut dziekan skłaniŭsia i chacieŭ niešta skazać, ale ničoha nie skazaŭ — tolki zakašlaŭ i padaŭ prystawu papiarosu. Prystaŭ zakuryŭ, kiŭnuŭ dziekanu haławoj i hawaryŭ dalš.



— ... dyk prynamsi warunki kary wyjšli ksian-  
dzu Hałuzie samyja lohkijsa (daj, Boža, kožnamu  
takuju karu!) — try miesiacy klaštaru, piaćdziesiat  
rubloŭ štrafu i try hady biaz prawa być probar-  
ščam. A heny ryży sabaka, inspektar Staniukiewič,  
damahaŭsia celych troch hadoŭ klaštaru i dźwieś-  
cie rubloŭ štrafu. Ledź ja adbaraniŭ: ja dakazaŭ,  
što ksiondz Hałuza jašče wielmi małady i ŭ ničym  
dahetul nia byŭ zamiešany, dyk i źmiakčyli karu.  
Tak što pośle troch miesiacaŭ možna nawiet wiar-  
nucca ŭ Murawanku, — a ŭ druhich wypadkach  
heta naahuł nia bywaje. Wot jakaja kara! Heta  
ŭsioroŭna, što i ničoha.

— Ciapier druhaja papiera, — ciahnuŭ dalej  
Zarazaka: — tolki, ksiondz dziekan, pomni —  
heta ŭsio sakret! Uhawary wikaraha, kab wyjechaŭ  
cicha — hładka, dyk budzie lepš i mnie i jamu; bo  
woś ja maju druhuju papieru, kab wywieści jaho  
ŭ klaštar siłaj, z žandarami. Ale ja nie chaču he-  
taj tarmažni: daju Hałuzie try dni na zbor, choć  
moh-by wywieści jaho siahodnia ŭ nočy. Wun sa  
Staroha Dwara moj susled, prystaŭ Pistulewič,  
wywiez ksiandza prosta z paścieli, zakruciŭšy jaho  
ŭ koŭdru, bo toj nie chacieŭ adziawacca. Nu, i što  
z hetaha? Usioroŭna — raz ty zarabiŭ na klaštar,  
dyk i jedź pa dobrej woli, abo, jak zarabiŭ  
na štraf, dyk kruci — nie wiarci, ale zapłaci! Che,  
che, che!

Tut prystaŭ razwaliŭsia ŭ kreśle, załażyŭ na-  
hu na nahu, i pačuwaŭsia całkom zdawoleny z sia-  
bie, z swajho losu i z swajej palityki, a nawiet  
i z ksiandza dziekana, tak što, kuračy ŭžo druhuju  
papiarosu, try razy plunuŭ na samuju siaredzinu  
salonu — nia dziela patreby, abo charastwa, nie!  
ale tak — z fantazii, bo jon wiedaŭ, što hdzie  
možna, a hdzie nia možna.

— Dobra, dobra! — kazaŭ dziekan, — usio bu-



dzie zrobiena pawodle wašaj rady — cicha i hladka: ja heta biaru na siabie.

Dziekan wiedaŭ, što kamu treba, byŭ — jak kažuć — dobry psychaloh: zara dastaŭ z bufetu butelku dobraha, krepkaha kaniačku i džwie čarki: sabie niejkuju modnuju, ciomnuju čaračku, u katoraj nia było widać, ci naliŭ mnoha, ci mała, a prystawu — wialikuju, świetłuju, katoruju zara naliŭ aź da wierchu. Stuknuli, wypili, zakusili suchoj kaŭbasoj; paŭtaryli, — zakusili iznoŭ. Prytym nie rassiadalisia, ale tak — stojačy pry bufecie — wypili jašče, a pośle jašče raz i jašče; a dalej pili-by i bolš, ale niejak skora pakazałasja ŭ butelcy dno, dyj dziekan nowaj butelki ŭžo nie dastaŭ, a Zarazaka na hety raz stydaŭsia bolš pytacca, dyk cichańka, zhrobšy šapku, paploŭsia damoŭ. Dziekan, prawodziačy prystawa, jašče raz daŭ jamu słowa, što ŭsio budzie cicha i wikary wyjedzie ŭ kłaštar praz try dni. A Zarazaka, spoŭniŭšy swaju misiju, tak hłyboka zadumaŭsia, što zajšoŭ saŭsim u bok, na druhuju wulicu, i apamiataŭsia tolki tahdy, jak hruknuŭ łobam u stoŭp latarni, katoraja ŭlezła jamu na samuju dŭarohu.

Ksiondz Hałuza pryniaŭ karu spakojnym dŭcham i staŭ ciškom pryhataŭlacca da wyjezdu.

Ale ŭ Murawancy parachwijanie ŭžo prawie dali: to adzin-druhi prychodziŭ pytacca, to dziaŭčaty j kabiety horka płakali pa „maładym ksiandzu“, to wučni zabiachali čašciej służyć da imšy... Ale ksiondz wikary byŭ źwiazany sakretam i maŭčaŭ, jakby makam pasiejaŭ; abo adniekiwaŭsia ahulnymi sławami, katoryja budzili jašče bolšaje padazreńnie. Narešcie poznym wiečaram, pierad samym wyjezdam, ksiondz Hałuza pastanawiŭ raźwitacca sa swaimi ŭlubiencami i zaklikaŭ ich sakretna da siabie.

Sabralisia ŭsie našy znajomyja: Albinowič, Babinkiewič, Piastrejka, Jarniewič i Wincuś Paŭ-



łowič. Nie brakowała i arhanistaha Charašuchi. Tut užo tajna raźwiazywałasja sama saboj. Usie rečy ksiandza Hałuzy byli paskładany i pawiazany: na siaredzinie pakoju stajaŭ wialiki plecieny bieły koš, pierawiazany nakryž wiaroŭkaj.

— Nu, chłopcy! — kazaŭ na poŭsurjozna, na poŭśmiajučysia ksiondz Hałuza: — budźcie mužčynami i dziaržyciesia spakojna, inakš zara razhanju was damoŭ. Ja zaŭtra wyjażdżaju ŭ kłaštar.

Usie tak i zdrantwiel. Užo wiedali, što ksiondz Hałuza byŭ niedapuščany ŭ szkołu, ale ab kłaštary nihto akuratna nia wiedaŭ. Šlozy stali ŭsim na wačach, a ŭ niekatarych užo sypalisia bujnym harocham. Wincuś pačaŭ uschlipywać.

— Supakojciesia, maje dziecil — kazaŭ ksiondz wikary: — kara mnie wypała niadoŭhaja — tolki try miesiacy. Heta treba nawiet ličyć wialikim prywilejem: za mianie ludzi zastupalisia.

— Peŭna, peŭna! — heta „wialiki prywilej,“ — kazaŭ, ironična pieradrażniwajučy ksiandza, pan Charašucha: — Moža, ksiondz, nam prykažaš padziakawać prystawu Zarazaku, bo jon taki dobry, jak toj razbojnik, katory, pažaleŭšy sirot, zarezaŭ tolki baćku, choć moh zarezać aboje baćkoŭ? Kab jamu heta dabro!..

— Daj, pan, spakoj! — kazaŭ ksiondz Hałuza: — Zarazaka — heta tolki instrument: jon tut niewinawaty.

— A razbojnik chto? — rasiejski ŭrad? —

Ksiondz nie adkazaŭ ničoha; chacieŭ pieramianić rozmowu, ale nie znajšoŭ adpawiednaj temy, dyk staŭ ahladać i papraŭlać wiaroŭki na kašy, choć tam usio było i tak uparadku. Usie maŭčali: ciażkaja niemaraść lažała ŭsim na sercy i cisnuła za horła.

— A pośle da nas iznoŭ? — spytaŭsia Albinowič?

— Kali Boh pazwolić, dyk wiarnusia, — kazaŭ ksiondz.



— A ũ škole ũ nas tak nijakaha ksiondza i sia budzie? — pytaŭsia Piastrejka.

— Tymčasam nia budzie, — kazaŭ ks. Hałuza, — bo ciapier urad pačynaje silny prašled katalictwa: woś pierad niekalkimi dniami žandary wywieźli našaha biskupa aź pod Uralskija hory.

— U našaj klasie inspektar nas paciešyŭ, — kazaŭ Jarniewič.

— Jak paciešyŭ? — spytalisia ũsie.

— A skazaŭ, što sam budzie wučyć katalickaha katachizmu.

— Nia daj, Boža! — skazaŭ ks. Hałuza: — heta było by horš horšaha: užo lepš, kab nikoha nia było. Čaho jon was moža nawučyć?

— Ja niehdzie čytaŭ, — kazaŭ Babinkiewič, — jak čort adzieŭsia ũ arnat, a chwastom zwaniŭ na imšu. Dyk i tut niešta padobnaje,

— Kab inspektar prynamsi was nie zbałamu-ciŭ? — usumniŭsia ksiondz Hałuza i ũważna pahladzieŭ na chłapcoŭ. Ale ichnyja wočy šwiacili takim haruščym, żywym ahniom, praz katory prašwiečywała ichnaje čystaje serca, što ksiondz wikary jašče raz pahladzieŭ na swaich malcaŭ, uciešyŭsia sardečna i supakoiŭsia saŭsim...

— My swaje katachizmy lepš wiedajem ad inspektara: ničoha jon nam nia zrobić, — kazaŭ Piastrejka.

— A ũ cerkwu nia pojdziecie pajać? — pytaŭsia wikary.

— Pośle taho razu nihto z nas nie pajšoŭ, — raskazywali chłopcy: — i nihto bolš nia pojdzie, aproč tychsamych — Piskuna i Łapšy; nawiet Łapciukiewič i Cilpionak pierastali chadzić, na bolšuju złość inspektaru.

— I dziŭna, što jakraz hety samy Piskun z Łapšoj nia lubiać našaj biełaruskaj mowy, — kazaŭ Albinowič, — choć sami ũsiožtyki jašče hawo-  
rać pabiełarusku.



— Niachaj sabie „piščać“ u cerkwie, jak sabie choćuć! — zażartawaŭ Babinkiewič.

— I jašče abodwy chwalacca, što jany šlachty, — kazaŭ Pamiałowič, — a mianie łajać muzykom i chamam.

— A što ciapier kaža inspektar? — pytaŭsia Charašucha.

— Inspektar, — kazaŭ Jarniewič, — nawaliŭsia ciapier na biełaruskiju mowu, chacia pierš jakby jaje saŭsim i nia čuŭ pamiż nami. Jakraz woś na apošniaj špieŭcy niechta nienarokam huknuŭ słouca pabiełarusku. Ech, tut inspektar skipieŭsia! Chto skazaŭ? što skazaŭ? Wiedama, chłopcy nia durni, nia wydali. Nu, i pačaŭ tahdy dražnić, pierakryŭlać: — čaho, kaho? kudy ciabie preć? Fu ty, kakoj źwierinyj razgwor! — My pramaŭčali, bo ciapier ichnaja siła, a inspektar wiečna pahražaje, što wyhanie sa školy ũsich katalikoŭ.

— Nia bojciesia — nia wyhanie! — kazaŭ pan Charašucha: — Što-ż, jon sabak budzie wučyć, jak ludziej pawyhaniaje?

— A Łapša mnie pad sakretam radziŭ hawaryć parasiejsku, — skazaŭ Wincuś.

— Jon usim radzić; ale ja jamu jak paradziŭ kalenam niżej pajaśnicy, što jon mnie bolš nia radzić, — kazaŭ Babinkiewič: — Ach ty, — kažu jamu, — prychwośnik inspektarski, padryźnik papoŭski!

— Nu a chłopcy padchwacili i Łapšu tak padryźnikam i prazywajuć, — śmiajaŭsia Albino-wič: — jon, biedny, złujecca, na ścianu lezie, a jamu życ nie dajuć — usio „padryźnik i padryźnik!“

Usie stali śmiajacca. Ksiondz Hałuza i sam zaśmiajaŭsia, — tolki pahraziŭ palcam Babinkiewiču, ale ničoha bolš nie skazaŭ:

— Inspektar użo niekatorych zaklikaŭ da siabie i ũhaščaŭ cukierkami, — kazaŭ Jarniewič: — ja użo ab niekatarych wiedaju. Użo jany pa kutach



pačynajuć pamiž saboj hawaryć parasiejsku, naj-bolš Piskun i Łapša. A i Cilpionak krywić dušoj: tolki-ž ihraje na dwa baki. Ja bajusia, što jon užo pamiž wučniami staŭ špijonić -- u jaho takaja zdradliwaja duša.

Tymčasam Wincus wielmi zastydaŭsia, pačyr-wanieŭ i spuściŭ wočy, bo jak raz i jaho zaklikaŭ siahodnia k' sabie inspektar i haściŭ cukierkami. Jašče i ciapier styrčeli ŭ jaho ŭ kišani dźwie tyja cukierki, dyk Wincus postanawiŭ wykinuć ich sak-retna won i bolš nikoli da inspektara samomu nie chadzić; a kali zakliča, cukierkaŭ nia brać.

— Dy wy, chłopcy, trymajciesia! — kazaŭ Charašucha.

— Budziem trymacca! — kazali družna chłopcy.

— Tolki-ž wot ksiandzu treba adnamu za nas usich ciarpieć, — skazaŭ Albinowič: — a my sa-bie ab ništo nia dbajem...

— Niewialikaja maja pakuta! — skazaŭ ksiondz Hałuza: — Boh daść, skora da was wiar-nusia. A ciapier, kab nie bałtać tak u pustoje, ras-kažu wam na adchod adnu historyju z swaich dzi-ciačych hadoŭ. Ci wy wiedajecie, chłopcy, chto byŭ Maciej Buračok?

— Wiedajem, — paet biełaruski: jon napisaŭ „Dudku Bielaruskuju,” — hawaryli chłopcy.

— I „Smyk Bielaruski,” — dabawiŭ, aśmie-liŭšysia Wincus Paŭłowič.

— Aha i „Smyk.”

— Dyk wot, — kazaŭ dalš ksiondz Hałuza: — ja znaŭ asabista hetaha paeta. Jahona familia — Franciš Bahušewič. Pasłuchajcie. Bahušewič byŭ adwakatam i żyŭ u swaim chwaliwaračku ŭ Aš-mianskim pawiecie. Moj bačka tahdy arandawaŭ u susiedniaj włoŭcy paŭwučastka ziamli. I wot za-wioŭsia ŭ nas sud z susiedziami, treba było bara-nicca ad niejkej napaści. Ja užo ciapier i nia pom-niu, ab što tam išło. Wot moj bačka zaproh kania



i sa mnoju pajechaŭ da Bahušewiča na radu. A mnie było tahdy dwanaccać hadoŭ i ja tolki što byŭ skončyŭšy pačatkawuju školu ŭ Starym Dwary. Jak siahodnia pomniu ŭwieś naš razhawor z Bahušewičam: pierš išło dzieła dziełam, moj bačka raskazywaŭ; Bahušewič słuchaŭ, niešta zapisywaŭ, pytaŭsia, radziŭ i h. d., jak zaŭsiody ŭ adwakataŭ bywaje. A pośle Bahušewič žwiarnuŭsia ka mnie i pytaje: — Nu, a ty, maładziec, chto ty? A ja jamu rezwa kažu: — Ja Tamaš Hałuza, syn Gabryjela Hałuzy z wioŭski Piarchulewa. — A jon mianie pytaje:

— A skaży ty, ci ty polski, ci ruski? — Ja padumaŭ i kažu: — Ja tutejšy! — A bačka mianie šturchaje pad bok i padkazywaje: — Każy — polski! — Ale ja stajaŭ na swaim: jašče raz padumaŭ i kažu: — Tutejšy, ale polskaj wiery! — I dumaju sabie tahdy: — Dobra ja skazaŭ, ci nie? — Nu, i śmiajaŭsia tahdy Bahušewič, śmiajaŭsia, ale niejakim śmiecham nieabidnym! My sami z bačkam pračuwalі, što tut niešta naputali i nie mahli hetaj putanicy razbłytać, — dyk i my śmiajalisia sami z siabie, hledziačy na pana Bahušewiča. A jon abniaŭ mianie i kaža: — Ach ty, małyš! budzieš kałiści bojkim čaławiekam: ja widžu, što staraješsia dumać, a heta mnoha značyć. Bačka, pomni, wučy chłapca: budzieš mieć paciechu z jaho!

Tahdy Bahušewič pasadziŭ nas na kresły, uhaściŭ nas i staŭ nam tłumačyć ab wiery i narodnaści: chto my takija i jak treba lubić ziamlu i mowu swaju, — adnym słowam, jon pieršy pasiejaŭ u maim sercy luboŭ da Bačkaŭščyny. Ad hetaj pary ja ŭžo nikoli nie nazywaŭ siabie tutejšym, bo wie-daŭ, što ja biełarus. Pośle ŭžo ja sam tałkawaŭ susiedziam i abjašniaŭ narodnyja katachizmy.

Na adchod Bahušewič raskazaŭ nam z pamia-ci nieskalki swaich wieršaŭ. Moj bačka aź kłaŭsia sa śmiechu, ale ja śmiajaŭsia mała, a bolš dumaŭ,



bo ũžo byŭ kryšku padwučany. Tahdy Bahušewič padarawaŭ nam na pamiatku swaju knižačku „Dudka Bielaruskaja,” a mianie pacaławaŭ u abiedźwie ščoki.

— Značyć, ksiondz, dastaŭ bahasławienstwa ad samoha bielaruskaha patryjarcha, — skazaŭ arhanisty Charašucha.

— A jak jon wyhladaŭ heny Buračok? — pytalisia chłopcy.

— Wielmi miły čaławiek: wot, tak skazać, naša rodnaja natura. I wiasioły byŭ, jak dzicia, żywy, jak ahoń, śmiajaŭsia i żartawaŭ sa mnoju biaz nijakaj fanaberyi.

Chłopcy wielmi zacikawilisia hetaj historyjaj, ale treba było puskać ich damoŭ, bo było pozna; adnak prasili jašče minutki času. Hetaja minutka praciahnułasja na dobruju hadzinu: jašče ksiondz Hałuza čytaŭ usim „Bielaruskiju Dudku,” tłumačyŭ značeńnie wieršaŭ i baśniaŭ; hawaryŭ ab adnosinach rasiejskaj ułady da našaha narodu i ab patrebie adradžeńnia.

— Naš narod praz doŭhija hady lażyć jak-by ũ haračcy, — kazaŭ ksiondz Hałuza, — a wiedama, što dziełcca z čaławiekam u haračcy: jon tracić pamiać, nie ũładaje sam saboj i lażyć, jak hniłoje palena. Druhija jaho dahladajuć, ciahajuć i robiać z im, što choćuć: abo žalejuć, abo klanuć.

U haračcy chworamu zdajucca roznyja strachi, abo falšywyja źjawy... Wot zdajecca chworamu, što jon karol: kliča słuhaŭ, karetu; lezie z łožka, kab sieści ũ tuju karetu i... buch na ziamlu! Tak i na nas, bielarusaŭ, napaŭ niejki strašenny čad, ci čmut: my stracili pamiać i rozum, i wot nam zdajecca, što my niejkija druhija — pałaki, ci maskali. Jak toj durny kazaŭ — Ja—ni ja i chata nie maja! My z hetaha duru zabyłisia, što my byli kaliści wialikim, mahutnym i razumnym narodam; a naša prostaja bielaruskaja mowa nia tolki była



mowaj mużyckaj, ale panawała na kniazioŭskich dwaroch u Nawahradku, Miensku, Krewie, Wiciebsku i Połacku, a nawiet i na karaleŭskim dware ũ Wilni. Tymčasam ciapier koŭny smarkaty pisaka krywić dušu na maskoŭski fason, a my pierad im topčymsia, stydajemsia rodnaj mowy i baïmsia koŭnaha śmiardziucha, što z daloku da nas pryjechaŭ. My achwotna chwatajemsia za čužoje, bo heta nam zdajecca lepšaje i modnaje. Čużyja ludzi ũ wočy nas, jak małych dziaciej, zwodziać; a za wočy z nas, jak z durnych, śmiajucca. Wot da čaho my dažylisia! I našto nam takaja kamedyja? My možam užo wyleźci z čużych pialonak i stać na swaje sobskija nohi, zahawaryć swaim ułasnym hołasam, paznać sami siabie i pastajać za swajo. My pawinny narešcie ačuniać z hetaj doŭhaj chwaroby i čmutu i adčynić wočy na Boży świet.

— Ale wot nas worahi mučać, śmiajucca i nie pryznajuć nas, — kazaŭ arhanisty. — Wot, ksiondz, idzieš u klaštar, a ũsia naša rabota i nadzieja raŭbiwajecca, jak łodka padčas bury. Adnym słowam, u nas nia kujecca, a plešcycca. — Ja sam stary, a maje hetyja pryjacieli — maładyja. Boh ich wiedaje, što z ich budzie? Takі prymierna Albino-wič, jak wyrasćie i nawučycca, dyk zara stanie čuracca rodnaj mowy, dy i druhija taksama.

— Chiba ja zdurnieju da rešty! — kazaŭ Albino-wič.

— Ciapier i zdurnieć nia šuka, — ćwiardziŭ swajo pan Charašucha: — u našaj staranie tak ułaśnie bywaje: nawučyš chłapca na kleryka, — dyk užo jon stydajecca rodnaj mowy; stanie ksiandzom — užo jaje nia lubić i wyśmiejwaje; a jak stanie pro-barščam, — dyk užo laić i nienawidzić biełarusaŭ z cełaha serca. A, zdajecca, stan ksiandzoŭski — heta stan świataści i sprawiadliwaści... Hdzie-ż tut taja sprawiadliwaść, kali i rozum hublajecca? Što-ż tut hawaryć, kali niama čaho kazać?... — Charašucha machnuŭ rukoj i adwiarnuŭsia ũ kut.



— Ničoha! — kazaŭ ksiondz Hałuza: — datul apiakuny budú dzicia dziaržać u kałyscy, pakul samo nia wylezie. Ale, jak pryjdzie para, dyk i apiakuny adstupiać. I nam užo pryjšła para: staniam na swaje nohi, zapiajom swaju rodnuju pieśniu i pojdziem, i pabiażym, jak bystry aleń, i pieramożam swaju i čużuju niemaraść. Naša sonca pačynaje ũschodzić! Družna napierad!

Chłopcy razyjšlisia ũ padjomie ducha. Było pozna. Z ksiandzom nie raźwitalisia, bo jon mieŭsia wyjażdžać zaŭtra. Ale nazaŭtra dawiedalisia, što wikaraha užo niama: jon jašče ũ nočy cichańka wyjechaŭ z Murawanki... u klaštar.

---



## X. Wialikaja palityka.

Kali pośle wyjezdu ksiandza Hałuzy wučni ūsioroŭna adkazalisia iŭci ū cerkwu, inspektar wielmi dziwiŭsia, hniewaŭsia i nia wiedaŭ, što dalej rabić. Daŭno pahražaŭ, što ūporystych prahonić sa ŭskoły; ale wučni wiedali, što jon hetaha nia zrobić, bo tych „uporstwujuščych“ było blizka stolki, skolki było katalikoŭ, h. zn. kala 90 pracentaŭ. Tahdy Staniukiewič pačaŭ šukać kiraŭnikoŭ buntu — hałoŭnych, jak kazaŭ, „paŭstancaŭ,“ — ale doŭha nia moh znajŭci. Nareŭcie ūsio skrupiŭsia na Jarniewiču i Albinowiču, na katorych pakazaŭ Piskun. Na biadu heta byli samyja zdolnyja wučni: Jarniewič byŭ pieršym wučniem u ŭšostym addzialeńni, a Albinowič — druhim wučniem u trećcim addzialeńni. Na zasiadańni Pedahohičnaj Rady Maznycia ūpiorŭsia i dakazywaŭ, što takoha wučnia, jak Jarniewič, wyhaniać nia moža, bo: 1<sup>o</sup>. Apoŭniaja klasa była wielmi maŭaja i na egzaminie taki wučań byŭ nadta patrebnny, bo moh pasłużyć dla sławy ceŭaj ŭskoły. 2<sup>o</sup>. Škoda było marnawać takoha zdolnaha chłopca z paŭledniaha hodu. 3<sup>o</sup>. ūsioroŭna, heta nie pamoža: raz wučni ūpiorlisia, dyk nia warta ich łamać — carkwa abojdziecca biaz ich, a prymusowaje nabaženstwa nia maje wartaŭci.

Ale Šliwa byŭ druhoj dumki: — Ułaŭnie, treba złamać hety bunt! — kazaŭ jon zapalčywa: — inakš pośle wučni nabiaruć fanaberyi i ūzlezuć nam na haławu. I mnie saŭsim nia škoda takoha Jarniewiča: jak skončyć našu ŭskołu, dyk napeŭna palezie ū wyŭšejšyja nawuki i budzie Rasieja mieć adnym woraham bolš. Z bŭlahoha nasieńnia nia wyraŭcie dobreje drewa.



— Dyk tahdy najlepš budzie pazačyniać tut usie školy, — kazaŭ Maznycia, — bo ũsie biełarusy mohuć być worahami Rasiei, a żydy jašče skarej! Taksama i palaki i litoŭcy... Waša palityka dawodzić da absurdu i daš ũžo nia jdzie.

— Znajecie? — pierabiŭ ichnuju sprečku Pietuchow: — znajtie? nia treba zakrywać školy, bo škoda wučniaŭ i škoda ũžo i našaj pracy. Stolki tut ũžo sabrali my redkich ekzemplaraŭ kamieńniaŭ, raścinaŭ, żywiołinki paŭzučaj i rožnaj inšaj drabiazы, što sapraŭdy škoda ũsio heta marnawać. Hetak pakrysie źbirajučы, my zrobim pačatak dla budućaha pryrodnaha biełaruskaha muzeju. A naša škola...

— Našto wam heta nazowa? — zmoršчыŭsia inspektar: — my tut nijakaj Biełarusi nia pryznajom. Wy moža i wučniam haworycie ab Biełarusi? Budźcie z hetym aściarožny!

Ale Pietuchow na punkcie swajej specyjalnaści byŭ čaławieкам незалежным i supraciwu nia pieranosiŭ, asabliwa kali chto padychodziŭ da rečы nie z nawukaj, a z palitykaj, ci z inšым takim licham.

— Gaspadin inspektar! — zahamaniŭ Pietuchow: — u našым uniwersytecie (jon tut adzin byŭ z uniwersytetu) prafesary nam tłumačыli, što Biełaruś maje swaju asobnuju floru i faŭnu, dyk prašu mnie palityki ũ pryrodu nia ũwodzić. Nawuka palitykaj nie zajmajecca. A takoj bahataj flory, jak na Biełarusi, trudna hdzie znajści, asabliwa ũ trawach dla lekarstwaŭ: heta biazdonny skarb dla medycyny. Ale što ja wam hawaru? Was interesuje tolki palityka. Znajecie? znajtie? znać?... Adnak i hetych dwuch wučniaŭ (jak jany nazywajucca?) wydalać sa školy niamožna, bo taksama škoda — zdolnyja abodwy chłapcy. A jak... znajecie?... trudna zławić aryhinalnaha matylka, tak trudna papaści na zdolnaha wučnia.



Pietuchow byŭ tak uzburany na inspektara i Ńliwu, Ńto poŃle Pedahohiĉnaj Rady z imi nie raŭwitaũsia. Jon wielmi nia lubiũ Ńkolnaj fuŃerki i palityki. — My tut siadzim nie dla palityki, — hawaryũ jon Maznyci, — a dzieła nawuki, i to nawuki ĉystaj, niezaleŭnaj. Dla mianie pryroda — heta Ńwiatynia! Ja tak prywizaũsia da Biełarusi, Ńto ĉacieũ by tut pracawaĉ da Ńmierci. Heta straŃenna zapuŃĉany kraj. NaŃy wuĉonyja jeduĉ u dalokikija zamorskija krai: tam wyŃledŭywajuĉ asabliwyja ŭjawy pryrody i piŃuĉ kniŭki, a tut nia baĉaĉ, jakoje bahaĉcie pad nosam! Heta uŃio warjackaja palityka! Nam adzin batanik tłumaĉyũ u uniwersytecie, Ńto biełarusy mahli-by pradawaĉ swaje ŭiołacki, kwietki, kareńĉyki i trawy cełamu Ńwietu, kab wiedali, jak ich ŭbiraĉ, suŃyĉ i aceniwaĉ. A tak tolki niemcy kuplajuĉ heta za niŃto, a poŃle pierapradajuĉ za darahija hroŃy. A jakoje tut bahaĉcie drobnaj faũny!..

Tymĉasam inspektor łamaũ haławu, Ńto rabiĉ z katalikami. Doũha ĉadziũ jon pa pakoĩ i skubaũ ryŭžu baradu.

— Nia moŭa byĉ, — kazaũ jon sam sabie, — kab takija małyja dzieci mnie nie paddalisia?! Uŭo tryccaĉ hadoũ ja pracuju u Ńkole, z hetych piatnaccaĉ hadoũ inspektaram i nikoli takoha zdareńnia sa mnoj nia bywała! N — da! UŃio heta narabiũ heny Hałuza. I jaŃĉe ĉwiardziũ, Ńto jon nie palak. Usie kŃiandzy palaki, a jon byũ-by nie palak? Dy mała taho, Ńto palak — jon jezuit! A jeŃĉe ĉacieũ mnie zamyliĉ woĉy swajej Biełarusiaj. Jahnaja BiełaruŃ — heta nowaja Ńtuĉka polskaja i jezuiĉkaja, bo pierŃaja reĉ — niama nihdzie na Ńwiecie nijakich biełarusaũ, a druhaja reĉ — kali hdzie jakija i byliby, dyk ich saũsim nie patreba. Nie dołŭno byt'! I kwita. Ńto za takija nowyja wydumki?! Uŭo Rasieja maje dosyĉ biady z palakami, ukraincami, liĉwinami, finami — dy jaŃĉe zawia-



ducca Biełarusy! Nu, ich, tam! — nie nado! ja nie dapušču.

— Ale woś jašče maju biadu z hetym bieżałowym Piatuchowym: jon moža być horšym biełarusamanam ad taho Hałuzy. Wot da čaho dawodzić wysokaja nawuka! lepš być razumnym čaławiekam, jak wysokim wučonym. I hety chachoł Maznycia mnie nie padabajecca. Adzin Šliwa idzie pa majej linii, ale što-ž, kali jon durny... A naš błaħačynny tolki siadzić, dy sapieć — słowa nia skaža.

Doŭha tak chadziŭ inspektar, dumaŭ i pieradumywaŭ: pierapraŭlaŭ staryja prajekty, stroiŭ nowyja. Narešcie pastanawiŭ pieramianić taktyku i hawaryć z chłapcami paasobku: pierš dobra pastrašyć ich samych, a pośle paklikać baćkoŭ i tym tak sama pryhrazić, a tahdy dzieła pojdzie lahčej. Dla strachu treba budzie choć paru wučniaŭ wyhnać sa školy.

Wot nazaŭtra, pośle hetych wiačornych prajektaŭ, inspektar sabraŭ wučniaŭ i abjawiŭ im, što: 1<sup>o</sup> Škola začyniajecca na try dni. 2<sup>o</sup> Wućni mohuć jechać damoŭ. 3.<sup>o</sup> Ale pierš koždy wučań pawinien z im — inspektaram — razhawarycca. 4<sup>o</sup>. Pośle troch dnioŭ wučni pawinny iznoŭ sabracca ŭ školu, ale razam z baćkami, bo jon — inspektar — maje da baćkoŭ waźnaje dzieła.

Pośle pałudnia inspektar pačaŭ pierahawory z katalikami, pačynajučy ad starejšych. Tut braŭ na dopyt nia tolki śpiewakoŭ, ale naahuł katalikoŭ usich: ad usich braŭ padpisku, što buduć akuratna chadzić u cerkwu, kali budzie patreba. Wućni zapiščeli. Łapciukiewič i Cilpionak zhadzilisia adrazu, Piskuna i Łapšu inspektar dla formy taksama zaklikaŭ padpisacca, choć im wieryŭ i biez taho. Ale z druhimi chłapcami było trudniej. Adnak, dobra pastrašyŭšy, inspektar znajšoŭ jašče paŭtuzina padatliwych. Zatoje inšyja adkazalisia całkom. Naj-



horš dzieła pajšlo sa śpiewakami: apryč tych, pary słabawolnych, nihto nie zapisaŭsia. Apošniuju rasprawu na ŭpartyh inspektor adłażyŭ da spatkańnia z baćkami.

Z adnym tolki Jarniewičam inspektor spracaŭsia čuć nia cełuju hadzinu. Prabawaŭ nawiet pastawić usio rabrom:

— Albo budzieś, — kazaŭ inspektor, — pijać u cerkwie, abo pojdzieś sa školy: wybiraŭ adno z dwuch!

— Dobra, pajdu sa školy, — kazaŭ spakojna Jarniewič, — ale cełaje żywćio budu pomnić, što mianie niesprawiadliwa wyhnali tolki zatoje, što ja katalik.

Inspektor postanawiŭ prakanać chłopca, bo ličyŭ jaho za prawadyra ŭ škole.

— Dy ty razwaź dobra, — kazaŭ jon łaskaŭa, — što ty praz heta straciś? Ty zara skončyś szkołu i dastanieś atestat, a jak budzieś upiracca, dyk astanieśsia niedawučkaj — praz swaje dźiciačyja kaprysy. Padumaj, chłopča! Tut razstryhajecca twaja dola na ŭsio twajo żywćio: nia hubi sam siabieli heta wielmi hłupa.

— Ja ŭžo dobra nadumaŭsia i heta majo apošniaje słowa.

— Da, eto politika ksiendza Hałuzy. Stupaj! — skazaŭ ćwiorda inspektor: — za try dni prychoď z baćkam.

Padobnaja rasprawa adbyłaŭsia z Albinowičam, Piastrejkaj, Babinkiewičam i z druhimi.

Cikawy taksama byŭ razhawor inspektara z našym Wincusiom.

— Ci ty chočaś wučycca? — spytaŭsia inspektor. Jon wiedaŭ, što heta samaja dalikatnaja strunka ŭ Wincusia.

— Chaču! — kazaŭ Wincuś i adrazu dahaŭsia, da čaho inspektor mieryć.

— Kali ty chočaś wučycca, dyk pomni, što



ŭ škole treba zaŭsiody słuhać inspektara, bo jnakš budzieš vyhnanany sa školy. A ja tabie prykazywaju chadzić u cerkwwu pijać. Pojdzieš?

Wincus maŭčaŭ.

— Čamu nie haworyš — pojdzieš, ci nie? — pytaŭ hrozna inspektar.

Wincus maŭčaŭ i pačynaŭ płakać.

— Stupaj, durak! prichodi s matierju.

Jaki ćwiordy małyš! — dumaŭ inspektar: — i što z takoha moža выраści? Peŭnie budzie kaliści taki zaŭziaty ksiondz — jezuit, jak Hałuza. I na što my mučymsia — wučym hetych budučych swaich worahaŭ? A Piatuchoŭ lapoča: „nawuka, nawuka!“ Jon kaža: „Rasieja čystaj nawuki nie baicca: baicca tolki hlupaj palityki.“ A ŭłaśnie my pawinny wyhadawać paslušnych hramadzian dla Wialikaj Rasiei; dla školy nia waźna nawuka, ale tolki waźna heta rasiejskaje ŭzhadawańnie. Inakš my ich nawučym na swaju haławu. Ale jak tut wyhaduješ takich skatoŭ?! Haworyš im, tałkuješ, a jany ŭsioroŭna Rasiei nia lubiać...

Tymčasam Wincus nazaŭtra sabraŭsia z ducham i z manatkami i pajšoŭ piechatoju ŭ Zawalaku.

Byŭ kaniec miesiaca listapada. Poznaja wiosień u hetym hodzie wielmi zaciahnułasja; jašče nia było ni śniehu, ni marozu: stajała niahodnaja pahoda — ściudziony wilhotny wiecier, nizka paŭzučyja chmary, imhlisty tuman i doždź nawodzili nudu na dušu, a prastudu na cieła. Adnak apošnija dni listapada byli lepšyja: chmary padnialisia wyšej, doždź pierastaŭ, a nawiet stała pakazywacca sonca—niejkaje biednaje sonca— biez naleźnaha ciapła i świetu, ale ŭsiožtyki kryšku wiesialej zrabilasja na świecie.

Wincus išoŭ piechatoju. Bakami darohi byli pratoptany ściežki; tam było sušej. A samy haściniec byŭ tak rastaptany i raźmiešany, što biednyja



koniki ledź-nia-ledź wyciahiwali nohi z raskisšaha bałota. Wincuś nahnaŭ i minuŭ nieskalki furmanak; narešcie zraŭniaŭsia sa znajomym bałahołam, Lejbam Rudkiesam, katory pastajannā miasiu bałota pamiż Murawankaj i Zawałakaj. U Murawanku jon waziŭ cialaty, jajki, masła, woŭnu, cybulu i pryhodnych pasażyraŭ, a nazad waziŭ kramnyja tawary i taksama pasażyraŭ. Lejba zarablaŭ nadta mała, ale zatoje zaŭsiody byŭ u darozie, a z hetych hrašoŭ i kapiejak karmiŭ žonku i siamiora dziaciej. Ciapier Lejba wioz u Zawałaku bočku sieładcoŭ, dwa pudy myła, niekalki skrynak ćwiakoŭ i inšych drobnych tawaraŭ; apryč taho siadziela ŭ jaho pad budoju piaciora baradatych żydoŭ, katoryja hołasna i šybka harhatali ab swaich handlowych intaresach. I naahu! Lejba waziŭ usich pasażyraŭ, jakija papadalisia, i za ŭsiakuju canu, jakuju ŭdałosia wytarhawać; choć niby taksa była adwiečnaja z Murawanki ŭ Zawałaku dwaccać kapiejak, ale chto tam hladzieŭ tej taksy! Lejba ŭsich pchaŭ u budu, chto tolki padlez pad ruku, a z canoj niejako pošle sychodzilisia. Tawary Lejba taksama waziŭ usialakija, tolki nia lubiŭ wazić karasiny i žaleza.

— Niachaj jaje chalera woźmie, hetuju karasinu! Jak ja byŭ małady, — raskazywaŭ Lejba, — dyk ja waziŭ i karasinu, ale adzin raz, jak zaharełasia hetaja karasina ad papiarosy (a chwaroba jaje wiedaje, jak jana tam zaharełasia!), dyk zhareŭ mnie celý woz z tawaram, i čuć nie zhareŭ koń i ŭsie maje pasażyry. Uj, jaki byŭ strach i kryk! mnie samomu celaja barada zhareła. A karasiny była tolki niewialikaja banka. Uj, a kab była celaja bočka, što było-b tady? Z tej pary ja bolš karasiny nie wažu. A žaleza nie wažu taksama, bo jano wielmi ciažkoje: zarabotak mały, a celuju darohu žaleza braždžyc i wuśy adbiwaje. Uj! Žyćcio Lejby było nadta ciažkoje: jon zaŭ-



siody dumaŭ i pieradumywaŭ, jak zarabić na kusok chleba; z hetych dumak jon biez pary pasiwieŭ i pałysieŭ. Nia majučy ŭ darozie z kim padzialicca dumkaj (bo Lejba redka siadaŭ na woz-a zaŭsiody jšoŭ piechatoju bakawoj ściażynkaj), jon prywyk hawaryć sam z saboju: i nia tolki hawaryŭ taksabie — biez patreby i wyniku, — nie, jon z saboj radziŭsia, stawiŭ sabie pytaŭni i adkazywaŭ, nawiet śmiajaŭsia, zławaŭsia, stydziŭ siabie, abo spračaŭsia z saboju.

Woś i ciapier Lejba jšoŭ bokam haścince i ad pary da pary cmokaŭ na kania i šlohaŭ na strach kaniu puhaj pa pawietry. Ale koń nieżwiartaŭ uwahi na hetuju puhu, bo—raz što Lejba byŭ daloka, dyk nia było čaho bajacca, a druhoje—što koń užo da hetaj puhu prywyk. Kaliści, jak byŭ małady, dyk tahdy krychu bajaŭsia, i koždy raz, jak Lejba šlohaŭ puhaj, dyk koń uchmylaŭsia i šlohaŭ chwastom, ale heta było daŭno... Hadoŭ?... Nie, nie skažu, skolki hadoŭ! bo wy nie zachočycie moža jaho ŭ Lejby kupić, a Lejba užo hadoŭ piać kaža: „majmu łysamu moža dwanaccać hadoŭ budzie, a moža i nia budzie?“

Adziety byŭ Lejba ŭ doŭhi, abłatany j znoŭ parwany bałachon, koleru taŭno samaha bałota, što było na haścincy. I naahuł skazać, Lejba tak byŭ zwykšysia i zrosšysia z hetym bałocistym haścincem, jak toj prydarožny kamień, z katoraha wiecier, doždź i bałota źniali jahonuju kamiennuju naturu i nałazyli swaju, tak što jon staŭ bałotnaj hrudaj. Abmazany šerym bałotam—ad šapki, barady i chałata — da swaich doŭhich pamorščanych botaŭ, — Lejba moh sprawiadliwa nazywacca bałotnym carom. Adna pała chałata była zatkniona za pojas, dyk spadyspodu wyhladali abšmalcawanyja bałotam portki i bałotalisia kasmylki ad cycela. Na twary Lejba byŭ naskroś abrosšy wałasami, pejsami, wusami i baradoj: z żywoha cieła tolki



styrčeů z pamiř wałasoů nos, ale i toj byů papeckany bałotam; a z pad machnataj šapki i z pad hustych browaů ledź-ledź prašwiečywali ciomnyja wočy, katoryja adnakža wypaűniali swoj abawiazak biaz pryhany.

Hety raz Lejba byů wielmi niezdawoleny sam z siabie i łajaů siabie cełuju darohu. Da jaho na woz uścierabiűsia ũ Murawancy zawałacki kawal Irša i ũsciahnuů z saboj kuplenaje nowaje kawadła i dwa ciažkija małaty, a ũ darozie skazaů Lejbie, što bolš nie zapłacić, jak załatoůku (15 kapiejak).

— Uj, mišugin jon! — kazaů Lejba: — adno kawadła budzie dwa pudy, a małaty — jašče pud: razam try pudy — heta ceły nowy čaławiek! Ale i ja mišugin! na što ja jaho braů? treba było z jaho ũziać dwa złoty, a jon daje adzin złoty; dy jašče zbuntawaů mnie druhich pasažyraů i jany dajuć tolki pa złoty. Uj, a kłogien a dajne kopfl! Ja pajdu — wyhaniu jaho z waza: niachaj lezie sam u bałota. Aűf majne munes — wyhaniu!

Tut Lejba adwiarnuűsia, kab pačakać na swa-u furmanku, katoraja adstała ad jaho na dziesia-ak sažniaů, aź jakraz uwidzieů Wincusia.

t —A, Jakubionak! — zahamaniů Lejba, zabyűšysia ab swajej sprečcy z Iršam: — jak maješsia? kudy idzieš? u Zawałaku? Čamu ty nia jechaů samnoj? Nu, ja jašče mahu ciabie ũziać: miejsca budzie; zapłaciš załatoůku, abo — ty mały — dyk i hryűni dosyć budzie, i budzieš jechać, jak pan. Jak nia maješ, ja pačakaju — pośle matka addašć: jana sprawiadliwaja kabieta — nikoli nikomu ničoha nia skrućiła. Nu, siadaj! Tprrru-u!

— Dziakuj! — kazaů Wincuś: — ja nie pajedu: mnie niama času; treba śpiašacca ũ Zawałaku.

— Nu, i čaho ty takoj paroj idzieš damoů? Ciapier jakraz treba wučycca i niam, nijakaha śwłata, a ty idzieš damoů? Što heta takoje?



Wincuś ahulna raskazaŭ Lejbie ab usim.

— Nu, što? — kazaŭ Lejba: — treba było iŭci ŭ cerkwu. Wialikaja biada? usioroŭna wiera — takaja, ci hetkaja... aby tolki ty byŭ dobry čaławiek. Nu, što — niapraŭdu ja kažu, herst?

— Kali wiera ŭsioroŭna, — skazaŭ Wincuś, — dyk čamu, Lejba, nie achryściŭsia i čamu sam nia jdzieš u niadzielu ŭ cerkwu, abo ŭ kaścioł, a cho- dziš u swaju synagogu?... A wot naša katalickaja wiera samaja najlepšaja z celaha świetu!

— Nu, kali ty tak kažaš, dyk ty musić budzieš ksiandzom, — kazaŭ Lejba i ŭważna z pad šapki pahladzieŭ na Wincusia.

— A pamojmu, — kazaŭ jon, padumaŭšy: — dla żydoŭ samaja najlepšaja żydoŭskaja wiera, dla ruskich — ruskaja, a dla polskich — polskaja. Nu, i tak niachaj koŭny trymajećca: na što pieramieniać? Adny iduć u kaścioł, druhija ŭ cerkwu, a my ŭ swaja synagogu. Herst?

— A kudy my pojdziem, — pytaŭsia Wincuś, — kali my nie palaki, a biełarusy?

— Uj, što ty haworyš? Biėłarusy?... a jakaja waša wiera?

— Katalickaja!

— Nu, nu!... — kazaŭ Lejba: — ja ŭžo pa- stareŭ, a ad ciabie małoha pačuŭ niešta nowaje. Jak heta moŭa być?...

— Heta ničoha, što ja mały, ale ja wuču- sia, — skazaŭ Wincuś, kiŭnuŭ Lejbie haławoj i paś- piašyŭ u darohu.

A Lejba reštu dumak dahawarywaŭ sam sa- bie i wielmi dziwawaŭsia.

— Kali wy biełarusy, dyk u was pawinna być wiera biełaruskaja... a tut niejak wychodzić nia tak... Koŭny ludź maje swaja wiera: ruski—ruska- ja, a żydy — żydoŭskaja, a biełarusy?... Nu, nu!



Uj, jaki ciapier chitry narod na świecie! Zatoje ciapier trudna zarabić biednamu čaławieku: kožny mišugin — Irša — ciabie ašukaje. I ũžo ciapier stary čaławiek mienš umieje ad małoha dziciaci. Musić mnie prydziecca ũžo skora pamirać: a ja ũžo stary... mnie bolš jak šešćdziesiat... Uj, uj, uj!

Lejba krepka ũzdychnuŭ i tak zadumaŭsia, što doŭha jšoŭ ściežkaj, apuściŭšy haławu i hawaryŭ z saboju; ũžo ciapier nie swaryŭsia, ale žaleŭ sam siabie i čuć nie zapłakaŭ, — aź raptam ũzdryhnuŭ, pačuŭšy zдалoku swajo imia. Heta kryčaŭ „mišugin“ Irša, wysunuŭšy z budy haławu. Akazałasia, što Lejba, zadumaŭšysia, daloka apieradziŭ swajho kania, a koń, nia čujučy haspadara, jak zahraz u hłybiejšym bałocie, dyk nie chacieŭ wyciahiwać furmanki. Tut usie dumki Lejby z mišyšnych stali praktyčnymi: jon z krykam i z puhaj kinuŭsia nie na kania, a na taho samaha Iršu i pačaŭ wyhaniać jaho z budy, i chacieŭ wykinuć jahonaje žaleza ũ bałota. Ale i ũ Iršy jazyk nia byŭ prywiazany, dyk padniaŭsia taki harmidar, što aź recha išło pa bałocie. Druhija pasažyry trymalі staranu to Lejby, to Iršy, ale narešcie, skryčaŭšysia da potu, stali pakrysie skłaniacca na Lejbawu staranu i biedny Irša, astaŭšysia adzin, narešcie zdaŭsia i abiacaŭ Lejbie zapłacić dwaccać kapiejak. A koń, apuściŭšy swaju łysuju haławu, думаŭ swaju końskuju dumku i ciažka ũzdychaŭ, bo jašče astawałasia paławina darohi.

Tymčasam Wincuś pajšoŭ rezwa napierad i kala paŭonia byŭ ũžo ũ Zawałacy.

---



## XI. Blytanina.

Hanula Jakubicha wielmi ũstrywożyłasia tej wiestkaj, jakuju Wincuś prynios z Murawanki. Jej samoj było jasna, što puščać chłapca na śpiewy ũ cerkwu było niemahčyma, ale i zabirać chłapca sa školy taksama było niemahčyma. Praz hetyja try miesiacy Wincuś značna pieramianiŭsia: nawiet prostym wokam možna było zaŭważyć, što chłapiec raźwiwajecca, času nia tracić i wučyccatałkowa. A sam Wincuś nie dapuskaŭ nawiet takoj dumki, kab pakinuć szkołu, katoraja kaštawała jamu stolki trudoŭ i ślozaŭ. Dyk što rabić?

Hanula najpierš pajšla na radu da swajho probaršča, ksiandza Marcinoŭskaha. Ks. Marcinoŭski jasna i stanoŭka rastłumačyŭ Hanuli: „Zabiraj syna sa školy, bo, widać, što jnakš ad cerkwy jaho nie adbaroniš! My ũsie pawinny pratestawać choć hetak prociŭ taho hwałtu, jaki maskali zrabili nad našym biskupam.“

— Škoda pakidać szkołu, — biadawała Hanula: — chłapiec tak achwotna pačaŭ wučycca. I tak trudna mnie było jaho tam ustroić...

— Tahdy pomni! — pryhraziŭ ksiondz Marcinoŭski, — kali ja dawiedajusia, što twojsyn choć raz pajšoŭ u cerkwu, dyk ja adrazu wykinu ciabie z tercijarstwa i nia prymu da spowiedzi. Tut nia ma żartu: wybiraj abo adno, abo druhoje.

Užo ad taho niaščasnaha sylabizu Hanula straciła łasku ũ ksiandza Marcinoŭskaha. A pośle bliskaja znajomaść Hanuli z ksiandzom Hałuzaj i arhanistym Charašuchaj dawiała da taho, što Marcinoŭski zapadozryŭ Hanulu ũ biełaruskaj ahitacyi; adabraŭ ad Hanuli staršynstwa ũ tercijarstwie i za-



baraniū wučyc̃ dziaciej. Wučyla dziaciej adna Maryla Piatrowičycha, a Hanula była ũ jaje tolki pamacnicaj. Adnak Hanula Jakubicha ũmieła ũsio cicha ściarpieć i nie skarżyłasia anikomu.

Horka zapłakała Hanula na ksiandzowuju pahrozu. Z susiedziami nie chacieła radzicca saŭsim, bo ũsie ũ adzin hołas kazali:

— Zabiraj, baba, syna sa školy! Prytym dziadźka Matusewič ćwiardziū swajo. — Ja-ż tak i kazaū, što ničoha z hetaha nia budzie! Nadarma, ty, baba, upirałasia i tolki namarnawała mnoha hrošaj i trudoū. Treba časami i staroj haławy pasłuchać. Tolki adzin Kajatan Jurewič kazaū:— Sprawa wielmi zabłyтана, ale ty, Hanula, uspakojsia — nie haračysia! Idzi ũ Murawanku, tam pahladzi, što ludzi robiać z swaimi dziećmi, ale syna zabirać sa školy nie śpiašajsia. Z hetym zaŭsiody možna paśpieć: lahčej chatu razwalić, jak pastawić. Moža tymčasam sprawa wyjaśnicca, ci što pieramienicca.

Kali, pośle troch dnioū, Hanula pryjšła z synam da inspektara, dyk wielmi ździwiłasia, što inspektor pačaū hawaryć dosyc̃ łaskawa: staū pytacca ab Zawałacy, ab darozie, zdarou̯i i h. d. A pośle ũžo staū Hanuli radzić, kab pazwoliła synu chadzić u cerkwu. Hanula zhody na cerkwu nie dawala. Tahdy inspektor pačaū jaje patrošku pužać, ale jašče aściarožna.

— Widzicie, — kazaū jon, — u škole treba staršych słuchać: inspektor lepš ad was wiedaje, što možna, a što niamožna. Kali ja prykazywaju iści da cerkwy, značyc̃ — treba iści. A jak katory wučań nia budzie wučycialoū słuchać, dyk taki pawinien szkołu pakinuć. Inakš nia budzie nijakaha paradku. Padumaj-ža ty, baba, sama?

— Wincuś pawinien was słuchać, — kazała Hanula: — ja heta wiedaju sama i chłopcu prykazala, ale ũ wasu cerkwu jamu chadzić niamožna, bo jon katalik.



— Heta ničoha, što katalik: my pazwalajem chadzić i piajać u cerkwie i katalikom, bo chočym zhody z katalikami. Našto nam swarycca? Swarka da dabra nie wiadzie. Kali pa zhodzie, dyk ja ma-hu z swaim carkoŭnym choram pajści ũ waš kaścioł i tam adpiajać carkoŭnuju służbu: i niko-mu ničoha za heta nia staniecca.

— Ale našy ksiandzy nie pazwalajuć chadzić u cerkwu, — skazała Hanula.

— Jakto nie pazwalajuć? — ździwiŭsia in-spektar: — i ksiandzy na heta ničoha nia skažuć; ty, baba, tolki naprasna wydumliwaješ na ksiandzoŭ.

— Saŭsim nia wydumliwaju, ale praŭdu ka-žu, — hawaryła Hanula: — ksiandzy i da spowie-dzi za heta nia pryjmajuć, kali chto dziaciej pus-kaje plajać u cerkwie.

— Ty i heta wydumała, abo nia dobra zra-zumieła, — kazaŭ inspektar. — Ja-ż tut dobra zna-jomy z dziekanam Kiškielisam: jon-by mnie skazaŭ ab hetym, a jon — ničoha. Dyk skaży ty jasna, kali-ż ty čuła: hdzie, chto i jak ab hetym hawa-ryŭ? Čamu-ż ja ab hetym nia čuŭ?

— A wot naš ksiondz u Zawalacy—taksama...

Tut Hanula prykuśliła jazyk: niešta joknuła joj pad sercam. Ale inspektaru było ũžo dosyć i hetych abarwanych słoŭ.

— Aha! wot i dobra, — zahamaniŭ jon. — Gaspadin Śliwa, wy słyšali?

— Da, da! ja wsio słyša! — paćwiardziŭ ach-wotna Śliwa, katory tut-ža siadzieŭ u kancelaryi, kab być inspektaru pad rukoj.

— Tak pištie pratakoł: siekrietaria niet—pi-štie wy sami, čto skazała eta ženščyna. Kak twa-ja familija?

Hanula tak i spaławieła adrazu, što prahawa-ryłasja, prabawała adkazacca ad swaich słoŭ, ale inspektar nie chacieŭ z joj bolš hawaryć tolki pil-nawaŭ pratakołu. Tymčasam Śliwa majstrawaŭ pra-



takoľ: pytaŭsia inspektara, papraŭlaŭ, čorkaŭ, pierapisywaŭ i, nie pračytaŭšy Hanuli, dawaŭ joj padpisać.

— Ja niahramatnaja, — skazała Hanula.

— Postawiš tri kriestika, — kazaŭ Šliwa.

— Nia budu stawić! — skazała Hanula.

— Tak i nienužno! — skazaŭ inspektor: — my sami podpišem. Ja — doľžnostnoje lico: maja podpiš ščytajetsia za dwoich šwidietielej. A ty, baba, začem stoiš? tiebia zdieš bolše nienužno: ty uže wsio skazała.

Hanula z hetym i pajšla. Jana wiedała, čym heta moža ksiandzu hrazić. Biskupa wywieźli pad Uralskija hory, ksiandza Haľuzu ŭ klaštar, a što zrobiać z ksiandzom Marcinoŭskim? Serca Hanulina biłasia niespakojna — pračuwała wialikaje niaščaście.

— Što ja zrabiła? — dumała Hanula: — i na što było miašać ksiandzoŭ?

Hanula nia śmieła hlanuć ludziom u wočy. I nia wiedała, ci lepš pryznacca znajomym z swajej niaŭdačy, ci zamaŭčać i addacca na Božuju wolu. Ale i pierad Boham Hanula nia ličyła siabie niawinnaj i nie mahła sabrać dušy ŭ malitwie: zabywałasia, ab čym maliłasia; jejnyja paciery rastrasalisia jak-by siečka, ci miakina. Prapaŭ son i supakoj dušy.

Wiarnuŭšysia ŭ Zawaľaku, Hanula spačatku nikomu ab hetym niaščaści nie hawaryła. Ale Maryla Piatrowičycha skora dahadałasia, što Hanula niešta ad jaje taić i nie dawała joj supakoju swaimi pytańniami i dahadkami. Narešcie Hanula pad wialikim sakretam saznałasia siastry i raskazała ab swajej niaščasnej pamyłcy. Tut Maryla zrazu ŭziałasia radzić.

— Treba pryznacca ksiandzu Marcinoŭskamu, — kazała jana.

— A što-ž heta pamoža, — kazała Hanula: — usioroŭna, kali što budzie, dyk i tak budzie.



— Ty mnie nie hawary, — pierabiła Maryla, — bo ja tut lepš ad ciabie wiedaju. Ksiondz Marcinoŭski, jak zrazu dawiedajecca, moža pajechać da dziekana, a dziekan — rozumny čaławiek: mohuć usiu sprawu naprawić, pakul jašče nia pozna. A jnakš urad moža našaha probaršča wywieści ŭ Rasieju, jak wywieźli biskupa, a ty celaje życio budzieš heta mieć na sumleñni. Hanula heta saznawała, ale wielmi stydałasja i bajałasja iści da ksiandza pryznawacca.

— Nie mahu, — kazała jana, — prosta nohi nia jduć: ja ŭžo praz hetyja dni tak zhryzłasja, što nie mahu ni malicca, ni spać, ni nawiet dumać. Ledź zdramlu—niejkaja žudaść paďymaje wałasy na haławie, dryżyć usio cieła i huby lapajuć, jak u trascy. Jak ja ksiandzu skažu? Ja chiba ŭmru sa stydu?

— Nu, dyk ja sama pajdu i skažu: inakš i ja budu mieć twoj hrech na sumleñni.

Maryla zara stała źbiracca da ksiandza, ale z wialikaha paśpiechu adzieła nawywarat kaptan, a lewy čarawik stała naciahiwać na prawuju nahu. Idućy wulicaj, Maryla ŭ myślach układała plan rozmowy z duchoŭnaj asobaj; adnak pierad samaj klabanijaj pieradumała i, zamiest da ksiandza, zawiarнула da ksiandzowaj haspadyni. Haspadynia ŭważna wysłuchała Marylina apawiadańnie i nakan-cy jej skazała: — Što-ž, značyć ŭžo naš probaršč prapaŭ? Wiedama, što prapaŭ! A, zdajecca, Hanula — takaja nabožnaja. Ale niadarma ja tarcijarak nia lublu. Wot Hanula i tarcijarka, a zrabiła danos. — Jakraz na hety momant sam probaršč uwajšoŭ u kuchniu. Tut haspadynia ŭderyła ŭ taki płáč, što aź probaršč spužaŭsia, tymbolš, što i Maryla z taho ŭzrušeńnia stała ŭschlipywać.

— Što tut stałasja? — pytaŭsia ksiondz.

— Praboršču, co bendzie, co bendzie! — lamentawała haspadynia. — Co to wy — ŭ diabła—płaćecie, a ja nie wiem, čego?! — kryknuŭ ksiondz.



Ale haspadynia doŭha jašče płakała, hałasila i smarkałasia, pakul pryjšła da supakoju i praz ślozy raskazała ksiandzu ab usim niaščaści.

— Ci-ž ja mahła spadziawacca, što takaja pabožnaja kabietu zrobić danos na swajho probaršča? — zakončyla swajo apawiadańnie haspadynia, wycirajučy nowyja ślozy.

— Što-ž, u ciapierašnich trywožnych časach možna ũsiaho spadziawacca. — skazaŭ paważna ksiondz Marcinoŭski. — I ũ Ewanelii skazana: — Uderyš pastyra i rassypiacca awiečki. Raz, kali ũžo wywieźli biskupa, dyk što-ž hawaryć ab nas — prostych ksiandzoch? Biskupa pawieźli pad Uralskija hory, dyk nam musić budzie miejsca aź na Kamčatcy? A što Hanula daniesła, dyk niama tut ničoha dziŭnoha: nawiet i pamiż apostołami znajšoŭsia Judaš Iskaryjot. Dyk čym-ža lepšyja tarcijarki?

— Hanula nie danosiła, — skazała Maryla, — ale tak niejak wypadkowa prahawaryłasia, a toj inspektar zara napisaŭ pratakoł i...

— Što? i pratakoł napisaŭ? nu, dyk ciapier usio prapała! — ksiondz machnuŭ rukoj i lapnuŭ dźwierami.

Maryla siadziela, jak zdrantwieŭšy, a haspadynia łamała ruki, to chwatałasia z rospačy za wałasys i tolki jašče miarkawała, ci adrazu ũžo ich rwać z haławy, ci adłażyć na pośle. Pachadziŭšy tak pa kuchni, haspadynia raptam zatrymałasia suproć Maryli i kryknuła: — Budź jana praklata, twaja hena siastryca! A što-ž ja budu rabić, jak ksiandza wywiazuć na Kamčatku?

Ad żalu i płachu haspadynia nie mahła ũžo bolš ničoha hawaryć. Tymčasam ksiondz Marcinoŭski jašče raz zahlanuŭ na kuchniu. Jamu samomu stali ślozy napływać na wočy, ale, jak mużčyna i duchoŭnaja asoba, strymaŭ siabie i pastanawiŭ dzieła razabrać hłybiej. Najpierš paklikaŭ Marylu ũ swaju kancelaryju i tam, z ałaŭkom u rukach



i papieraj pierad nosam, wypytaŭ ab usie abstawiny. — jak, kali, čamu, kamu i što hawaryła Hanula? A tymčasam niaščasnaja haspadynia słuchała pad dźwiarami i zahladała ŭ ščylinku ad kluča.

— Ciapier možaš iści, — skazaŭ narešcie probaršč Maryli, — a zaŭtra niachaj pryjdzie da mianie sama Hanula i saznajecca z usiaho.

Pačuŭšy heta, haspadynia loŭka šmyhnuła ŭ kuchniu, a Maryla pajšla damoŭ. A probarš chadziŭ pa swaich pakojach z hłybokimi dumkami.

Nazaŭtra ksiondz Marcinoŭski čakaŭ Hanulu ad samaha rańnia. Pačućcio kryŭdy i abureńnie rastroili jamu nerwy: braŭsia za roznyja raboty, ale ŭsio nia jšło, psułasja i nie ŭdawałasja. Dyk zara kidaŭ pačatuju rabotu, braŭsia za druhuju; pahladaŭ u wakno, kuryŭ papiarosy, kryčaŭ na zakrystyjana, spračaŭsia z arhanistym za metryki, nieskalki разоŭ zachodziŭ u kuchniu, pahladaŭ na harški, ale z haspadyniaj ničoha nie hawaryŭ, iznoŭ wychodziŭ, dy zara waračaŭsia... A Hanuli ŭsio nia było i nia było! Razdražnieńnie ksiandzowa dajšło da najwyšejšaha napiaćcia. Kali narešcie pryšla Hanula prybitaja horam, zmoranaja pastajannymi zhryzotami sumleńnia, pierapužanaja, — nia śmieła padniać wačej na ksiandza, katory siadzieŭ u hłybokim kreśle, kuryŭ papiarosu i pačuwaŭsia śmiarotna pakryŭdžanym hetaj kabiecinaj. Usio jaho nutro było ŭzburana, chacieŭ złajać i zbeścić hetuju škodnicu z astatnich sloŭ, ale strymaŭ sam siabie ad złości i tolki pazwoliŭ sabie na hnieŭ pamiar-koŭny i sprawiadliwy. — Niachaj budzie ŭsio za maje hrachil! Što-ž? Wola Božaja! Budu pakutawać — praz złość ludzkuju

Tak nadumaŭšysja i pryhatawaŭšysja jašče padčas biazsonnaj nočy, ksiondz Marcinoŭski pačaŭ ciapier nawodzić śledztwa, twaryć sprawiadliwy sud i wykonywać abdumany pryhawar. Świedkaŭ nia treba było, bo sprawa była jasnaja.



Užo ad taho niaščasnaha sylabizu Hanula straciła łasku ŭ wačach ksiandza Marcinoŭskaha. Tak sama nia byŭ na jaje łaskaŭ probaršč i za sprawu biełaruskuju. Praŭda, Hanula da siul nie wystupała z nijakaj ahitacyjaj, ale jejnaja bliskaja znajomaść z ksiandzom Hałuzaŭ i z arhanistym Charašuchaj wielmi nie padabałasja ksiandzu Marcinoŭskamu. Ab Hałuzie ksiondz Marcinoŭski hawaryŭ druhim ksiandzam.

— Ja nia lublu i nie pieranošu ŭ kaściele nijakaj palityki: kaścioł — miejsca świateje, kaścioł pawinien służyć dla ŭsiech. A ksiondz pawinien być ksiandzom, a nie biełarusam. I na što nam hetyja nawinki? Usio dahetul było ŭ nas spakojna i dobra i pabożna... A wot znajšlisia ŭ nas nikomu niepatrebnyja litwiny — pahańskaha rodu, a ciapier pajšli biełarusy... Dyk hdzie-ż budzie sprawiadliwaść na świecie? Nie, ja widžu, što paradku ŭ nas niama: my sami winawaty, bo my ich liśnie raspuskajem: treba ŭziać lejcy ŭ ruki i chwacić puhu!

A jakraz ciapier Hanulin Wincuś, pryjšoŭszy z Murawanki, ździwiŭ i zhoršyŭ ks. Marcinoŭskaha darešty. Spatkaŭszy chłapca, probaršč, jak prystoić duchoŭnaj asobie, pačaŭ jaho wypytywać ab adnosinach i paradkach u Murawancy: ab škole, ab inspektary, ab wyjeździe ksiandza Hałuzy ŭ klaštar i h. d. Wincuś adkazywaŭ bojka i tałkowa, i hetym spačatku zainterasawaŭ probaršča. Woś tut miarkawaŭ ks. Marcinoŭski pawučyć chłapca i ab sprawie narodnaj.

— Wy pawinny ćwiorda stajać za Polšč, — kazaŭ jon, — bo wy palaki. Hawarycie ŭsiudy tolki papolsku, a inspektara nia bojciesia: jon wam za heta ničoha nia zrobić i sa školy nia vyhanić. A nawiet kab i prahnaŭ, dyk što-ż zrobiš? Treba nam ciarpieć za swaju światuju sprawu.

— Jakža my budziem stajać za Polšč, — ka-



zaŭ adkryta chłapiec, — kali my nie palaki, ale bielarusy?

— A, heta nawuka ksiandza Hałuzy! — skazaŭ wielmi niezdawoleny ksiondz Marcinoŭski. — Nu, dyk idzi sabie! — adprawiŭ jon chłapca i wielmi zhoršyŭsia z takoj palityki, katoruju prawodziŭ ksiondz Hałuza.

— Tfu! — kazaŭ ksiondz Marcinoŭski i doŭha nia moh supakoicca.

— Ksiondz pawinien hladzieć aŭtara, a nie palityki, — dumaŭ jon, kuračy papiarosu. — Dosyć my majem litwinoŭ, katorych nijak nia možam pieratrawić... i tym parobleny niepatrebnyja ŭstupki. Mahli-by i litwiny malicca ŭ kaściele papolsku; chto-ż im heta zabaraniaje? Woś tahdy była-by ŭ kaściele świataja zhoda i miłaść dwuch bratnich narodaŭ.

Dyk wot ks. Marcinoŭski mieŭ, tak skazać, dobry zub na Hanulu, a tut apošniaja sprawa i dawiaršyla.

— Nu, što, daniesła? zrabiła danos? — spytaŭsia probarš, nie dajučy Hanuli pryjści da słowa. — Što-ż, prydziecca mnie praz twaju łasku paciarpieć.

Hanula prabawała apraŭdacca, ale probaršč nia słuchaŭ.

— Ja ŭžo wiedaju ŭsio: ty mnie možaš nie hawaryć, — ja nie małoje dzicia, kab mnie haławu duryć.

Hanula zamoŭkła i zmywała swaju winu hor-  
kimi ślazami. Z tym i pajšla damoŭ.

Ciapier usio pakaciłasia kurjeram. Ksiondz Marcinoŭski ŭ niadzielu prahawaryŭsia z ambonii ab swajej ciażkoj doli i skazaŭ jasna, usiamu narodu, a pośle šyraka rastłumačyŭ, što jon, jak słuha Boży, hatoŭ zaŭsiody ŭziać samy najcia-  
żejшы kryż na plečy i paciarpieć za praŭdu i što jon nie pabaicca ani danosaŭ, ani klaštaru, ani turmy. Hanula zrazumiela, što heta była prytyčka



ũ jejny bok i tak strywożyłasia, što ũpała ũ haračku. Naahuł, apošnija padziei wielmi rasstroili joj nerwy i padarwali zdarouje. Nia miała ũ kaho paradzicca, ani nawiet śmieła kamu pażalicca ũ hetym niaščaćci dy nawiet nichto nie chacieũ jaje słuchać i spačuwać...

Pryšoũsy z kaścioła z wialikim bolem haławy, Hanula biaz pamiaci zlahła ũ paściel i zrazu pačala šacić. Prależyła celych dźwie niadzieli. Ale nichto jaje nie žaleũ: usie žalełi ksiandza bo jak-raz u hetym časie i sapraũdy ksiandza, Marcinoũskaha žandary wywieźli ũ klaštar, śpiešnym paradkam, na cely hod, biaz prawa pawarotu ũ Zawalaku.

Jak Hanula ũstała z paścieli, dyk nie mahła pakazacca na wulicy, bo ksiandzoũskaja haspadynia rastrubiła pa ũsim miastečku, što Hanula danošćyca, dyk tarcijarki, pry spatkañni, łajali Hanulu apošnimi sławami i plawalisia, jak zwarzacieũsy; nawiet susiedzi i swajaki adwaračywalisia ad jaje.

Woś Hanula z taho hora, nia majučy kaho paradzicca, pašpiešna sabrałasia ũ darohu i pajšla ũ Murawanku, kab saũsim zabrać syna sa škoły. Maniłasia pośle źlikwidawać usiu swaju majemaść u Zawalacy i pierabracca da znajomych — dalkich swajakoũ — u Staradworskuju parachwiju.

---



## XII. Raźwiazka.

Śnieżań u hetym hodzie byŭ biazśniežny, a pośle doŭhich daždžoŭ i strašennaha — nieprachodnaha, nieprajeznaha — bałota, nastała ćwior-daja hruda. Darohi wielmi ciažkija, asabliwa dla kaniej: bałota — rastaptanaje, raskalešana — tak i ściałosia i źmierzłasia praz adnu noć u tej formie, u jakoj źwiečara było zachwačana marozam, —dyk daroha stała prosta niemahčymaja; tymbolš, što bałota źmierzłasia tymčasam tolki źwierchu i na najhoršych, topkich miascoch łamałasia i nie dawała choduni ŭzad, ni ŭpierad. Dziela taho ludzi, skolki mohučy, hetaj paroj siadzieli doma i čakalisanno. Adnak śniehu nia było j nia było. Inšyja, katorym wielmi było pilna, chadzili piechatoju.

I naša harotnica, Hanula Jakubicha, pajšla „apostalskim śledam“ — piechatoju. Išla, śpiašalasia, hołasna hawaryła paciery, ale ŭściaž mylałasia ŭ samych prostych malitwach i zara pačynała nanowa, źbiwałasia iznoŭ i... nie mahła skončyć. Spačatku pahoda joj ručyła: wiecier byŭ paputny i nawiet paru razoŭ pakazałasia sonca. Pośle stali napływać ciažkija, nizkija chmary; wiecier pačaŭ waroža świstać, ale Hanula ŭwajšla ŭ les. Tam było spakojna, a nawiet ciopła. Les šumieŭ; šumieli pieradusim wysokija sosny, paważna kiwajučy thałowami, machajučy rukami — hałuzami. U hetym šumie čuwałasia niešta wielmi paważnaje i sur-oznaje: heta była sumnaja hutarka pryrody ab dur-nacie čaławiečaj i marnaści ludzkich pažadaniŭ. Les šumieŭ; wiarchi drewaŭ kałychalisia, —drewy byc-cam radzilisia pamiž saboju; hutaryli, časam swa-rylisia i bilisia sukami; a sosny šaptali — šušukali,



uspakajwali niespakojnych i paciašali sturbawanych padarožnych.

Les šumieŭ. Heta byŭ naš biełaruski les, bahaty sosnami, dubami, biarozami, jasieniami. Tam-siam zakarkała warona; niehdzie daloka stukaŭ dziacieł; wawlorka pieraskakiwała z drewa na drewa. Panawała asieńniaja ciš, tymbolš uračystaja, što roŭna šumieŭ les, nadajučy łahodny ton, nawodziačy i nastrajwajučy sturbawanyja dumki wiečna kłapatliwych ludziej. A ludzi ŭłaśnie snawali pa haścincy—trachcie, katory wioŭ z Zawalaki ŭ Murawanku. Jechali furmanki, išli piachotnyja; ludzi i koni byli zaniaty swaimi dumkami; apuściŭšy hałowy, plalisia, wandrawali tut z pakaleńnia ŭ pakaleńnie. A les šumieŭ i šumieŭ. Skolki hetyja sosny bačyli ŭsiakaha narodu! bahataha i biednaha, ćwiarozaha i pjanoha, — i ŭsie hetyja ludcy prachodzili mima, śpiašalisia; za imi išli ŭdahonku druhija, i tak źmianialisia pakaleńni. A les stajaŭ i šumieŭ. Šumieli i kiwalisia paważnyja sosny, šušukali jołki, skrypieli duby, płakali biarozy... Les šumieŭ, šumieŭ, šumieŭ...

I ciapier łahodny šum lesu supakojwaŭ Hanulu: išła pawalnziej, swabadniej uzdychała, nawiet pawiesialeła, i paciery składalisia lepš. Pośle, nie spaścierahajučy sama, pačala dumać nahołas, żalicca na swaju dolu, hutaryć i radzicca z saboju.

— Što-ż ja winawata? — kazała jana:— ci-ż ja chacieła wydawać ksianźza Marcinoŭskaha? Ludzi mianie za heta asudzili, adwiarnulisia ad mianie, dyk niachaj Boh razsudzić pamiż mnoju i ludźmi. Boh widzić majo čystaje serca i Jon adzin wiedaje praŭdu i kryŭdu...

Tak razważała Hanula i duša jejnaja spakajnieła. I woś stała sumniewacca, ci treba zabirać chłapca sa školy.

— Pryčym tut chłapiec? Choča wučycca — niachaj wučycca! Widać, što hołas Boży jaho da



nawuki przywaje. Našto zrywać? Praz mianie wywieźli ksiandza Marcinoŭskaha, ale što-ż ja winawata?. Prosta, Boh dapuściu maju pamyłku. I druhija ludzi mylajucca taksama, a ci-ż za pamyłku Boh budzie karać? Boh-ža i sprawiadliwy i miłaserny. Dyk što-ż mnie zrabić z chłapcom?

Les šumieŭ. Było cicha, nawiet ciopła. Hanula razšpiliła kaptan i prybawiła kroku, bo kryšku pużałasja — sama adna — u wialikim lesie. Było joj užo nawiet i wielmi ciopła, nawiet horača, aź dziwiłasja sama sabie. A ŭ haławie pačuła wialiki ciażar, i kroŭ stała silniej bicca ŭ wiskoch. Pot, wialikimi kruhłymi kaplami, farmawaŭsia pad chustačkaj, kaciŭsia pa łobie i padaŭ na ziamlu. Hanula ad pary da pary abcirała pot i išła dalej. Ale woś les skončyŭsia, pajšlo roŭnaje, pustoje pole, hdzie wiecier świstaŭ i haniaŭ redkija śniażynki. Hanula jašče čuła ciepło i żar u nutry, ale pawierchu staŭ jaje prabirać pranikliwy choład. Pot zastyhaŭ, a zuby zwaniłi krapčej i krapčej.

Hanula nie spaścierahłasja, jak uwajšla ŭ Murawanku. U haławie adčuwała taki stuk, jakby chto jechaŭ halopam, na żaleznych kalosach, pa niaroŭnym bruku; stuk lučyŭsia sa zwonam i šumam u wuśach. U wačach mihaciela: pakazywalisia wialikija ahniawyja kruhi, katoryja to ščepliwalisia, splatalisia z saboj i kacilisia ŭniz, to padyjmalisia ŭwierch, to krużyłisia—tancawali i miaśalisia ŭ niejki niepaniatny chaos. Hanula nia wiedała, hdzie jana i što z joj robicca. Adnak, wiedzienaja pad świedamym instynktam, išła praz Murawanku i nia zmyliła wulicy: poznym wiečaram trafiła da Adama Paśniela. Usie ździwilisia, što Hanula pryjšla tak pozna. Wincuś padbieh da matki prywitecca, ale zara zachnuŭsia: jana wyhladała straśna i była užo biaz pamiaci.

— Ksiondz Marcinoŭski tut? — pytałasja Hanula.—Wy każacie, što jaho tut niama, a hdzie-ż jon?



Hanula pytała się i adkazywała sama sobie, bo nichto ničoha nie hawaryŭ. Usie tak i zdrantwielili, jak pačuli jejnyja niaprytomnyja słowy.

— Aha! ja wiedaju, hdzie jon, — kazała Hanula: — jaho pawieźli za Uralskija hory. Heta ŭsio ja na jaho daniesła. Ja — zładziejka, danoščycal Ławicie, wiaźycie mieniel! Wun ja tut: chaču schawacca, a tam stajać žandary; a wot tam, u kucie, siadzić ksiandzowaja haspadynia...

— Ławi, ławi jaje, danoščycu! Ławi jaje, wiaźy! — kryčała Hanula i kinuła się da dźwiarej. Jana—to ŭciałała, to chawała się, to razstaŭlała ruki i ławiła sama siebie. Aż raptam začapiła się nahoju za zedal i pawaliła się siarod chaty i samleła.

Wincuś staŭ hołasna płakać. Sam Pašniel i jahonaja baba kinulisia na ratunak i stali padymać Hanulu. Nareście niejako padniali jaje i pałażyli na łóżka. Prybiehli i susiedzi: adny pytalisia ab pryčynu, druhija raili paciorki pa haławie i pa rukach tej adymačkaj, što wyjmajuć harški z pieczy, bo heta napeŭna pamoža, a inšyja kazali, što heta nie pamoža. Tut nadyjšła harbataja i ślepapawataja Wiktuška i ŭziała ŭsio dzieła ŭ swaje praktyčnyja ruki. Najpierś prykazała, kab wyjšli z chaty ŭsie mužčyny, bo... tak treba było...

— Ty tam rabi swajo, — kazaŭ Pašniel, — a my hladzić nia budziem. My tut pasladzim za stałom i pakurym. Hdzie my tam unočy pojdzim na choład?

— Nu, Wiktuška hety raz ustupiła i ŭziała się paśpiešna za dzieła: to raǳiawała Hanulu, i niešta nad joj šaptała — „adčyniała” ŭroki i złyja wočy, to nacirała Hanuli wiski chałodnaju wadoju, plujučy nazad siebie pa try razy, to padbiahała da pieczy, zawarywała swaje ziołački i pała choruju. Wiedama, pad upływam Wiktuški, chwarooba patrošku ŭstupiała i Hanula skora adkryła wočy, ale da pamiaci ŭsiožtyki nie dachodziła. Celuju noć biedna-



ja rwałaśia z paścieli i chaciela ũciakać, tak što Wiktuśka musila jaje prywiazywać.

— Wun, wun jon staić u kucie! — hamanila Hanula.

— Chto staić? — pytałasia Wiktuśka.

— A heny ryżawusy sabaka.

— Jaki sabaka?

— Jašče pytaješ! — hniewałasia Hanula. — Ci-ż ty sama nia bačyš? Wun staić i zuby wyščyraje. Wot idzie siudy. Aj — aj!

— Cicha, dziciatka! — hawaryła Wiktuśka:— ja jamu zara dam pałkaj pa haławie.

Tut Wiktuśka brała pałku i biła pa tym sabacy. Ale Hanula kryčała: Što ty tam bješ na puštoje! Jon wun na piečy siadzić. Wiś, wiś! waŭkom hladzić — baradu hladzić.

Wincuś płakaŭ u kucie; Pašniałicha płakała, kałyšučy dzicia; sam Pašniel siadzieŭ z dwumasusiedami na pokucie i ũsie try kuryli. Usie byli wielmi niewiasioły.

— Cicha!—skazała Wiktuśka da ũsich, choć usie i tak maŭčali, — ja ũžo pryčynu zławila: Hanulu musić ukusiŭ, abo nastrašyŭ ryży sabaka, abo pakryŭdziŭ niejki ryży čaławiek.

— Čaławiek, ci sabaka? — spytałasia Wiktuśka, pachiliŭšysia nad Hanulaj.

— Akyš! — adkazała Hanula: — čaho ty da mianie pryčapiłasia? Chto ty? ty musić ksiandzoŭskaja haspadynia, ha? Akyš won!

— Widzicie, što jaje nie dapytaješ, — skazała, uzdychnuŭšy, Wiktuśka, — kab ja wiedała ũsiu praŭdu, skarej mahła-by chworuju adlačyć. Musić tyki Hanulu pakryŭdziŭ ryży čaławiek, bo jana-ż sama kazała: „ryżawusy“... Na ũsiaki wypadak ja zamoŭlu ziołački i ad ryžaha šalonaha sabaki. Ale nia bojciesia: choć zmarnuju lišniuju ziołku, adnak adlaču.

Wot jana pakapałasia ũ swaim košyčku, wy-



ciahnuła adtul anučku, raskruciła wuziolčyk, wynieła adtul ni-to skarynačku, ni-to niešta-niejkaje i stała zamaŭlać. Žahnałasja sama pa try razy, žahrała chworuju i kruhom usiu chatu. Pośle plawała taksama kruhom, i taptala nahami i pryhawarywała:

„Išoŭ Pan Jazus praz les i praz pole,  
Za Im chadziła niadola i dola:

Niadola była niaščasna i hoła,  
A dola była ščaśliwa, wiasioła.  
Niadola stahnała, zławała, kusała,  
A dola ščaśliwych ludziej caławala;  
Niadola była, jak ryży sabaka“...

„Idzi ty, niadola, na hołyja łozy!  
Idzi na asinu, krywyja biarozy!  
Idzi ty na rojsty, idzi na bałoty,  
Idzi na hniłyja płaty — pierapłoty!  
Pawieśsia i ščeźni, won z chaty idzi!  
Čort ryży—praklaty, zhiń —prapadzi!  
Akyš! Tfu, tfu, tfu!“

Wiktuška ščyra wieryła ŭ swajo pryzwańnie i damahałasja wiery ad swaich chworych. U ziołački treba wieryć, — kazała jana: — chto ŭ ziołački nia wieryć, tamu jany nie pamohuć, taki čaławiek niachaj užo lepš idzie da jakoha tam feršała ci dochtara.

— Chto ciabie, Wiktuška, nawučyŭ warażyć?— pytalisia časam cikawyja susiedki.

— At! chto nawučyŭ, — adkazywała nieachwotna Wiktuška: — usio na świecie ad Boha: biaz Boskaj woli i wołas tabie na haławie nie pasiwiije. Na ŭsio Boskaja wola.

— A ci praŭda,— kažuć, što ty, Wiktuška, wiedzma?

— Niachaj im jazyk spuchnie, kali ja wiedzma! Ja tabie i muchi nie zabju, ja tabie i matylka nie pakryūdžu, — jakaja-ž ja wiedzma? Ja tabie saŭsim sprawiadliwy čaławiek. A što ja zamaŭlaju



dyk ratuju ludziej, niachaj tabie budzie, Boża, na chwałul

— A jak ty zamaŭlaješ? — pytaŭsia raz Wiktušku dziekan Kiškielis.

— Nu, hetaha tabie, ojčynka, skazać nia možna, choć ty i duchoŭnaja asoba. Tahdy prapadzie ŭsia maja siła i waźmu ciażki hrech na dušu.

Ja nawučyłasia ad swajej staroj ciotki, Anastasi, katoraja, pamirajučy, pieradała mnie ŭsie swaje sakrety, ale pad wialikaj straśnaj prysiahaj, što ja nikomu ničoha nikoli nie pierakažu. Ja tahdy tak bajałasja, što aź płakała. Tolki Anastasia pazwoliła mnie na toje, kab i ja pierad swajej śmierciaj pieradała hetuju tajnicu druhoj pabożnaj asobie, jakoj sabie chočučy. Woś i taju sakret, jak woka ŭ haławie, i pamahaju dobrym ludźiam, a płatu biaru niewialičkuju aby sabie prażyć možna było.

Dziekan paśluchaŭ, pośle pakruciŭ haławoj, pośle chacieŭ niešta skazać, ale ničoha nie skazaŭ — tak i pajechaŭ. A Wiktuška lačyła dalej i ratawała ludziej, jak umieła.

\* \* \*

Nazaŭtra Hanula pryjšła da pamiaci, paspakajnieła, ale była ŭ haračcy i raschwarełasja sappraŭdy ciażka. Paprasila ksiandza. Prywieźli z Murawanki dziekana Kiškielisa.

Sabralisja susiedzi; spatkali ksiandza sa świečkami i z nabożnaj pieśnią. Ksiondz spawiadaŭ chworuju, a ludzi malilisja ŭ sieniach i na dware. Pierapiajali adnu pieśniu i druhuju, pačali treciuju, a Hanula ŭsio spawiadałasja i spawiadałasja. Nareście ksiondz skončyŭ spawiadać, pamaliŭsia, pośle pahawaryŭ z ludźmi i pajechaŭ damoŭ. A Hanula aprytamnieła saŭsim: hawaryła z kabietami; hładziła pa haławie, wučyła i paciaśała Wincusia.

Chłapiec zaliwaŭsia ślazami i nie adstupoŭ ad matki.



Hanula hawaryła z im wielmi surjozna, ale spakojna.

— Synok, nia płáč! Jašče napłaćašsia praz żyćcio: nahledzišsia jašče ũsiahó, jak astaniešsia siratoju pamiž čużymi ludźmi. Ja heta dobra wiedaju: ja sama hadawałasia siratoju. Što-ż ty zrobiš,—takaja, widać, wola Bożaja. Tut čaławiečaja mudraść ničoha nie paradzić. Dyk słuchaj, synok! ty ũ mianie adzin, — skažu tabie na tastamant woś što: słuchaj! Ja tabie nie pakidaju aničahusieńki: nijakaha bahaćcia — ani pola, ani hrašej, ani ziamli, ani chaty... i ad baćki ničoha nie astałosia. Ty jašče taki mały i astaješsia kruhłym siratoju i ty budzieš biadniejšy ad usiahó świetu. I wot ciapier ja ũmiraju i nia maju kamu ciabie addać... Ach, Boża moj, Boża!

Hanula ciażka ũzdychnuła, ale nie zapłakała: sabrała ũsiu siłu i hawaryła dalej.

— ...ale zatoje — čuješ, Wincuś? — ja pakidaju tabie dobraje słowa: ja ciabie ũzhadawała na dobraha chłopčyka. Ciabie chwaliŭ ksiondz Hałuza. Kali ty i dalej budzieš taki, dyk ciabie Boh nie pakinie i znajducca dobryja ludzi, što ciabie buduć hadawać, wučyc i lubić. A ja spadziawałasia, što kališci ciabie ažaniu i budu niančyc twaich dzietak. Ej, nie — nia toje! ja spadziawałasia, što ciabie wyhaduju na ksiandza i budu na twajej imšy, na twajej nawucy... i budu ciešycca... Ale Boh nie daje — wola Bożaja!...

Tut haračyja šlozy kanajučaj matki źlilisia z šlozami siročymi. Doŭha Hanula nie mahła hawaryć; pośle paprašiła wady, padkrapilašia i kryšku supakoiłasia.

— Synok, — kazała jana, — budź ty mužčyna — nia płáč! Boh ciabie nie pakinie. Ja tam budu malicca za ciabie. Synok...

Hanula zakašlałasia i nie mahła bolš hawaryć. Jašče prabawała skazać sloŭca, ale była wiel-



mi ũzrušana, kašal uzrastaŭ; adychodziła z flegmaj żywaja kroŭ. Dyk tolki pierażahnała chłopca, krepka jaho pacaławala i zara straciła prytomnaść.

Užo Hanula bolš da' pamiaci i nia pryjšła. Pašniel prywioz z Murawanki felčara, staroha Moŭšu. Moŭša chworuju abśluchaŭ, abstukaŭ, pakruciŭ haławoj i skazaŭ: Uj! prawy bok drenny, lewy bok drenny, a serca — jašče horš: jano saŭsim ničoha niawarta. Z takim sercam nia možna chwareć, bo... moža być taksama drenna. Uj! ja takoha serca nia żyču i swajmu worahu. Kali jana dażywie da zaŭtra, dyk wot kupicie — ja zapišu — heta lekarstwa.— Felčar pajechaŭ damoŭ, a lekarstwa tak i nia kuplali, bo ũžo nia było patrebna.

Na druhi dzień, pad samuju ranicu, Hanula Bohu dušu addała. Skanała niejak źniačeŭku: nie paśpieli j hramnicy zapalić: tolki try razy zipnuła, adčyniła wočy i tak stała zastywać. Wincus płakaŭ, i zasnuŭ pry pamirajučaj matcy, pieramučany padziejami apošnich dnioŭ; nia mieŭ ani kaliŭca siły, kab zrazumieć i dapilnawać krytyčnuju minutu.

Na dware byŭ ściudziony wiecier i pačynała silna śniażyć.

---



### Kančatak.

Pakul Hanulu pryhataŭlali da pachowin — myli, adziawali, trunu rabili, — dyk zrabilaŭsia na dware takaja sannaja, što lepšaj i nia treba.

Żalobnaja pracesija z Murawanki ŭ Zawalaku składałaŭsia z troch furmanak: na pieršaj jechała Hanula ŭ trunie, a na trunie siadzieŭ Adam Pašniel i kuryŭ lulku; na druhoj jechała Maryla Piotrowičycha z swaim mužam Tamašom i z Wincusiom; a na treciej jechaŭ arhanisty Charašucha, adzieŭšysia ŭ wialikaje futra. Čaho jon jechaŭ, nihto nia pytaŭsia, choć Maryla z Tamašom i z Pašnjalom wielmi z hetaha dziwilisia. A tymčasam Wincuś horka płakaŭ.

— Ty ŭžo nia płáč, bo ŭsioroŭna ničoha nie parađziš, — skazaŭ jamu Tamaš. — Hanuli sudžana było pamierci, dyk i pamierła.

— Niachaj ciapier papłača — pośle prywykanie, — paprawiła muža Maryla. — I praŭdu skazaŭšy, to praz jaho i matka pamierła. Kab nia heta murawanskaja škola, dyk Hanula żyła-by cėła i zdarowa. A to ŭplorsia, smarkaty, wučycca i wučycca! wot i dawučyŭsia da lichoha kanca. —

Pan Charašucha jechaŭ moŭčki, dumaŭ swaju dumku i ciażka ŭzdychaŭ. Ad wyjezdu ks. Hałuzy Charašucha byŭ wielmi sumny, a ciapier śmierć Hanuli ciażkim kamieniem uzlahła jamu na serca.

— Chto-ż heta wiedaje? — kazaŭ sam sobie Charašucha, — moža tahdy i lepš było-by, kab Hanula wyjšła za mianie замуž. Ale tahdy jana adkazałaŭsia, a ciapier...

— Wiečny adpačynak daj joj, Paniel — šaptaŭ Charašucha.



— Što-ž, užo ciapier nie paprawiš, — dumaŭ jon. — Ale, pa-praŭdzie skazaŭšy, čaho ja jedu ŭ Zawałaku? i daroha ciażkaja, i času maławata, i Hanula mnie nie swajačka... Hm! Ničoha, pajedu! Jaje nichto nie žaleje, — pažaleju choć ja adzin, dy hety mały chłapčuk, Wincuś. Ech, kaliści krepka Hanula była zapaŭšy na samaje dno majho serca. Ciapier świet mnie jašče bolš abryd, jak tahdy. I ja staŭ niepatrebnym siratoju... Hanula, Hanula!..

Charašucha abciŭ z wačej niespadziejnuju ślazu i padahnaŭ kania, katory adstaŭ ad papiarednich furmanak.

— Kab ja tak żyŭ! — hawaryŭ sabie Charašucha, — zara pajšoŭ-by ŭ jaki hłuchi klaštar, choć-by ŭ biełyja Maryjany, katoryja byli kaliści ŭ našaj wakolicy i ŭ katorych byŭ brat majho dzieda. Ale, na bolšy žal, maskali pakasawali ŭsie klaštary na Biełarusi: skasuje kaliści Boh i maskaloŭ...

Tak marakujučy, jechaŭ Charašucha na kancy žalobnaj pracesii.

Wieciarok padźmuchiwau zimny. Śnieh skrypieŭ pad sankami. Užo saŭsim źwiečareła i źmierkła. Wincuś zataiŭsia i maŭčaŭ. Maryla šaptała paciery. Tamaš kuryŭ papiarosu. Pašniel, siedziačy na trunie, pahaniaŭ kania i kuryŭ lulku. A Hanula była pamioršy: cieła jejnaje lažała ŭ trunie, a duša sudziłasia z Boham.

Pad Zawałakaj arhanisty papieradziŭ niabošščycu i pryjechaŭ u klabaniju. Tut jon źwiarnuŭsia da ksiandzowaj haspadyni, katoraja ŭ niabytnaść ksiandzoŭ kirawała haspadarkaj, domam i ŭsim, i prasiŭ jaje dać klučy ad kaścioła, kab pastawić niabošščycu nanač u kaścioł. Ale, pani-haspadynia, dawiedaŭšysia, chto pamior, klučoŭ dać nie chaciela. Nie pamahli ani kryki, ani pahrozy: daremna Charašucha damahaŭsia klučoŭ imianiem murawanskaha dziekana — haspadynia stajała na swaim i kazała: — ja



hetaj danoščycy ů kaścioł nia pušču, bo praz jaje majho ksiandza wywieźli ů klaštar, a ja sama tut mučusia, jak čyscowaja duša. —

— Ja dumaju, što dziekan maje bolšuju ůladu nad kaściołam, jak haspadynia, — kazaů znerwawany arhanisty, — bo dziekan — duchoůnaja asoba, a waspani — prostaja baba.

— Kali ja „prostaja baba,“ dyk idzi — całuj-sia z swaim krywym ci duchoůnym dziekanam, a ja klučoů nia dam.

— Nu, dyk ješ sabie ich! — skazaů Charašucha, — a ja ůwajdu ů kaścioł i biaz klučoů.

Charašucha nia darma byů kališci arhanistym u Zawałacy: jon uspomniů ciapier, jak kališci byů zamkniony wypadkowa ů kaściele i jak wybraůsia adtul abchodnaj darohaj. Dyk woš i ciapier jon pierajšoů praz klaštar hornym kalidoram, pośle ůzlez na padstrešša, pośle adtul spuściůsia patajnym pierachodam u wiežu, tam stuknuů plačom u maleńkija dźwiercy, adbiů klamačku i papaů na chory. A dtul dalej užo nia trudna było paradzić: jon zyjšoů na niz i, adwaliůšy z siaredziny zawału ů wialikich dźwierach, adčyniů ich nawościež i puściů niaboščycu ů kaścioł. Dziady ůderyli ů zwany, zakrystyjan pastawiů katafal, a pan Charašucha, zapaliůšy kruhom usie świečki, sam adzin nabožna adpiajaů žalobny niešpar i adyhraů na arhanach „Libera me, Domine.“

Nazaůtra pachawali Hanulu.

Ranišni, świeży, rumiany marozik, šum sasnowaha lesu na mahilniku i jasnaje soniejka tak ażywili ludziej, što ůsie zabylisia ab žalobie: — družna piajali, wiesieła hutaryli, rezwa zasypali jamu i prytoptywali źwierchu ziamlu. Prytym ludzi schamianulisia i pierasudzili sprawu z Hanulaj: pieršyja stali apraůdywać Hanulu mužčyny. — Što tut Hanula winawata?—hawaryů Kajetan Jurewič, — prahawaryłasia, dy bolš ničoha. A što ksiandza wy-



wieźli, dyk što-ž my paradzim? takija časy pajšli..- I druhija baranili Hanulu, a nawiet łaili ksiandzowuju haspadyniu, katoruju nazywali „biskupichaj.“ A dziadźka Matusewič, machnuŭšy rukoj, hawaryŭ:— niama što Hanuli apraŭdywać: upiorłasia, jak dubowy koł u hlinie. Skolki razoŭ ja joj hawaryŭ: na što tabie wučyc chłapca ŭ škole? addaj jaho šaŭcu! Dyk nie. Stajała na swaim. A što ciapier z chłapcom budzie?... Sama pamiarła i joj ničoha... I na što prostamu čaławieku nawuka? —

— Waspan naprasna nie hawary...— pierabiŭ jaho Kajetan.

— Jak nie hawaryć? tabie praŭda ŭ wočy ko-lić, — kazaŭ jamu dziadźka Matusewič: — bo ty sam paturaŭ Hanuli. I sam ty, musić, prydureŭ ad hetaj nawuki... Kajetan zamoŭk, bo nia wypadała swarycca nad świeżaj mahiłaj. Usie miaščanie zha-dźalisia z Matusewičam i cicha padśmiejwalisia nad Kajetanam, katory, jak małoje dzicia, štodzień cha-dziŭ da wučyciela Kuksača z kniżkami pad pachaj na lekcyi.

Wincuś na mahilniku ŭžo nia płakaŭ; akurat-na spaŭniaŭ usio, što staršyja jamu padkazywali: pacaławaŭ matčynyja ruki i nohi, pahladaŭ spakoj-na, jak spuskali trunu ŭ mahiłu, sypnuŭ žmieniu ziamli, jak i druhija heta robili, pahladzieŭ apošni raz u mahiłu i... tut taksama nie zapłakaŭ.

— Wiś, jaki ćwiordy! — kazali baby.

— Wialiki chłapiec, ale durny, — kazali druhija.

— Jon zaŭsiody byŭ taki, — kazała Maryla.

— A chto siratu hadawać budzie? — pytali-sia dalokija swajaki.

— Musić Tamaś Piatrowič... — adkazywali im blizkija swajaki.

— Aha! musić nam prydziecca, — hawaryła Maryla. — Što-ž paradziś? takaja ŭžo naša dola. Chto adkul biarecca, usio da nas pchniecca. A my i tak ŭžo dosyć naharawalisia z hetym chłapcom;



prytym chłopiec kaprysny i nieposlušny... — Wincus paču heta i až zdryhanuusia.

Ludzi stali razychodzicca. Paciahnuusia i Wincus za druhimi, ale zara zawiarnuusia nazad, pastajaũ, padumaũ i pabieh da mahiły: tam sieũ kala kusta na ziamlu i zakryũ rukami wočy. Serca jahona stała krepka bicca, ślozy pakazalisia na wačach.

— Umru tut, a da henaj Maryli nie pajdu! — skazaũ Wincus sam sabie.

— A hdzie-ż Wincus? — spytausia Tamaš žonki, jak taja siadała ũ sani i zakručywała nohi ũ kažuch.

— Hdzie-ż jon? musić niehdzie idzie z ludźmi damoũ, — adkazała Maryla.

Stali ahladacca, klikać, až ahledzili chłopca na mahile.

— Idzi siudy! čaho ty tam siadziš? — kryčala Maryla.

Ale Wincus nia jšoũ.

— Idzi skarej, bo źmierźnieš! — kazaũ Tamaš.

— Ja bolš da was nie pajdu, — adkazaũ Wincus.

— Čamu?

— Bo ciotka mianie zhaniła pierad ludźmi.

— Ci ty zdurnieũ? Chadzi!..

— Nie pajdu! lepš budu tut umirać...

Tamaš chacieũ chłopca schwacić za ruku, ale Wincus łoũka wykruciusia i pačaũ uciakać: pieraskakiwaũ praz mahiły, padaũ, zrywausia iznoũ, až zatrymausia za dziesiataj sasnoj.

Tut umiašausia arhanisty Charašucha. Jon daũno śladziũ za Wincusiom i wielmi krepka ab niečym dumaũ.

— Daj, Waspan, chłopcu spakoj! — kazaũ jon da Tamaša: — ja sam im zajmusia, a wyjedźcie z Boham damoũ. Budźcie spakojny: ja jaho nie pakryũdžu.



— Wincuś, pojdziem! — skazaŭ Charaśucha.  
Wincuś chacieŭ špiracca.

— Pojdziem, synok! pojdziem. Pasłuchaj mianie: ja tabie nia čuży. My z taboju zaŭsiody żyli ŭ družbie: ja-ž ciabie nikoli nie pakryŭdziŭ. Ča-  
dzi, synok, pajedziem!

Wincuś pajšoŭ. Jon uwieś dryžeŭ ad choła-  
du; horla ściskaŭ žal i prastuda. Sieli ŭ arhanista-  
wy sanki. Pan Charaśucha krepka ŭkruciŭ chłopca  
ŭ toje futra, katoraje służyła dla noh, i pajechali  
ŭ miastečka. Tam pamiaścilisia ŭ asobnym pokoj-  
čyku ŭ Lejzara Cyparowiča.

— Wincuś, budzieś jeści?

Wincuś maŭčaŭ, tolki pakruciŭ haławoj na  
znak adkazu.

— Nu, jak nia chočaś, to j nia treba! — ka-  
zaŭ pan Charaśucha,—ale woś wypij— sahrejeśsia.

Pan Charaśucha napiŭ chłopca haračaj har-  
bataj, da katoraj padliŭ niečaha čyrwonaha z doŭ-  
haj butelki.

— Laż, synok, zaśni! — kazaŭ jon.

Wincuś spaŭ cały wiečar i noč da poznaj ranicy.

— Nu, Wincuś, ciapier dawaj pahaworym! —  
kazaŭ Charaśucha.

Wincuś pačuwaŭsia adświeżanym i zdarowym,  
a nawiet wlasiołym, na skolki pazwalala jahonaje  
ciapieraśniaje pałażeńnie.

— Pačniom adrazu hawaryć surjozna, — ka-  
zaŭ stary arhanisty. Jahony hołas kryšku dryžeŭ.—  
Wincuś, ci ty budzieś maim synam?

— Jak heta? — pytaŭ Wincuś.

— A woś tak: biaru ciabie na svoj adkaz  
i apieku, a ty budzieś mianie słuhać i lubić. Nu,  
zhoda, ci nie?

Wincuś zamoŭk, zadumaŭsia i pačaŭ plakać.



Charašucha pahladaŭ na chłapca i krepka dumaŭ. i nia moh znajści rady. Užo pačynaŭ sumniewacca, ci nie daremna zadumaŭ usiu hetuju sprawu.

— Nu, chłapiec, każy! Ja ciabie nie niawolu, jak ty sabie chočaš. Kali nia chočaš być u miane, dyk idzi sabie da Maryli Piatrowičychi.

Chłapiec maŭčaŭ; aź nareście chwaciŭ dabra-dzieja za ruku i krepka pacaławaŭ.

Heta była piačać na ŭhawor. Charašucha ab-niaŭ chłapčanio i caławaŭ jaho ŭ ščoki, wočy i huby... A chłapiec byŭ duża padobny da pamioršaj matki.

Tymčasam Hanula laży sabie ŭ mahile!..

Zimoju traščyc marozik; skrypieć sanki, jak ludcy jeduć darohaj mima mahilniku; a sosny nad mahilami šumiać-šumiać. Cwirknie časam śnihir; zajčyk pieraskočyc praz mahiłu; a sosny šumiać roŭnym tonam, paważna j nabożna. Na cały sażań pad ziamloju, u sasnowaj trunie, lażyc Hanula — jašče świeżaja, jak żywaja — ruki złożany na hru-dziach, a ŭ rukach abrazik — Pan Jezus z jahniat-kam... Na twary jaje rysujecca hora i niadola, ale hora takaje spakojnaje, jak-by užo zwajawanaje. — Hanula nawiet kryšku ŭśmichajecca... A nad ma-hiłkaŭ šumiać sosny šumam spakojnym, katory raźliwajecca naŭkruh roŭnym tonam i na-wodzić na dušu paważny sum, hłybokuju zadumu i nabożny nastroj. Prachodżyja i prajeżdżyja hły-boka ŭzdychajuć, zdymajuć šapki j molacca. A so-sny šumiać i šumiać; jany taksama molacca i pa-hladajuć na nieba; zapuščajuć kareńni aź u hrudzi niabošczykaŭ, biaruć-wyciahwajuć z ich apošniuju siłu, a zatoje ŭznosić hałuzy ŭ nieba, šumiać, ki-wajucca na wietry i molacca za pamioršych.

— Wiečny supačynak daj, Božačka, dušačkam pamioršych!

Usio nowyja i nowyja ludcy kładucca ŭ mahiłu;




i nowyja sasonački-padrostki narastajuć na świeżych  
mahilkach: jany jšče nia šumiać, ale tolki šepčucca.  
Tolki stary syr-bor šumić, hamonić z wietram.

„Requiem aeternam!... — šumiać sosny.

„Sa światymi supakoj! Wiečnaja pamiać!“

2.1.1934. Charbłn.





# Z M I E S T

	<i>bač.</i>
* * *	
I. Wincuś . . . . .	3
II. Zawalaka . . . . .	13
III. A—be—ce. . . . .	23
IV. Zima. . . . .	29
V. Marcuk. . . . .	37
VI. Charašucha. . . . .	48
VII. Kalada. . . . .	58
VIII. Stary kawaler. . . . .	68
IX. U susieda. . . . .	75
X. Wiasna . . . . .	89
XI. U swatach . . . . .	98
XII. U škole . . . . .	107

* * *	
I. Familijnaja Rada. . . . .	119
II. Padhatoŭka. . . . .	127
III. Ekzamin . . . . .	134
IV. Biezkaniečnyja ślozy. . . . .	143
V. Niezależnaja praca. . . . .	154
VI. Dwa chory . . . . .	164
VII. Śledztwa. . . . .	174
VIII. Hdzie kryŭda, hdzie praŭda? . . . . .	182
IX. U klaštar! . . . . .	194
X. Wialikaja palityka. . . . .	204
XI. Błytanina . . . . .	216
XII. Raźwiazka . . . . .	226
Kančatak. . . . .	235



## Knižki tahož aŭtara

Jak Kaziuk sabraŭsia da spowie-  
dzi. — Wyd. „Chryśc. Dumki.“ Wilnia,  
1928 h. bač. 68. Cana 0,50.

Kaziukowa Žanimstwa. — Wyd. „Chr.  
Dumki.“ Wilnia, 1929 h. bač. 78. Cana 0,50.

Jak Hanula źbirałasja ŭ Arhienty-  
nu. — Wyd. „Chr. Dumki.“ Wilnia, 1930 h.  
bač. 30. Cana 0,25.

Adam i Anielka. — Apawiadańnie.  
Wyd. „Bieł. Krynicy.“ Wilnia, 1931 h.  
bač. 68. Cana 0,50.

Kaniok harbuniok, — wieršawanaja  
bajka pawodźe Jeršowa. Wyd. „Bieł. Kry-  
nicy.“ Wilnia, 1932 h. Bačynaŭ 86. Cana 0,50.

Унія на Палесьці. Wieršawanaja dys-  
kusija ŭnijata, prawasłaŭnaha manacha i  
r.-k. ksiandza. Wyd. Isusawaha Tawarystwa.  
Albertyn, 1932 h. Bačynaŭ 16. Cana 0,20.

Betlejka. — Sceničny abrazok u wad-  
nym akcie. Wyd. „Chryścijanskaj Dumki.“  
Wilnia, 1932 h. Bačynaŭ 16. Cana 0,20 hr.

Biełaruskija Cymbały. — Zbornik  
wieršaŭ z krytyčnym narysam Ad. Stankie-  
wiča ab žyćci i tworčaści W. A. Wyd. Bieł.  
Inst. Hasp. i Kult. Wilnia, 1933 h. Bačyn 72.  
Cana 1,00.

